

دهۆڵه تی سه‌ربه‌خۆی کوردستان
له ناوهوه بونیادنان ، له دهرهوه دانپیانان

بورهان أ. یاسین . سه‌ردار عه‌زیز

دهوله تي سه ربه خوئي كوردستان

له ناوهوه بونيانان، له دهرهوه دانپيانان
نووسيني: بورهان أ. ياسين و سهردار عهزیز
تيراژ: ۱۰۰۰ دانه

ديزاييني بهرگ: ئيبراهيم أ. ياسين
سپونسهري كتيب: ته حسين قادر

| چاپخانه ي كاروخ

| چاپي يه كه م ۲۰۱۷

له بهرپوهه براهه تي گشتي كتبخانه گشتيه كان ژماره (۱۳۷۰) ي سالي (۲۰۱۷) ي پي دراوه.

ناوه‌پۆکی باس

٥ به‌رکۆل
٧ ١ دەستپێک
٢٤ ١-١ چه‌مک و پیناسه تیۆرییه‌کان
٤١ ٢-١ ده‌وله‌ت له رۆژه‌ه‌لاتی ناوه‌راستدا
٤٦ ٣-١ گوتاری دژه ده‌وله‌ت له کوردستان
 ٤-١ ریگرییه‌کانی دیکه‌ی به‌رده‌م پرۆژه‌ی
٦١ ده‌وله‌تی سه‌ربه‌خۆی کوردستان
٦٥ ١-٥ ده‌وله‌ت وه‌ک پیداوایستی
٦٩ ١-٦ کورد و بیده‌وله‌تبوون
٧١ ٢ باشووری کوردستان: هه‌ندیک فاکته‌ری بوون به‌ ده‌وله‌ت
٧١ ٢-١ رووخانی رژییمی عێراق و دارمانی ده‌وله‌تی عێراق
٧٤ ٢-٢ کیشه‌کانی ئەمریکا له عێراق
٧٨ ٢-٣ ده‌وله‌تی پاش داروخان
٨٥ ٣ ئەزموونی باشووری کوردستان: ناوه‌وه، ناوچه، جیهان ...
٨٨ ٣-١ سامانه سروشتیه‌کان

- ۹۱ ۲-۳ مەترسى لەسەر ئاسايشى كوردستان
- ۹۵ ۳-۳ دەولەتى "من"، دەولەتى خەلك
- ۱۰۲ ۴-۳ جيوپوليتىكى رۆژھەلاتى ناوہراست

۴ كوردستانى سەربەخۇ: لە ناوہوہ بونىادنەن،

- ۱۱۳ لە دەرہوہ دانپىنان
- ۱۲۰ ۱-۴ نەتەوہگەرىيى (ناسيوناليزمى) كوردى، كوردايەتى..
- ۱۳۱ ۲-۴ گلوباليزم و دەولەت-نەتەوہ!
- ۱۳۴ ۳-۴ دەولەتى كوردى و ئەوانىتر
- ۱۳۵ ۱-۳-۴ عىراق
- ۱۵۸ ۲-۳-۴ ئىران
- ۱۶۶ ۳-۳-۴ توركىيا
- ۱۷۸ ۴-۳-۴ سورييا
- ۱۸۳ ۵-۳-۴ ئەمريكا
- ۱۹۲ ۶-۳-۴ يەككىتى ئەوروپا
- ۱۹۶ ۷-۳-۴ ئىسرائىل
- ۲۰۰ ۸-۳-۴ روسيا
- ۲۰۴ ۹-۳-۴ سەئۇدىيە
- ۲۰۷ ۴-۴ بىنەماكانى گۇرەنكارى لە دىدى ئەوانى دىكەدا
- ۲۰۸ ۵-۴ ھەندىك ھىزى سىياسى و مەسەلەى دەولەتى سەربەخۇ ...
- ۲۱۹ ۶-۴ بۇچى پارتى پەلەيەتى؟

۲۲۴	... ۷-۴ ئالۆزی بریاری دهولّه تی سه ربه خۆی کوردستان ...
	... ۸-۴ نه ره تیڤ (چیرۆک) ی کوردی و فیژن (روئیا) ی
۲۳۱ سه ربه خۆیی
۲۳۵ ۹-۴ ريفراندۆم
۲۴۵ ۵ ده رئه نجام
۲۵۵ ۶ نه خشه ریگا
۲۵۶ ۱-۶ له ئاستی ناو خۆدا، بونیادنان
۲۶۳ ۲-۶ له ئاستی نیوده ولّه تیدا، دانپیان

بەرکول

هه‌موو قه‌یرانیکی سیاسی و کۆمه‌لایه‌تی له‌ بنه‌رته‌دا قه‌یرانی ئاگاییه، بیرمه‌ندی فه‌ره‌نسی ئۆگست کۆمت وه‌هامان پێده‌لێت. نه‌بوونی ده‌وله‌تی کوردی، نه‌بوونی توانا بو‌ بونیادنانی ده‌وله‌تی کوردی، نه‌بوونی هاوده‌نگی و هاوبه‌رنامه‌یی هێزه‌ کوردیه‌کان بو‌ سیاسه‌تکردن به‌و ئاراسته‌یه، له‌ بنه‌رته‌دا قه‌یرانیکی ئاگاییه، نیشانه‌یه‌کی زه‌قی قه‌یرانی ئاگایی سیاسییه. نیشانه‌ی نه‌بوونی ئامانجیکی سیاسی روونه‌ له‌ ئاگایی سیاسی کوردیدا. مامه‌له‌کردن له‌گه‌ل پرسی ده‌وله‌تی کوردی له‌ ئاستی ئاگاییدا، ده‌بیته‌ پیش هه‌موو هه‌نگاوه‌کانی دیکه‌ بکه‌ویته‌. ئەم کاره‌ هه‌ولیکه‌ به‌و ئاراسته‌یه.

۱

ده‌ستپێگ

بێده‌وله‌تهی بو مرۆقی کورد وه‌ک تراژیدیایه‌کی لی هاتوه‌. گه‌لیکی گه‌وره‌، په‌رته‌وازه‌، نکولی لیکراو، خیانه‌ت لیکراو به‌لام له هه‌مان کاتدا "دژ به‌خۆیشی". نه‌بوونی ده‌وله‌ت له زۆر ناوه‌ندی دیپلۆماسی و سیاسی و ئەگادیمیدا وه‌ها ده‌بێنریت وه‌ک ئەوه‌ی که هیشتا ئەم خه‌لکه‌ نه‌یان‌توانیوه‌ به‌ شیوازی مۆدێرن (واته‌ به‌ شیوازی ده‌وله‌ت) خۆیان ریکبخه‌ن. به‌ مانایه‌کی دیکه‌ بێده‌وله‌تهی ده‌کریت نیشانه‌یه‌ک بێت له‌ دواکه‌وتوویی. ئەم دواکه‌وتویه‌ی کورد، به‌ تایبه‌ته‌ی وه‌ک له‌لایه‌ن ئەوانی دیکه‌وه‌ ویناکراوه‌، به‌ زۆر شیوه‌ ده‌رده‌بردریت: کورد دوژمنی خۆیه‌تی، کورد ناتوانیت یه‌کبگریت، کورد به‌ ئاسانی له‌ لایه‌ن هێزه‌ ده‌ره‌کییه‌کانه‌وه‌ به‌کارده‌بریت، کورد خه‌له‌کییه‌، کورد چه‌ندیک دژ به‌ ئەوانی دیکه‌ ده‌جه‌نگیت هێنده‌ و زیاتریش دژ به‌ خۆی. هه‌روه‌ها گه‌واهی ئەوه‌یه‌ که هیشتا ئەم کۆمه‌لگایه‌ زۆر قۆناغی له‌به‌ره‌ بوئه‌وه‌ی بیانپریت، هه‌تا بتوانیت بپێته‌ کۆمه‌لگایه‌کی سه‌رده‌می، که‌ تیایدا هاوولاتی و یاسا و سیستم و ده‌زگا و بواری هاوبه‌ش و ئابوری و سنوورداریتی بوونیان هه‌بیت.

ئهم رسته تراژیدیانه هه‌موو بانگه‌شهن بو ئه‌وهی که ده‌بیته کورد پچرانیکی بکات له‌گه‌ڵ ئهم دۆخه‌ میژووییه تراژیدییه‌یدا. ئهم پچرانه فره‌ ئاسته، ته‌نها له‌ ریگای ده‌وله‌ته‌وه ده‌بیته. ده‌وله‌ت ئه‌و شیوازه‌ی کۆکردنه‌وه‌ی هیزی گشتیه‌ی له‌ پیناو چاکه‌ی گشتیدا. شیوازی به‌ره‌مه‌ینانی هیزه‌ بو ئه‌نجامدانی کاری هه‌موان بو هه‌موان. ئه‌مه‌ چوارچی‌وه‌ی بیرکردنه‌وه‌ی ئیمه‌یه. ئه‌مه‌ خالی به‌ریکه‌وتنی ئیمه‌یه.

له‌ کتیبه‌ی بونیادنانی ده‌وله‌تی مۆدیرندا، برایان نیلسۆن ده‌پرسیته: بۆچی له‌ ده‌وله‌ت بکۆلینه‌وه؟ وه‌لامی ده‌ستوبردی ئهم نووسه‌ره زۆر ئاسانه؛ چونکه هه‌ریه‌که‌مان له‌ هه‌ناوی ده‌وله‌تیکدا ده‌ژین.¹

ده‌شی ده‌ربرین و رووبه‌رووبوونه‌وه‌ی ئهم پرسیاره‌ بو مروّقی کورد، زۆر زیاتر له‌ خه‌لکانی دیکه‌ی دونیا جیگای بایه‌خ بیته: له‌ کاتیکی مروّقی کورد له‌ هه‌ناوی ده‌وله‌ت (یا راستتر بلین کۆمه‌لیک ده‌وله‌ت) دا ده‌ژی، به‌لام له‌ هه‌مان کاتیشدا خه‌ون به‌ جوړیکی دیکه‌ش له‌ ده‌وله‌ت، که هه‌تا ئیستا نه‌خه‌ملیوه، ده‌بینیته. که‌واته ئهم مروّقه له‌ دژایه‌تیه‌کدا ده‌ژی: له‌ لایه‌که‌وه به‌ فه‌رمی هاوولاتی ده‌وله‌تیکه، که‌چی له‌گه‌ڵ ده‌وله‌تدا کیشه‌ی هه‌بووه و هه‌یه چونکه ده‌وله‌ت له‌ بری ئه‌وه‌ی ئامرازی به‌ده‌سته‌ینانی مافه‌کانی هاوولاتیوونی بو‌بیته، ئامرازی چه‌وساندنه‌وه و له‌ناوبردنی بووه. له‌ لایه‌کی دیکه‌شه‌وه به‌رده‌وام ئه‌و له‌گه‌ڵ راستیه‌کی تال و خه‌م و هه‌ستیکی ده‌ژی، که بۆچی ئه‌و خاوه‌نی ده‌وله‌تی خۆی نییه.

¹ Nelson, Brian (2006) *The Making of the Modern State: A Theoretical Evolution*, Palgrave.

ئاشکرا کرد. ده‌شکریت به شیوه‌یه‌ک له شیوه‌کان ئەم قوناغی بنه‌سته چاره‌نووس‌ساز بیت بو کۆتاییهاتنی دهولتهی عێراق. عێراق له سه‌ره‌تای دروستبوونییه‌وه، یان دروستکردنییه‌وه، پرۆسیه‌کی نامۆبووه به‌خه‌لکه‌که‌ی. سنوورپڕیژه‌که‌ی له‌گه‌ڵ هه‌موو ولاتیانی دراوسێیدا کێشه‌ی هه‌بووه، که پاشان زۆریان ده‌بنه‌ مایه‌ی شه‌ر و نه‌گبه‌تی بو‌ی: وه‌ک کێشه‌ی سنووری له‌گه‌ڵ ئێران، کویت.

به‌لام موفاره‌قه‌که‌ (پارادۆکس) ئه‌وه‌یه‌ که ئەم چرپوونه‌وه‌ی باسوخواسی سه‌ربه‌خۆییه‌ هینده‌ی په‌یوه‌ندی به‌ لاوازی و کلۆلییه‌کانی سیستمی سیاسی باشووری کوردستانه‌وه‌ هه‌یه، هینده‌ په‌یوه‌ندی به‌ توکمه‌یی و به‌هیزی ئەم سیستمی سیاسییه‌ی هه‌ریمه‌که‌وه‌ نییه. ئیمه‌ له‌ دۆخیکدا ناژین که پیگه‌یشتوبین بو‌ دهولت، به‌لکو دهولت یان سه‌ربه‌خۆیی به‌کارده‌بریت بو‌ ئامانجیکی جودا له‌ خۆی، که له‌ ئاکامدا خودی بیروکه‌ و پرۆژه‌ی سه‌ربه‌خۆیی زیانی به‌ر ده‌که‌ویت. به‌ مانایه‌کی دیکه‌ سه‌ربه‌خۆیی به‌ مه‌به‌ستی ته‌سک و سنووردارکراو به‌ ئامرازکراوه‌ و ده‌کریت له‌ ئاراسته‌ی به‌رجه‌سته‌کردن و به‌هیزکردنی پیگه‌ی هینزیکی سیاسی دیاریکراودا، له‌ ناو ئەم هینزه‌ش زۆر به‌ دیاریکراوی گروپیک. به‌ واتایه‌کی دیکه‌ ئەم به‌ ئامرازکردنه‌ی پرۆژه‌ی سه‌ربه‌خۆییه‌ نه‌ک هه‌ر خزمه‌ت به‌ سه‌ربه‌خۆیی ناکات به‌لکو بگره‌ ئەم پرۆژه‌یه‌ بارگاوی ده‌کات و ده‌بیته‌ مه‌ترسی و هه‌رپه‌شه‌یه‌کی جدی له‌سه‌ری. ئیمه‌ به‌ پێویستی ده‌زانین که ئەو جووره‌ ئاگاییه‌ ئه‌رینی و نه‌رینیانه‌ی له‌ پانتایی گشتیدا بلاون ده‌باره‌ی دهولته‌ی کوردی

بخوینینه‌وه، ره‌خه‌بکه‌ین و راقه‌یان بکه‌ین له پیناوی هینانه ئارای گوتاریکی زانستی نیشتمانیدا.

پرسی سەربەخۆیی پرستیکی هەستیاریه‌ بو زۆرینه‌ی خه‌لکی کوردستان، بۆیه‌ مۆنۆپۆلکردنی له‌لایه‌ن هەر هیز و لایه‌نیکه‌وه، ده‌بیته‌ سه‌رمایه‌یه‌کی گه‌وره‌ بو ئه‌و هیزه‌، به‌لام مه‌رج نییه‌ ئه‌م مۆنۆپۆلکردنه‌ به‌ سوود بو پرۆژه‌ی سەربەخۆیی بشکیتته‌وه، بگره‌ ده‌توانیت زۆریش زیانه‌خشی بیت بو پرۆژه‌که‌. ئه‌م‌رۆ به‌ وردبوونه‌وه‌ له‌ دۆخی حکومداری و سیاسی و ئابوری هه‌ریمی کوردستان ده‌بینین که‌ لایه‌نیکی سیاسی دیاریکراو له‌ هه‌ناوی سیستمی سیاسی هه‌ریمی کوردستاندا، که‌ له‌ پاش کۆمه‌لیک هه‌نگاو و رووداوی سیاسی گه‌یشتووه‌ته‌ پله‌ی قۆرخکاری سیستمی سیاسی و ئابوری کوردستان، به‌ جه‌ختکردنه‌وه‌ دروشمی سەربەخۆیی هه‌لگرتووه‌. گوتاری سەربەخۆیی هاوکاری ئه‌م هیزه‌ی کردووه‌ بو ئه‌وه‌ی له‌ به‌غدا دابیریته‌، زیاتر به‌ ئاراسته‌ی تورکیادا ب‌روات، له‌ ئه‌نجامدا بتوانیت سامانی سروشتی و داها‌تی هه‌ریم بخاته‌ ژیر رکیفی خۆیه‌وه‌ و سیاسیا‌نه‌ مامه‌له‌ی پینکات. بو‌ خۆسه‌پاندنی زیاتر، ئه‌م هیزه‌ پینووستی به‌ په‌کخستنی هه‌موو ئه‌و ناوه‌ند و ده‌زگایانه‌ هه‌بوو که‌ وه‌ک ریگریک بون له‌ پیناو ئه‌م ئامانه‌دا. به‌ واتایه‌کی دیکه‌، ئه‌م هیزه‌ بو‌ خو‌ رزگارکردن له‌ پرۆسه‌ی به‌ره‌مه‌ینانی ده‌ستوور و یاسا و ره‌وایه‌تی دیموکراتی، ده‌ست ده‌بات بو "کارتی" سەربەخۆیی بو‌ ئه‌وه‌ی ره‌وایه‌تی بدات به‌ حاله‌تی ناره‌وایه‌تی و ئه‌مری واقعی‌ش بکات به‌ حاله‌تیکی قبۆلکراو. جگه‌ له‌مه‌ش، ئه‌م شیوازه‌ له‌

دەستبردن بۆ سەربەخۆیی زیاتر هەولیکە بۆ شارەدنه‌وهی عەیب و کۆلییه‌کانی سیستیمیکی پر له کیشە و قەیران، یان بە روویەکی دیکەدا هەولدانە بۆ جوانکردنی ئەو سیستەمە له ریگای بانگەشە "سەربەخۆییەوه". رەخنەگرانی گوتاری سەربەخۆیی بارزانی و پارتی دیموکراتی کوردستان دەخوازن ئەوه جەخت بکەنەوه که ئەم بانگەشەیه بارزانی و پارتی بۆ سەربەخۆیی زیاتر بۆ شارەدنه‌وهی کیشە و قەیرانه‌کانی باشووری کوردستان وه بازدا نه به‌سه‌ریاندا. مه‌به‌ستیکی دیکه‌ش له وروژاندنی مه‌سه‌له‌ی سەربەخۆیی ئەوهیه که له ریگای ئەم وروژاندنه‌وه دەنگ و سۆزی خەلک بۆ خۆی و حیزبه‌که‌ی له هەلبژاردنه‌کانی داها توودا به‌ده‌ست به‌ئینیت.¹

لی‌ره‌دا سەربەخۆیی ده‌بیته‌ رووداوێکی سیاسی ئالۆزی فره ئاست و فره ره‌هه‌ند، که ده‌بیته‌ به‌ سه‌لیقه و ئاگایی ورده‌وه مامه‌له‌ی له‌گه‌دا بکریت: له کاتی‌دا باس له ده‌وله‌ت ده‌کریت، که‌چی له لایه‌کی دیکه‌وه و له هه‌مان کاتیشدا هه‌موو بنه‌ما و پایه‌کانی ده‌وله‌ت خاپور ده‌کریت. ئەم راستییە دەمانگه‌یه‌نیته‌ ئەو باوه‌رپی که گوتاری ده‌وله‌ت ته‌نها ئامرازه. ئەم به ئامرازکردنه بۆ گه‌یشتن به ئامانجی‌کی سنووردار، سەربەخۆیی ده‌کات به گوتاری‌ک که به هه‌موو مانایه‌ک دژ به بنه‌ما و خه‌سه‌له‌ته‌کانی ده‌وله‌ت یان بونیادنانی ده‌وله‌تی مۆدیرنه. چونکه ئەم جوړه له ده‌وله‌ت، واته ده‌وله‌تی مۆدیرن، وا پێویست ده‌کات که ده‌ربرپی ته‌واوی پانتایی سیاسی و کۆمه‌لایه‌تی بیته به هه‌موو ره‌نگه

¹ Bengio, Ofra (2017) "What Can Make or Break a Kurdish State?" *Telaviv Notes*, Vol. 11, No. 1, January 10, p. 2

ئایدۆلۆژی و سیاسییه کانییه وه وه دواجاریش پرۆژهیه ک بیته بو خزمه تی ته واوی پانتاییه که نه ک ده ربیری ته نها پیکهاته یه کی ئەم پانتاییه.

پرۆسه ی به ئامرازکردن ره گی قوولی له بیرى نویی فهلسه فیدا هه یه. کاتیک خواستیک ده بیته ئامراز، ئەوا مانای وایه چیدی وه ک خواستیک نه ماوه؛ به لکو وه ک ئامرازیکه بو به دیهینانی ئامانجیک. ئامراز به کار ده بریت، په یوهندی ئامرازی له گه لدا ده به ستریت. په یوهندی ئامرازی یانی په یوهندی به کاربردن و پاشان فریدان. ئیمه بروامان وه هایه که سه ره به خوئی نه ئامرازه، نه ئامانج. به لکو پرۆسه یه که له پیناو مسۆگه رکردنی بوونی مرۆقی کورد له دونیادا، هاوتا به مرۆقه کانی دیکه.

ئەم دژایه تییه گه واهی ئەوه یه که هه موو شتیک ره وایه له پیناو مانه وه دا، ته نانه ت به کاربردنی خه ونی میژینه ی گه لیکى بنده ستیش. ئیمه بروامان وایه، ئەم گوتاره دژ به واقیعه به زیانیکی گه وره ی پرۆسه ی به ده وله تبوونی کورد ده شکیته وه.

ئیمه له م جووره گوتاره دا خالی به رگری دژ به گوتاره که ده بینینه وه؟ وه ک له بیرمه ندی ناسراوی فه ره نسى میشل فوکۆوه فیرده بین، هه موو گوتاریک له ناواخنیدا دژه گوتاریش هه لده گریت. به لام ئەوه ی پیویسته بوونی ئاگاییه ک و شاره زاییه که له به کاربردنی میتۆدی راقه کاری گوتاردا (discourse analysis).^۱

^۱ بو زانیاری زیاتر بروانه:

Foucault, Michel (1990) *The History of Sexuality an Introduction*,
Translated from the French by Robert Hurley, Penguin books. P. 102.

دودەییە رابوردوو دۆخیکی هیناوەتە ئاراوە لە کوردستاندا که لە زۆر روووە لاسەنگە. ئەم لاسەنگیە، پارتی دیموکراتی کوردستانی گەیاندوووەتە ئەو باوەرەیی که لە ریگای گوتاری سەربەخۆییەوه دەتوانییت نەیارەکانی لاواز و گوشەگیربکات و پاشان وەک هیزی لاوەکی مامەلەیان لەگەڵدا بکات، یا لە ریگای ئەم گوتارەوه بیانخاتە ناو چوارچیووی سیاسی خۆی و ژیر سیبەری قورسی هەژمونی خۆیەوه. ئەم قورخرکەنەیی گوتاری دەولەت و پاشان دەولەت بە گشتی، بنەمای هاتنەئارای جۆریک لە دەولەتی رۆژەلاتییە که نامۆیە و هەمیشە نامۆ بە خەڵکەکهشی دەمیانیتهوه. بۆیە ئیمە که دەلیین دەولەت مەبەستمان دەولەتی مۆدیرنە، نەک هیچ دەولەتیکی دیکە؛ دەولەتی هاوولاتی و خاوەن سیستمیکی کراوە و ئابوریەکی ئازاد و سیستمیکی سیاسی خزمەتکار. بۆیە لە کاتییدا که پیویستە گوتاری دەولەت دەسەلات بەرھەم بهینیی، که چی لەم حالەتەدا دەسەلاتی سیاسی لاواز و پەرتهوازە دەکات، چونکه لە بری بونیادنانی رهوایهتی سیاسی دهیته هۆی لاوازکردن و لهکه دارکردنی ئەم رهوایهتییه. ئەم دژایهتییه لە هەناوی ئەم جۆرە لە گوتاردا سەیرنییە، بەلکو راستییەکه، تەنانەت راستییەکی زۆر مەترسیداریشە.

لە لایەکی دیکەوه دەکریت زۆر بە گشتی ئەو بانگەشانهی، که تانیستا لە باشووری کوردستان بۆ سەربەخۆیی کراون و دەکرین، پۆلین بکرین بۆ دوو ئاراستە: یەکه میان ئەوهیه که، کهم یا زۆر، بە بۆنەو و بەبی بۆنە باس لە پرسای سەربەخۆیی دەکات، دوور لە هەموو باسوخواسیکی جددی دەربارەیی مەرچ و

پیداویستهکانی ههنگاوی به کردار به رهو سهربهخۆیی و مهرج و پیداویستییهکانی بونیادن، ژیان و مانهوهی ئەو دهولهته و ... هتد. بهلام ئاراستهکهی دیکهیان ئهوهیه که به بههانهی به عهقلانیکردن و به ناوهپۆککردن و به کیشه بینینی ههنگاویکی ئهوها، کهم یا زۆر، تهها باس له ناوهپۆک و مهرج و پیداویستییهکانی دهولهتی سهربهخۆ دهکات و خۆی له بهرزکردنهوهی بی پیچ و پهناي دروشمی سهربهخۆیی به دور دهگریت.

ئیمه رهخنهمان له ههردوو ئاراستهکه هیه، چونکه بهشیک له خهسلهتهکانی ئەم دوو ئاراستهیه پهچهکردار و دهبرپی دۆخی دهرونی کتیرکێیه، له برپی ئهوهی لهسهه بنهمایهکی عهقلانی دوورخایه بونیادنرا بن. تیپهپاندنی ئەم دۆخه دهرونییه، کاریکی ههنوکهییه. بهردهوامی ئەو دابرا نه له نیوان ئەم دوو ئاراستهیهدا مهترسییهکی جدییه، چونکه ئەم دوو ئاراستهیه، پانتایی سیاسی، به شیوهیهکی زیانبهخش بو پرۆژهی سهربهخۆیی دابهش دهکات و دووریش نییه بیته هۆی لهباربردن و لهدهستدانی دهرفتهکانیش، که له راستیدا له بهر دهرگای کوردان.

له کاتیکدا ئاراستهیه کهم زۆر گرنگی نادات به ئەزموونه میژووییهکان و به کیشهکانی بهدهولهتبوون له رۆژههلاتی ناوهپراست له سهه سالی رابوردوودا و به خویندنهوهی جیۆستراتیژیانهی ههلو مه رجه ههنوکهییهکان: ئەوا به ههمان ئاست، بهلام به ئاراستهیهکی پیچهوانه، ئاراستهیهی دووهم به له بهر چاوگرتنی ئەم ههموو رهگهزانه، ناخوازیت ههندی که رهههندی دیکه ببینیت که گرنگیان لهم رهگهزانه که متر نییه.

به کورتی و به چری: کیشه سه‌ره‌کییه که ئه‌وه‌یه که ئه‌م دوو ئاراسته‌یه، هه‌ر یه‌کیان به شیوه‌یه‌ک، ناخوازن هه‌ندیک ره‌هه‌ند و ره‌گه‌زی گرنگی مه‌سه‌له‌ی سه‌ربه‌خۆی ببینن، ئه‌مه‌ش دوا‌جار کیماسی (نوقسانی) ده‌خاته دید و بو‌چوونی هه‌ر یه‌کیک له‌و دوو ئاراسته‌یه. ناته‌بایی ئه‌م دوو ئاراسته‌یه ریگریکی جدیدیه له‌وه‌ی هه‌ر ئاراسته‌یه‌ک له‌م دوو ئاراسته‌یه به‌ته‌نیا بتوانیت واقیع به سه‌رجه‌م ره‌هه‌نده‌کانییه‌وه ببینیت. ئه‌م جو‌ره جه‌مه‌سه‌رگرییه جو‌ریک له ئایدۆلۆژیای به‌ره‌مه‌یناوه، که ئایدۆلۆژیا خۆیشی دوا‌جار ده‌بیته‌ فلته‌ریک له نیوان ئیمه و واقیعدا. هه‌ندیک جار خۆمان ئه‌م فلته‌ره داده‌نین، که‌چی زۆر جاریش بیئاگاین له بوونی ئه‌م فلته‌ره. به هه‌ر حال ئه‌وه‌ی گومانی تیا‌دانییه ئه‌وه‌یه که هه‌میشه، فلته‌ر بوونی هه‌یه.^۱

خالیکی گرنگی لیوه‌ده‌رچوونی ئه‌م نووسراوه‌ی به‌رده‌ست ئه‌وه‌یه که پێویسته په‌یوه‌ندی ئه‌م دوو ئاراسته‌یه له ره‌ش یا سپی بیریته‌ده‌ره‌وه و له فه‌زایه‌کی دوور له جه‌مه‌سه‌رگری به ئاراسته‌ی یه‌گه‌رتنه‌وه و یه‌کتر ته‌واو‌کردن کاری له‌ته‌کدا بکریت. به پیچه‌وانه‌شه‌وه ئه‌گه‌ریکی هه‌ره به هیزه که به‌رده‌وامی دا‌بران له نیوان ئه‌م دوو ئاراسته‌یه‌دا به زیانی گه‌وره‌ی پرۆژه‌ی سه‌ربه‌خۆی ته‌واو ببیت.

^۱ ئه‌م دیدی ئیمه بو ئایدیۆلۆژیا له (کلیفۆرد گریتز) هوه سه‌رچاوه ده‌گریت. برۆانه:

له لایهکی دیکهوه ئوفرا بینگیو باس له ئاراستهی سییهمیش دهکات که ئهویش ئهوهیه ههندیگ کورد ههن پییان وایه که مانهوهی کورد له چوارچیوهی دهولتهی عیراقدایشتترین بژاردهیه.^۱ ئهم دهقه ههولدهدات له سهر ئهزری واقیع ههنگاوهکانی بنیت و بهخیرهاتنی ههموان بکات بو مهیدانی واقیع، بهبی دارن بوون له خهیال. بهلام به بههوشهاتنهوهش له رومانسیهت و خهیالپالوی و ئوپوزسیونبوون له پیناو ئوپوزسیونبووندا.

* * *

ئهم نووسراوه له پیههگرتن له ههندیگ خالی سهرهتایی، بهلام گرنگ، وهک بو نمونه پیناسهی دهولته، ئاگایی و دژه ئاگایی دهولته، دۆخی بهرفراوانی ناوچهکه و ههلوستی هیزه جیهانییهکان، دهخواییت بوچوونیک بخاته روو لهمهه مهسهلهی بهدهولهتبوونی باشووری کوردستان. ههروهها ههول ددهات نهخشه ریگایهک بخاته روو که دهکریت هاریکارییت له کاتی خهملاندنی ههر دیدیکی گشتگیر دهربارهی خویندنهوهیهکی ههملهلایهن لهو رهگهزانهی که کووی روانگه سیاسی و جیو-ستراتیژییهکانی باشووری کوردستان پیکدههینن. ههلبهته ئهمهش به ئامانجی خویندنهوه و بهرهههینانی نهخشه ریگایهک بو ههنگاونان بهرهو سهربهخۆیی ئهو بهشهی کوردستان.

له لایهکی دیکهشهوه ئهم نووسراوهی بهردهست دهخواییت جهخت له ئهوه بکاتهوه که رهههندی ناوخۆیی، واته باسوخواس و

¹ Bengio, Ofra (2017) p. 1.

پروژهی سه‌ربه‌خۆیی له نیوخۆدا، نه‌ک هه‌ر گرنگیه‌که‌ی که‌متر نییه له ره‌هه‌ندی عێراقی و ناوچه‌یی و جیهانی، به‌لکو بگره ده‌کریت گرنه‌تر و چاره‌نووسه‌سازتریش بێت. چونکه ده‌کریت له چرکه‌ساتیکدا ره‌هه‌ندیکی نیگه‌تیف و نه‌رینی ناوخۆ هه‌موو ره‌هه‌نده نیگه‌تیفه ده‌ره‌کییه‌کان به‌هینیه‌ته ناوه‌وه، بۆ ئه‌وه‌ی دوا‌جار "ده‌روه" به ئاسانی زه‌فه‌ر به "ناوه‌وه" بیات و خه‌ون و پروژهی سه‌ربه‌خۆیی له‌بارببات و شکستی پێهینیت. له لایه‌کی دیکه‌شه‌وه، به هه‌مان پێوه‌ر، ده‌کریت ره‌هه‌نده نیگه‌تیفه‌کانی ناوخۆ بینه هۆی لاوازه‌کردن و له‌باربردنی فاکنه‌ره پۆزه‌تیفه ده‌ره‌کییه‌کان و به‌مه‌ش له‌باربردنی ده‌رفه‌ته‌کان به ته‌واوه‌تی. ده‌رفه‌ت له ده‌روه‌ی ئیمه به ناوخۆ نا‌کریت و سوودی لێ وه‌رناگیریت ئه‌گه‌ر ناوه‌وه پۆزه‌تیف و ئاماده‌نه‌بیت وه ئه‌و ناوخۆیه باوه‌شیکێ کراوه و پۆزه‌تیف نه‌بیت بۆ ده‌رفه‌ته‌که.

* * *

له سالانی دوا‌یدا پرسی سه‌ربه‌خۆیی زیاتر له پێشوو بووه‌ته جیگای باسوخواس. له لایه‌کی دیکه‌وه ئه‌م باسوخواسه به زه‌روره‌ت هه‌مووی له خزمه‌تی بیروکه‌ی سه‌ربه‌خۆیدا نه‌بووه. له کاتیکه‌شدا پێسته مه‌سه‌له‌ی سه‌ربه‌خۆیی به‌و په‌ری گرنگی و له گوشه‌بینیکێ نیشتمانی و له ئاستیکێ ئه‌وپه‌ری ستراتیژییه‌وه ده‌ستی بۆ به‌ردریت، که‌چی زۆر جار به مونا‌سه‌به و بی مونا‌سه‌به وه له نه‌سه‌قیکێ زۆر ته‌سک و تاکتیکیدا مامه‌له له‌گه‌ل ئه‌م مه‌سه‌له هه‌ستیاره‌دا کراوه.

بە شیوەیەکی گشتی لە کتیبخانەی کوردیدا ئەو ئەدەبیاتە ی باس لە دەولەتی سەربەخۆ و مەسەلە پەيوەندیدارەکان دەکات تا ئیستا زۆر سنووردارە و لە ئاستی گرنگی ئەو مەسەلەیدا نییە. لە راستیدا پێشتر زیاتر باسوخواسی دەولەتی سەربەخۆ لە ئاستی مۆرالی سیاسی و پرینسیپی مافی چاره‌ی خۆنووسیندا ماوەتەو و زۆر کەمتر چوووەتە ئاستی رەهەندە جیۆپۆلیتیکی و لایەنە کردارییەکانی مەسەلە ی سەربەخۆییەو.

دەکریت بە گشتی ھۆکاریک بۆ کەمی ئەم جۆرە ئەدەبیاتە ئەو و بیټ کە سالانیکی زۆر، لە راستیدا ماوەی دەیان سال، بۆ ئەو و دەگەریتەو کە کورد داوای مافیکی سنووردارکراوی کردوو کە ھەلبەتە ناگاتە ئاستی بەدەستھێنانی سەرورەری نیشتمانی، جا ئەم مافە سنووردارە ئۆتۆنۆمی بیټ یا سیستمی فیدرالی. بە مانایەکی دیکە، لەبەر ئەو وە ی خەباتەکە ی لە پیناوشتیکی دیکەدا بوو نە ک دەولەت، ئەو بە پێویستی نەزانیو و زۆر باسی دەولەت بکات، تەنانەت زۆر جار خۆیشی لەو بابەتە گرنگە دزیووەتەو بۆ ئەو وە ی ھیزە ئیقلیمیەکان توورە و بیزار نە کات وە بۆ ئەو وە ی ئەم بزاقە ئۆتۆنۆمیخوازە بە جیابوونەو و گوناھبار نە کریت.

لە راستیدا زووتر دەرکەوتوو کە چارەسەر لە ریگای ئۆتۆنۆمی یا فیدرالی تەنھا نیو چارەسەر یا چارەگە چارەسەر، وە لە باشترین حالەتەدا مەسەلە ھەرە چارەنووسسازەکان بە بی چارەسەر دەھیلێتەو. ئەم دەرھاویشتە ی ھەرنەبیټ دوو جار لە ماوەی چل یا ۵۰ سالی داویدا بە کردار دەرکەوتوو، پێشتر بەیانی ۱۱ ی ئاداری ۱۹۷۰ وە دواتر سیستەمی فیدرالی

دوای كۆتايىھاتتى رژیىمى سەددام حوسین. ئۆتۆنۆمىيەكەى ۱۹۷۰ (كە ھەلبەتە بە كىردار جىبەجى نەكرا) ۋە دواتىر فیدىرالىيەكەى عىراقى دوای سەددام، ھەردووكىيان نەيان توانى كۆمەلىك مەسەلەى ھەرە گىرنگ يەكلا بکەنەۋە. لە راستىدا سالانى ئاشتىى دوای بەيانى ئادارى (۱۹۷۰-۱۹۷۴) كۆتايى ھات بەبى چارەسەركىردنى كىشە ھەرە سەركىيەكان، لەوانەش كەركوك و ناوچە دابىرئىراۋەكان. بە ھەمان شىۋە سىستەمە فیدىرالىيەكەى عىراقى دوای سەددام دىسان نەيتوانى مەسەلە ھەرە چارەنۆۋىسەسازەكان يەكلا بکاتەۋە. بە مانايەكى دىكە ئەمىرۆ پەيوەندىيەكانى نىۋان ھەرىمى كوردستان و بەغدا زىاتىر زادەى ئەمرى واقىعن، كە ئەمىش بۆ خۆى تا رادەيەكى زۆر زادەى شكستى عىراق لە شەرى كۆھىت بوۋە تا ھەر شتىكى دىكە. ئەم كىتەبەى بەردەست ھەولەىكە بۆ نىكبوونەۋە لە مەسەلەى سەربەخۆىى بە شىۋەيەك كە ھەموو پانتايى سىياسى و جىۋىپۆلىتىكى و ستراتىژى مەسەلەكە بىيىت و تىگەشىتنىكى لەبارەۋە گەلالە بکات.

كۆمەلىك شت لەم ھەولەى بەردەستدا جەختيان لى كراۋەتەۋە، كە بە بۆچوونى ئىمە ھەموويان گىرنگىن. بۆچوونىك كە بە گىرنگىيەۋە باسى لىۋە دەكەين ئەۋەيە كە بەردەۋامبوون لە مامەلەكىردن لەگەل مەسەلەيەكى ھەستىارى ۋەك سەربەخۆىى تەنھا لە ئاستى دورشەمدا، دەكرىت زىانبەخش، تەننەت پىشتشكىنىش بىت بۆ خۆدى پىرۆژەى سەربەخۆىى. لە راستىدا دەتوانىن تەننەت ئەۋەش بلىين كە تا ئىستا لە باشوورى

کوردستاندا شتیکی نییه به ناوی پرۆژهی سهربهخۆیی. جگه لهمهش، دهتوانین بلیین که باسوخواسی سهربهخۆیی له ئەمپۆی باشووری کوردستاندا زیاتر رهنگدانهوهی مهیدانیکی سیاسی پارچه پارچه و پرۆژهیهکی پچر پچر و مالیکی پهڕتهوازهیه تا ههڕ شتیکی دیکه. دیوهکهی دیکهی ئەم قسهیهشمان ئەوهیه که ئەگهڕ به راستی کورد له باشوور دهخوازیت بیروکهی سهربهخۆیی له دروشمهوه بکات به پرۆژهیهکی نیشتمانی وه ئەم پرۆژهیهش له کرداریکی سیاسی و کۆمه‌لایهتی هه‌مه‌ره‌هه‌نددا بگات، یان راستتر بلیین بگه‌یه‌نریت، به که‌ناری ئارام، ئەوا بیگومان پیویسته ئەم پرۆژه پچر پچره، ئەم مهیدانه دابه‌شبووه وه ئەم ماله په‌رته‌وازهیه یه‌کبخریت. ئەگه‌ر نا، وه‌ک مایکل رۆبن ده‌لایت، له ئیستادا ئەگه‌ر کورد به‌سه‌ر په‌رته‌وازهیه‌که‌یاندا زال نه‌بن، ئەوا دواچار وه‌ک که‌مایه‌تی له‌ژیر ده‌ستی خه‌لکانی دیکه‌دا ده‌میننه‌وه.¹

ئەم هه‌وله‌ی به‌رده‌ست جه‌خت له‌وه ده‌کاته‌وه که ئەمپۆ له باشووری کوردستاندا له بابه‌تی سهربهخۆیی باشووری کوردستان زیاتر له ئاراسته‌یه‌کی سیاسی هه‌یه. له لایه‌کی دیکه‌وه ئیمه له‌م نووسراوه‌ی به‌رده‌ستا خۆمان به‌دوور ده‌گرین له‌وه‌ی که بی سی و دوو پشتگیری له ئاراسته‌یه‌کی تاییه‌تی بکه‌ین، به‌کو هه‌ول ده‌ده‌ین ئەوه یه‌کلا بکه‌ینه‌وه که زیده‌بوونی مه‌ودا له نیوان

¹ Rubin, Michael (2016), *Rising Kurdistan? Considerations for Kurds, their Neighbors, and the Region*, American Interprice Institute. https://www.aei.org/wp-content/uploads/2016/07/Kurdistan-Rising_online-July-15.pdf, p. 19.

ئاراسته‌کان زیان به بیروکه و پرۆژه‌ی سه‌ربه‌خۆی ده‌گه‌یه‌نیت تا هه‌ر شتیکی دیکه، واته‌ زیانه‌که‌ی له‌ ئاستی نیشتمانی و ستراتیژیدایه‌ نه‌ک ئاستیکی سنوورداری تاکتیکیدا.

ئامانجی ئەم نووسراوه‌ی به‌رده‌ست ئەوه‌ نییه‌ که‌ مه‌سه‌له‌ی ده‌ۆله‌تی سه‌ربه‌خۆ له‌ هه‌موو به‌شه‌کانی کوردستاندا، واته‌ له‌ کوردستانی مه‌زن، بخاته‌ ژیر باس و لیکۆلینه‌وه‌. ئەم نووسراوه‌ زیاتر هه‌ولیکه‌ بو‌ تیشک‌خستنه‌ سه‌ر ئەم مه‌سه‌له‌یه‌ له‌ ئاستی باشووری کوردستاندا، که‌ به‌ تایبه‌تی به‌ هۆی ئەزموونی ده‌سه‌لاتی کوردی له‌ ۲۶ سالی رابوردوودا و له‌ سالانی دوايشدا به‌رده‌وام باس‌کردن له‌ سه‌ربه‌خۆی له‌ لایه‌ن هه‌یه‌زه‌ سیاسیه‌کانه‌وه‌، ئەم به‌شه‌ی کوردستان له‌ رووی باب‌ه‌تی سه‌ربه‌خۆیه‌وه‌ گرنگیه‌کی هه‌نوکه‌یی و تایبه‌تی وه‌رده‌گریت. له‌ هه‌مان کاتدا ئەوه‌ش ده‌زانین که‌ تیشک‌خستنه‌ سه‌ر باسی ده‌ۆله‌تی سه‌ربه‌خۆ له‌ کوردستانی مه‌زندا کاریکی فراوانتر، له‌ ئاستی میتودی لیکۆلینه‌وه‌ش ئالۆزتر، ده‌خوازیت.

یه‌کیک له‌ هه‌ۆله‌ گرنگانه‌ی که‌ له‌ ماوه‌ی دوايدا به‌ شیوه‌ی لیکۆلینه‌وه‌یه‌کی پر له‌ ورده‌کاریی ده‌رباره‌ی سه‌ربه‌خۆی ب‌لابوونه‌ته‌وه‌ کتیه‌که‌ی (مایکل رۆبن)ه‌ که‌ نه‌ک ته‌نها مه‌سه‌له‌ی سه‌ربه‌خۆی به‌ په‌یوه‌ندی له‌گه‌ل باشووری کوردستان ده‌خاته‌ به‌ر تیشکی لیکۆلینه‌وه‌، به‌لکو هه‌موو پارچه‌کانی کوردستان ئامانجی لیکۆلینه‌وه‌ی ئەون.¹ دواتر نووسراویکی دیکه‌ش له‌

¹ Rubin, Michael (2016), *Rising Kurdistan? Considerations for Kurds, their Neighbors, and the Region*, American Interprice Institute.

ناوەندیکی لیکۆلینەووەی ئەمریکی بە ناوی (RAND) دەربارەی بابەتی سەر بە خۆی کوردستان بلاو بوو و تەو، کە ئەم نووسراوەشیان کۆمەڵیک بۆچوونی سەرنجراکێش لەخۆ دەگریت.¹ ئەم کتیبەیی بەردەست لە چەند بەشیک پیکهاتووە. دەستپیک بەشی یەکەمە وە لەویدا بە شیوەیەکی سەرەکی چەمکی دەولەت، دەولەت لە رۆژەلاتی ناوەراست، کورد و بە دەولەتبوون و گوتاری دژە دەولەت گفتوگۆیان لەبارەو دەکرین. لە بەشی دوویدا تیشک دەخەینە سەر هەندیک رەهەندی بە دەولەتبوون، هەلبەتە لە حالەتی باشووری کوردستاندا. لە بەشی سێیەمدا هەندیک لایەنی دیکەیی بە دەولەتبوون دەکرینە ئامانجی قسە لەسەر کردن، وەک بۆ نموونە بابەتی سامانە سروشتییەکان (بە تاییەتی نەوت و گاز)، سیاسەتی ئەمریکا، دەولەت لە رۆژەلاتی ناوەراست و سروشتی دەولەت، واتە دەولەتی تاک و گروپیکی سنووردار و دیاریکراو یا دەولەتی هەموان. لە بەشی چوارەمدا باس لە دوو رەهەندی گرنگی دەولەت دەکەین ئەوانیش لە ناوەو بونیادنان و لە دەرەو دانپیانان. بۆ روونکردنەووەی ئەم دوو رەهەندەش کۆمەڵیک بابەت خراونەتە ژێر تیشکی لیکۆلینەووە کە دەکریت باسی ئەم بەشە لە سێ رەهەندی گرنگی ناوخۆ و ئیقلیمی

https://www.aei.org/wp-content/uploads/2016/07/Kurdistan-Rising_online-July-15.pdf

¹ Nader, Alireza et al. *Regional Implications of an Independent Kurdistan*, RAND Corporation.

http://www.rand.org/content/dam/rand/pubs/research_reports/RR1400/RR1452/RAND_RR1452.pdf

و نیوده‌وله‌تیدا چر بکریته‌وه. له کۆتایشدا ئەم کاره‌ی به‌رده‌ست به‌ ده‌ره‌نجام و قسه‌یه‌ک له‌مه‌ر نه‌خشه‌ ریگا کۆتایی دیت.

۱-۱ چه‌مک و پیناسه‌ تیۆرییه‌کان

له‌ باسیکی وه‌ک ئەوه‌ی به‌رده‌ست گرنگه‌ بپرسین ده‌وله‌ت چیه‌؟ بیگومان ده‌وله‌ت ژماره‌یه‌ک پیناسه‌ی زۆری هه‌یه. به‌لام به‌ گشتی ده‌وله‌ت ناوه‌ندیکه‌ که پانتاییه‌کی کۆمه‌لایه‌تی دیاریکراو و سنوور بو‌ داریژراو، له‌ ریگای هی‌ز و یاسا و دانپیانانی نیوده‌وله‌تییه‌وه، به‌ریوه‌ده‌بات. ئەم ره‌گه‌زانه‌ به‌ یه‌که‌وه‌ ده‌بنه‌ بنچینه‌ی سه‌روه‌ری ده‌وله‌ت. ئەم ناوه‌نده‌ له‌ کۆمه‌لیک ده‌زگا و دامه‌زراوه‌ پیکهاتوو، که هه‌ریه‌که‌یان بواریک له‌ ژبانی کۆمه‌لگا به‌ریوه‌ده‌بن. ده‌وله‌ت مۆدیلی ریکخستنی دونه‌ییه‌ له‌ پاش په‌یماننامه‌ی ئاشتی ویستقیلیا (۱۶۴۸)، که دابرا‌نیکه‌ له‌ کایه‌ی ده‌وله‌تداری له‌گه‌ل پا‌پا و میر و کویخا و هه‌موو شیوازه‌ ریکخستنه‌ شه‌خسییه‌کانی دیکه‌دا.^۱

له‌ ناو کایه‌ی ده‌وله‌تدا حکومه‌ت و سیاسه‌ت هه‌یه. ده‌وله‌ت گۆراو و نه‌گۆراویشی هه‌یه: به‌شه‌ نه‌گۆره‌کانی ده‌وله‌ت وه‌ک بیروکراسیه‌ت، بیروکرات، سیستم، یاسا (ده‌ستوور)، به‌ ئەسته‌م گۆرانکارییان به‌سه‌ردادیت و بنه‌مای به‌ریوه‌چوونی حوکمداری داده‌ریژن. به‌لام حکومه‌ت، به‌ تایبه‌تی له‌ سیستمی دیموکراسیدا، ناوه‌ ناوه‌ نۆی ده‌کریته‌وه، به‌ پێی خواستی خه‌لک. حکومه‌ت له‌ سه‌ر بنه‌مای ئایدیایه‌ک داریژراوه‌ که ره‌نگدانه‌وه‌ی سیاسه‌ته. به‌ واتایه‌ش جووری حکومه‌ت په‌یوه‌سته‌ به‌ جووری سیاسه‌تی بالا له‌ ولاتدا.

^۱ بر‌وانه: Kissinger, Henry (2014) *World Order: Reflection on the Character of Nations and the Course of History*, Allen Lane.

سیاسەت لەم چوارچۆیەدا بریتییه لەو گۆراوانەى که لە ناو کایەى دەولەتدان وەک هیزی سیاسى (حیزب) و پلان و ئایدۆلۆژیا. کهواتە دوو توخمى سەرەکی لە ئیدارەى دەولەتدا بوونیان هەیه: یهکیان، کهم یا زۆر، نهگۆره، ئهویدیکهیان (بگۆره). چۆنیتی پهیوهندی نیوان ئەم دوو بواره خەسلەت و ناسنامەى سیستمی سیاسى ولات دیاری دەکات. حکومەت بەرپۆه بەرى دەولەتە، لاوازیی و بەهیزی دەولەت تا رادەیهکی زۆر لە سەر سروشتی حکومەت وەستاوه. حکومەت بنەماکانی هیزی خۆی هەیه که به پیتی توانای خۆی بەرهمی دەهینیت و له پهیوهندی له گەل ولاتانی دیکه دا بەرژه وهندی خۆی دەپاریزیت.

ئەگەر بیرۆکراسی ئامیژیکی گەرەبیت ئەوا سیاسەت چۆنیتی بەرپۆه بردنی ئەو ئامیره دیاری دەکات. حکومەت دەبیت چاودیاری بکریت له ریگای دەسه لاتی خەلکه وه، وەک مەرجه عی سەرەکی چۆنیتی بەرپۆه چوونی دەسه لات.

به هۆی گەشەى تەکنەلۆجیاوه ئەمرو هیزی دیکه زۆرن که دەتوانن دەسه لات پیاده بکن و کار له سەر ئاراسته ی حکومەت بکن. وەک دەزانین دەسه لات (power) به گشتی سی جوره: یه کهم، قه ناعه تکرده به که سیک که کاریک بکات له پیناو تودا؛ دووهم، کاریگه ریدانان له سەر دارشتنی ئەجیندای ئەوانی دیکه؛ سیه م، کۆنترۆلکردن له ریگای دیسپلین و مەرجه وه.^۱

^۱ بۆ زانیاری زیاتر لەم باره یه وه بڕوانه:

Lukes, Steven (2005) *power: A radical view*, Palgrave

دیاره به کارهینانی زهبر و زهنگ ناچیتته خانهی دهسه لاتته وه. بویه هیژ و دهسه لات دوو شتی جیاوازن به واتایه کی دیکه، دهولته ناتوانیت له ریگای هیژ و توندوتیژییه وه کومه لگا به ریوه ببات. له لایه کی دیکه وه، پیناسه به ناوبانگه که ی (ماکس قیبه ر) دهباره ی دهولته مه به ست لی قورخردنی توندوتیژییه له لایهن دهولته وه له چوارچیوه ی یاساییدا به ئامانجی ریگه نه دان به به کارهینانی به نایاسایی له لایهن ئهوانی دیکه وه، پاشان سنووردارکردنی به کارهینانی هیژ له سنووری یاسایی و شه رعیدا. به واتایه کی دیکه دهولته ئازادی به کارهینانی توندوتیژی نییه به بی رهوایه تی یاسایی، که ئه مه ش وه ها دهکات که رهوایه تی کوله که ی بنه رته ی هه موو دهسه لاتیک بیت.

سه رهوه ری دهولته دوو کوله که یا رهه ندی سه ره کی هه یه، که هه ردوو کیشیان نه ک هه ر له یه کتر جیا نا کرینه وه به لکو ته واو که ری یه کترن و به ردهوام کاریگه ری له سه ر یه کتر داده نین و کاریگه رییه کانیش به پیی گوپا و پیدراوه کان دهرده که ون. به بوچوونی (فیلیپ بو بیت) رهه ندیکیان هی ناوه وه ی دهولته ته که ناوی ناوه رهه ندی دهستووری، واته ری کخستنی فهزای نه ته وه و فهزای کومه لایه تی ناو سنوورهکانی ئه و دهولته ته به پیی دهستووریک. رهه نده که ی دیکه شیان هی دهره وه یه که بو بیت پیی ده بیژیته رهه ندی ستراتیژی.^۱ ئه وه ی گرنگه جهختی له سه ر

^۱ بو باسیکی فراوانتر له م باره یه وه پروانه:

Bobbit, Philip (2002) *The Shield of Achilles: War, Peace and the Course of History*.

بکریته وە ئەو هیه که ئەم دوو رەهەندە تیکەل بە یەکن، بە تاییه تی کاتیگ باوەرمان وە هابیت که سیاسه تی دەرەوهی ولاتیگ زۆر بهی جار درێژکراوهیه کی کتومتی سیاسه تی ناوه وهیه. جگه له وهش دهکریت بلین که کاری دهولەت له په یوه ندییه کانی دەرەوهیدا بریتییه له دابینکردنی پیداوایسته کانی ناوه وه و پاراستنی ئەم ناوه وهیه له هه ره شه و مه ترسییه دەرەکییه کان.

بە م مانایه دهولەت یه که یه که له جیهاندا، به لام یه که یه کی دابراونییه به لکو به شیگه له ژینگه یه کی ئالۆزی سیستمی سیاسی و یاسایی و ئابوری و جیۆپۆلیتیکی ئیقلیمی و جیهانی. شوینی دهولەت له سه ر نه خشه ی جیهان کاریگه ری راسته وخۆی هه یه له سه ر جوړی دهولەت، ته نانه ت بگره جوړی خوړیکه خستنی ناوخۆیی و سیستمی سیاسیشی.

دهولەت له ناوه وه له دەرەوه پێویستی به شه رعیه ته: له ناوه وه توکمه یی سیستمی سیاسی و ئەو جوړه په یوه ندییه ی له نیوان هاوولاتی و ده سه لاتدار به پیی کۆمه لیک یاسا و ریسا (کۆنتراکتیکی کۆمه لایه تی به گریبه ستیکی کۆمه لایه تی) ریکده خریت، له دەرەوهش له ریگای پیزانین و ریزگرتنی هاوبهش له نیوان یه که (دهولەته) خاوه ن سه روه رییه کاند. کۆی ئەمهش له سه ر چۆنیتی بونیاد و به ریوه چوونی دهولەت وهستاوه. توخمیکی گرنگیش لیره دا ئەو فه لسه فه سیاسیییه که ده بیته ئیلهام و سه رچاوه ی تیۆری بو به ریوه بردنی دهولەت.

له هه ناوی دهولەتیشدا کۆمه لگا هه یه، که له ریگای سیاسه ته وه به ریوه ده بریت. سیاسه تیش، به گشتی، ره نگدانه وه ی کۆمه لگایه.

كۆمەلگای ئازاد ھەرگیز كۆمەلگایەکی یەك رەنگ، یەك دید و یەك خواست نییە، بەلكو بریتیە لە پیکھاتە و توژی كۆمەلایەتی و تاکی جیاوازی، كە لە كیپرکییەکی بەردەوامدان بۆ داکۆکی لە دید و بەرژەوهندییەکانیان. لە ئەنجامدا سیاسەت وەك رەنگدانەوہی ئەم کیپرکییە کایەییە کە ھەمیشە لە گۆرانکاریدا یە. بۆیە چۆنیەتی بەرپۆەچونی حکومەتیش لە گۆرانکاری بەردەوامدا دەبێت. ئەمەش، بە واتایەکی دیکە، کرۆکی كۆمەلگای ئازاد و دیموکراتە، كۆمەلگایەك كە دەخوازێت بەشیکی زیندوو بیت لە ژینگەییەکی زیندوو، ژینگەییەك كە لە گۆرانکاریەکی بەردەوامدا یە. دەکرێت كۆمەلگا بە شیوازی دیکە ریکبخریت، جیاوازی لەم شیوازی لیبرالە، ئەویش بە رینگەندان بە جیاوازی و کردنی كۆمەلگا مروییە کە بەیەك تۆپەل (یەك رەنگ)، کە ئەمەش بە زۆری خەسلەتی كۆمەلگا تۆتالیتار و دیکتاتۆرییەکانە.

لە ریکخستنی فەزای سیاسی-كۆمەلایەتی، یا فەزای نەتەوہدا، دژایەتیەك دەردەكەوێت كە پێویستی بە چارەسەرکردنیکی تەندروست، لەسەر بنەمای سیستەم، ھەیە. بە واتایەکی دیکە، كاتێك دەولەت لە ناوحنی خۆیدا نەتەوہ كۆدەكاتەوہ دژایەتیەك لە نیوان حالەتی یا خواستی ئەوہی كە لە لایەكەوہ تا بكریت نەتەوہ یەکریزییەكە ی پارێزراو بیت و یەك دەست و یەك دەنگ بیت، بە تاییەتی لە مەسەلە ھەرە نیشتمانییەکاندا، لە لایەکی دیکەشەوہ پێویستە باوہر بەوہ بەینریت و ئەوہ قبول بكریت كە توژیەكان و رەگەزەكان و پیکھاتەكان و تاكەکانی نەتەوہ جیا لەیەكتر بیر دەكەنەوہ، بە تاییەتی لەسەر بنەمای بەرژەوهندییە جیا جیاکان.

پەرۆژە یەکی نەتەوایی و نیشتمانیی سەرکەوتوو ئەو یە کە بتوانیت ئەم دوو جەمسەری "دژایەتییه"، واتە لە لایەکەو یە ک دەنگی وە لە لایەکی دیکەو پاراستنی هەمەرەنگی و بەرژەو نەدییه دژ بە یەکەکان، بە یەکەو کۆ بکاتەو و هەردوو کیشیان لە هەمان کاتدا بکات بە هیز و توانست بۆ نەتەو.

نەتەو شێوازیکی پیکەو بوونی مۆدیرنە کە تاک تیایدا دەبیته ئەندامی جقاتیکی بەرفراوانتر لە خیزان و بنەمالە و عەشیرەت و خێل و ناوچەگەریتی. دەولەتی بی نەتەو دەولەتیکی لاوازه، وەک ئیتالیا و عێراق کە دوو نمونە ی زەقن لە رۆژئاوا و رۆژھەلات. پەندی ئەو ی ئیتالیا دروستکرا بەبی ئەو ی بتوانریت ئیتالی بەرھەم بیته، بە هەمان مانا بۆ عێراقیش راستە.

نەتەو چەمکیکی فاشیستی نییه، وەک بە هەلە لە هەندیک ئەدەبیاتی یوتۆپی کوردیدا ناوی دەبریت. بەلکو نەتەو شێوازیکی پیکەو بوونە بۆ ژیارکردن لە کایە ی دەولەتدا، بەبی ئەو ی هیچ پەيوەندی بە بالایی یان نوqsانییهو هەبیته. نەتەو چیتی یان بوونی هەستی خو بە بالا زانین بەرامبەر ئەوانی دیکە، دیار دەیهکی جیاوازه، دەکریت بۆ رەگەز و خێل و بنەمالە و پیکهاتەش راست بیته. هەستی خو بە بالا زانین لە کۆمەلگای کوردیدا بە بەرفراوانی بوونی هەیه: وەک لە نیوان شیخ و ئەو ی پیی دەگوتریت مسکیندا دەبیینیت، کە لای زۆریکیان هیشتا تیکەلی ژن و ژنخوازی بە رەوا نابینریت. گەر کوردستان دەولەتی بی نەتەو بیته ئەوا هەمان دۆخی ئیستا بەر دەوامی دەبیته کە بریتییه لە بالایی شەخس و بنەمالە و خێل و گروپ بەسەر هەموو کورد و کوردستاندا.

به واتایه‌کی دیکه، له کاری نیشتمانسازی و نه‌ته‌وه‌سازیدا، له چوارچیوهی سیستم و ریکاری دیموکراسیدا، ئه‌وپه‌ری هاوسه‌نگی پیویسته له نیوان گشتیکی یه‌کبوو، له لایه‌که‌وه، له‌گه‌ل گشتیکی ئه‌وپه‌ری پارچه‌پارچه‌بوو له لایه‌کی دیکه‌وه، به پیی به‌رژه‌وه‌ندی توێژ و تاکه جیا‌جیا‌کانی کۆمه‌لگا: نه‌ته‌وه یه‌ک‌پیزی و توکمه‌یی ده‌خوازی‌ت به‌لام سیستمی دیموکراتی جه‌خت‌کردنه‌وه له جیا‌وازییه‌کان ده‌خوازی‌ت. پرۆژه‌یه‌کی نه‌ته‌وه‌یی سه‌رکه‌وتوو وه ده‌وله‌تیکی مۆدی‌رنی سه‌رکه‌وتوو ئه‌وه‌یه که تیا‌یدا ئه‌م دوو ره‌گه‌زه له ئاستی ئایدۆلۆژی و به‌کردار ئاویتته‌ی یه‌کتر بکړین، له پیکهاته‌یه‌کدا که ده‌توانین پیی بلین، یه‌ک‌کردنی دژایه‌تییه‌کان.

دیوه‌که‌ی دیکه‌ی ئه‌م بۆ‌چوونه ئه‌وه‌یه که ئه‌و ئه‌زموونانه‌ی، به تاییه‌تی له ناوچه‌ی رۆژه‌ه‌لاتی ناوه‌راستدا، که زۆر پێدا‌گرییان له‌سه‌ر یه‌که‌ه‌نگ‌کردن و یه‌که‌ه‌ست‌کردنی نه‌ته‌وه کردوو‌ته‌وه، به‌لام نه‌یان توانیوه ریک‌خستنی دژایه‌تییه کۆمه‌لایه‌تییه‌کانیان له ریکای سیستمیکی دیموکراسییه‌وه ریک‌بخه‌ن، به‌رده‌وام به‌رژیمی ئا‌راسته فاشی و تاک‌ره‌و و سه‌مه‌کار ته‌واو بون. دوو ئا‌راسته‌ی ئایدۆلۆژی که ده‌کریت له‌م باره‌یه‌وه ئاماژه‌یان پیی بکړیت ئه‌زموونی که‌مالیزمه له تورکیا له‌گه‌ل به‌عس له عێراق و سوریا. به‌عس پرۆژه‌ی بالابوون بوو له ریکای زیندوو‌کردنه‌وه‌ی رابوردوو، به‌م پییه‌ش پرۆژه‌ی به‌عس بریتی بوو له گه‌رانه‌وه بۆ دۆخیکی بالایی عه‌ره‌ب که له رابوردوودا بوونی هه‌بووه. بۆیه به‌عس پرۆسه‌ی بونیادنانی نه‌ته‌وه نه‌بوو هینده‌ی پرۆسه‌ی گه‌رانه‌وه‌بوو بۆ سه‌رده‌میکی "زیرین".

ئەو هی گرنگە لێرەدا، وەک سەرەتایەکی پێویست لە پرۆژە هی نەتەو هی - نیشتمانیدا، بوونی ئاگاییە لەم ئالۆزی و دژایەتییه. بەبێ بوونی ئەم ئاگاییە ناتوانریت بنەمای کۆمەڵگایەکی بەهێز و دەولەتیکی بەهێز، بەلام خاوەن سیستمیکی دیموکراتی، دابریژریت. بە واتایەکی دیکە ئەگەر ئیمە بنەمای هەلەمان دارشت، ئەوا دواتر باجی گەرە هی ئەم بنەما هەلەیه دەدەین. بۆ نمونە، هەتا ئەمڕۆش خەلکی کوردستان باجی دەسەلاتی پەنجا بە پەنجا وەک مۆدیلیکی سەقەت دەدات، کە بە بەهانی یەک دەنگی و یەک ریزی لە باشووری کوردستان سەپیندرا. زۆر جار ئەزموونی یەکرەنگکردن سەرەتای دەولەت لە قالب دەدات، بەلام پاشان بە ئاسانی بە سەریدا زال نابیت و ناتوانیت خۆی لی رزگار بکات. دەولەتی عەرەبی کە سەرەتا خراپ لە قالب درا، پاشان بوو بە دەزگایەکی دژ بە خەلکە کە، وەک بورهان غلیون ناوی دەبات: کیشە کە ئەو هیە کە دەولەت دەبیتە دژی نەتەو، نەک دەربری ئیرادە هی نەتەو.^۱

لێرەدا دەتوانین بلیین کە دەولەت پرۆسە هی بەرەمەهینان و بەرپۆه بردنی دوو سنوورە: سنووریکیان جقاتییە و هی ناسنامەیه، کە بریتییە لە دروستکردنی ناسنامەیه ک کە خەلک خۆیانی پی - جودابکە نەو لە ئەوانی دیکە بۆ ئەو هی پەیووست بن بە ولاتیانەو. بەشیکی گرنگی ئەم ناسنامەیه جۆری ژیانە لە هەناوی دەولەتدا. ئەم جۆری ژیانەش کرۆکی ئاسایشی نیشتمانیه. لە

^۱ غلیون، برهان (۲۰۱۵)، *المحنة العربية: الدولة ضد الامه، المركز العربي لالبحا و دراسه السياسات، بيروت.*

هەمان کاتدا دەولەت جوړیکی دیکه له سنوور بەرھەمدەھینیت و دەپاریزیت ئەویش سنووری جوگرافی یان فیزیکییە. بە زمانیکی سادە قسە بکەین، دەولەت بریتییە لە دروستکردنی مالیک و ریکخستنی ژیان لە ناو ئەو مالەدا، وە لەگەڵ "مالەکانی" دیکەدا لە دەرەوہی خۆی. بە واتایەکی دیکە خەلک و خاک دوو بنەمای ھەرە سەرەکی دەولەتن. لێرەوہ خاکی دەولەت (territory) دەبیته ئەو ناوہندەہی کە ھەموو (کووی کۆمەلایەتی) لە خو دەگریت و دەولەت لە ھەناویدا خۆی پیادە دەکات.

نیشتەجیبوون لە ھەناوی ئەم خاکەدا بە ھەموو مەوداکانی کاریکی گرنگە. وەک عەلی وەردی دەلیت، کۆمەلگای عیراقی نیمچە نیشتەجییە و بریکی زۆریشی بەدەویە (دەوارنشین). ئەم حالەتە لای کوردیش راستە، بەلکو دەگریت ئەم دیاردەہی لای کورد بەھیزتریش دەرکەویت. کورد ھیشتا پەیوەست نییە بەو خاکەہی کە تیایدا نیشتەجییە. ھیشتا تەنھا سنووری مالە تاییبەتەکەہی خۆی بە پانتایی خۆی دەزانیت. ئەم دروستنەبوونی پانتایی گشتییە، کاری دەولەتداریی سەختکردووە. بواری گشتی (public sphere)، بواریکی ھەرە سەرەکی سیاسەت و ھوکمداری و پیکەوہبوونی مۆدیرنە.

پیویستە لەم بارەہیوہ بە جەختکردنەوہوہ بلیین کە لە ئەم دوو ئاستەدا لە باشووری کوردستان کۆمەلک کیشەہی گەورەمان ھەہە. خەلکی کوردستان ھەتا ئیستا نادەولەتیین، چونکە دەسەلاتیکی سیاسی خەلکدۆست نەھاتووە، خەلک بەم ئاراستەہیەدا بیات. لە ھەمان کاتدا خاکی کوردستانیش، بریکی زۆری، ھەتا

ئیسټا کیشهی لهسهره، یا راستتر بلیین داپرینراوه. کهواته پرۆسهی بونیادنانی خاک و خه‌لک ده‌بیت هاوته‌ریب به‌پیره‌چن: بونیادنانی یه‌کینیان به‌بی ئه‌وه‌ی دیکه کورته‌ینانیک‌ی جدییه. ئەم دوو پرۆسه‌یه، له ئاستی تیۆریدا ئەده‌بیاتیکی زۆریان له‌سهر بلاوبوه‌ته‌وه، که ده‌کریت بۆ گه‌لاله‌کردنی پرۆژه‌ی ده‌وله‌تی سهربه‌خۆ و بونیادنانی ده‌وله‌ت به‌سوودبیت.

به‌گشتی له‌میژووی مرۆق‌ایه‌تیدا، ده‌وله‌ت، وه‌ک کۆده‌زگایه‌کی بالا، بۆ به‌رجه‌سته‌کردنی خه‌ونی خه‌لک و ریک‌خستنی ژیا‌نی خه‌لک یا کۆمه‌لگای مرۆیی، میژوویه‌کی دوور و درێژی نییه. هه‌رچه‌نده هه‌ندی‌ک ده‌یگه‌پینه‌وه بۆ میزۆپۆتامیا و میسری کۆن و... هتد. به‌لام ده‌وله‌تی مۆدیرن له‌ناوه‌راستی سه‌ده‌ی هه‌قه‌ده‌مه‌دا، راستتر بلیین له‌کۆتایی شه‌ری سی‌ساله‌ی ئه‌وروپادا (۱۶۱۸-۱۶۴۸) له‌گه‌ل ئاشتی ویستقالیا دیته‌ ئاراوه، به‌تایبه‌ت کاتیک ئەم ئاشتییه جه‌خت له‌سهر سه‌روه‌ری خاک و نه‌ته‌وه (هه‌ردوو‌کیشیان به‌یه‌که‌وه، ده‌وله‌ت) ده‌کاته‌وه، له‌هه‌ناوی پرۆسه‌یه‌کی عه‌لمانیدا.

به‌م مانایه‌ش ئاشتی ویستقالیا ویستگه‌یه‌کی هه‌ره‌گرنگه‌ له‌ به‌ره‌مه‌ینانی ده‌وله‌تی مه‌ده‌نیدا، هه‌ر له‌به‌ر ئه‌وه‌ش ده‌وله‌تی مۆدیرن وه‌ک "ده‌وله‌تی ویستقالی" ناسراوه. لی‌رده‌دا عه‌لمانیه‌ت گرنگییه‌که‌ی له‌وه‌دایه‌ که‌ پیرۆزکردن نابیت بکریته‌ بنه‌مای ده‌وله‌ت. ئەم‌پرۆ ئەم‌دیده‌ له‌ رووی دیموکراسی‌ه‌وه‌ زۆر گرنگه‌، ناکریت، بۆ نمونه‌، خه‌لکانیک هه‌بن له‌ سه‌روو خه‌لکه‌وه‌بن و ده‌وله‌ت بۆخۆیان به‌کاربه‌ن. له‌هه‌مان کاتدا عه‌لمانیه‌ت زامنی فره‌یی ده‌کات و ده‌کریت بیته‌ زه‌مانه‌تی پاراستنی خودی دین له‌

کیشە و ئالۆزییەکانی دەولەت و کیشە و گەندەلییەکانی دەسەلاتی سیاسی. لە هەمان کاتیشدا پێویستە ئەو بەلێین کە بە تاییبەتی سەدەیی نۆزدەهەم، سەدەیی بەرجەستەبوون و جیگیربوونی دەولەت-نەتەوێیە لە رۆژئاوای ئەوروپا و ئەمریکای باکوور، لە بەرامبەر ئیمپراتۆریەتدا.

ئێمە وەهای دەبینین کە مەملەتی سەرەکی لە کوردستان لە سەر ئەوێیە کە دەولەت بۆ کۆی بییت. لەم بارەییەشەوێ ئاراستەییەکی ناتەندروست هەیە کە دەخواییت دەولەت بکات بە مولکی تاکە کەسێک یان کەسانیک، خێلێک یان بنەمالەییەک. ئەم خواستە یا ئەم تیگەیشتنە دەرەنجامی روانگەییەکی سەقەتە لە دونیای کوردیدا، کە کەسێک خاوەنی بنەمالە و خێلە، هەول دەدات خاوەنی پرۆژەیی ناسیۆنالیزمی مۆدیرنیس بییت، کە دەولەتە. ئەم دیدە خاوەنداریتیە دژ بە هەموو پریسیپیەکانی دیموکراسی و بواری گشتی و ئازادییەکانە؛ لە راستیدا دژە لەگەڵ پرۆسەییەکی تەندروستی بەرھەمھێنانی نەتەوێدا بە مانا هەرە مۆدیرنەکەیی. تەنھا دەرچوونیکیش لەم کیشە و قەیرانە ئەوێیە کە پێویستە دەولەت دەولەتی خەلک بییت، چونکە ئەگەر دەولەت تەنیا هی هەر پیکھاتەییەک یان گروپیک بوو، ئەوا ئەم پیکھاتە یا گروپە (خێل بییت یان هەر پیکھاتەییەکی دیکە) لە ریگای ئەم "خاوەندارییەتەوێ" دەچیتە سەرەوێ دەولەت و یاسا. دەولەتیکی لەم جۆرەش لاواز و پڕ لە قەیران و مەملەتی سیاسی و کۆمەلایەتی دەبییت. بوونی دەولەتیکی لاوازی لەم شیوازە بۆ کورد، لە ئەو جوگرافیا ئالۆز و ئەو میژووێ تاییبەتەدا، زیانیکی درێژخایەن بەم خەلکە دەگەییەتی

و به ئەگەری زۆر له بەردەوامیشیدا دەبیتە هۆی ئەوەی که ئەم
 دولەتە دەبیت بە **دولەتیکی شکستخواردوو**.^۱
 بەگشتی چەند تیۆرییەکی هەن بۆ دروستبوونی دولەت، که
 دەکریت وەک بەرچاوپروونی بە سوودبن بۆ پرۆسەیی دولەتسازی:
 یەکهەم، دولەتگەراییی (statism):^۲ لەم دیدەدا دولەت وەک
 داینەمۆی بونیادنانی کۆمەڵگا دەبینریت. لە میانەیی گەشەیی
 دولەتدا، لایەنگرانی ئەم تیۆرییە بایەخ بە گەشەیی ئابوری و
 کۆمەڵایەتی ناو ولات دەدەن، هەر له قونای پلاندانان تا
 جیبەجیکردن. بە مانایەکی دیکە ئەوە **تەنها دولەتە** که دەتوانیت
 گەشە بە کۆمەڵگا بدات، یان تەنها له بوونی دەسەلاتی دولەتدا
 دەتوانریت دولەت بونیاد بنریت.

^۱ چەمکی دولەتی شکستخواردوو (the failed state) له (۲۰ - ۳۰) سالی
 دواییدا بە شیوەیهکی بەرچاو جینگەیی خۆی له ئەدەبیاتی زانستە سیاسییەکاندا
 کردوووەتەوه. نمونەیی دولەتی شکستخواردوش ئەمڕۆ زۆرن له ئاسیا و
 ئەمریکای لاتین و ئەفریقا، تەنانەت بگره له ئەوروپای رۆژھەلاتیش. رەگەزە
 هەرە گرنگەکانی دولەتی شکستخواردوش ئەمانەن: (۱) لەدەستدانی کۆنترۆڵ
 بەسەر خاکی ولاتدا، (۲) لاوازی و پەرتەوازیی له دەسەلاتی سیاسیدا بە
 شیوەیهکی که دەبیتە هۆی ئیفلیجبوونی، بە تاییبەتی له وەرگرتنی پریاری
 سیاسی "بە کۆمەڵ"، (۳) بی توانایی له پیشکەشکردنی خزمەتگوزارییە
 گشتیەکاندا، (۴) بی توانایی له رایکردنی پەيوەندی پێویست و تەندروست
 لهگەڵ کۆمەڵگای نیونەتەوهییدا.

^۲ چەمکی statist دەگەریتەوه بۆ سالی ۱۸۸۰ له فەرەنسا، که مەبەست لێی
 پەلکێشانی دولەت بوو بۆ بوارەکانی ژیار بە فراوانی. ئەمڕۆ ئەم چەمکە
 بەمانای بالابوونی دولەت دیت بە سەر کۆمەڵگادا.

هەر له چوارچێوهی ئەم تیۆرییەدا دەکرێت پرسی نایا ئەزموونی حکومەتی هەریم و رووداوێکی وەک شەری ناوخوا، دوو ئیدارەیی، رووخانی سەددام، هاتنی کۆمپانیا نیۆدەولەتییهکان، بە ئاراستەیی بونیادنانی دەولەتن یان بە پێچەوانەوه. نایا له دۆخی کوردستاندا ناوەندیکی دیتە ئاراوه که بتوانیت کۆمەلگایهکی دەولەتی بونیاد بنیت. ئەوهی له کوردستان دەبینیت ئەوهیه که هه‌موو چاوه‌رانی ده‌ستی ده‌ولەت یان حکومه‌تن بو هه‌نگاو هه‌له‌ینان، ئەمەش گەواهی ئەوهیه که کۆمەلگای کوردی له دۆخیکیه که ده‌بیت حکومه‌ت رابه‌رایه‌تی بکات. ئەمه به تایبەت له ئابوری سامانی سروشتی و کریخۆریدا زۆر زیاتر به چەری دەرده‌که‌ویت. حکومه‌تیش درێغی نه‌کردوه له به‌کاربردنی سامانی گشتی بو "به‌کار تۆنیکردنی" هه‌موو ناوه‌نده‌کانی کۆمەلگای مه‌ده‌نی، هه‌تا بگره‌ گو‌مه‌لگای سیاسی، و "خه‌ساندن" ئەندامه‌کانیان.^١

دەکرێت دەربارەیی ئەم بواره زۆر زیاتر زیاتر بدوین، بەلام ئەوهی که لێره‌دا جیگای بایه‌خه ئەوهیه که هەر کاتیکی دەولەتی کوردی دروست ببیت، ئەوا پێویسته به‌بی دواکه‌وتن ده‌ست به‌ پرۆسه‌ی بونیادنانی خۆی بکات. ئێمه له‌به‌ر نه‌بوونی سیاسه‌تیکی ده‌ولەتمه‌دارانه له‌گه‌ل عه‌قلی ده‌ولەتی و له ئەنجامدا سیاسی ده‌ولەتمه‌دار، ده‌ولەتی کوردی که دیتە ئاراوه ئەوا ده‌بیت خۆی له هه‌ناوی کۆمەلگادا بونیاد بنیت و هاوته‌ریب به‌مه کۆمەلگاش

^١ بو زانیاری زیاتر برۆانه:

Timothy, Mitchel (1991) "The Limits of the State: Beyond Statist Approaches and Their Critics," *American Political Science Review*, Vol. 85. No. 1

بونیاد بنیّت. بیگومان کۆلەکە ی سەرەکی ئەم پرسە، مەسەلە ی ئابوری دەبیّت.

ئابوری لە دنیای ئەمڕۆدا لە زۆر باردا گرنگییەکە ی لە سیاسەت زیاترە. ئابوری بەگشتی دوو رەهەندی هەیە: رەهەندی ناوەکی و رەهەندی دەرەکی. جا لێرەدا پرسیار ئەوەیە ئایا ئیّمە لە ناوەوە چ سیستمی ئابوری گونجاو بوو خۆمان بەرەم دەهینین کە بتوانیّت باشتر و زیاتر بە دەرەویمان ببەستیّتەو، بەستنه‌وه‌یه‌ک کە بە رادە ی یەکەم لە خزمەتی ناوەوەدا بیّت؛ هەتا بتوانیّت نزیکبوونه‌وه و ناشتی و سەقامگیری مسۆگەر بکات، ئەوە ی پێی دەلین "ناشتی لیبرال". لە لایەکی ترەو، لە هەریّدا هەتا ئیستا چەندین جۆر سیستمی ئابوری هەیە کە هەموویان لاوازکاری کۆمەلگان وە رەگەزە گرنگەکانی ئەم ئابورییە بوو نمونە کریخۆری، ئابوری نافەرپی (ئابوری رەش)، قۆرخکاری، هەروەها نەبوونی سیستمی باجە.

دووەم، جیۆپۆلیتیک: لەم دیدەدا جیگا و جوگرافیا و سیستمی نیۆدەولەتی پلە ی بالای هەیە. بەمانایەکی دیکە، بە پێی ئەم دیدە، ئەوە کاریگەری دەرەکییە کە قورساییی زیاترە لە سەر دروستبوونی دەولەت بە بەراورد لەگەڵ کاریگەری ناوەکی. بەم مانایەش، ئایا ململانیی و لاتانی ناوچەکە و بەرژەوهندییان بە سوود یان بە قازانجی بوونی دەولەتی کوردی دەشکیتەو ی زیان؟ لەم بارەیه‌وه پێویستە هەر و لاتیک بە جودا لەم روانگەیه‌وه راقە بکریّت، جگە لەوە ی کە بەیه‌که‌وه مامەلە کردنیشیان دیسان هەر پێویستە! دیدی جیۆپۆلیتیک ی لە حالەتی کوردستاندا بایەخیکی

زۆر تاییبەتی ھەیه لە بەر نەبوونی دەریچەیی دەریایی ئازاد بۆ کوردستان، بە پێی ئەوەی ئەم وڵاتە داخراوە (landlocked). سێیەم، شیوازی بەرھەمھێنان: ئەم دیدە بە تاییبەت لە کارل مارکسەو سەرچاوە دەگریت. لە رۆشنایی ئەم دیدەو دەولەت بریتییە لە چۆنییتی بەرھەمھێنان و دابەشکردنی شەمەکەکان. بەم پێیە چینی سەرمايەدار دەولەت دروست دەکات بۆ مەبەست و قازانجی خۆی، بە ھەردوو رەھەندی ناوخۆیی و دەرەکییەو. دەگریت ھەر لێرەدا بپرسین ئایا بنەمالەیی بارزانی بۆ پەرەپێدان و سەپاندنی دەسەلاتیان پێویستان بە دەولەتە بۆ نمونە لە پیناوی جیاکردنەوہی ئابوری کوردستان لە عێراق، ھەر بۆیە بانگەشەیی ئابوری سەربەخۆ و دەولەتی سەربەخۆ دەکەن؟ بەلام بە دیوی دەرەکید، ئایا ئابوری نیودەولەتی سوود لە بوونی کوردستانیک سەربەخۆ (وہک دەولەت) دەبینیت، زیاتر لەوەی کہ وہک بەشیک بمینیتەوہ لە عێراق؟ لە ھەولیک بە پەلەدا بۆ وەلامدانەوہی ئەم پرسیارە پێویستمان بە تیگەیشتنی دژایەتیەک ھەیه: جووری گریبەستە نەوتییەکان بکەرەوہ وہک بەھانە بۆ پشتگیری لە جودابوونەوہی باشووری کوردستان لە عێراق، بەلام لە لایەکی دیکەوہ پشتگیری لە مانەوہی عێراق بە یەکبوویی (واتە عێراق بە کوردستانەوہ) وہک بازاریک گەورەتر بۆ سەرمايەدار و کۆمپانیا جیھانیەکان! جیاکردنەوہی باشووری کوردستان لە عێراق وہک پرۆژەیک سیاسی-ئابوری پێویستی بە یەکلەکردنەوہی ئەم دژایەتیەیه.

چوارەم، سیستمی جیھانی: ئەم دیدە زیاتر نیومارکسیانەیه، کہ بروای وایە جیھان لە لایەکەوہ کرۆک (center) ی ھەیه و لە لایەکی

دیکەشەووە ئەم کەرۆکە رۆخی (periphery) هەیه، که په یوهندی نیوانیشیان زیاتر په یوهندی وابهستهیی (dependence) ه. ئیمانوییل قاله رشتاین، که بیرمهندی ناسراوی ئەم بوارهیه، پپی وایه کەرۆک بو خوی ولاتانی وابهسته بهرهم دههینیت له پیناو به هیزبوون و بالادهستی و به کەرۆکبوونی زیتری خوی. ئەمه مهرج نییه تهنه له ئاستی گهردوونیدا رووبدات، به لکو تهنانهت له ئاستی ناوچهیی (ئیقلمی) شدا روودهدات. بو نمونه له په یوهندی نیوان تورکیا و ههریمی کوردستاندا (به تایبهتی له گهل به شیکی ههریم)، تورکیا به روونی رۆلی کەرۆکیکی بههیز دههینیت و ههریم رۆلی رۆخیکی تهواو وابهسته. دیاره ئەم جوړه په یوهندییه له ئەنجامی بهرژهوهندی هاوبه شیش دیته ئاراوه، به لام دیسانه وه په یوهندییه که ههر لاسهنگه و له سههر بنه مای وابهستهیی دروست دهییت، له سههر بنه مای پیویستی رۆخ به ناوهند یا کەرۆک، بو نمونه له رووی ئابوری یا ئاسایش و پاراستنه وه. له م بواره شدا له یه کچوونیکی زور له نیوان مۆدیلی (سعودی - ئەمریکی) له لایه ک، له گهل تورکیا - به شیک له ههریم (تو بللی تورکیا - بارزانی) دا ههیه. له م په یوهندی وابهسته ییه دا لۆژیک له رۆخه وه دهخوازیت بللی سوودت پین دهگه یه نم بمپاریزه، که دهشمپاریزیت ئەوا دهتوانم بالادهست بم له رۆخدا بو ئەوهی دواچار سوودیکی زورترت پین بگه یه نم.

ههولی کودهتای سهربازی به سههر ئەردوگاندا لاوازی ئەم پرۆژهیهی (واته پرۆژهی تورکیا - بارزانی) دهرخست. دهبییت ئەم ههولی کودهتایه زهنگیک بو بییت سهبارهت بهوهی که ناتوانریت هاوسهنگی هیزی ناوهکی، به م شیوهیهی که ههیه، پشت به ده ره وه ببهستیت.

ئهم په یوه نندییه ناتهن دروسته ی نیوان لایه نی (یا راستتر بلین لایه نیکی) کوردی و هیژیکی ئیقلمی ده کریت به دروستبوونی دهولته لاواز بییت، له بهر کومه لیک خه سلته که تایبه ته به دهولته وه، ته نانه ت ئه گهر ئه و دهولته ته ی که دیته ئاراهه دهولته تیکی پاشکوش بییت.

دیاره دهولته تی رۆژه لاتی ناوه راست سه ربورده یه کی تایبه تی هه یه. وهک چارلس تیللی له کتیبیکی به ناوبانگی خویدا باسی دهکات، ههر ناوچه یه ک چیرۆکی خوئی هه یه بو دهولته.^١ له کتیبیکی ناوازه شدا فرانسیس فوکویاما باس له ژماره یه کی زۆر له مۆدییل و ریپره وی سه ره له دان و گه شه کردنی دهولته (راستتر، دهولته تان) دهکات. به بوچوونی فوکویاما توخم (یا ره گه زه هه ره گرنگه کان که جیاوازی له شیوازی سه ره له دان و په ره سه ندنی دهولته تاندا دروست دهکهن بریتین له ١) گه شه ی ئابوری؛ ٢) دامه زراوه کانی دهولته؛ ٣) فه رمانه وایی یاسا؛ ٤) به ریپرسیاریتی و لیپرسیینه وه؛ ٥) به شداری خه لک له پرۆسه سیاسییه کاندایه و راده و ئاستی مۆبیلیزا کردنی ئه و خه لکه. به پیی ئهم بوچوونه، پاش و پیشی ئهم پینج ره گه زه ده بیته هوی ئه و جیاوازیه ی که له چیرۆکی سه ره له دان و گه شه کردنی دهولته تاندا ده رده که ویته.^٢

¹ Tilly, Charles (1990), *coercion, capital and European state, 990-1990*, 1st ed. 1990.

² Fukuyama, Francis (2014) *Political Order and Political Decay: from the Industrial Revolution to the Globalization of Democracy*, Profile Books, به تایبه تی فه سللی ١٣، Books,

١- ٢ دەولەت لە رۆژھەلاتی ناوەراستا

بە گشتی، ھەردوو قوتابخانەیی جیۆپۆلتیکی و سیستمی جیھانی کاریگەر بون لە سەر چۆنییتی دروستبوونی دەولەتانی رۆژھەلاتی ناوەراستا.

لە لایەکی ترەووە لە رووی کۆمەڵناسی سیاسییەووە دەبیت ئەووە جەخت بکەینەووە کە خەسلەتییکی ھەرە گرنگی دەولەت لە رۆژھەلاتی ناوەراستا ئەووە بوووە کە ئەم دەولەتە لە فۆرم و روالەتدا مۆدیرن بوووە، بەلام لە ناوەرۆکدا تا بلیی تەقلیدی بوووە. جۆریک لە "موتوربە (ھایبەرد) ھەبوووە، لە ئاستی دەزگا و رەفتار و وینادا." ^١ واتە لە ھەناوی ئەم دەولەتەدا کۆمەڵگایەکی تەقلیدی و پیش-مۆدیرن (pre-modern) ھەبوووە. ئەمەش وایکردوووە کە پڕۆسەیی بە مۆدیرنیزەکردن، بیناسازی نەتەووە و دەولەت تابلیی پڕۆسەییەکی ئالۆز و پڕ کیشە و تەنگەژە بوووە. لە راستیدا لە زۆر حالەتیشدا ئەم پڕۆسە ئالۆزە سەرکەوتوو نەبوووە، تەنانەت ئاشکراتر بلیین شکستیشی خواردوووە. ئەم دۆخی پیکەووەبوونی تەقلید و مۆدیرنە ^٢ لە ھەمان ئان و ساتدا دۆخیکی پڕ لە گرژی و ململانیی ناوخویی فرە ئاستی لە ناو کایەیی دەولەتدا دروست کردوووە. لەم ململانییەدا نوخبەیی سیاسی ھەول دەدات بۆ دەستبەسەرداگرتنی سەرجم کایەکانی ناو کۆمەڵگا لە پیناوە

^١ سەردار عەزیز لە تیزی دوکتۆراکەیدا باس لە چۆنییتی ئەم جۆرە دەولەتە، لە ئاستی دەزگادا، دەکات.

^٢ بەسام طیبی بە شیوہییەکی سەرنجراکیش باس لەم حالەتە دەکات وەک دۆخی (ناھاو دەمی ھاو دەم – the simultaneity of the unsimultaneous).

هێشتنەوهی له دۆخیکدا که بتوانن حوکمی بکه‌ن. بۆ نموونه حیزبی به‌عس وه‌ک ره‌وتیکی مۆدێرن ناسراوه، به‌لام به‌ ئەزموون له هه‌ردوو حاله‌تی سوریا و عێراق ئەم حیزبه‌ بۆ گه‌یشتن به‌ ده‌سه‌لات و مانه‌وه‌ی له ده‌سه‌لاتدا بنه‌ماکانی بنه‌ماله‌ و خێل و خزمایه‌تیان به‌هێز کردووه. له راستیدا هێزی ئەم دوو رژیমে‌ی به‌عس زیاتر پشتی به‌ستوه به‌ توخم و ره‌گه‌زه‌ ته‌قلیدییه‌کانی کۆمه‌لگای ته‌قلیدی ولاتی سوریا و عێراق، به‌ تایبه‌تی له مه‌سه‌له‌ی وه‌لائی (loyalty) تاکه‌کان بۆ ده‌سه‌لات.

ئهم‌په‌رۆش دوا‌ی، که‌متر یان زیاتر، له سه‌د سال له سه‌ره‌له‌دان‌ی ده‌وله‌تی مۆدێرن له رۆژه‌له‌لاتی ناوه‌رێستدا ئاماده‌یی و کاریگه‌ری کۆمه‌لگای ته‌قلیدی شتیکی حاشاه‌له‌نه‌گره‌. دیارده‌ی دوانه (dualism)ی ته‌قلید و مۆدێرنه‌، به‌ر له‌وه‌ی کورد بییت به‌ ده‌وله‌ت، کیشه‌ بووه بۆ ناسیۆنالیزمی کوردی و بۆ ماوه‌یه‌کی تریش، له داها‌تودا، وه‌ک کیشه‌ ده‌مینیته‌وه‌ بۆ ناسیۆنالیزمی کوردی و ده‌وله‌ته‌ ئیحمالییه‌که‌ی کوردستان. ئه‌وه‌تا له باشووری کوردستان له ناوه‌رێستی سه‌ده‌ی رابوردوو خێل ده‌ستی به‌سه‌ر ناسیۆنالیزمی کوردیدا گرت، هه‌ر خێلێش ئهم‌په‌رۆ ده‌خوازیت ده‌ست به‌سه‌ر په‌رۆژه‌ی سه‌ربه‌خوێیدا بگریت، نه‌ک هه‌ر ئه‌وه‌ به‌لکو ده‌خوازیت له داها‌تووشدا ئەم ده‌وله‌تی سه‌ربه‌خۆیه‌ هه‌ر له ژیر رکیفی خێلدا بییت.

که‌واته‌، شانبه‌شانی ته‌حه‌ددا ناوچه‌یه‌کانی به‌رده‌م په‌رۆژه‌ی ده‌وله‌تی سه‌ربه‌خۆی کوردستان، ده‌کریت بلیین ئەم هه‌ولێ خێل و کۆمه‌لگای ته‌قلیدییه‌ بۆ داگیرکردنی په‌رۆژه‌ی سه‌ربه‌خۆیی و

دەولەتی داھاتووی کوردستان تەھەددا و کێشەییەکی گەورەییە. لە راستیدا هیچ رێگریک لە بەردەم خێل نییە بۆ ئەوەی دەست لە گەل ھێزە ئیقلیمیەکان بەرامبەر پرۆژەیی سەربەخۆیی تیکە لاو بکات، ئەگەر بزانییت ئەو دەولەتی سەربەخۆییە لە ژێر رکێفی خۆیدا نابێت!

دەست بە سەرداگرتنی ناسیۆنالیزمی کوردی و دەولەتە ئیحتەمالییەکی کوردستان لە لایەن خێلەوێک و رێک ئەو سەربوردەییەمان بێر دەخاتەوێکە لە سەردەمی سەربەخۆیی نیشتمانیدا بە سەر ولاتانی عەرەبیدا هات: پرۆژەیی دەولەتداری و مۆدیرنیزەکردن لە ولاتانی عەرەبی لە لایەن کۆمەڵیک رژیمی تاکرەوێکە و رفیندرا و بگرە داگیرکرا، لە پرۆژەیی خەڵکەوێکە بە پرۆژەیی ھەندیک دیکتاتور و رژیمی تاکرەو. رێک ئەمەشە کە یەکیکە لە و فاکتەرە ھەرە گرنگانەیی کە دەولەتی عەرەبی بە شکست گەیاند. لە راستیدا دەتوانین ھەر ئیستا پرسیارێک، وەک زەنگی مەترسی، بوروژینین، ئەویش ئەوێکە ئایا ئەگەرێکی بەھێز نییە کە دەولەتی سەربەخۆی کوردستانیش بە ھەمان رێرەوی ولاتانی عەرەبیدا بروت ئەگەر هات و پرۆژەیی ئەم دەولەتە ھەر لە ئیستاوە لە لایەن خێل، بنەمالە، ھێزێکی سیاسی دیاریکراو یا تاکە سەرکردەوێ دەستی بە سەرداگیرا؟ ئیمە پیمان وایە ئەوانەیی کە بە دلسۆزی و راستگویی خەریکی پرۆژەیی دەولەتی سەربەخۆی کوردستان و دەخوازن ئەم دەولەتە ھی ھەموو خەڵک بیت، پێویستە بە گرنگییەوێ لەم پرسیارە نزیک ببەوێ.

لە رۆژھەلاتی ناوھەراستدا، دەولەتی عێراق بە شیوہییەکی دروستکرا بۆ ئەوێ دواچار خۆی نەتەوێ خۆی بونیاد بنییت.

سەرکەوتویی ئەم پرۆژەییە هەر لە سەرەتاوە جیگای گومان بوو،^١ هەر وەها لە بەردەوامیدا پرۆژەیی بونیادنان و جیگیرکردنی ئەو دەولەتە پر کیشە و ئالۆز بوو.^٢ ئەمڕۆش دوا، کە متریان زۆرتر، لە سەدەییە ک لە بوونی ئەم دەولەتە، هیچ گومانیک نەماوە لە شکستی ئەم پرۆژەییەدا: عێراق نەیتوانی نەتەوێتی خۆی بونیاد بنیت. ئەمڕۆ کۆمەڵگای عێراقی (ئەگەر شتیکی وەها

^١ لە راستیدا ئەم گومانە هەر زوو لە لایەن دەسەڵاتدارانی ئەو کاتە عێراقە و پشتراست کرایە وە. لە سەردانیکی مەلیکی عێراق، فەیسەلی یەکەم، کە هەموو عێراقی گرتەو و ماوەییەکی خایاند کە تیایدا سەردانی خوارو، ناوەرپاست و باکووری عێراقی کرد، مەلیک فەیسەل بە راپۆرتیک سەرنجەکانی خۆی خستە روو. لە راپۆرتە کەدا فەیسەل بە راشکاوی دەلیت لە سەفەرە کەدا شیعی، سوننی، کورد، خیل، بنەمالە و سەرۆک خیل مینی بەلام (عێراقی) م نەبینی.

^٢ لە یەکیک لە کتیبە گرنەکانیدا دەربارە عێراق، ماجد خەدوری، باس لە ژمارەییە ک کیشە دەکات کە هەر لە سەرەتای دامەزراندنی عێراقە و بەرۆکی ئەم دەولەتەیان گرتبوو. ئەمڕۆش دوا نزیکی سەد سال لە بوونی ئەم دەولەتە، ئەم کیشانە نەک هەر چارەسەر نەبوون، بەلکو بگرە زیاتر تەشەنەیان کردوو و بەم مانایەش بەردەوامی ئەم کیشانە نیشانەیی پرسسیاری جددیان خستوو تە سەر تەواوی داھاتووی ئەم دەولەتە. لەو کیشانەیی کە خەدوری باسیان دەکات، بەلام ئیستاش بەردەوامیان هەیی، (١) مملانیی سوننە و شیعی؛ (٢) کیشەیی کورد و عەرەب؛ وە کیشەیی تەقلیدیونی کۆمەڵگای عێراقی.

بۆ باسیکی فراوانتر و گرنە دەربارەیی ئەم کیشانە بە تاییەتی بڕوانە پیشەکی ئەم سەرچاوەییە:

Khadduri, Majid (1988), *The Gulf War: The Origins and Implications of the Iraq-Iran Conflict*.

ئەسلەن بوونی ھەبیت) لە ھەموو کاتیک زیاتر پەرتەوازەییە، لە گەل ئەو ھەشدا ھیشتا کوردانیک ھەن کە برۆیان بە بوونی کۆمەلگایەکی یە کبوی عێراقی "فیدرالی-دیموکراتی" ھەییە، ئەگەرچی بە بەراورد لە گەل سالانی پێشوتر ژمارەیی ھەلگرانی ئەم باوەرپە زۆر کەمتر بۆتەوہ.

دوای سەد سال لە راگوزەرئیکی ئالۆز و پەر لە کیشە، پرسیار ئەوہییە ئایا کاتیک سەد سال لەمەوپیش کە بەرھەلستکاری و ناپرەزایی ھیندە بەھیز نەبووہ، توانراوہ لە دەرەوہرا خواستی ھیزە کۆلۆنیالیستەکان بسەپینرئیت، ئەیی لە ئەمڕۆدا دۆخەکە چۆنە؟ ئایا چ جیاوازییەک ھەییە لە نیوان بەرژەوہندی ولاتانی زلھیزی سەدەییەک لەمەوپیش و ئەمڕۆ؟ ھەر وہا ئەمڕۆ ولاتە ئیقلیمیەکان، کە ئەکتەری کاریگەرن، چ رۆلئیکیان ھەییە لە سەرلەنوئ دەرشتنەوہیی سنوورەکان لە ناوچەکەدا؟ جگە لەوہش پرسیارئیکی ھەرە گرنگ ئەوہییە ئایا ناسیۆنالیزمی کوردی، دوای سەد سال، ئەمڕۆ لە چ دۆخیک دایە؟

* * *

لە رۆشنایی ئەم ئەزمونانەوہ، پرۆسەیی دەولەتسازیی کوردی پیویستی بە تیۆریزەکردنئیکی تاییبەت ھەییە، چونکە جوگرافیا و کۆمەلگا و میژوو وەک سی بنەمای سەرەکی دەولەتسازیی لە جیگایەک بۆ جیگایەکی تر دەگۆرئیت. رۆژەلاتی ناوہراست جگە لە دەولەتی ئیسرائیل ھیچ دەولەتئیکی تری تیدا نییە کە بە خواستی گەلەکیان یان بە شیک لە گەلەکەیی دروستکرا بئیت. بەلام دەبئیت

دان به‌وه‌شدا بنیین که ئەم دهولته‌یه‌ سه‌یخناخه‌ له‌ قه‌یران، به‌لام دهولته‌تانی تر هه‌موویان ده‌ستکردی ده‌ره‌کین. ئی‌ران وه‌ک هه‌بوویه‌کی میژوویی بوونیکی سه‌قامگیری هه‌بووه‌، که ده‌کریت وه‌ک مۆدیلیکی تر لێی بروانین: به‌ تایبه‌تی هه‌تا ئیستا ئی‌ران سنووری نیشتمانی خۆی نازانی‌ت و له‌ ترسی بچووکبوونه‌وه‌ هه‌میشه‌ له‌ هه‌ولی ئەوه‌دایه‌ که چۆن ئەم سنووران هه‌راوان بکات. چونکه‌ له‌ ده‌رونی دهولته‌تی ئی‌رانیدا ئیمپراتۆریه‌تیکی له‌ ده‌ستچوو ده‌ژی، که به‌ ئاسانی ته‌رمه‌که‌ی نانیژریت. سه‌عودیه‌ش تا ئاستیک له‌ میژووی دهولته‌تی ئەوروپی ده‌چیت به‌وه‌ی بنه‌ماله‌یه‌ک یان خیلێک توانیویانه‌ زال ببن به‌سه‌ر ئەوانی تر داو ئاینیک بو‌خویان به‌ره‌مه‌به‌ینن، یا راستتر ئاینیک له‌ خزمه‌تی پرۆژه‌ی بیناسازی دهولته‌تدا به‌کار به‌بن، لێره‌دا مه‌به‌ستمان سه‌له‌فیه‌تی وه‌ه‌ایزمه‌ وه‌ک جوړیک له‌ ئاینی دهولته‌ت، که ئامانجی سه‌ره‌کی کوشتنی سیاسه‌ت و پیرۆزکردنی سه‌روه‌ره‌.

١-٣ گوتاری دژه دهولته‌ت له‌ کوردستان

هه‌تا دیت گوتاری دژه دهولته‌ت^١ و زیانبه‌خش به‌ گوتاری دهولته‌ت له‌ کوردستان ده‌بیته‌ گوتاریکی به‌هیز، به‌م مانایه‌ش له‌ ململانییه‌کی توند دایه‌ له‌گه‌ل گوتاری دهولته‌ت. زال‌بوونی ئەم گوتاری دژه دهولته‌ته‌ ده‌ره‌نجامی کۆمه‌لێک فاکته‌ره‌، که به‌کورتی لێره‌دا ئاماژه‌یان پێ ده‌که‌ین.

^١ لێره‌دا ئیمه‌ وشه‌ی دژ له‌ بری وشه‌ی زیانبه‌خشیش به‌ کار ده‌به‌ین.

پیش ھەموو شتیک دەبیت ئاماژە بەئەو بەدەین کە لە راستیدا ئەو ھەلاوازی گوتاری دەولەتە کە گوتاری دژە دەولەتی کردوووەتە گوتاریکی بیستراو و بەھیز، ئەگینا چ گەلیک ھەبێت لە گۆی زەویدا ئازادی خۆی رەت بکاتەو. گوتاری دژە دەولەت دەکریت زیانبەخش بێت بۆ بیروکە و خواستی بەدەولەتبوونی کورد. بە گشتی سەرچاوەکانی گوتاری دژە دەولەت ئایدۆلۆژی و پەرچەکردار و تەسکبینی و یۆتۆپیایە. بە شیوەیەکی گشتی گوتاری دژە دەولەت، بەلای ئێمەو، ھەر نەبیت سی رەگی ھەبێت:

رەگی یەكەم، پەرچەکردار: داخواری کورد بۆ دەولەت، ھەرچەندە ھەمیشە بوونی ھەبوو لە سەدەیی رابوردوودا، بەلام بە شیوەیەکی گشتی نوێیە. ئەمڕۆ لایەنیک خۆی کردوو بە ھەلگری ئەم پەيامە کە پارتی دیموکراتی کوردستانە. پارتی ھیزیکە کە یەكخەری کوردستان نییە، بەلكو دەخواریت ھەر یەكخستنیك لە ژیر سایە ئەودا بێت و بە روانگەییەکی زۆر تەقلیدی فیوڤالی، کە تیایدا کەسی مەسعود بارزانی و بنەمالەیی بارزانی بە براگەورە بزانییت. بە واتایەکی دیکە براگەورە دەخواریت بالتر بێت لە ئەوانی تر، لە سەرەوێ یاسا بێت؛ بە کورتی و بە چەری خاوەنی ھەموو شتیک بێت. جۆریك لەیەكچوون ھەبێت لە نیوان براگەورە (big brother) ی جۆرج ئۆرویل و چەمکی براگەورە لە ئاگایی کوردیدا. ئەم چەمکە لە چەندین ئاستدا قەیراناوی و کیشەدارە بۆ دەولەتی مۆدێرن، بە واتای ئەوێ ھەموو چەمکیکی خیزانی و خیلگەرا بۆ دەولەت نەشیاو: بۆ نمونە بە باوک زانین، بە براگەورە زانین... ھتد.

ئەمانە دەرخەری ئاستی لاوازی تیگەیشتن و تەقلیدیبوونی جیهانبینی سیاسیین. لە هەمان کاتدا ئەم جیهانبینی ئاسۆی تیگەیشتنی تاکەکان سنوورداردەکات و ریگری دەکات لە هاتنە ئارای پەيوەندیەکی مەدەنیانە لە نیوان تاکەکاندا لە فەزای گشتیدا. ئەم جوۆرە لە جیهانبینی فەزای گشتی دەشیۆینیت، لە راستیدا تەنانت ریگریشە لە هاتنە کایە فەزایەکی گشتی تەندروست. هەر وەها ئەم جیهانبینی دەبیته سەرچاوەی جوۆریک لە کەلتووری سیاسی که لە رۆشنایدا جوۆریک لە سیاسەت و هەلسوکهوتی تاییبەت دیتە ئاراوه، بەوەی ئەوانی تر دەبیته برا بچووک بن، روو خوارووتر بن، گوێگر بن، جیبەجیکار بن، مافی رەخنە و رای جیاواز و دیدی تریان-نییه. بە واتایکی دیکە ئەوانی دیکە شتیک کەمترن لە هاوولاتی خاوەن ماف، بەلکو لە بری هاوولاتی تەنها "رەعیەتن". ئەم جوۆرە دەولەتە ئەگەر بیته ئاراوه زیاتر لە دەولەتیکی رەهاگەرا (absolutist) دەچیت تا هەر شتیکی تر. ئەم جوۆرە دەولەتە لە پیش شوۆرشێ فەرەنسی لە ئەوروپا بوونی هەبوو، ئیستاش بە نمونە شانشینی سعودی لە رۆژەلاتی ناوەراستا بوونی هەیه. لەم دەولەتەدا، که بە تاییبەتی لە سەدە حەقەدە و هەژدە لە ئەوروپادا بوونی هەبوو، خەلک وەها دەبینران وەک ئەوەی بوونیک سەربەخۆیان نەبیته، بەلکو رەعیەت (subject) بن، لە بری ئەوەی هاوونیشتمانی بن.^١

^١ ئەمە لە کارەکانی جین بوودیندا رەنگەداتەوه. بۆ زانیاری زیاتر لە بارەي جینالۆجیای چەمکی دەولەتەوه بڕوانە:

کیشەیی جەدی ئەم جۆرە گوتارە لە وەدایە کە دەولەت بە پرۆژەیی مەسعود بارزانی دەزانیت. بۆیە وەهای دەبێت ئەگەر هاتەدی ئەوا نەک تاکەکان ئازاد نابن، چونکە تاکەکان دەبێت وەک رەعیەت بمیڤنەوه و تا مردنیش سوپاسگوزاری ئەو سەرکردهیه بن، چونکە "ئەو دەولەتی بۆ بە دەست هیڤاون." وەک دەربرینیکیش دەبێت تاکەکان ئامادە بن ئازادی و خۆشگوزەرانی و ئاسایشی تاکە کەسییان ببەخشن وەک شـیـوازیکی سوپاسگوزاری (thankfulness) بەرامبەر بەو سەرکرده (تۆ بلی براگە ورهیهی) دەولەتی سەر بە خۆی بۆ فەراهەم کردون. ئەمەش ریک نمونەیی دەولەتە عەرەبییهکانی کەنداوی فارسی بە تایبەتی سعودییه مان بیر دەخاتەوه: سعودییهکان بە پێی ئەم لۆژیکە تا ماون دەبێت سوپاسگوزاری ئال سعود بن و "براگە ورهیهیان" قبول بکەن، چونکە ئەم بنەمالهیهیه کە دەولەتی بۆ خەلکی سعودییه بونیادناوه.

لە هەمان کاتدا پارتنی ئامانجیەتی کە خەلک و هیڤه بن بچنە بەرەیی دژ بە ئەو و گوتاری دەولەتی ئەو قبول نەکەن. چونکە بە بوونی بەرەیهکی وەها ئەو زیاتر دەبێتە "خاوهنی" پرۆژەیی دەولەت، ئەمە بە شیکە لە یارییهکی ئاشکرا کە چۆن نەیار دروستدەکەیت بۆ ئەوهی رەسەنیتی (authenticity) خۆت لەم "خاوهنداریهتییه" بسەلمینیت. ئەوهتا مەسعود بارزانی زۆر راشکاوانه دەخوازیت وای پیشان بدات کە خەمی هەرە گەورەیی

ئەو سەربەخۆییە وە بە لاشییەوێ گرنگ نییە هیز و لایەنەکانی دیکە لەسەر ئەو مەسەلەیه لەگەڵ ئەودا کۆکن یا نا، کاتیک بارزانی دەلیت "بەنێسبەت منەو ئەولەویەت سەربەخۆیی کوردستانە ئەوێ لەگەڵیدایە باشە، ئەوێ هەلۆیستی تریشی هەبیت کەیفی خویانە."*
 لە کاتیکدا ئەم رەخنەیه بنەمایەکی دروستی هەیه، بەلام خەبات دژ بەم نوخبەیه، واتە ئەو دەستەبژیرەیه کە دەخواریت پرۆژەیه سەربەخۆیی بکات بەمولکی خۆی، لە ناو کایەیه دەولەتدا ئاسانترە، بە بەراورد بە کایەیه نادهولەتی. هەرودها ئەم خواستی قۆرخکاری و بۆخۆبردنە (بەمولککردنە) تەنها لای یەک بنەمالە نییە، بەلکو دۆخیکی گشتگیرە کە لە ئەنجامی لاوازی سیستم و کۆمەلگا و زالبوونی بەهاکانی کۆمەلگای تەقلیدی و نەبوونی سەقامگیری و لاوازی، بگرە شکستی، پرۆژەیه دەولەت هاتوووتە ئاراوه. لە لایەکی ترەو ئەم رەخنەیه نابیت دوا بکەویت بەلکو تا بکریت هەر لە سەرەتاوه بەدەولەتبوون پرۆژەیه هەموان، یا هەرنەبیت زۆرینەیهکی رەها، بیت.

ئیمە ئەم پرۆسەیه ناودەنیین شەر لەسەر بەها (شمەکه) گشتییەکان، ئەو بەهایانەیه کە هی هەموان و هەموو کەس بەشدارن لە هەلگرتنیان، بەلام کەس بە تەنها خاوەنداریتی ناکات. ئیمە ئەم چەمکە لە ئابورییهوێ دەگوینەوێ بۆ سیاسەت و کۆمەلایەتی، برۆمان وەهایە کە شەر لە سەر بەهای گشتی

* <http://www.speemedia.com/dreja.aspx?=hewal&jmare=36987&Jor=1>
 دەستگەیشتن (8/9/2016)

دەرخەری نەخۆشییەکی کوشنەدیە لە ئاگایی سیاسی چینی سیاسەتمەداری کورد و کۆمەڵگای کوردی بە گشتی. گشت وەک بواریک هیشتا نە لە ئاگایی و نە بە کردار نەهاتوووە ئاراو. لە لایەکی ترەو، دەولەت بەرجهسته کەری گشتە لە هەموو ئاستەکاندا. بەبێ هاتنە ئارای گشت مەحاله قسە لە سەر هاوولاتیبوون و پیکهوهبوون و چاکە ی گشتی و ئابوریەکی سەردەمیانه و نەمانی گەندەلی بکریت.

ئیمە پرۆسە ی بونیادنانی دەولەت جیادەکەینەو لە چۆنییتی دەولەت. چۆنییتی دەولەت یان ناسنامە ی دەولەت کاتیگ دەتوانییت زیاتر بە کۆنکریتی کاری لە سەر بکریت کە دەولەت لە ئاراداییت. بەلام کاتیگ کە ئەم تیزه دەخەینە بەر دەست مەبەستمان ئەو نییە کە مامەلە بکەین بە دەولەت بەرامبەر ئازادی، یا بەمانایەکی تر ئامادەبین بە مامەلە بە دروستبوونی دەولەت، لە بەرامبەر لە دەستدانی ئازادیمان، بەلکو دەستبەرداری دەولەت نابین و بە ئاقاریکیدا دەیبەین کە لەو دەولەتەدا ئازادی و ئاسایش و خۆشگوزەرانی تاکەکان فەراهم و زامن کرابییت.

رەگی دووهم، ئیسلامی سیاسی:

گەرچی ئەم گوتارە هیندە بەهیز نییە، بەلام جیهانبینی ئیخوان و هاوچۆرەکانی جیهانبینی بەشیگ لە خەلکی کوردستان پیکدەهینن. دژایەتی ئەمان، دژایەتیییە بۆ ناسنامە ی کوردبوون، بۆ کوردایەتی، بۆ عەلمانیەت، بۆ مافی جیابوونی کورد لە ئومە ی ئیسلامی. ئەم دژایەتیییە هیشتا نەبوووەتە گوتاریکی تۆکمە. لە راستیدا دەبییت ئاماژە بە ئەو بەدەین کە بەشیکی زۆری کادیرە بە ئاگاکانی پارته

ئىسلامىيەتكە دژ بە دەولەتى كوردى نىن. رەنگە ئەمە زىاتر لە روى پراگماتىبىونى ئەوانەو بەيىت يان لە ئاكامى فشارەو بەيىت. بەلام لە نيو كادىرە ناوئەندىيەكانيان ئەو خەسلەتە بە روى دەبىنن. ئەم دژايەتتە بەيە لەگەل دژايەتتە چەپى رادىكالدا بۆ دەولەتى كوردى، بە تايبەتتە بە جەختكردنەو بە چەپى نەتەو بە سەردەست. ھەردو ئەم دىدە (ئىسلامى سىياسى و چەپى نەتەو بە سەردەست) ھاوشىوئەن لەو بە دژ بە پروسەى دەولەت و جىابوونەو بە كوردستان. چەپ و ئىسلامى سىياسى خۆزگە دەخوازن بۆ سەردەمى ئىمپىراتورىيەت، وە لەبەر ئەوئەشە كە ھەتا ئىستا نەيانتوانىو بە خويان لەگەل سەردەمى دەولەتدا بگونجىنن. كارل ماركس كە لە سەردەمى داروخانى ئىمپىراتورىيەكاندا ژيا، خوازىارى ئەو بەو كە ئىمپىراتورىيەتتىكى گەردوونى بۆ كرىكاران بەيتەدى، كە لە دروشمى ناسراوى، كرىكارانى جىھان يەكگەرن-دا خۆى دەبىننەتەو بە نەك دەولەت. ماركس مېژووشى و ھەا راقەدەكرد كە بەو ئاراستەيە دەچىت، واتە ئاراستەى پوكانەو بە دەولەت-نەتەو بە. ئىسلامىيەكانىش لە گوتارى خەلىفەدا نوستالجىيان ھەيە بۆ سىستىمىكى "ئىمپىراتورى" بەسەرچوو. بەلام ئەم دىدانە زىاتر خۆ بە دوورگرتنە لە واقع. لە پەيوەست بە ئىسلامى سىياسىيەو بە روى ئەخلاقىيەشەو؛ ھەك وائل ھەلاق لە كىتەبى (دەولەتى مۇستەھىل)دا باسى دەكات، بەرەى ئەو ناتوانىت دەولەتى شەرىعە لە دونىاي ئەمەردا بەھىنرىتە ئاراو، بە تايبەت لە روى ئەخلاقىيەو بە.^۱

^۱ بۆ زانىارى زىاتر بىروانە: ھلاق، وائل (۲۰۱۴)، *الدولة المستحيلة: الاسلام السياسي و مازق الحداثه الاخلاقي*، المركز العربى للابحاث و الدراسات السياسيه.

کورد وهک خه لکیک ناتوانیت ئیمپراتوریهت بهینیتته ئارا. ئەگەر هەر جووره ئیمپراتوریهتیکیش، چ چهپ چ ئیسلامی، هاتیشه ئارا، ئەوا به ئەگهری یه کجار زور کورد له پهراویزیدا ده بیت و هیچ مافیکی نابیت.

رهگی سییه م، گوتاری دژه دهولهتی په که که: پارتی کریکارانی کوردستان له میژووی چه ند دهیهیدا به چه ندین وهر چه رخانی فیکریدا رویشتوو، ته نانهت هه ندیکجار وهر چه رخانی زور رادیکالانه ش. ئەم وهر چه رخانه به رادهی یه که م رهنگدانه وهی بییری که سی یه که می ئەو حیزبه، عه بدولا ئوجه لان، بووه. به لام وهر چه رخانه که دهر بری حاله تیکیش بووه که تیایدا ئەم هیزه له نیوان چه پبوون و نه ته وهییبووندا جیگورکی و بگره و به ردهی کردوو.

ده کریت بگوتریت که سه رباری هه موو وهر چه رخانه فیکریه کان، پارتی کریکارانی کوردستان هه ر له پانتایی چه پدا ماوه ته وه. له م باره یه وه گرنگه ئەوه جهخت بکهینه وه که په که که له قوناغی سه ره تایدایه رتبوونیک له گه ل چه پی نه ته وهی سه رده ستدا دروست ده کات، کاتییک دهر ده که وییت که چه پی نه ته وهی سه رده ستیش (تورکییش)، که م یا زور، به هه مان شیوازی دهولهتی تورکی، واته دهولهتی نه ته وهی سه رده ست، بیرده کاته وه. بییری ئەم حیزبه، سه رباری چه پبوونی، به لام به رده وام له پرۆسهی تیکه لکردنی ناسیونالیزمدایه له گه ل ئینته رناسیونالیزم و له سالانی دواییشدا گوتاریکی فیمینیستی و ژینگه پاریزی به رزکردوو ته وه.

گوتاری دژه دهولهتی ئوجه لان له وه وه سه رچاوه ده گریت که دهولهتی تورکی وهک نمونهی دهولهت-نه ته وه دژ به کوردبووه

وہ ئاشكراش—ه كه له راقه كرده كانيـدا، به تـايـبهـتى دواى دەستگير كردنى، ئۆجەلان زياتر له پيشو كه وتوووته ژير كاريگهري ئەم نمونە نيگه تيغه له دەولەت، واتە توركيـا. به پيى ئەم بۆچوونە و وەك دەربېرى وەرچەرخانە كه چارەسەر ئەوهيه كه دەولەت—نەتەوه نەميينيت. جيگره وه (ئەلتەرناتيڤ) بۆ ئەمه، واتە بۆ مۆديلى دەولەت—نەتەوه (تۆ بلى دەولەتى توركى)، ريخستنى كۆمه لگايه له شيوازي يه كهى بچووكدا كه تياياندا كۆمونه و گروپ و پيكهاته كان كاري خويان به ريوه ببهـن. له هه مان كاتدا به پيى ئەم بۆچوونە خاك هيچ بايه خيكي نيه و بهم واتايەش كورد، له ههركوييه كى توركيـا بيت، دهتوانيت كورد بيت. چونكه خاك يانى سنوور و جياكارى و له ئەنجامدا دەولەت. دياره له زور رووه وه ئەم ديدە هه مان ديدى "سيستى ميللهتى" سهردهمى عوسمانيه، يا زور لييه وه نزیکه، به لام له حالهتى دەولەتى عوسمانيدا چه مكى ميللهت بۆ غهيره موسولمانان به كار دهبرا. ئەمرۆش به پيى ئەم ديدە، يا راستتر بليين ئەم سيستمه، بۆ هه ر ناسنامه يه ك، ديني يا ئيتنى، دهكريت چه مكى ميللهت به كار بريت و بهو پييهش مافه كانى ئەو ميللهتانه ديارى بكرين. واتە چارهسەرى ئۆجەلان به پيى ئەم بۆچوونەى زياتر گونجاوه له گەل بنه ماكانى به ريوه بردنى سيستمى ئيمبراتورى تا دەولەتى نەتەوهيى يان نيشتمانى. خهسلهتى هاوبهش له نيوان ئەم دوو مۆديلهدا، واتە مۆديلى ئۆجەلان و ئيمبراتورى، نه بوونى رۆلى خاكه له پرۆسهى دروستكردنى كۆمه لگا و شوناسى تاكدا. ههروهها ئەم ديدە رهگى ههيه له ديدى چه پيى راديكال و

ئەنارکیستی (فەوزەوی) دا، بەوەی دەولەت بە بەلایەک دەبینیت
بۆ مەوقایەتی تا سەرچاوەی خێر و خوشی.

لە واقعدا ئەگەر ئەم دیدە فەراھەم بێت ئەوا یەكپارچەیی خاکی
تورکیا پارێزراو دەبێت، جۆریک لە ئیدارەیی بچووک بۆ کورد
دروست دەکات، کە سەرتاپایان ئەوانەن کە یەكیتی ئەوروپا داوی
دەکات بۆ حکومەتە خۆجێییەکان. بە ھەر حال ئەم جۆرە لە
ریکخستنی کۆمەلگا بەلادەستبوونی تورک بەسەر کورددا
دەستەبەر دەکات، لە رووی سیاسی و ئابوری و کۆمەلایەتی و
نوینەرایەتیکردن لە کۆمەلگای نیو دەولەتیدا.

ھەلە یەکی مەنھەجیی فیکری ئۆجەلان ئەوەیە کە خەتای
دەولەتە کە دەولەت لە رۆژھەلاتی ناوھەرست شکستی ھیناوە،
نەک خەتای کەلتور و ئاگایی و ئابوری و جیۆپۆلتیک. بەھانەی
ئەوەی کە دەولەت رۆژھەلاتی ناوھەرستی خراپکردووە،
بەھانەییەکی بێ بنەمایە، چونکە کە دەولەت نامینیت، وەک لە
یەمەن و سوومال و سوریا و عێراق و لیبیا بینیمان ئەوا
دۆخەکە، لە ھەموو روویەکەو، زۆر لە حالەتی بوونی دەولەت
خراپترە. لە ھەمان کاتدا خەتای دەولەت نییە کە دەولەت لە
لایەن نوخبەیی سیاسیەو دەرفینریت و بۆ ئامانجی تاییبەت
شکستی پێدەھینریت. لە سەر ھەمان بنەما، چۆن دەولەت
شکستی پێ دەھینریت، بە ھەمانشیوە ھەر دەسەلاتیکیش
شکستی پێ دەھینریت. (نابیت خەتای ئۆتۆمبیل بگرین ئەگەر
شۆفیر خراپ لیبخوړیت).

بەھەر حال، تا ئێوە جیگایە قسە لەسەر (پەكەكە) یە ئێوە دەتوانین، لە لایەکی ترەو، بلیین كە دوو رەهەندی دلخۆشكەر هەن: یەكەم، ئەمڕۆ لە سەر ئەرزی واقیع پەكەكە پشت بەم بۆچوونە خۆی نابەستیت، بە واتای پشتگیری خواستی فیدرالیزم لە رۆژئاوا مانای ئەوەیە كە ئیدارەى بالا و سنوور و خاك و هەموو خەسلەتەكانى تری دەولەتدارى سەردەمیانه لە ئارادان وە خەریكە لەو بەشەى كوردستان رۆژانه ئەم خەسلەتانه گەشە دەكەن و جیگیر دەبن. دووەمیان، خەلكى باكوری كوردستان زیاتر بەرەو ناسنامەى كوردبوون دەچن، كوردبوونىك كە بە دیاریکردنى سنوور كۆتایی دیت، لەوەى ببنە بوونەوهرىكى لوكالى خەم بچووك، بە بچووكى شارەوانى و كۆمۆنە و... هتد.

ئەوەى جیگای سەرنج و تێرمانە ئەوەیە كە ئەم سى گوتارە ئەمڕۆ لە واقیعی كوردستاندا زۆر جار یەكتر تەواودەكەن، گەرچی هەریەكەیان كاروانى ریگایەكى جیاوازن.

ئیمە هەموو ئەم پرۆژانه بە ناكوردی و یۆتۆپیایی لە قەلەم دەدەین. كۆمەلگای مروڤایەتى ئازارىكى زۆرى چەشتو و خوینیكى زۆرىشى رژاوه لە سەردەستى یۆتۆپیایچییەكانى سەدەى بیست. لە هەمان كاتدا گەرانهوہى میژوو بو دواوه لە پیناو دروستکردنى ئیمپراتۆریەت یان هەلۆه‌شانەوہى سیستمى جیھانى (كە دەولەتى مۆدیرن كرۆكەكەىەتى) كاریكى لە رادەبەدەر قورسە، تەنانەت ئەستەمە، كە كورد بیخاتە سەرشانى خۆى، جا ئەم كوردە ئیسلامى دەبیئت یا چەپ. ئەگەر هاتو كورد خەلافەتى دروستکرد، یان دەولەتێكى چەپی رادیکالى بەرھەمھینا یان كۆمۆنیزمى دژە سیستمى جیھانى (دژە دەولەتى

مۆدیرن)ی هینایە ئاراوە، ئەوا راستەوخۆ دەکەوێتە ژێر ئابلۆقەیی کۆمەڵگای نێودەولەتییەوه، وەک داعش، وەک ئێران پیش دانوستانەکان، وەک کۆریای باکوور، وەک کوبا.

بە کورتی و بە چەری، ئیمە وای دەبینین کە دەولەتی کوردی لە پیناوی کۆتاییهینانە بە میژووێک و دەستکردن بە میژووێکی تر. واتە لە پیناویە کسانییە لەگەڵ ئەوانیتردا، لە پیناوی ئامادەبوونە لە دنیادا، لە پیناوی خۆپاراستنە، لە پیناوی مانەوهیە، لە پیناوی سەقامگیریە هەتا ببێتە بنەما بۆ ژيانیکی مروڤانە تر نەک هەر بۆ کورد خۆی بەلکو بۆ کورد و دراوسێکانیشی.

دەکریت وەک نمونەییەکی تری گوتاری دژە دەولەت قسە لە سەر عێراقیبوون یان عێراقچیت یان هاتنەئارای "ئوممەیی" عێراقی بکەین. کە لای هەندیک، بە تایبەت ئەوانەیی کە سۆزیکیان هەیه بۆ عێراق یان راستەخۆ سوودمەندن لێی یان وەک پەرچەکردار بەرامبەر دەنگی سەربەخۆیی بانگەشەیی بۆ دەکەن. دروستکردنی عێراق وەک دەولەتیک بۆ خەڵکەکەیی و لە ئەنجامدا بوونی بە ناسنامەیی هاوبەشی خەڵکە جیاوازهکانی دەبێت بەم شیوەییەبێت. عێراق دەبێتە ناسنامەیی هاوبەش و هەموو ناسنامەکانی تر وەک کورد، سوننە، شیعه، مەسیحی، ئیزیدی، سوننی، تورکمان، صابئە، هەموو دەبنە شوناسی لاوەکی یان شوناسی دووهم. ئەم پرۆسەییە دوو ئاستە: ئاستیک کە دەبێت دەولەتی عێراق لە بان ناسنامەکانەوه بێت، بە جۆریک هەمووان لەخۆ بگریت و مۆرکی هیچ کامیانی پیوهنەبێت. دەبێت ئەمە لە دەستوور و ئاسایش و سوپا و ئابوری و بیروکراتیەت و هەموو بوارەکاندا رەنگبەداتەوه.

له هه‌مان کاتدا دەبیّت پەیمانکی کۆمەڵایەتی بیّتە ئاراوه که هه‌موو خەڵک رازی بن، به زۆرینه و که‌مینه‌وه، به لاوه‌کیکردنی ناسنامە‌ی ئیتنی و تایفی و کۆمەڵایەتیان له پیناو شوناسی داهینراو که عێراقه. بنه‌مای ئەمه له سه‌ر هاوولاتیبوون وه‌ستاوه و له هه‌مان کاتدا له سه‌ر باشیّتی و قبولیّتی ده‌ولەت لای تاکه‌کان. به‌م پینیه ئەم پرۆسه‌یه ئەم هه‌نگاوانه له خۆی ده‌گریّت:

یه‌که‌م، ده‌ولەتیکی بی ناسنامه یان فره ناسنامه؛
دووه‌م، لاوه‌کی بوونی ناسنامه لۆکالییه‌کان و بالابوونی ناسنامه‌ی عێراقی‌بوون؛

سییه‌م، هاتنه ئارای هاوولاتیّتی وه‌ک بنه‌مای پیکه‌وه‌بوون؛
چواره‌م، ده‌ولەت به‌ باشترین شیوه بی جیاوازی له‌گه‌ڵ هه‌مواندا به‌ریوه‌ده‌چیّت؛

پینجه‌م، هیچ حیزبیک یان ریکخراویکی سیاسی له سه‌ر بنه‌مای ئیتنی، تایفی، ئاینی ریگه پیدراو نابیّت؛

شه‌شه‌م، سوپایه‌ک دیّتە ئاراوه که سه‌ر به‌ ده‌ولەته‌وه له نیو پرۆسه‌یه‌کی دیموکراسی مه‌ده‌نی سه‌ربازیدا به‌ریوه‌ده‌چیّت؛

هه‌وته‌م، له سیستمی خویندندا به‌ هیچ شیوه‌یه‌ک باس له پیکهاته جیاوازه‌کان و میژوویان و یاده‌ورییه‌کانیان ناکریّت، یان ده‌کریّت به‌لام به‌جۆریک نه‌بیّتە مایه‌ی وروژانی هیچ هه‌ست و سۆزیک لای هیچ که‌سیک؛

هه‌شته‌م، دابرا‌نیک له‌گه‌ڵ میژووی سه‌د ساڵه‌ی عێراقدا دروست ده‌کریّت؛

نۆیەم، نوخبەیی سیاسی دەسەلاتدار هیچ پەیوەندیەکی
دەرەکییان نابێت و ناکەوێت ژێر فشاری هیچ هێزیکی دەرەکی و
بەرژەوێندی هیچ لایەنیک بەرپۆهنا بەن؛

دەیهەم، بە یەكسانی دەر فەتی ئابوری بۆ هەمووان دەر خسێت؛
بە کورتی کۆی ئەم خالانە جووژیکە لە یۆتۆپیا وە ئەستەمە
دەولەتیکە ئەو ها لە گۆی زەویدا بدۆزیتەو. چونکە ئەگەر
بچووکتە ترانزان لەم پرۆسەیدا رووبدات ئەوا لە پەرچە کرداردا
هەموو شوناسەکانی تر دەبوژینەو.

بیری عێراقی خاوەن ناسنامەیی عێراقی بیریکی نوێ و
ئۆریجنال نییە. هەموو دەزانین بیری دەولەتی عێراقی بیری خەلکی
عێراق خۆی نییە. زۆرینەیی خەلکی عێراق و بگرە بە شیکیش لە
توێژی سیاسی عێراق نازانن کە پرۆژەیی عێراق چۆن بوو، لە
پیناوی چیدا بوو. لە باشترین حالەتدا توێژە خویندەوارەکی ئەو
دەزانن کە پرۆژەکی بەریتانی بوو و مەبەست لێی بە ئاسانتر
ئیدارە کردنی ئەو مەیدانە بوو کە ناوی عێراقی لێ نرا. بە
هاوولاتی کردنی خەلکی عێراق لە پیناوی ئەوێ کە هەموو بی
جیاوازیی سەر بە دەولەتی عێراق بن دەگەریتەو بۆ روژانی
سەرەتای دامەزراندنی دەولەتی عێراقی. لە پاش لۆزان مەلیک
فەیسەل داوا لە خەلکی عێراق دەکات کە بە شیوەیەکی باش
مامەلەیی برا کوردەکانیان بکەن بۆ ئەوێ ببنە عێراقییەکی باش.
خەونی هاتنە ئارای عێراقییەکی باش خەونیکی زراوە وە ئەگەر
بمانەوێت لە سەر بوردە کە بگهین ئەوا دەبێت ئاوپ لە سەدەیی
رابوردوو بدەینەو و خویندەوێکی وردی بۆ بکەین بە

پێهه‌لگرتن له پرسپاری ئایا بۆچی له ماوه‌ی سه‌ده‌یه‌کدا ئه‌وه‌ی که به‌ کلیلی چاره‌سه‌ری ده‌ولەتی عێراق داده‌نرا نه‌هاته ئاراوه. به‌ هەر حال ده‌کریت ئه‌م وه‌لامانه له ئارادابن:

یه‌که‌م، نه‌بوونی هیچ په‌یوه‌ندییه‌ک له نیوان عێراق وه‌ک ناویک بۆ پارچه‌ خاکیک، له‌گه‌ڵ پیکهاته‌کانی عێراقدا.

دووه‌م، زالبوونی شوناسیک، که شوناسی سوننه‌یه به‌ سه‌ر عێراقدا هه‌تا رووخانی سه‌ددام و پاشان زه‌مینه ره‌خساندن بۆ یاخیبون و نه‌یاری ئه‌وانی دیکه. سوننه‌ی عێراق خاوه‌ن پرۆژه‌یه‌کی نه‌ته‌وه‌یی عروبی بون وه‌ عێراقیان وه‌ک پارچه‌یه‌ک له نیشتمانی عه‌ره‌بی بینیوه. له‌ هه‌مووشی گرنگتر سوننه‌ی عه‌ره‌ب ئه‌وه‌یان به‌ مافی خۆیان زانیوه که ئه‌وان هه‌لگری مافی پیناسه‌کردنی عێراق بن، له‌ هه‌ردوو ره‌هه‌ندی ناوخۆ و ده‌ره‌وه‌ی ئه‌و ده‌وله‌ته‌دا.

سێیه‌م، شوناسی ئوممه‌ی عێراقی له‌ واقیعدا لای هەر پیکهاته‌یی‌ک مانایه‌ک ده‌به‌خشیت. لای سوننه‌ یانی ولاتیکی مه‌رکه‌زی ژێر هه‌ژمونی خۆی، به‌لام لای شیعه‌ ولاتیکی که له‌ لایه‌ن زۆرینه‌ی شیعه‌وه ئیداره‌ ده‌کریت له‌ ریگای شه‌رعیه‌تی زۆرینه‌وه. بۆ کوردیش زۆره‌ملیی، سته‌م وه‌ بوونی یاده‌ورییه‌کی بریندار.

چواره‌م، جوگرافیا و جیۆپۆلیتیکی عێراق وه‌ها ده‌کات که هه‌میشه‌ جیگای به‌ریه‌ککه‌وتن و ململانی و هی‌ز و که‌لتووره‌کان بیت.

پینجەم، بوونی پرۆسەى مۆدیرنیزەکردن لە **ریگای ھیزەوہ**، کە گۆرانکاری زۆری لە شیوازی پەيوەندی و جۆری بونیادی کۆمەلایەتیدا بەرھەمھێناوہ.

شەشەم، بالادەستی سیاسی نەخویندەوار، لەبەر مۆدیرن نەبوونی کۆمەلگا و نەھاتنە ئارای چینی ناوہندی سەربەخۆ و دروستنەبوونی پانتایی گشتی و ئابوری.

لە بەر ھەموو ئەم ھۆکارانە و بە تێڕوانین لە کەلتور و ئاگایی و رەفتار و جیۆپۆلیتیک و میژووی عێراق؛ دروستبوونی ئومەى عێراقی و لە ئەنجامدا دەولەتی عێراقی، خەونیکی نەزۆکە. ئەمڕۆ ئەم گوتارە بەشیک دەبیەت لە پرۆسەى بالادەستی شیعیە و ئێران لە ناوچەکەدا، کە مەرج نییە بە قازانجی کورد بیەت، یان بتوانرێت فەراھەم بکریەت.

١-٤ ریگرییەکانی تری بەردەم پرۆژەى دەولەتی سەربەخۆی کوردستان

سەرباری گوتاری ئایدۆلۆژی، کۆمەلایک ریگری دیکە ھەن لە بەردەم گوتاری دەولەتی کوریدا، کە بە کورتی ئەمانەى خوارەوہن: یەکەم، نەبوونی سیاسەتیکی دەولەتسازى لە ھەریمی کوردستان لە میژووی چارەکە سەدەى رابوردوودا، تەنانەت پیشتریش. ئەگەر ئەم سیاسەتە بوونی ھەبوايە ئەوا ئیمە ئەمڕۆ زۆریک لە کۆلەکە سەرەکییەکانی دەولەتمان دەبوو. بۆیە دەولەت تەنھا بە شیوہى "مەجازى" بوونی ھەيە، نەک وەک بوونیکی ماددى، لەسەر ئەرزى واقع.

دووهم، نه‌بوونی "پیاوی دهولته" له هه‌ناوی سیاسه‌تی کوردیدا. پیاوی دهولته یان دهوله‌تمه‌دار ئه‌و که‌سه‌ سیاسیه‌یه که دهولته وه‌ها ده‌بینیت وه‌ک ئه‌وه‌ی که چاره‌سه‌ری زۆریک له کیشه‌ زۆره‌کانی مرۆقی کورد ده‌کات. پیاوی دهولته خاوه‌ن دیدیکه‌ که دهولته پرۆژه‌ی گه‌وره‌ی ژیا‌نیه‌تی و هه‌موو بیرکردنه‌وه‌ و هه‌لسوکه‌ته‌کانی بو‌ ئه‌و ئامانه‌یه. ده‌کریت هۆیه‌کی سه‌ره‌کی ئه‌م حاله‌ته‌ش (واته‌ نه‌بوونی پیاوی دهولته) ئه‌وه‌ بیت که‌ پیشتر، له‌ راستیدا سالانیکی زۆر، کورد خه‌باتی بو‌ ئۆتۆنۆمی کردووه‌، که‌ ته‌نانه‌ت له‌ کاتی به‌ده‌سته‌تانی‌شیدا (واته‌ به‌ده‌سته‌تانی ئۆتۆنۆمی) کورد به‌شداری ده‌کات له‌ ده‌سه‌لاتیکدا که‌ هه‌یه‌ و ئه‌وانی تر زووتر دایانه‌زراندووه‌، نه‌ک ده‌سه‌لاتیک یان دهولته‌تیک که‌ خۆی بونیادی ده‌نیت.

له‌ بری پیاوی دهولته، کورد پیچه‌وانه‌ی پیاوی دهولته‌تی هه‌یه، تو‌ بلی دهولته‌کوژی هه‌یه. زۆریک له‌ سیاسیان کورد که‌سانیکن که‌ به‌رژه‌وه‌ندی خۆیان و بنه‌ماله‌کانیان به‌ پێویست ده‌زانن و خه‌می گشتی و به‌رژه‌وه‌ندییه‌کانی نه‌ته‌وه‌یه‌ک هینده‌ جیگای بایه‌خ نییه‌ لایان. هه‌ر له‌به‌ر ئه‌مه‌شه‌ زۆر ئاسان ئاماده‌ن سازشی له‌ سه‌ر بکه‌ن. خراپترین ده‌رکه‌وته‌ی ئه‌م دۆخه‌ ئه‌وه‌یه‌ که‌ نوخبه‌یه‌کی سیاسی له‌ کوردستان بوونی هه‌یه‌ که‌ ته‌نانه‌ت ئاماده‌یه، ئه‌گه‌ر دهولته‌تی کوردی دهولته‌تی ئه‌و نه‌بیت، دژی ئه‌و دهولته‌ته‌ "کوردیه‌ش" بووه‌ستیتته‌وه‌. به‌م پیه‌یه، وه‌ک ئه‌م جو‌ره‌ سیاسیه‌یه‌ ده‌بینن، دهولته‌ ئامرازیکه‌ بو‌ کۆنترۆڵکردنی زیاتری کۆمه‌لگای کوردی.

پێویستە، تا زوو ئەم حالەتە ترسناکە بگۆردرێت بۆ گوتاری دەولەت لە پیناوی ئازادیدا. پێویستە کەس یا تاقمیک، بە تەنیا، خاوەنی دەولەت نەبن، چونکە هەمووان خاوەنین. دەولەتیش ئەو کاتە پرۆژەیهکی سەرکەوتوو دەبێت کە هەمووان، بەبێ جیاوازی، خاوەنی بن و شانازی راگەیاندن و بونیادنانی ئەم دەولەتەش بەر هەمووان بکەوێت و هی هەمووان بێت، نەک تەنها هی کەسیک و تاقمیک.

سییەم، نەبوونی یا هەر نەبێت لاوازی، دۆخیکی دەرونی ئامادە بۆ دەولەت. مرۆقی کورد هەموو میژوو و تەمەنی لە سایە "کۆیخاکاندا" بەسەربردوو. ئیستا بۆ ئەوەی بتوانیت رووبەرۆی ئەم "کۆیخایانە" ببیتەو، دەبێت دۆخیکی دەرونی جیاوازی هەبێت. ئەم پرۆسەیه بریتییه لە گواستنەوە لە ژیان لە سایە ئەوێتردا بۆ ژیان بە سەرۆری خود: دەتوانین بە ئاسانی بلین تەنها مرۆقی ئازاد دەتوانیت دەولەت فەراهەم بکات. ئازادی تەواویش تەنها لە سایە دەولەتدا دێتە دی. دواجار دەولەتیش پێویستە ئەو ئامرازە بێت کە ئازادی تاکەکان بەرجەسته دەکات و ئەو ئازادییە دەپاریزێت، نەک پێچەوانەکە.

چوارەم، مەحرومیەت، وەک دۆخیکی سیاسی و دەرونی. مرۆقی کورد لەبەر نەبوونی دەولەتی خۆی بەردەوام لە جیهاندا هەستی بە مەحرومیەت کردوو. مەحرومیەت بە مانای بێبەشبوون، نەبوونی دەنگ، نەبوونی ئامادەیی، نەبوونی نوێنەرایەتی، نەبوونی ئالایەکی پێزانراو، نەبوونی سەرۆری نیشتمانی... هتد. ئەم دۆخی مەحرومیەتە لە سەردەمی جیهانگەری

و پێشکه‌وتنی ته‌کنه‌لۆژیا‌دا زۆر چ‌ر‌تر بووه‌ته‌وه و زیاتر هه‌ستی پێده‌کری‌ت. چونکه به‌رده‌وام کورد هه‌ست به نه‌بوونی خۆی ده‌کات له ناوه‌ند و بۆنه جیهانیه‌کان و رووداوه گرنگه‌کاندا. ئەم مه‌حرومییه‌ته وه‌هایکردوو هه‌ست‌کردن بۆ ده‌وله‌ت ته‌نها وه‌ک مافیکی سیاسی ئاسایی ده‌رنه‌که‌وی‌ت به‌ل‌کو زیاتر وه‌ک شکاندنی کۆت و به‌ند و گوزارشت له‌خۆکردن. ئەمه‌ش وه‌هایکردوو هه‌ست به ئاسانی له‌ دونه‌ی کوردیدا ناتوانی‌ت دیبه‌یت له‌ سه‌ر ده‌وله‌تی کوردی بکه‌یت، چونکه هه‌یشتا ئەم مه‌سه‌له‌یه به‌ زۆری گوتاریکی عه‌قلانی نییه، هه‌نده‌ی گوتاری ده‌رونییه. به‌ واتایه‌کی دیکه هه‌یشتا ئەم گوتاره تا راده‌یه‌کی یه‌کجار زۆر گوتاری یاریکردن به‌ هه‌ست و سۆزی مرو‌قی کورده. هه‌ندی‌ک جاریش ده‌بینین له‌ پانتایی میدیای کۆمه‌لایه‌تیدا خه‌لکیکی زۆر به‌ زمانیکی گالته‌جاری له‌ ده‌وله‌تی کوردی ده‌دوین، که ئەمه‌ش خۆی له‌خۆیدا ده‌رب‌ری نه‌بوونی بر‌وابوونه به‌وه‌ی کورد شایسته‌ی حاله‌تیکی وه‌هایی‌ت. ئەم دۆخه‌ ده‌رونییه وه‌هایکردوو هه‌ست‌کرد له‌ به‌رامبه‌ر ده‌وله‌تدا به‌ بچووک ببینی‌ت، یا له‌وه‌ش ئەول‌تر خۆی له‌ به‌رامبه‌ر ده‌وله‌ت و به‌ده‌وله‌تبووندا، به‌ بچووک ببینی‌ت.

کاتی‌ک ئی‌مه ئاماژه به‌ ئەم خالانه‌ ده‌دین، به‌ وردی و به‌ قوولی ئاگاداری ره‌خنه‌جدیده‌کانی ده‌وله‌تین، که له‌ لایه‌ن که‌سانی وه‌ک جۆرجیو ئە‌گامبین و ئە‌وانی تره‌وه‌ گیراون. به‌لام ساده‌ترین به‌راورد له‌ نیوان بوونی ده‌وله‌ت و نه‌بوونی ده‌وله‌ت ژیان خۆشتر و باشتر و در‌یژتره له‌ سایه‌ی ده‌وله‌تی باشدا، ئە‌گه‌ر یارییه‌ک به‌ چه‌مکه‌کانی هۆب‌ز بکه‌ین.

١-٥ دهولته وهک پیداوێستی

دهولته ته‌نها پیداوێستیه‌کی ئابوری یان سیاسی نییه، به‌لکو کاریگه‌ری هه‌یه له‌سه‌ر سه‌رجه‌م ره‌هه‌نده‌کانی ژیان. ده‌کریت له "نه‌مترین" ره‌هه‌نده‌وه ده‌ستپێکه‌ین که‌ ئه‌خلاقه، هه‌تا به‌هێزترینیان که‌ ئاسایشه.

گه‌رچی پاش هێگلییه‌کان هێنده‌ باس له‌ ره‌هه‌ندی ئه‌خلاقیه‌ ده‌ولته‌ نا‌کریت، به‌لام له‌ دۆخی ئێستای رۆژه‌لاتی ناوه‌راستدا به‌باشی ده‌زانین زیاتر جه‌خت له‌ سه‌ر ئه‌م ره‌هه‌نده‌ بکه‌ینه‌وه. ئه‌گه‌ر وه‌ها دایبێنێن که‌ ئه‌خلاق بریتیه‌ له‌ چاکه‌کردن له‌گه‌ڵ که‌سه‌یکدا که‌ جارێکی تر نایبێنێته‌وه، ئه‌وا به‌ مانای بوونی توانای چاکه‌کردن به‌رامبه‌ر ئه‌وانی دیکه‌ به‌بێ گوێدان به‌ ده‌سکه‌وتی ئابوری. که‌واته‌ ئه‌خلاق بریتیه‌ له‌ توانای بوون له‌گه‌ڵ توانای به‌خشیندا. ئه‌م توانایه‌ به‌ ئاسانی نایه‌ته‌ ئاراوه‌ ئه‌گه‌ر تو‌ خواوه‌نی مالێک نه‌بوویت، خواوه‌نی داها‌تێک نه‌بوویت و خواوه‌نی سه‌قامگیریه‌ک نه‌بوویت. ئه‌سته‌مه‌ چاکه‌ بکه‌یت کاتێک خۆت له‌ ژێر مه‌ترسیدایت، مه‌حرومیت، له‌ ژێر سه‌رینه‌وه‌دایت، خۆت نه‌بوو بیت، له‌ ژێر هه‌ره‌شه‌ی له‌ناوچووندا‌یت و به‌رده‌وام له‌ دۆخی هه‌لاتندا بیت. ئه‌م دۆخه‌ بو‌ مرو‌قی کورد ره‌هه‌ندیکی دیکه‌ی گرنگی هه‌یه‌ ئه‌ویش ساریژکردنی ئه‌و برینه‌یه‌ که‌ مرو‌قی کورد به‌رامبه‌ر به‌ ئه‌ویدیکه‌ هه‌ستی پێده‌کات. ئه‌م برینه‌ نه‌ک هه‌ر ساریژ نه‌بووه، به‌لکو به‌رده‌وام ده‌کولێته‌وه. ئه‌م کولانه‌وه‌یه‌ به‌ تاییه‌تی به‌ دوو شی‌واز ده‌بیت، له‌ ریگای چالا‌ککردنی یاده‌وه‌ری به‌ کۆمه‌لی مرو‌قی کورد یان له‌ روبه‌پو‌بوونه‌وه‌ی هه‌نوکه‌یدا به‌رده‌وام

مەترسیەکان لەسەر ئاسایش و تەنانەت بوونی ئەم مەروڤە قوت دەبنەو. ئەستەمە لە دۆخێکی دەرونی ناسەقامگیردا بژیت و داھینەربیت، خۆت بە ھاوتا و یەكسان لەگەڵ ئەوانیتردا ببینیت و بناسیت. لە دۆخێکی ئەوھادا مەروڤی کورد بەردەوام ھێز و توانستە مەروییەکانی زیاتر بۆ مانەو و بەرگریکردن لە بوونی خۆی بەکار بردوو تا لە گەشەکردنی ئابوری و کۆمەڵایەتی لە پینا و دواڕۆژێکی باشتەردا. ھەست بە کەمیکردن و بە نەبوونی شوناسیکی دانپیانراو ریگرە لەوھی بتوانیت لە دنیادا کەسیکی باوەر بەخۆبوو و داھینەربیت و بە شیوہیەکی یەكسان لە فەزای گشتی مەروڤایەتیدا خۆت بنوینیت. بۆیە دەولەت رەھەندیکی ئەخلاقێ قوولی ھەییە بە تاییەت بۆ خەلکیکی وەك کورد. لەم رووھو دەولەت بەرجەستەکردنی بیرکی ئیتیکی یان ئەخلاقییە، ئەمەش مەسەلەییەکی مەرویی یەكجگار گرنگە.

ئەمە نەك تەنھا لە ئاستی تاكدا بەلكو لە ئاستی كۆمەلگا و دەولەتیشدا راستە. ئەمەرو کورد بەھۆی بیدەولەتییەو ناتوانیت بە ھیچ شیوہیەك بەشداربیت لە پیدان یان بەخشین بەکاری خیرخوازی لە ئاستی دنیادا، كە ئەمەش بۆ خۆی کاریکی دیپلۆماسی زۆر بە سوودە.

لە ھەمان كاتدا دەولەت ئاسایشت بۆ دابین دەكات لە ئاستی جیھاندا. لە یاسای نیودەولەتیدا دەستتۆرەدانی دەولەتێك لە دەولەتێکی دیکە ئاسان نییە. بەلام وەك بینیمان لە رابوردودا دەولەتی عێراق کوردی ئەنفال و کیمیاباران کرد بەلام دوتیا لە

بێدەنگیە کەیدا بەهانی ئەوەبوو کە بەلگە نییە، یا بە بەهانی ئەوەی کە "ئەمە مەسەلە یەکی ناوەخۆییە".

لە هەمان کاتدا لە ئاستی ئابوریدا، خەلکی بێ دەولەت ناتوانیت بێتە خاوەن سیاسەتی دراوی خۆی. بە مانایە ناتوانیت سیاسەتی دراو و دارایی و هەلاوسان و نەبوونی سیوله و هیچ شتیکی دیکە چارەسەر بکات بە بێ بوونی دەولەت و دراو.

ئەمە ئەگەر بێنە سەر بوارەکانی خەبات بۆ دیموکراسی و دادپەروری کۆمەلایەتی و بونیادنانی دەزگا و سیستم و ژینگە ی پاک و پاراستنی کەرەمەت، هیچ کام لەمانە ئەگەر لە هەناوی دەولەتدا نەبێت ناتوانیت بێتە دی و بپاریزیت.

دەولەت خالی پەڕینەوێه: ئەگەر دەولەت لە رۆژەلاتی ناوەرەستدا لە قەیراندایە، ئەوا سەرچاوەی ئەم قەیرانە تا رادەیهکی زۆر بێئاگایی و بێتواناییە لە بونیادنان و بەرپۆوەبردنی دەولەت، نەک قەیران لە بیر دەولەت یان ستراکتۆری دەولەتدا بە گشتی. دیارە ناکریت حاشا لەو بەکەین کە بیر و ستراکتۆری دەولەت قەیرانی زۆریان تیا دایە، بەلام چونکە هیشتا قوناغی بونیادنان لە رۆژەلاتی ناوەرەست فەرەهەم نەبوو ئەواتەنەها دەتوانین قسە لە سەر پڕۆژەیهکی تەواونەبوو (ناکامل)، تەنانەت لە هەندیک حالەتیشدا شکستخواردوو، لەم ناوچەیهدا بەکەین. بەرجەستەکردنی دەولەت دەبێت لە سەر بنەمای بیر دەولەت، واتە دەولەتی مۆدێرن، بێت. کۆمەلگای کوردی ئەمڕۆ گەرچی لە رووی دەرونییهوه خۆزگە بە دەولەتەوه دەخواییت، بەلام لە ئاستی بیر و ئاستی بونیادی کۆمەلایەتیدا لە دۆخیکی زۆر خراپدایە.

دهولتهداری و کارکردن بۆ به دهولته تبوون پرۆسهیه کی رۆژانهیه، دژدهولته تیش ههروهها پرۆسهیه کی رۆژانهیه. کهواته چوون رۆژانه به شیکێ کاریکه ر ههیه له پرۆسهی بونیادنانی دهولته، بهلام له ههمان کاتیشدا به پپچهوانه شهوه به شیکێ دژیش ریگره له هاتنه کایه ی ئه و دهولته. ئه م ململانییه به جوهرهها شیواز وه له ئاستی جیاواز جیاوازدا بهردهوامه.

بهلام خالی په رینه وه له کۆمه لگایه کی نادهولته تی (تۆ بلی حاله تی بیدهولته تی) بۆ کۆمه لگایه کی دهولته تی (خاوه ن دهولته) ته نها له هه ناوی کایه ی به دهولته تبووندا دیته ئاراوه. به مانایه کی دیکه، ئیمه بروامان وه هایه ئه وه دهولته ته که ده توانیت په ره به دهولته بدات، نه ک نادهولته. بۆیه به هانه (argument) ی ئه وه ی که ئیمه هپچ بنه مایه کی دهولته تمان نییه بۆیه ناییت باس له دهولته بکه ین، به هانه یه کی نوقسانه، چونکه دهولته خالی کو تایی نییه، به لکو ده کری خالی سه ره تاش بیت. له هه مان کاتدا زۆربه ی بنه ماکانی دهولته له کاتی بوونی دهولته تدا دینه دی.

دیاره ئیمه له دۆخی کوردستاندا له و راستییه تیده گه ین که هه ندیک هه لسه وکه وتی هیزه سیاسییه کان ئاماژه یه کی روونه که له دۆخی دهولته تدا دهولته به ئاقاری قورخکاری و شکستدا ده بن، به لام کیپرکی له گه ل ئه ماندا له کایه ی دهولته تدا ئاسانتره له وه ی له دهره وه ی دهولته. چونکه له دۆخی نادهولته تدا هینانی دهستی دهره کی و دروسه تکردنی قه ییران و هه نگاونه نان بۆ به رجه سته کردنی حاله تی یاسایی و ده زگایی ئاسانتر ده بیت له دۆخی بوونی دهولته تدا.

١-٦ کورد و بێدهوله‌تبوون

ئه‌گه‌ر به وردی له پرۆسه‌ی بونیادنان و ئه‌و ئایدیایانه بروانین ده‌بینین کورد، له ساته‌وهختی دروستکردنی دهوله‌تانی رۆژه‌لاتی ناوه‌راستدا کاریگه‌رییان هه‌بووه، وه‌ها بینراوه که پاش ماوه‌یه‌ک کورده‌کان له هه‌ناو ئه‌و دهوله‌تانه‌ی که به‌سه‌ریاندا دابه‌ش بون ده‌توینه‌وه. له کۆنگره‌ی پاریس وه‌ها باسی کورد ده‌کرا که وه‌ک هیندییه سوره‌کانی لیبیت، وه‌ک مارگریت ماکیلان له کتیبی پاریس ١٩١٩ده‌دا باسی ده‌کات.

لیرده‌دا دوو پارادایمی بیرکردنه‌وه ده‌کریت سوودبه‌خش بن بۆ تیگه‌یش، تنی ئه‌و ئاییدیا‌یانه: یه‌که‌م، مۆدیرنیزه‌بوون (modernization) دووه‌م، سۆشیال داروینیزم. به‌گشتی تیۆری مۆدیرنیزه‌بوون برۆای وایه که دهوله‌تی دروستبوو ده‌توانیت ئه‌و خه‌لکه جیا‌وازانه‌ی که له هه‌ناویدا ده‌ژین یه‌کبخات. له لایه‌کی تره‌وه، سۆشیال داروینیزم، برۆای وایه که له دواوه‌بوونی ئاستی شارستانی مرۆقی، وا ده‌کات که ئه‌م مرۆقه که له پاشه‌وه‌یه، له میانه‌ی گه‌شه‌ی شارستانی توانای به‌رگری و مانه‌وه‌ی به‌ شیوازیکی جیا‌وازانامینیت و ده‌توینه‌وه. ئه‌م دوو دیده پاشان بون به سه‌رچاوه‌ی ئه‌وه‌ی که کورد له ناو ببرییت و نکولی له بوونی بکرییت بۆ ئه‌وه‌ی ده‌وله‌ت مۆدیرن بییت. لیرده‌دا دهوله‌تی رۆژه‌لاتی ئه‌و لیقیاسانه‌یه^١ که دۆخی سروشتی ده‌گۆریت بۆ

^١ لیقیاسان جووره ئاژه‌لیکی ئه‌فسانه‌یه‌یه که له کتیبی پیروزی ئیجیلدا ناوی هاتوه. ئه‌م ئاژه‌له به گه‌وره‌یی و درنده‌یی ناسراوه، به جوړیک هه‌موو ئه‌وانی

دۆخی مەدەنی و دۆخی مەدەنی کەسەکان تیایدا دەگۆرین، ئەگەر بە زمانیکی ھۆبزیانە قسەبکەین.

بەلام ئەم پرۆسەییە سەری نەگرت. شکستی ئەم پرۆژەییە دوو رەھەندییە: لە لایەکەوە کورد بەرگری تیاادا دروستبوو، لە لایەکی تریشەو دەولەت وەک پێویست مۆدیرن نەبوو. بە مانایەکی دیکە موفارەقەکە ئەوەیە کە مۆدیرننەبوونی کورد، واتە بەردەوامی وەک کۆمەلگایەکی تەقلیدی بە پەيوەندی و بەها و جیھانبینیە تەقلیدیەکانەو وایکردوو کە توانیویەتی بمینیتەو. بۆیە بۆ ئەوەی ببیت بە خاوەن دەولەت دەبیت بەر لە ھەر شتیک وەک پێویست مۆدیرن بیت. ئەمە قەیرانیکی سەختە لە ھەناوی سیاسەتی کوردیدا. کە خۆی لە پرسى کۆیخای مۆدیرن (یا نوێ) دا دەبینیتەو.^۱

دیکە ملکەچ دەکات. ئەم ملکەچکردنە دەبیتە ھۆی ھاتنە ئارای دۆخی مەدەنی، یان دۆخی نەمانی شەری ھەموان دژ بە ھەموان. ھەروەھا ئاماژەییە بۆ کتیبە ناسراوەکەى تۆماس ھۆبز.

^۱ بۆ باسیکی گرنگ دەربارەى کۆیخایی یا باوکسالاری نوێ پروانە

Sharabi, Hisham (1992) *Neopatriarchy: A Theory of Distorted Change in Arab Society*.

٢

باشووری کوردستان: هه‌ندیک فاکته‌ری بوون به دهولته‌ت

١-٢ رووخانی رژیمی عێراق و دارمانی دهولته‌تی عێراق
مۆدیلی حکومه‌تی ناوه‌ندی و بالاده‌ستی یه‌ک پیکهاته، واته
عه‌ره‌بی سوونی، به‌سه‌ر سیسته‌می حوکمه‌دا له‌ هاته‌نی
به‌ریتانیه‌کانه‌وه ده‌ستی پیکرد و له‌ مۆدیلی ئەمریکیدا هه‌ولده‌را
کو‌تایی به‌م شیوازه له‌ فه‌رمانه‌ه‌وایی به‌ئیریت. له‌ لایه‌کی دیکه‌وه
له‌ هه‌ناوی پرۆژه ئەمریکیه‌که‌دا، پرۆژه‌یه‌کی کۆن خۆی
حه‌شاردا‌بوو که‌ ئه‌ویش پارێزگاریکردن بوو له‌ رۆحی پرۆژه
به‌ریتانییه‌که‌: عێراقیکی یه‌کبوو و یه‌کپارچه. به‌لام ئەم یه‌کبوونه له
ناو کایه‌یه‌کی ته‌واو یه‌کبوودا نا، به‌لکو یه‌کبوونیک که‌ له‌ناوه‌وه
جیاوازه و خۆی له‌ هه‌ردوو پرۆسه‌ی سیاسه‌تی شوناسی: کورد،
سووننه و شیعه له‌گه‌ل سیاسه‌تی بوونی یه‌که‌ی فیدرالی‌دا
ده‌بینییه‌وه. ده‌کریت باس له‌وه‌ش بکه‌ین که‌ ئەمریکیه‌کان
حه‌زده‌که‌ن دونیای ده‌ره‌وه وه‌ک دونیای خۆیانی لی‌بکه‌ن: بوونی
جیاوازی له‌ ناو پیکه‌وه‌ییدا. به‌لام ئەوه‌ی ده‌بیت بزانی‌ت وه‌ خودی

ئه‌مریکیه‌کانیش بیزانن ئه‌وه‌یه که نه هیچ کوی له ئه‌مریکا ده‌چیت و نه ئه‌مریکاش له هیچ کوی دیکه ده‌چیت.

له راستیدا مۆدیلی ئه‌مریکا بو دامه‌زراندنه‌وه‌ی دهۆلهتی عێراق به شیوه‌یه‌کی ره‌ها ئه‌مریکی نه‌بوو به‌لکو تیکه‌لاویه‌ک بوو له سی ره‌گه‌ز، تیکه‌لاویه‌ک له سی دانه هیوابوون به دهۆلهتی عێراقی یه‌کبوو، که دوا‌جار هه‌رسی هیوابوون له خالی‌کدا کۆده‌بوونه‌وه که ئه‌ویش عێراقی "دیموکراتی و فیدرالی" بوو وه خودی ئه‌مریکاش یه‌ک دانه‌ی لهو هیوابوونانه‌ی به‌ر ده‌که‌ویت: (۱) هیوابوونی ئه‌مریکا به عێراقی یه‌کبوو له ریگای به‌ره‌مه‌ینانی سیستمیک که دان به جیا‌وازیه‌کاندا ده‌نیت، و ده‌یانپاریزیت به‌لام له هه‌مان کاتدا یه‌کیشیان ده‌خات؛ (۲) هیوابوونی بژارده‌ی عه‌ره‌بی به عێراقی یه‌کبوو، له‌گه‌ڵ بوونی دژایه‌تیکی میژووی و ئه‌جیندای جیا‌وازی له نیوان دوو پیکهاته‌ی عه‌ره‌بی شیعه و سوننه، واته هیوابوونی ئه‌و دوو پیکهاته‌یه به دهۆلهتی عێراقی یه‌کبوو؛ (۳) هیوابوونی بژارده‌ی سیاسی کوردی به‌وه‌ی که عێراقی فیدرالی و دیموکراتی ده‌بیته مایه‌ی چاره‌سه‌ری یه‌کجاره‌کی کیشه‌ی کورد له عێراقدا.

ئیمه پیمان وایه که ئه‌م هیوابوونی کورده به عێراقی یه‌کبوو، به‌لام دیموکرات و فیدرال، زاده‌ی له ناکاوی که‌وتنی رژیمی سه‌ددام نه‌بوو، هه‌روه‌ها به زه‌روره‌ت له ئاکامی فشاری ئه‌وانی دیکه (به تایبه‌تی ئه‌مریکیه‌کان) نه‌بوو، به‌لکو به‌ره‌میکی میژوویی بزاقی "ئۆتۆنۆمیخوازی" کورد بوو له باشووری کوردستان: چرپوونه‌وه‌ی فه‌لسه‌فه‌یه‌کی سیاسی بوو که چاره‌سه‌ری مه‌سه‌له‌ی نه‌ته‌وه‌یی له سه‌ربه‌خۆیدا نه‌ده‌دی به‌لکو له گریدانی

مافی نەتەو (لەم حالەتەدا ئۆتۆنۆمی) بە بنەما دیموکراتییەکان لە فەرمانرەواییدا دیوێ. ئەم شیوازە لە جیهانبینی هەرنەبیّت لە سالانی دوای جەنگی دوووەمی جیهانییەو بە چەری وەک چوارچێوەی خەباتی کوردایەتی، بە تاییبەتی لە عێراق و ئێران، دەست پێدەکات و بەر دەوام دەبیّت تا دوای کەوتنی رژیمی سەددامیش.

بەلام ئەمەڕۆ دوای، کەم یا زۆر، ١٤ سال لە کۆتاییهاتنی رژیمی پیشوو، دەولەتی عێراق لە دارماندایە. فاکتەری زۆر هەن بۆ دارمانی ئەم مۆدیله کە لە سالێ ٢٠٠٣ و دەست پێدەکات، دارمانیک کە هەتا ئەمەڕۆش بەر دەوامی هەیه لە شیۆهی کۆمەڵیک ملمانی و کیشمەکیشی خویناوی و گەندەلیی بژاردەیی سیاسی و... هتد. لە لایەکی ترهوه پێویستە بگوتریت کە ئەم دارمانە ریک تیکشکانی ئەو سی هیوابوونەیه (کە پیشتر ئاماژەیان پیکرا) کە عێراقی دوای سەددامیان لەسەر بونیادنرا. کەواتە ئەمەڕۆ دوای سالانیک لەم ئەزموونە، دەکریت بلین ئەم سی هیوابوونە بوونەتە سی دانە بیهیوابوون، و ئەمەش کەرۆک و روحی دارمانەکەیه: (١) بیهیوابوونی سوننە و شیعە لە یەکتەر؛ (٢) بیهیوابوونی کۆمەڵگای نیۆدەولەتی، بەتاییبەتی ئەمریکا، لە سەرکەوتنی پرۆژەیی عێراقی یەکبوو؛ لەگەڵ (٣) بیهیوابوونی کورد لە سەرکەوتنی پرۆژەیی عێراقی فیدرالی و دیموکرات.

لەگەڵ سەرھەڵدانیدا، ریکخراوی داعش زیرەکانە سواری ملی ناپەزاییەتی و بیهیوابوونی عەرەبی سوننە لە عێراق بوو. ئەمەش مەودای دوژمنکاری و گومانی لە لای شیعە بەرامبەر بە سوننە زیاتر کرد. بەم مانایەش بیهیوابوون لە هەردوو لاوه قوولتر

بووهوه و گه‌یشه لوتکه‌یه‌کی جدیت. له لایه‌کی تره‌وه هه‌مان شه‌ری داعش ده‌نگی بیه‌وابوونی له سه‌رکه‌وتنی پرۆژه‌ی عێراقی یه‌کگرتو له لای هه‌ندیک له به‌رپرسیانی جاران و ئیستای ئه‌مریکا راشکاوتر و ئاشکراتر کرد. هه‌ر بۆ نموونه له دواترین ئاماژه له‌م ئاراسته‌یه‌دا سه‌رۆکی دامه‌زراوه‌ی هه‌والگری ئه‌مریکی سی ئای ئه‌ی (جوون برینان) گومانی هه‌یه که ئایا ئه‌سله‌ن "حکومه‌تیکی ناوه‌ندی له عێراق و سووریا بنیات ده‌نرینه‌وه یاخود نا"،^١ ئه‌گه‌رچی ئه‌م به‌رپرسه‌ پیشتر به‌رده‌وام جه‌ختی له‌سه‌ر یه‌کگرتوی و یه‌کپارچه‌یی ئه‌م دوو وڵاته‌ کردووه‌ته‌وه.

٢-٢ کیشه‌کانی ئه‌مریکا له عێراق

هه‌ر له سه‌ره‌تاوه ئاشکرا بوو که کیشه‌کانی ئه‌مریکا له عێراق دوو ره‌هه‌ندی سه‌ره‌کیان هه‌یه یه‌کیکیان سیاسه‌تی ده‌ره‌وه و ئامانجه‌ ستراتیژییه‌کانی ئه‌مریکایه له عێراق و ناوچه‌که و جیهاندا، به‌لام ره‌هه‌نده‌که‌ی دیکه‌یان پرۆژه‌ی سه‌رله‌نوێ دامه‌زراندنه‌وه‌ی ده‌وله‌تی عێراقه.^٢ ده‌کریت ئه‌م هاوکیشه‌ و په‌یوه‌ندییه‌ ئالۆزه له‌م چه‌ند خاله‌دا کورتبکه‌ینه‌وه:

^١ <http://www.nrttv.com/Details.aspx?Jimare=48012>, ٢٠١٦/٩/٨ ده‌ستگه‌یشتن

^٢ بۆ لیکۆلینه‌وه‌یه‌ک که به‌م میتوده‌ی به‌یه‌که‌وه‌ گریدانی سیاسه‌تی ده‌ره‌وه‌ی ئه‌مریکا له لایه‌ک وه پرۆژه‌ی سه‌رله‌نوێ دامه‌زراندنه‌وه‌ی ده‌وله‌تی عێراق ب‌روانه: یاسین، د بورهان (٢٠٠٦) "رپورتی بیکه‌ر-هامیلتون: سیاسه‌تی ئه‌مریکا به‌ بنه‌ست گه‌یشه‌توه‌ یان پرۆژه‌ی "عێراقی دیموکراتی و فیدرالی"، ده‌وک، چاپکراوه‌ی گوڤاری مه‌تین، لاپه‌ره‌کانی ٢٢٢-٢٥٢.

یەكەم، ئەمریکا، پێش ھەموو شتێك، عێراق وەك بەشێك لە جیھان و ناوچەكە دەبینیت، ئەمە بە مانای ئەوەی ئەوەندە بە پەرۆشی ئەوەیە كە ھاوسەنگی ھێز لە ناوچە و جیھاندا پارێزراو بێت، ئەوەندە پەرۆشی ناووەوەی عێراق خۆی نییە. لە راستیدا ناووەوەی عێراق بەشێكە لە ھاوكێشەییە و دەخریته خزمەت راگرتنی ھاوسەنگی ھێز لە ھاوكێشەییەدا، نەك بە پێچەوانەو.

دووەم، ئەمریکا مۆدیلێكی یۆتۆپیایی ھەبوو بۆ عێراق كە بریتی بوو لە "دیموكراسی تەوافوقی" و فیدرالیەت، بەمانای ئەوەی پێكھاتەى جیاواز لە ناوچەى خۆیان ھوكمی خۆیان بكەن و لە بەغداشدا ھەموو بەیەكەو ھوكمی ھەموو عێراق بكەن (جۆریك لە مۆدیلى ئەمریکی). ئەمە بە ئەزموون دەرکەوت كە ئەم مۆدیله بۆ عێراق ناشیت، چونكە ئەم دەولەتە بەردەوام لە میژووی خۆیدا بە دەست نەبوونی ھاوبەشی لە نیوان خەلكەكەیدا نالاندویەتی، لە ئەنجامدا جیاوازییەكان، لەبری كەمبوونەو، بون بە سیستیماتیک و تەنانت خۆیناوییش.

سێیەم، لە رووی ئابورییەو ئەمریکییەكان دیدێكی نیولیبرالی "یۆتۆپیاییان" ھەبوو، بەوەی كە عێراق بكەنە بازارى ئازاد و كەرتى گشتى بچووك بكەنەو و كەرتى تاییەت گەشە پێبەن. بەلام دەرەنجامی ئەم ھەولە ئەو گەندەلاییە خەیاڵییە كە عێراقى گرتوووتەو. كە بازار، بە نەبوونی دەزگا، بە نەبوونی حكومەت، بە نەبوونی سیستمی باج و لاوازی سوپرانەو، بە سیستمی ئابورى ئازاد دەكەیت ئەوا ھەموشتێك لە ولاتدا دادەرمیت.

چوارهم، ئەمریکییەکان لە پرۆسەى ئیدارەدانى عێراقدا هەمیشە گرنگییان بە کەس داوه نەک دەزگا. هەمیشە لە هەولێ ئه‌وه‌دا بون چۆن هەموو شتیک بکەنە قوربانى ئەوهى که چۆن رەزامەندى که سێک بە دەست بهینن، یان رینگە بگرن ئەو کەسە بە لایەکی تردا نەچیت. لە ئەنجامدا هەموو وزه و وه‌به‌ره‌مه‌ینانه سیاسییەکان لە کەسەکاندا بە فیرۆ دراون و هیچیش بەرهم نەهاتوه. جگە لە مەش، لە پیناو دامەزراندنەوهى ده‌وله‌تیکى "مۆدیرن" لە عێراق، ئەمریکا دواچار پەناى برد بۆ بوژاندنەوه و به‌هیزکردنى کۆمه‌لگای خیل، واتە کۆمه‌لگای دژ بە مۆدیرنە، بە تاییه‌تى لە پیناو به‌ره‌و‌په‌وونه‌وهى ئەلقاعیده لە عێراقدا.

لە کوردستانیش هەمان شیواز مامەڵەیان کردوه، هەموو شتیکیان کردۆته قوربانى به‌ده‌سته‌هینانى رەزامەندى که سێک. لە راستیدا ئەمە درێژکراوهى سیاسەتى ئەمریکایە لە ناوچهى رۆژه‌ه‌لاتى ناوه‌راستدا که بالادەست بووه لە ماوهى زیاتر لە ۶۰ سالی رابوردوودا: پەرەپیدانى دیموکراسى کراوه‌ته قوربانى سیاسەتى سه‌قامگیرى، کیشەش نییه ئەگەر ئەم سه‌قامگیریه‌ لە رینگای هەندیک سەرکردهى تاکرەو و گەندەل و بگره دیکتاتور و سته‌مکاریشه‌وه به‌ده‌ست بیت.^۱

^۱ لە ئاست و پینگەى به‌رپرسىاریتى جیاجیادا ده‌سه‌لاتدارانى ئەمریکا دانیاں به‌و راستیه‌دا ناوه که لە زیاتر لە ۶۰ سالی رابوردوودا دیموکراسیان کردووه‌ته قوربانى لە پیناو سه‌قامگیرى و پاراستنى به‌رژه‌وه‌ندیه‌کانیان لە ناوچه‌دا. لەم باره‌یه‌وه گوتاریکی سەرۆکی ئەمریکا جۆرج دهبلیو بوش (بوشى کور)، لە تشرینی دووه‌می ۲۰۰۴دا که لە گوتاریکیدا که تهرخان کرابوو بۆ بابەتى سیاسەتى نوێی ئەمریکا، ئەم جه‌ختکردنەوه‌یه کرا.

به پێی ئەم بۆچوونەى سهرهوه ناکریت چاوه‌رى بکریت که ئەمریکا وهک بژارده پشتگیری له سهربهخۆی باشوورى کوردستان بکات تا ئەو کاتهى که به باشى بۆى دهرنهکهویت که سه‌روه‌رى سياسه‌ته‌کهى له عێراق وه پرۆژهى عێراقى "فیدرالى و ديموکراتى" شکستى هیناوه. ئەو کاته‌ش به ئەگه‌رى زۆر له وه‌رچه‌رخانىکى به په‌له‌دا باوه‌ر به‌وه ده‌هینیت که ئیتر میتودى يه‌ک سياسه‌ت بۆ دوو‌حاله‌ت (حاله‌تى کوردى له لایه‌ک و‌حاله‌تى عێراقى عه‌ره‌بى له لایه‌کى دیکه‌وه) شکستى هیناوه و پێویسته له‌و شیوازه له سياسه‌ت بپه‌ریته‌وه بۆ میتودى دوو سياسه‌تى جیاواز بۆ دوو **حاله‌تى جیاواز**: سياسه‌تیک بۆ عێراقى عه‌ره‌بى وه سياسه‌تیکى تايبه‌تیش بۆ کوردستان.

دیویکی دیکه‌ى ئەم قسه‌يه به "کۆریاییکردنى" مه‌سه‌له‌ى عێراقه: به‌م مانایه‌ش کاتیک ئەمریکا، له ئاکامى جه‌نگى کۆریادا له سه‌ره‌تای ۱۹۵۰کانى سه‌ده‌ى رابوردوو، گه‌یشته ئەو باوه‌ره‌ى که ئیتر ناتوانیت هه‌موو کۆریا به‌ده‌ست به‌هینیت، ئیتر باوه‌رى به‌وه هینا که ده‌ست به به‌شیک له کۆریاوه (واته کۆریای باشوور) هوه بگریت و واز له به‌شه‌که‌ى باکوور به‌هینیت. به‌م مانایه‌ش کاتیک ئەمریکا ناتوانیت هه‌موو عێراق (عێراقى يه‌کبوو) به‌ده‌ست به‌هینیت، ئەوا باشتر وایه هه‌رنه‌بیست ده‌ست به کوردستانه‌وه بگریت، هه‌روه‌ک چۆن له نموونه‌ى کۆریدا ده‌ستى به کۆریای باشووره‌وه گرت و کۆریای باکووریش بۆ کۆمونیسته‌کان و چین و سوڤیه‌ت لیگه‌را.^۱

^۱ بورهان یاسین ئەم باسه‌ى به ورده‌کارى زیاتره‌وه له سالى ۲۰۰۶دا

ئەزموونی ئەمریکا لە جیهاندا لە بواری بونیادنانی دەولەت نوێیە و کورتە. ئەم پرۆسەیه لە پاش جەنگی دوو هەمی جیهانییە و دەست پێدەکات و لە عێراق کۆتایی دیت. وەک کۆمەڵیک لیکۆلەر لە ناوەندی توێژینەوهی (راند) پیشانی دەدەن ئەمریکا لە چلەکانەوه هەتا ئەمڕۆ بە دەست ئەم پرۆسەیهوه دەنالیێت. ئەگەر لە هەندیک جیگا تا رادەیهکی باش سەرکەوتوو بوو، ئەوا لە زۆر جیگای دیکەدا وەها نەبوو. بۆ نموونە دەتوانیێت لەم ئاراستەیهدا ئەلمانیا و یابان و کۆریای باشوور بە سەرکەوتن لە قەلەم بدریێت بەلام سۆمال و هاییتی و ئەفغانستان و عێراق بە پیچەوانەوه بوو. لە هەندیک ولاتییدا سەرکەوتنەکهی مامناوەندە وەک کۆسۆڤۆ و بۆسینیا.^۱

۲-۳ دەولەتی پاش دارووخان

ئەگەر مەحال بیت عێراق جاریکی دیکە ببیتەوه بە دەولەت، ئایا کین ئەوانەهی دەبنە خاوەن دەولەتی (یا راستتر بلیین دەولەتانی) جیگرهوهی عێراق. بۆ وەلامی ئەم پرسیاره ناتوانین لە میژووی ناوچهکه بروانین، بۆیه ناچارین هەندیک فراوانتر بروانین. گرفت

کردوو، بە جەختکردنەوهی ئەوهی که بە ئەگەری زۆر روژیک دیت که ئیتر ئەمریکا لە میتودی یهک سیاسەت بۆ دوو حالەت بپەریتەوه بۆ میتودی دوو سیاسەت بۆ دوو حالەت، بەمەش لە زەمەنیکی دیکە و لە جیگایهکی دیکە جیهاندا دەست دەباتەوه بۆ نمونەهی کۆری.

^۱ بە گشتی بروانه: Dobbins, James, et al (2003) *America's Role in Nation-building: From Germany to Iraq*, RAND Corporation

لە روانین لە میژووی ناوچەکە لەو یۆه سەرچاوە دەگریت کە دەولەت وەک کۆدەزگایەکی بالا هیشتا لە ناوچەیی رۆژەهلاتی ناوهراست بەتەواوی نەچەسپیوه، بەلکو پاش سەدەیهک هیشتا لە قونای دروستبوونیدایه. ئەم درەنگ کەوتنی گەشەو خاوی بەرەوپیشچوونە لە پرۆسەیی بونیادنانی دەولەت لە ناوچەکەدا وەهایکردوو کە ئەم ولاتانە دواکەوتوو و لاواز و داخراوبن.

ئیمە کۆمەلێک ولاتی هەلۆهشاوهمان هەیه، بۆ نموونە یهکیتی سوڤیهت، یوگوسلاڤیا (نموونەیهکی زۆر نزیک لە عیراقەوه، وەک ولاتیکی ئیتنۆ-فیدرال)، چیکۆسلوڤاکیا، بەلام لە هەمان کاتدا هەندیک ولاتمان هەیه کە یهکیانگرتەوه. بە سوودبینین لە تیۆریی (the segmental institution thesis)، کە لە لایەن گلیپ رۆیدەرەوه خراوتە روو، هەولەدەهین وەلامی ئەو پرسیارە بدەینهوه. لای رۆیدەر سی بنەمای سەرەکی هەن بۆ دەولەت کە بریتین لە شوناس، خەم و ئازاری هاوبەش، لەگەڵ خرۆشان، (مۆبیلیزەکردن). دەبییت ئەم سی خەسلەتە هاوشان بن لەگەڵ دانپیانانی نیۆدەولەتیدا. رۆیدەر برۆای وەهایە کە بەبی ئەم خەسلەتانه دەولەتی سەرکەوتوو نایهتەدی. رۆیدەر دەلیت ١٧٧ ولاتی نوێ لە نیوان سالی ١٩٠٧ بۆ سالی ٢٠٠٠، هاتنه ئاراوه، ١٥٣ ولات لەم ١٧٧ ولاتە پیش ئەوهی سەربەخۆیی وەرگرن دەولەتی پارچە (segment state) بون.^١

^١ سیگمیت ستەیت بە مانای ئەوهدییت کە پیکهاتەیهک پیش بوونی بە دەولەت بنەماکانی دەولەتی بۆ خۆی بونیادناوه، وەک سنوور، شوناس، دەزگا. ئەو برۆای وەهایە کە بەبی دەولەتی سیگمیتتی، دەولەتی نەتەوهیی نایهتەدی.

لێره‌دا پێویسته، به‌له‌به‌رچا‌و‌گرتنی دۆخی کورد له‌ عێراق و دۆخی به‌ره‌و هه‌له‌شاوه‌یی عێراق، ئەم تیزه‌ هه‌لبه‌سه‌نگینین. عێراق، له‌ رۆشنایی ئەم تیزه‌دا، له‌ به‌رده‌م دوو ئەگه‌ردایه‌: یان ئەوه‌یه‌ ده‌بیته‌ ده‌وله‌تیکی شیعه‌ یان هه‌له‌ده‌وه‌شیته‌وه‌. به‌بوونی به‌ ده‌وله‌تی شیعه‌ دۆخه‌که‌ جیا‌وا‌ز ده‌بیته‌ و پێویستی به‌ خویندنه‌وه‌ی جیا‌وا‌زه‌، به‌ هه‌له‌شانده‌وه‌شی دیسانه‌وه‌ دۆخه‌که‌ ته‌وا‌و جیا‌وا‌ز ده‌بیته‌.

سیگمێنت (پارچه‌، پرتک) وه‌ک چه‌مکیک مانایه‌کی تایبه‌تی هه‌یه‌. بۆ ئاسانکاری هه‌له‌ده‌ده‌ین خۆمان له‌ زمانی ئەکادیمی به‌ده‌ر بگرین، به‌لام له‌گه‌ڵ پاراستنی ناوه‌رۆکی ئەکادیمیانه‌. ده‌وله‌ت وه‌ها ده‌بیریت که‌ کۆده‌زگای به‌ری‌وه‌بردنی کۆمه‌لگایه‌، به‌هه‌موو "پارچه‌کانییه‌وه‌"، واته‌ جیا‌وا‌زیه‌کانییه‌وه‌. ده‌وله‌ت بۆ ئەم مه‌به‌سته‌ سیستمیک ده‌هینیته‌ ئاراوه‌، ئەم سیستمه‌ کۆمه‌لیک خه‌سه‌له‌تی هه‌یه‌، وه‌ک زمانی هاوبه‌ش، بوونی پایته‌ختیک، بوونی سه‌روه‌ری، بوونی سنووریک و بوونی سوپایه‌ک. به‌لام له‌ هه‌ناوی ئەم ده‌وله‌ته‌دا زۆر جار به‌شیک/پارچه‌یه‌ک یان پیکهاته‌یه‌ک نابیته‌ به‌شیک له‌م هاوبه‌شییه‌. به‌مانایه‌کی دیکه‌، سیستمی هاوبه‌شی دروستکردنی ده‌وله‌ت وه‌ها نابینیت که‌ ده‌بیته‌ ئەو به‌شیک بیت لێی یان وه‌های ده‌بینیت که‌ دژیته‌تی. له‌م دۆخه‌دا ئەم پیکهاته‌یه‌ ده‌وله‌تیکی یان حکومه‌تیکی بۆخۆی دروست ده‌کات له‌ هه‌ناوی حکومه‌ته‌دا که‌ دیاریترین خه‌سه‌له‌تی بریتییه‌ له‌ فیدرالیزم، به‌لام مه‌رج نییه‌، ته‌نها له‌ شیوه‌ی سیستمی فیدرالیته‌تی. به‌م پێیه‌ ده‌وله‌تی سیگمێنت (یان ده‌وله‌تی به‌شیک له‌ خه‌لک) له‌ هه‌ناوی ده‌وله‌ته‌دا ئەگه‌ری ئەوه‌ی هه‌یه‌ که‌ بینه‌ خاوه‌نی ده‌وله‌تی خۆیان ئەگه‌ر توانییان ئەو

دەزگا و پێویستیانە بونیادبنین کە پێویستن بۆ ئەوەی دەولەتیان پێ بەرپۆه ببردیت. بە مانایەکی دیکە، دەبیت دەولەتیک بن ئامادە بۆ دانپیانان. بۆیە دوو شت لێردا گرنگن: یەکەم دەزگا، دووەم پێکەوهبوونی ئەو دەزگایانە لە پێناو دروستکردنی سیگمێنتیکدا کە جیاوازییەت لە هاوبەش.^۱

ئەم تیۆرییە چیمان پێدەلێت؟

یەکەم، ئەوە تەنھا ناسیونالیزم نییە کە لە ئاستە ئایدۆلۆژییەکیەو دەولەت دروست دەکات، یان ئەوە تەنھا هەستی نەتەویدی نییە کە دەولەت بەرھەم دەھینیت، بەلکو ئەوە بوونی دەزگای تایبەت بەو خەڵکانە ئەو کارە دەکات. ئەمە لە دۆخی کوردستاندا قەیراناوییە. گەرچی کوردستان وەها دەردەکەوێت کە خاوەنی دەزگایە، بەلام دەرکەوت دەزگاکانی بێ رەگ و بێ بنەمان و تەنانت بە چەند چەکداریک و خواستی تاکە کەسیک یان چەند کەسیک سەرتاپا ئەم دەزگایانە پەکدەخرین. بەتایبەت لە سالانی دواییدا دەزگا بێحورمەت کراوە، وەک لە مامەلەی پەرلەماندا بینیمان. ھەر وەھا شکاندنی شکۆی دەزگا ھەستیارەکانی دیکە وەک بۆ نموونە دادوھری. لە راستیدا لە ریگریکردنی پارتی دیموکراتی کوردستان لە سەرۆکی پەرلەمان (لە ۱۲ی تشرینی یەکەمی ۲۰۱۵دا)، بە ئیرادە و بریاری چەند کەسیک و جێبەجێکردنی ئەم بریارە لە ریگای چەند چەکداریکەو، دەرکەوت کە دەسەلاتی کوردی چەند ناسەرکەوتوو بوو لە بەرھەمھێنای دەزگای جێگیر،

¹ Roeder, Philip (2007) *Where Nation State Comes From*, Princeton University Press, p. 10.

دەریشکەوت کە کەلتووری دژە دامەزراوە (تۆ بلی دژە دەولەت) چەندە قوول رەگی داکوتیووە لە لای زۆریک لە رەمزەکانی ئەو دەسەلاتە کوردییە. لە راستیدا زۆر جار وەها دەردەکەوێت کە ئەمە خودی پارادۆکسە (موفارەقە) تالەکەیه: ئەو سەرکردە و هیژە سیاسییە کە زۆرتەرین باسی سەربەخۆیی دەکەن، زۆرتەرین کەلتووری دژە دامەزراوە و دژە دەولەتیان بەردەکەوێت!

دووەم، ئەم تیۆرییە پیمان دەلیت کە دەولەت بریتی نییە لە دانیشتوان، ماف، ئازار، مەترسی و کۆی هەستونەستی تاکەکان، بەلکو بریتییە لە توانای خۆ بەرپۆوەبردن، لە سەرۆکی ئەوەشەووە پیشانی کۆمەلگای نیۆدەولەتی بەدەیت کە توانای خۆ بەرپۆوەبردنت هەیە. لەم ئاستەدا دیسانەووە دۆخی پاش کۆدەتای ۱۲ ئۆکتۆبەری ۲۰۱۵ هەموو ئەو وەرپێنانهی پووچەل کردەووە کە گوایه کوردستان خاوەن دەزگا و سیستم و یاسایە. کۆمەلگای نیۆدەولەتی رەنگە کۆمەلێک نەوتراوی هەبێت لە بەرامبەر ئێمەدا، بەلام کە نەوترا مانای ئەوەنییە کە ئەم نەگوتراوە نییە و کاریگەریشی نییە. یان ئەگەر بەردەوام گوتی کە دەبێت رۆلی دەزگاگان تۆکمەتر بکەن و سیستمیکی ئابوری بەهێنە ئاراوە، ئێمە هەر لە سەر رەوتەکە ی خۆمان بەردەوام بوین ئەوا ئەوانیش وەها لە ئێمە دەپوانن کە ئێمە ئەو خواستە راستەقینەیهمان نییە کە بچینه ریزی گەلانی خاوەن یاسا و دەولەت و سەرۆهیرییهووە.

سێیەم، سنوور دروستکردن. ئەگەر لە نیوان پیکهاتهکانی ولایتیدا سنوور نەبێت ئەوا ناسنامە نابێت، لە ئەنجامدا دەزگاش نابێت. هەندیک دژە دەولەتی کورد، بوونەتە هەلگری چەمکی فرە

کەلتووریی بە ئامانجی سەپینەوێی کەلتووری کورد، هەمووشی لە پیناوی دروستکردنی عێراق و خەمڵاندنی ناسنامەییەکی گشتگیر و هاوبەش بۆ ئەم ولاتە. دیارە پێویست ناکات سنوور تەنها لە سەر خاک بێت. دەکرێت لە سەر بنەمای زمان، کەلتوور، موسیقا و جلۆبەرگ بێت، هەروەها جۆری ژيان و ئابوری سنوور بێتە ئاراوە. پرۆسەی سنوورسازی کرۆکی مۆدێرنەیه. سنوور یانی جیاکاری و دروستکردنەوێی پەيوەندی لە سەر بنەمای سەربەخۆیی هەر یەکەیک بۆ ئەوێی باشتەر کارەکان بەرپۆهچیت و قورخکاری نەیه تە ئاراوە.

لە ئەگەری هەلۆهشانهوێی عێراقدا، گومان دەکرێت کە کوردستان هیشتا توانیبیتی زەمینەیی ئەوێ بخوازێت کە بتوانیت بەرگەیی ئەو ریگری و هەرهشانه بگریت کە دینە ریی لە پرۆسەیی بوون بە دەولەتدا. دەزگا و دامەزراوەکانی کوردستان لە هەموو ئاستیکدا لاوازن، هیشتا نەیاننوانیوه کیشەیی توندوتیژی لە شیوێی سوپایەکی یهگرتوو بە دامەزراوەیی بکەن، هیشتا خاوەن سیستمیکی دارایی و ئابوری نین، لەبری ئەوێ کۆمەلگاکەیی یهکبخریت و شوناسیکی نەتەوێی لە نیویاندا بهینیتە ئاراوە بە چەندین شیواز پەرتکراون. جگە لەمەش، لە کاتیکدا هیشتا دەزگاگان بەتەواوی پێ نەگەیشتون، خەلک هەموو باوەرپیکیی بەو دەزگایانە لە دەستداوە. هەموو ئەمانە نیشانهیی ئەوێ کە زۆرپیک لەوانەیی باس لە دەولەتی کوردی دەکەن ئاگادارییەکی تەواویان لە بابەتی دەولەت و کیشەکانی بونیادنانی نییه. ئەگەر لە حالیکدا لە رووی تیۆرییەوێ ئاگاداریش بن، ئەوا لە دەستبردونیان بۆ بابەتی

سه‌ربه‌خۆیی، بازدانیکی پر له مه‌ترسی ده‌که‌ن به‌سه‌ر ئەم راستیانه‌دا، که دوور نییه‌ بازیکی ئەوها به‌ که‌وتنیکي پر له شکست ته‌واو بییت! ئیمه‌ له ئیستادا هه‌ست به‌ مه‌ترسییه‌کی گه‌وره‌ ده‌که‌ین، به‌ تایبەت له‌ بواری کۆمه‌لایه‌تیدا. نوخبه‌ی کوردی له‌ پرۆسه‌ی پوکاندنه‌وه‌دايه، خه‌ریکه‌ هه‌موو به‌هاکانی پیکه‌وه‌گریدانی کۆمه‌لایه‌تی ده‌پوکینیته‌وه، به‌ شیوه‌یه‌ک که‌ خه‌ریکه‌ کۆمه‌لگای کوردی ده‌گه‌یه‌نیته‌ ئاستی ئەوه‌ی کۆمه‌لناسی فه‌ره‌نسی دۆرکه‌هیم ناوی ده‌نیت "ئه‌نۆمی"،^۱ واته‌ بی‌ دام و ده‌ستووری و بی‌ ریسایی. به‌ واتایه‌کی دیکه‌، ئەنۆمی به‌مانای نه‌بوونی هه‌یچ رینگه‌یه‌کی کۆمه‌لایه‌تی له‌ به‌رده‌م تاکه‌کان، به‌ تایبەت له‌ نیو چینی بالادا، بو‌ چۆنیتی مامه‌له‌کردن، به‌ جوړیک که‌ کاری تاکه‌که‌سی دژ به‌ به‌رژه‌وه‌ندی گشتی، به‌ تایبەت تاکی خاوه‌ن توانا، ده‌بیته‌ "ریسا"، به‌ ئاستیک که‌ ریسای کۆمه‌لایه‌تی نامینیت. کۆمه‌لگای کوردی زۆر له‌ ژیر کاریگه‌ری که‌سانی نوخبه‌دايه، ته‌نانه‌ت ئەگه‌ر له‌ زۆر ره‌خنه‌ی کوردی بپروانیت، به‌ گشتی، داواکارییه‌ له‌ نوخبه‌ که‌ به‌و جوړه‌ بیته‌ که‌ ئەوان ده‌یانه‌ویته‌ یان ئەوان وینای ده‌که‌ن. ئەمه‌ به‌ پرۆسه‌ی رۆل-مۆدیله‌ ناوده‌بریته‌. بری زۆری ئەوانی دیکه‌ دواي نوخبه‌ ده‌که‌ون. له‌ دۆخیکی وه‌هادا گه‌نینه‌ی نوخبه‌ ده‌بیته‌ هۆکاری گه‌نینه‌ی کۆمه‌لگا و کۆمه‌لگای گه‌نیو ئەسته‌مه‌ خۆی له‌ چوارچێوه‌ی ده‌وله‌تدا کۆبکاته‌وه‌. خو ئەگه‌ر هاتو بووه‌ خاوه‌ن ده‌وله‌تیش ئەوا ده‌وله‌تیکي له‌ جوړی ولاتانی دیکه‌ی ناوچه‌که‌ ده‌بیته‌ که‌ دواجار دژ به‌ خواسته‌کانی کۆمه‌لگایه‌.

¹ Olsen, Marvin E. (1965) "Durkheim's Two Concepts of Anomie", *The Sociological Quarterly*, Vol. 6 , ISS. 1.

٣

ئەزموونی باشووری کوردستان: ناوھە، ناوچە، جیھان

ئەزموونی ھەریم پڕە لە قەیران، تاقیکردنەوہی دیموکراتیشی نەک ھەر تیپەر نەکردووە، بەلکو سیستمیک بەرھەم ھاتووە کە ناكریت بە دیموکراتی ناوئبریت، بەلکو تەنانەت بە دیموکراتیکردنیشی زۆر ئەستەمە. بەلام لە دەرەوہ بە شیوازیکی دیکە دەبیریت و مامەلە لەگەڵدا دەرکرت: دەرەوہ سەقامگیری و ئاسایش و بازاری کراوہی بەلاوہ گرنگە. بە بەراورد بە ولاتانی دیکە دەوروبەر تا ئاستیکی باش ئەمانە لە ھەریمدا بوونیان ھەیە.

مۆدیلی چینی (بازاریکی ئازاد و سیستمیکی نادیموکراسی) ئەوہمان پیدەلێت کە کۆمەلگای نیوئەولەتی کیشەیی نییە کە پەيوەندی لەگەڵ ولاتیکدا ھەبێت کە دیموکراسی نییە، کە مافەکانی مەرۆف پیشیل دەکات و جۆرەھا سەتەمکاری تیایدا پەپرەو دەرکرت، ئەگەر بازارەکە کراوہبێت. مۆدیلی چینی لە پەيوەندی نیوئەولەتیدا دیسانەوہ ئەوہمان پیدەلێت کە گرنگ نییە ولاتیک چ

سیستیمیکی ھەیه، یان پیویست ناکات کۆمەلگا و سیستم بە مۆدیلی ئەوروپی بگۆریت بۆ ئەوەی سوود لە ولاتیکی وەر بگریت، بەلکو ریگای دیکە ھەیه، کە خۆی لە خۆ بە دوورگرتن لە کیشە ناوخۆییەکاندا دەبینیتەو. ئەمڕۆ ئەمە لە باشووری کوردستانیش زۆر لە زاری دیپلوماتکارە روژئاواییەکانەو دەبیستریت.

بەم پێیە ئەگەر ھەریم دیموکرات و مۆدیرن بیت باشترە، بەلام ئەگەر ئەو نەکرا ئەوا جیھان کیشە نییە لەگەڵ کوردستانیکی نادیموکراتی، بەلام سەقامگیر و خاوەن بازارپێکی کراوە بۆ ئەوانی دیکە. بەھانەی روژئاواییەکان بۆ ئەم حالەتە ئەوەیە کە دیموکراسی تەنھا ھەر مۆدیلی حوکم و فەرمانرەوایی نییە، بەلکو کەلتووڕە و وەرچەرخی کەلتووڕییش کاتی زۆری دەوێت: ئەوان ھەمیشە دەلێن رۆما بە دوو روژ دروست نەکراو! لە ھەمان کاتدا کوردستان وەک ئەکتەریک لە جیۆپۆلیتیکی دژواردا دەبینریت، کە دەتوانیت ئەو رۆلە ببینیت کە دژ بە روژئاوا نییە، تەنانەت بگرە پشتگیریشیەتی، بۆیە چاوپۆشی لە ناوہوہی (واتە ناوہوہی کوردستان) کاریکی ئاسانە لایان.

لە کاتیکیدا کە ھیوایەک بە سەقامگیری، بەم نزیکانە، لە روژھەلاتی ناوہراستدا بەدی ناکریت، ئەوروپا و ئەمریکا و روسیاش پیویستیان بە بوونی پانتاییە کە ھەتا لێیەوہ بتوانن ئیدارەیی ناوچە کە بکەن. دەکریت کوردستان ئەو ناوچە یە بیت. ئەمە بە تاییبەت بۆ دیپلۆماسی ئەمریکی ئاساییە، کە ھەرگیز کیشە نییە ھەرچی پرینسیپی ھەیه بیخاتە لاوہ لە پیناوە فەراھەمکردنی مەبەستە کەیدا، کە زیاتر ھی (realpolitik) ھ، نەک

سیاسەتیک که به هەندیک پرینسیپی مۆرالی و ئایدیالی ئاراستە کرابیت. ئەم خەسلەتە ئەوەشمان پێدەلێت که ئەمریکا دۆستیکی درێژخایەن نییە، چونکه ئاساییه لای که له شه‌ورۆژیکدا سەدوھەشتا پلە وەرچەرخیّت و پشتت تییکات. بەم واتایە ئەم ولاتە سیاسەتیکی ئەوپەری دینامیکی پیادە دەکات و خۆیشی لەتەک گۆرانکارییەکاندا دەگونجینیت، واتە تا سەر دژ بە گۆرانکاری ناوەستیتەوہ.

جیابوونەوہی کوردستان لە عێراق لە قازانجی تورکیا و سعودیە و ئیسرائیلە، ھەریەک بە ئامانجی جیاواز بەلام دەرەنجام یەکە. دواتر ئەمە زیاتر باس دەکەین کاتیکیک باس لە ھەریەک لەم ولاتانە دەکەین بە جودا. بەلام ھەموو ئەمانە دەگۆرین ئەگەر ھاتو عێراق پەرت نەبوو، بەلکو بوو بە بەشیک لە قولایی ستراتژی ئێران که ئیستا ئەم ولاتە کار بو ئەو مەبەستە دەکات لە ریگی، بو نمونە، گۆرینی دیموگرافی عێراقەوہ.

ئایا کوردستانی سەربەخۆ لە چ جۆرە پەیوەندیەکدا دەبیت لەگەڵ دیدی ھەژمونی ئێراندا. پرسیاریکی گرنگیش ئەوہیە ئایا دەکریت کوردستان سەربەخۆبیت و بەشیکش بیت لە قولایی ستراتژی ئێران، یان لانی کەم کیشە دروست نەکات بو ئەو قولاییە ستراتژییە؟ یان ئێران سەربەخۆیی ھەریم، لە ھەر فۆرم و شیوازیکیا بیت، بە مەترسی بو ئاسایشی نەتەوہیی خۆی دەزانیت؟ دواتر لە قسەکردن لەسەر پەیوەندی نیوان ئێران و ھەریم ھەولێ وەلامی ئەم پرسیارانە دەدەینەوہ.

۳-۱ سامانە سروشتییەکان

نەوت کاریگەری زۆری ھەبوو لە سەر چۆنییەتی دامەزراندنی دەولەتی عێراق. نەوت وەک مایکل وات دەلیت بریتیە لە کۆمەڵیک فاکتەری پیکەوێ گریڤدراو. وات چەمکی گایستی ئەلمانی بەکار دەھێنێت بۆ نەوت، کە بە مانای عەقل و رووح دیت لە ھەمان کاتدا، کە ناوەندی میژوو و ئەفسانەی دونیای مۆدیرنە. ئەم ئالۆزییە لە پیگە و رۆلی کۆمپانیای نەوتی، گرنگی نەوت لە ئابوری سەرمايەداریدا، کاریگەری نەوت لە سەر ئابوری ولات و دارشتنی سیستمی سیاسی، نەوت وەک چەکی بۆ دروستکردن و دارماني سیستمی سیاسی و ھەروەھا کاریگەری لە سەر دروستکردنی خەيال و پاشان بزواتی کردار لای خەلکی.^۱

بایەخی نەوت بیگومان کاریگەری ھەیە لە سەر چۆنییەتی مامەڵەیی ھیزە گەورەکان لە گەل عێراق و ناوچەیی رۆژھەلاتی ناوھەرستدا بەگشتی. ئەم بابەتە، بە گشتی، دەچیتە خانەیی ئاسایشی وزەو. بەلام وەک دانیال بیرگن دەلیت: ئاسایشی وزە لە سەر دەمی وینستن چەرچلەوێ بۆ ئەمرو تەواو جیاوازی و پیویستی بەوھێ کە جاریکی دیکە بیری لیبریتەو.^۲

سیستمی ئاسایشی وزە لە جیھاندا وھا دارپژراوێ کە وەلامدەرەوھیی بەکارھینانی نەوت بیت وەک "چەک" کە لە گەمارۆ

^۱ پروانە: Watts, Michael (2010) "Resource curse? governmentality, oil and power in the Niger Delta, Nigeria," <http://www.tandfonline.com/doi/abs/10.1080/14650040412331307832>

^۲ پروانە: Foreign Affairs . March /April 2006

نهوتییه که ی سهر جیهانی روژئاوا و یابان له سالی ۱۹۷۳ روویدا. بو چاودییری ئەم پیکه وه گریدانه ی نهوت له لایه ک وه به کاربردنی وه ک چه ک له لایه کی دیکه، ئازانسی وزه ی نیوده وله تی دامه زرا که بنکه که ی له پاریسه. بو روژئاوا وه ها باشه که نهوت کالایه کی ئابوری بیت نه ک سیاسی، به و مانایه ی که بازار بنه مای دیاریکردنی نرخ بیت نه ک بریاری سیاسی. بازار به مانای ئەوه که خواست و به رده ست (عرض و طلب) بریاردهر بن. به لام ئەمرو به هوی زیادبوونی ریگا و جووری ده ست گه یشتن به نهوت، له گه ل ئاسانبوونی گواستنه وه ی گاز، ههروه ها فشار بو پاراستنی ژینگه، که پشت به وزه ی نویبووه وه و جیگره وه ی نهوت ده به ستیت، دوخیکی نوی هاتووته ئاراه.

ئەمرو دهتوانین بلین که نهوت، که م تا زوریک، بایه خی سیاسی له ده ست داوه. ئەمه به مانای ئەوه ی که هیچ ولاتیک، به هوکاریکی سیاسی، ناتوانیت بلیت من نهوت نافروشم، به لکو به پیچه وانه وه هه موو ولاتیک خه می گه وره ی ئەوه یه که چون زورترین نهوت بفروشییت. به م پییه ش ئیستا نهوت کالایه کی ئابورییه نه ک سیاسی.

گرنگ نییه نهوت له دهستی کیدایه: لایه نیک دهیه ویت بیفروشییت و لایه نی دیکه یه هه ن دهیانه ویت بیکرن، ههروه ک له که یسی داعشدا بینیمان. داعش خوی به دژی دونیا له قه له م ده دات که چی "کیشه ی نه بوو" نهوته که ی به هه رزان به هه مان دونیا بفروشییت. که واته هه ر خاوه ن نهوتیک به بی گویدانه ئەوه ی که جووری سیستمی سیاسی چونه، ئەگه ر نهوتی هه بیت دهیه ویت بیفروشییت، ئەمه له په یوهندی قه نزویلا و ئەمریکاشدا به روونی ده بینریت.

دياره نەوت، يان بە گشتى سامانى سروشتى، رۆلى دەبىت لە بونىادنەن و سەرخستنى پرۆسەى دەولەتدا، بەلام لە حالەتى رۆژھەلاتى ناوہراستدا بە ئەگەرى زۆر بە مۆدىلى ولاتانى كەنداو دەبىت. لە لايەكى ديكەوہ، ئەو رۆژگارە بەسەرچوو كە نەوت و گاز ئەو رۆلە چارەنووسسازەيان ھەبىت لە رۆژھەلاتى ناوہراستدا. ئەمە ئەو وەرچەرخانەيە كە تيايدا ئاسيائى دوور بووہ بە "ناوچەى ھەرە گرنىگ" بو ئەمريكا، لە برى رۆژھەلاتى ناوہراست، يان راستتر بلين بە رادەيەكى زۆر بەر لە رۆژھەلاتى ناوہراست.

كەواتە ئەو خەونەى كە گوايە ئيمە نەوتمان ھەيە و بە دونيائى دەفرۆشەين بۆيە دەبىت بين بمانكەنە خاوەنى دەولەت، تەنھا خەونىكى سىياسى بى بنەمايە و ھىچى ديكە. پرۆسەى نەوتى ھەرىم لە كاتىكدايە كە نەوت بايەخى سىياسى نەماوہ و ئەمريكا ھىندە رۆژھەلاتى ناوہراستى بەلاوہ جيگائى بايەخ نىيە. بەلام پرۆسەى نەوتى ھەرىم سەربارى ئەمە لە چەند روويەكەوہ جيگائى سەرنجە:

يەكەم، نەوت بەكارھاتووہ وەك ريگايەك بو نزيكبوونەوہ و دەم چەوركردنى خەلكانىكى ديپلومات و سەربازىي بە مەبەستى بەكارھىنانيان وەك لۆبىكار لە خزمەتى دەسەلاتىكى ديارىكراودا نەك بە مەبەستى ئامادەكارى بو بەدەولەتبوون.

دووەم، ئەم كەسانە ھەرۆھەا كراون بە ئەندام بۆردى كۆمپانىكان، كە پارەيەكى زۆريان لى وەدەست دەكەويت، لە پىناو رۆل بينينيان بو دروستكردنى پەيوەندى گشتىي ھەرىم.

سىيەم، دەكرىت ئەم پرۆسەيەى سوودمەندكردنى ئەوانى ديكە، تەنھا لە رووى لۆبى و پەيوەندىي گشتىيەوہ نەبينىت بەلكو

هه‌روه‌ها، به هه‌مان عه‌قلیه‌تی هه‌ری‌م، بو ئه‌وه‌ی توانای به‌ره‌مه‌یه‌ن و هه‌نارده‌کردنی نه‌وت و گازت هه‌بی‌ت پ‌یوسته که‌سیک پ‌شتیوانت بی‌ت، هه‌ر وه‌ک چو‌ن له هه‌ری‌م ه‌یچ بازراگانییه‌ک به‌بی پ‌شتیوانی (شه‌ریکی) به‌رپرسیک ناکری‌ت.

چوارهم، هه‌ر وه‌ک هه‌ندیک ده‌خوازن جه‌ختبه‌نه‌وه، گه‌نده‌لی ئه‌مریکییه‌کان بنه‌مای گه‌نده‌لی سیستمی هه‌ری‌مه. هه‌ر چه‌نده ئه‌م ئاماژه‌یه زو‌ر به‌ه‌یزیش نه‌بی‌ت، به‌لام دیسان وه‌هاش ده‌کات که ترس له گه‌نده‌لی که‌م بی‌ت، کاتی‌ک له ئاستی که‌سانی ولاتیکی بالادا گه‌نده‌لی هاوبه‌ش بوونی هه‌یه.

پ‌ینجه‌م، وه‌ک ده‌رده‌که‌وی‌ت حکومه‌تی ئه‌مریکی خوازیاری نا-ناوه‌ندکردن (de-centralization) ه له پ‌رۆسه‌ی نه‌وتیدا وه هه‌ر له‌م رو‌شنایه‌شدا ئه‌مریکا هه‌ر له سه‌ره‌تاوه لایه‌نگری نا-ناوه‌ندکردنی پ‌رۆسه‌ی نه‌وتی ع‌یراق بووه. ته‌نانه‌ت جو‌ری گریبه‌ستی هه‌ری‌م پ‌یشنیا‌ریکی ئه‌مریکییه.^۱

۲-۳ مه‌ترسی له‌سه‌ر ئاسایشی کوردستان

کوردستان له هه‌لکه‌وته‌یه‌کی جوگرافی یه‌کجار ستراتیژیدایه: دراوسی ئه‌وروپایه، زو‌ر نزیکه له روسیاوه، له سه‌روی هه‌موویه‌وه له دلی روژه‌ه‌لاتی ناوه‌راستدایه.^۲ جاران ته‌نها

¹ Department of state (2003) Future of Iraq project, oil and energy working group, nsarchive.gwu.edu/NSAEBB198/F%20Oil.PDF

^۲ دیاره ئه‌وه‌ی پ‌یشت‌ر باو بووه ئه‌وه بووه که ئی‌ران، له بو‌چوونیکی جیو-پۆلیتیکییه‌وه، دلی دووه‌می جیهانه به‌و مانایه‌ی که ئه‌لمانیا وه‌ک دلی یه‌که‌می جیهان بینراوه.

باكوورى كوردستان لە پانتايى جيوپوليتىكى يەكيتى ئەوروپادا بوو، باشوورى كوردستان زياتر لە جيوپوليتىكى ئەمريكادا بوو، بەلام ئەمىرۆ جيوپوليتىكى ئەوروپا باشوورى كوردستان و روژئاقاشى گرتووتەو، ھەروەھا گورانكارى بەسەر دىد و نزيكبوونەوھى ئەمريكاشدا ھاتو.

سەربارى ئەمە، ئەمىرۆ بەھۆى تەكنەلوجياوھ ئەگەر مەترسييەك لە شوينىكدا سەرھەلبدات، تەنھا لەو شوينەدا قەتيس ناييت، بەلكو لە زورباردا مەترسييە بۆ گشت شوينىك، ئەمە بە زەقى لە رووى نەخۆشى و ئابورى و تىكچوونى بارى ژينگە و بەرزبوونەوھى پلەى گەرمای گۆى زەوى و ئاسايشەوھ دەيبينين. نەمانى سنوورى مەترسى يەكيكە لە دياردە ئاسايشيەكانى سەردەمى جيهانگيرى. ئەوھ تەنھا كالاو بىر و كەلتوور و كەسەكان نين كە جيهانگير دەبن بەلكو مەترسى و ھەرەشە و نەخۆشى و تيرۆر و قەيرانەكانىش ھەروەھا جيهانگير دەبن. بەم مانايش ئاسايشى نيشتمانيش دەكەويتە ژير كاريگەرى جيهانگيرى.

ئەوروپا لە چەندىن ئاستدا رووبەرووى تيرۆرى "ئىسلامى"، وەك مەترسييەك، بووتەوھ. ئەوروپا ھەتا پانتايى دۆستايەتى بۆ خۆى زياتر بكات، رووبەرووونى لەگەل تيرۆردا فراوان بكات، مەترسى لەسەر خۆى كەمدەكاتەوھ. بەم مانايش تا جەنگ دژى تيرۆر لەسەر خاكى ئەوانى ديكە كرابييت و بەو مانايش لە ناو مالى ئەوروپيەكان خوياندا نەكرابييت، ئەوا ھەلبەتە لە قازانجى ئەوروپيەكانە. لە لايەكى ديكەوھ ولاتانى ديموكرات بە ئاسانى ناتوانن جەنگى گەورە بكەن، چونكە جەنگ لە رووى ئابوريەوھ تىچووى زۆرە،

هه‌روه‌ها له رووی هه‌لسورانیشی چیدی وه‌ک جارێن نییه به نه‌ینی به‌ریوه به‌ریت. ئەم نه‌بوونی توانایه بۆ شارده‌وه، جه‌نگی له دونه‌یدا سه‌ختتر کردووه، به‌ تابه‌تی بۆ ولاتانی به‌ سیستم لیبرال-دیموکرات. له هه‌مان کاتدا مه‌سه‌له‌ی ئەوه‌ی کۆ بکوژریت کیشه‌یه یا کیشه‌ نییه، پرسیکی مۆرالی سه‌خته. به‌ هه‌ر حال ئەم جیاکارییه به‌ شیوازیکی ئاشکرا و دل‌ره‌قانه له لایه‌ن ولاتانی رۆژئاواوه ده‌کریت. له‌م چوارچۆیه‌دا جه‌نگه‌کان به‌رده‌وام ده‌بن و وزه‌ی جه‌نگه‌کانیش مه‌رگی خه‌لکانیکه، له‌سه‌ر خاکی خه‌لکانیکه که "مه‌رگیان ئەوه‌نده کیشه‌ نییه." به‌م مانایه‌ش ئەم‌رۆ کورد سه‌ری رمه له شه‌ر به‌رامبه‌ر داعش و مه‌رگیشی له رووی مۆرالییه‌وه له دیدی رۆژئاواویه‌کاندا هه‌نده کیشه‌یه‌کی گه‌وره نییه.^۱

ئهمه به‌مانای ئەوه‌یه که تا ئەم هه‌ره‌شه‌یه به‌گشتی به‌رده‌وام بیت که ئەم‌رۆ هه‌یه به‌رامبه‌ر ئەوروپا و جیهانی رۆژئاوا، ئەوا کوردستان به‌شیک ده‌بیت له سیاسه‌تی ئاسایشی ولاتانی لیبرال و دیموکرات. به‌لام ته‌نها ئەوان نا به‌لکو بۆ ولاتیکی وه‌ک روسیاش، وه‌ک له‌گه‌ڵ په‌که‌که و په‌یه‌ده‌دا ده‌یبنین، ئەم بۆچوونه راسته.^۲

بوونی کوردستان به‌ گۆره‌پان، خوینیکی زۆری کورد ده‌ریژیت، به‌لام ده‌کریت ئەم بوون به‌ گۆره‌پانه بکریته بنه‌مای هه‌نگاونان بۆ

^۱ ئەمه جه‌ده‌لیکی ئالۆزه له بواری فه‌لسه‌فه‌ی حکومرا‌نیدا، بۆ هه‌ر که‌سیک ئاره‌زوی بیری نویی سیاسی هه‌بیت.

^۲ پێشتر باسی ئەوه‌ کراوه که ژماره‌یه‌کی زۆری راویژکاری روسی له قه‌ندیل بوونیان هه‌بووه، به‌لام بێ ئەوه‌ی تونیبیتمان راستی و دروستی ئەم هه‌واله پشتر است بکه‌ینه‌وه!

سهر به خویی. له لایه کی دیکه وه ئەم ههنگاوه ههروا کاریکی ئاسان نییه به لکو پیویستی به نه خشه ریگایه کی توکمه و هه مه لایه ن و بهرچا و پوو نییه کی ستراتیژی و یه کرپزییه کی نه ته وه یی پته و هه یه، که ئەمه ش هه مووی به یه که وه له ئیستای باشووری کوردستاندا کاریکی ههروا ئاسان نین.

رۆژگاریکه ئەمریکا سیاسهتی ئەوهی هه یه که پی نه نیته سهر زهوی (no boots on the ground)، واته به سهر بازهکانی به سدراری راسته وخۆ له شهردا نه کات. ئوباما له هه موو سهر کردهیه ک زیاتر ئەم هه ولهی دا. پی نه خستنه سهر زهوی چه ند پیودانگیکی هه یه: یه که م، هه نارده کردنی سهر باز له رووی ژیان و ئابورییه وه سهخته، هه رزوو ده بیته فشار له سهر کۆمه لگای ئەمریکی. هه رچه نده به خۆ به شکردنی خزمهتی سهر بازیی ئەم فشاره ی که مکردوو هه ته وه، به لام له رووی داراییه وه کاریگه ری هه ر زۆره. دووه م، ئەمریکا له دوای قیتنام سهر که وتنی به ده ست نه هیناوه له بونیادنانی نه ته وه و ده ولته له ده ره وه، ئەمه ش جوړیک له دژه هه لویستی به رام بهر به ده ست تیکه لکردن له ده ره وه له لای ئەمریکیه کان دروست کردوو هه.

سییه م، ئەمریکا بو پرکردنه وهی بو شایی نه بوونی سهر باز له سهر زهوی هاوپه یمانیی له گه ل هیزه لۆکالیه کاندای دروست ده کات، وه ک ئەمرو له باشوور و رۆژئاوا ده یبینین.

چواره م، باوه ری ئەمریکا که شه رهکانی ئەم سهر ده مه هه موو ناوخویی و ئیقلیمین، به م واتایه ش کاریگه ری ئەوتویان نابیت له سهر ئەمریکا وه ده توانریت ئەم شه رانه سنوورداری بکریین.

دهتوانین له سهر ئەم پیودانگانه بگهیه نه ئەو دهره نجامه که هاوپه یمانیتی خواستیکی ئەمریکیه، له پینا و پرکردنه وهی بۆشاییه ک، که له ئەنجامی حالته و میتۆدییکی نویدا هاتوو ته ئاراهه. بۆیه ده بیته له بهرام به ریدا کوردیش خواست و داواکاری خوی هه بیته. ئەگینا ئەم هاوپه یمانیه وهک پیداو یستیه کی میتۆده که ده مینیتته وه، نهک وهک جوړیک له په یوه ندی دوولایه نهی درێژخایه ن.

۳-۳ دهولتهی "من"، دهولتهی خه لک

له کوردستان ئاراسته و هیژیک هه یه (راشکاوانه تر بلین، پارتی دیموکراتی کوردستان) که دهیه ویت گوتاری دهولتهی کوردی بکاته مولکی خوی. پارتی، به تایبه تی سه روکی ئەم حیزبه، له م به مولک کردنه دا له رووی ئامانجه وه کۆمه لیک گرفتی هه یه.

یه که م، پارتی دیموکراتی کوردستان که ئەم بانگه شه یه ده کات، به ده ست گوتاریکه وه ده نالیئیت که کیشه ی لاوازی و بگره بی ناوه روکی (یا له باشترین باردا که م ناوه روکی) هه یه. ده کریته بشلین که له بهر ئەوه ی ناوه روکه که پر کیشه یه، ئەم حیزبه ناچاره ناوه روکه که به شاردراوه یی و ناروونی و لیلی بهیلتته وه، چونکه ئامانجه راسته قینه که ی، بریتیه له حوکمی بنه ماله یه ک و به ژێرده ستکردنی هه موو خه لکی کوردستان. هه ر له بهر ئەوه شه ناوه روکه شاردراوه که ی گوتاری سه ره به خویی ئەم حیزبه به که لکی ئەوه نایه ت راشکاوانه بخریته روو. به واتایه کی دیکه گوتاری پارتی ئەرکی ئەوه یه که ئامانجه راسته قینه که به نهینی بهیلتته وه، به لام له لایه کی دیکه شه وه تا بکری گوتاره که رازاوه بیته.

دووهم، له ریگای بهمولککردنی گوتاری دهولته، پارتی، له پاش تهواو بوونی شه‌رعیه‌تی شاخ یان شه‌رعیه‌تی شو‌رشیگری (تۆ بلی شه‌رعیه‌تی پیشمه‌رگه‌بوون)¹، دهیه‌ویته به دوا‌ی سه‌ربورده‌یه‌کی دیکه‌دا بگه‌ریت بۆ فریودانی کۆمه‌لگا، چیرۆکه‌که‌ش به‌م شیوه‌یه‌یه: بارزانی هه‌ر ته‌نها "سه‌رۆک" نییه، به‌لکو به‌ر له‌وه‌ی سه‌رۆک بیته پیشمه‌رگه‌یه، به‌م مانایه‌ش ئه‌و "ئاماده‌یه له پینا‌و مه‌سه‌له‌یه‌که‌دا گیانی خۆی به‌خت بکات". هه‌روه‌ها گوتاره‌که ده‌خوازیت بلیته که ئه‌م گیان به‌ختکردنه له پینا‌و به‌دیهینانی خه‌ونی له میژینه‌ی کورده که بریتیه‌یه له ده‌ولته‌تی سه‌ربه‌خۆ. به‌م پێیه ئه‌م که‌سه له "خۆبورده‌وه" خۆی ته‌رخانکردوه بۆ به‌دیهینانی ئامانجی هه‌ره گه‌وره‌ی خه‌لکی کوردستان. خه‌ریکه ئه‌م چیرۆکه له چیرۆکی

¹ پێویسته لێ‌رده‌ئاوه بلیین که رووبه‌رووبونه‌وه‌ی باشووری کوردستان له‌گه‌ڵ داعشدا، جگه له زۆر زیانی دیکه، پاشه‌کشه‌یه‌کی جدی بوو بۆ ره‌وایه‌تی دیموکراتی به‌هۆی ژيانده‌وه و به‌هیزبوونیکی مه‌ترسیداری "شه‌رعیه‌تی شو‌رشیگری". کاتی‌ک مه‌سه‌عود بارزانی به‌رده‌وام ئه‌وه جه‌خت ده‌کاته‌وه که ئه‌و "پیشمه‌رگه‌یه" به‌ر له‌وه‌ی هه‌ر شتیکی دیکه بیته، ئه‌وا ریک ئامانجه‌که‌ی خۆی ده‌پیکیت: له ریگای شه‌رعیه‌تی شو‌رشیگری (شه‌رعیه‌تی پیشمه‌رگه‌یه‌تی) ژیان ده‌کات به‌به‌ر پیگه‌که‌ی خۆی و کاتیکیش ئه‌و شه‌رعیه‌ته شو‌رشیگرییه پالپشتی هه‌بیته ئه‌وا بیتاکانه به‌رده‌وام ده‌بیته له پۆستی سه‌رۆکایه‌تی هه‌ری‌مدا، گه‌رچی له رووی یاسایی و شه‌رعیه‌تی دیموکراتیه‌وه ئه‌م پیگه‌یه ئیکسپایه‌ر بووه. ره‌هه‌ندیکی گرنگی ئه‌م پیشوه‌چوونه‌ش ئه‌وه‌یه که جیهانی رۆژئا‌وا باکی نییه له‌وه‌ی مه‌سه‌عود بارزانی شه‌رعیه‌تی له‌ده‌ست داوه، گرنگ ئه‌وه‌یه ئه‌و وه‌ک پیشمه‌رگه شه‌ری به‌وه‌کاله‌ت (proxy war) یان بۆ بکات!

ئه‌فساناوییه‌وه ده‌بیته چیرۆکیکی واقعی، واته له لایه‌ن خه‌لکه‌وه قبول ده‌کریت. به‌لام له راستیدا ئه‌م پێشمه‌رگه‌یه هه‌رچی خه‌سه‌له‌تی ده‌وله‌تی مۆدیرنه ئه‌و دژیه‌تی، هه‌رچی بنه‌مای ده‌وله‌ته ئه‌و هه‌له‌شاندووته‌وه یان دژایه‌تی کردوو و ده‌کات. به‌م واتایه ئه‌م راستیه ئه‌وه‌مان پێده‌لیت هه‌رچی هه‌زه به ده‌وله‌تی مۆدیرن و هه‌رچی ئاشناییبوونه به ده‌وله‌تی مۆدیرن نیه‌تی. نا‌کریت هه‌زێکی راسته‌قینه‌ت به ده‌وله‌تی مۆدیرن هه‌بیته به‌لام به‌هر چاوی هه‌موانه‌وه و له ژیر زه‌بری چه‌کدا گرن‌گترین دامه‌زراوه‌ی "ده‌وله‌ت" که په‌رله‌مانه په‌ک به‌خه‌یت و به‌مه‌ش ته‌واوی سیستمی سیاسی به‌خه‌يته حاله‌تی ئیفلج‌بوونه‌وه!

به تیروانین له‌م گوتاره، ئه‌وه‌ی دیته ئاراوه، ئه‌گه‌ر ته‌نانه‌ت له باشترین حاله‌تدا ده‌وله‌تیش به‌ره‌میته، ئه‌وا بریتی ده‌بیته له ده‌وله‌تیکی ره‌هاگه‌رای (ئه‌بس‌لو‌تیست) و سه‌ته‌م‌کاری (دیس‌پۆتی)، له شیوازی "ده‌وله‌تی منی" لویسی چوارده: ده‌وله‌تی من یانی ده‌وله‌ت وه‌ک مولکی من. وه‌ک پادشای به‌لجیکا کۆنگۆی (به خه‌لک و به‌خاکه‌وه) به‌مولکی خۆی ده‌زانی، بنه‌ماله‌ی بارزانییش به‌هه‌مان شیوه خه‌لک و خاکی کوردستان به‌مولکی خۆیان ده‌زانن. گوتاری به‌مولک‌کردنی ده‌وله‌ت له پیناوه به‌مولک‌کردنی کایه‌ی حکومرانی و سیاسه‌ته، له پیناوه شه‌رعیته به‌خشینه به‌ده‌سه‌لاتی بنه‌ماله، له پیناوه قورخ‌کردنی سه‌رجه‌م کایه‌کانی ده‌وله‌ته. له راستیدا له پیناوه داگیرکردنی دوا‌پۆژ و داها‌تووه: به‌و واتایه‌ی که ئه‌و هیزه‌ی ئه‌م‌پرو پێش‌ه‌وی گوتاری سه‌ربه‌خۆی بکات، له کاتی به‌ده‌ست هاتن‌یشیدا هه‌ر ئه‌و هیزه زیاترین شانازی ئه‌م

بە دەستەپێنەنە ی سەربەخۆیی پێدەبرێت. ئەمەش شتیکی زۆر مەترسیدارە. بە واتایەکی دیکە، پێویستە هێزە سیاسییەکانی دیکە ی کوردستان تەنھا وەک موزایە دە ی سیاسی تەماشای گوتاری سەربەخۆیی پارتی و بارزانی نەکەن، بە لکو لە و گوشە نیگایە وە برۆاننە ئەم مەسەلە یە کە بارزانی و پارتی بە ئاگاداریی و حسابکردنی سیاسییە وە "و بە رهینانیکی سیاسییانە" لە پرۆژە ی سەربەخۆیی دا دەکەن، چونکە هەر ئەم سەربەخۆییە یە کە دەتوانیت فەرمانرەوایی ئەم حیزب و بنەمالە یە لە داھاتو دا مسۆگەر بکات. ئەوە ی مەشروعیە تی شۆرشگێزی هەبوو لە ۱۹۹۱ هە وە تا ئێستا حوکمی کوردستانی کردوو، ئەوە شی شانازی سەربەخۆیی وە دەست بخات ئە و ا بۆ دەیان سالی دیکە بۆ خۆ ی و نە وەکانی فەرمانرەوایی و قە لە مەرە و ی مسۆگەر دەکات. بە چر ی و بە کورتی ئەم جۆرە لە گوتار هە ولێکە بۆ داگیرکردن و رفاندنی پرۆژە ی سەربەخۆیی و لەم رێگایە شە وە داگیرکردن و رفاندنی داھاتوو. دەرەنجام، هەر هە ولێک بۆ سنووردارکردنی گوتاری پارتی و بارزانی، وەک ئە وە ی کە ئەم گوتارە تەنھا و تەنھا موزایە دە یەکی سیاسی یە و هیچی دیکە، دەتوانیت بۆ چوونیک بییت کە دەرەنجامیکی کارەساتباری بییت بۆ داھاتوو.

دەکریت، لە لایەکی دیکە وە، ئە وە ش راست بییت کە گوتاری پارتی و بارزانی لە مەر سەربەخۆیی جۆریکە لە داپۆشینێ کێشە و قەیرانەکانی ئێستای کوردستان و هەروەھا جۆریکێشە لە راکردن بەرە و پێشە وە لە دەست ئە و هەموو قەیرانانە ی کوردستانیان تەنیو تە وە. بە واتایەکی دیکە سەربەخۆیی وەک وە همیک دەستی

بۆ دهبریت له پیناو "جیهیشتنی" واقعیکی مرویی و سیاسی پر له کیشه و قهیران که له سالانی دوایدا خه لکی باشووری کوردستان تیایدا ژیاون.

به لام با راشکاوانه تریش بلین، جگه له ئەندام و لایهنگرانی پارتی خویان، خه لکی دیکهیش هه ن، که به زهرورهت پارتی نین، به لکو خویان به کوردستانی و نه ته وهیی و سهربه خوخواز دهزانن، به لام که وتوونه ته ژیر کاریگه ری و هه یمه نه ی گوتاری سهربه خویی پارتی و بارزانی و باوه پریان هیناوه به وهی که پارتی دیموکراتی کوردستان مه به ستیه تی راستگۆیانه کار بۆ سهربه خویی کوردستان بکات. هه ر ئەمه ش زیاتر وامان لیده کات که بلین "هه ر له ئیستاوه داهاتوو داگیر کراوه."

دامه زراو له سهه ر ئەو بۆچوونه ی سهه ره وه، پیویسته گوتاری ئەلته رناتیف (بدیل) ی گوتاره که ی بارزانی ئەو گوتاره بیته که جهخت له سهه ر چه مکی "دهوله تی خه لک"، دهوله تیک له هه موانه وه بۆ هه موان و به به شداری هه موان و دهوله تی شانازی هه موان، بکاته وه. جگه له وهش، هه ر وهک پیشتەر ئاماژه ی پیدرا، زۆر گرنگه هیزه سیاسییه کانی دیکه گوتاری پارتی و بارزانی ته نها وهک موزایه ده ی سیاسی ته ماشا نه که ن، به لکو وهک گوتاریک ته ماشای بکه ن که ده کریته ده رهاویشته کانی مه ترسیدار بن بۆ هه موو ئیستگه و هه نگاوه کانی به ده وله تبوون له هه نوکه دا، به لام زۆر به تاییه تی بۆ سهه ر داهاتوو. هه ر چه نده ئەوهش ده بیته پشتر استبکریته وه که زۆر جار به رپرسیانی پارتی ده رباره ی سهربه خویی بۆ خه لکی کوردستان قسه یه ک ده که ن، به لام بۆ

عێراقی عه‌ره‌بی شتیکی ته‌واو جیاواز ده‌لین. جیگای سه‌رنج و تی‌پرامانه‌ که، بو‌ نموونه، کاتیکی شانیدیکی بالای هاوپه‌یمانی نیشتمانی شیعه‌ سهردانی کوردستانیان کرد وه‌ له‌ هه‌ولیه‌ر له‌ سه‌ره‌تای مانگی شوباتی ۲۰۱۷دا له‌ گه‌ل پارتیدا کۆبوونه‌وه، ناوه‌رۆکی کۆبوونه‌وه‌که‌ به‌ ناراستگۆیی له‌ لایه‌ن به‌رپرسیانی پارتیه‌وه‌ گه‌پیندرایه‌ خه‌لک. له‌ لیدوانیکیدا فازل میرانی، کارگی‌ری مه‌کته‌بی سیاسی پارتی، به‌ میدیاکانی راگه‌یاند که‌ به‌ راشکاوانه‌ له‌ گه‌ل شانده‌که‌ی هاوپه‌یمانی باسی سهربه‌خۆییان کردووه. به‌لام دواتر یه‌کیک له‌ ئەندامانی شانده‌که‌ (هشام سو‌هه‌یل - ئەندامی ئەنجومه‌نی نوینه‌رانی عێراق) رایگه‌یاند که‌ به‌ هیچ شیوه‌یه‌ک له‌ کۆبوونه‌وه‌که‌دا باسی سهربه‌خۆیی نه‌کراوه.^۱ هه‌روه‌ها دوا‌ی کۆتاییه‌تانی سهردانی شانده‌که‌ بو‌ کوردستان هه‌یدەر عه‌بادی، سه‌رۆکوه‌زیرانی عێراق، رایگه‌یاند که‌ "هیچ به‌رپرسیکی هه‌ریم باسی سهربه‌خۆیی له‌ گه‌لدا نه‌کردون، به‌لکو ته‌نیا له‌ راگه‌یانده‌نه‌کانه‌وه‌ گوئیستی ئەو باب‌ه‌ته‌ ده‌بن."^۲ ئەمانه‌ نموونه‌گه‌لیکی ئاشکران که‌ زۆرجار له‌ باسی سهربه‌خۆییدا ده‌خو‌ازریت هه‌ست و نه‌ستی خه‌لک جۆشو‌خرۆش بدریت، بی‌ ئەوه‌ی بتوانریت ئەم جۆشو‌خرۆش‌دانه‌ سیاسه‌تیکی دروستی له‌ سه‌ر بکری‌ت، ته‌نانه‌ت ئەم دوو رووییه‌ له‌ گو‌تاری سهربه‌خۆییدا دیسانه‌وه‌ ده‌کری‌ت زیانی کوشنده‌ به‌ خودی پرۆژه‌ی سهربه‌خۆیی بگه‌یه‌نیت.

¹ http://www.radionawa.com/view.aspx?n_ =98569&m_ =1 ۲۰۱۷-۲-۷ ده‌ستگه‌یشتن

² <http://www.sharpress.net/all-detail.aspx?Jimare=79594> ۲۰۱۷-۲-۷ ده‌ستگه‌یشتن

له راستیدا چیترا ئەم مهترسییه (واته مهترسی به مولکردن و رفاندنی پرۆژهی سهربهخویی له لایه ن هیزیکی سیاسیییه وه) نابیت وهک ئەگەر و گریمانە تەماشای بکهین، بەلکو مهترسییه که وهک پرۆسەیهک ببینریت که زووتر دەستی پیکردوو: بارزانی کاتی یاسایی وهک سەرۆکی هەریم تەواو بووه، ئەوهی ئەمڕۆ ههیه پیگهیهکی دامەزراوه له سەر نارهوایهتی یاسایی و سیاسی. بهلام له و لاشه وه لوژیکیک ئەمڕۆ دهخواییت بالا دهست بیت و پیمان بلایت: "له بهر ئەوهی بارزانی خهریکی پرۆژهی سهربهخویییه، لایگه رین با هەر ئەو سەرۆکی هەریم بیت، هەر نه بیت تا ئەو کاتهی خهونی سهربهخویی دهگه یینیته که ناری ئارام!" تەنانەت مهسعود بارزانی پیشتر و له م دوایانه شدا ئەوهی دووپاتکردۆته وه که له دهولتهی سهربهخوی کوردستاندا هیچ پۆستیکی رهسمی ناویت، پشتی ئەم قسه هیش ئەوهیه که "مانه وهی من هەر نه بی تا به مه نزل گه یاندنی پرۆژهی سهربهخویی گرنگ و پیویسته." له راستیدا، هەر به م لوژیکه ش، ئەو کهس و هیزه سیاسییانهی ئەمڕۆ باس له ناشه رعیبوونی پیگهی مهسعود بارزانی ده که ن و باس له چاره سه ری کیشهی سەرۆکایه تی هەریم ده که ن هه ندیک جار به وه گونهابارده کرین که گوایه ئەم کهس و لایه نانه دژی ريفراندۆم و سهربهخوین، به "لوژیکی" ئەوهی که ئەوان دژی مانه وهی مهسعود بارزانی له پۆسته کهیدا، که واته ئەوان دژی مانه وهیه کن که بۆ به دهسته نانی دهولتهی سهربهخۆ پیویست و زه روره. له مهش زیاتر لایه نگرانی مانه وهی بارزانی له پۆسته که یه دا له ده ره وهی

رێسا و یاسا و شه‌رعه‌تی دیموکراتیدا ده‌خوازن بڵین که ئه‌م‌رۆ
 کێشه‌ی سه‌ره‌کی به‌ لای پارتی و مه‌سه‌عود بارزانییه‌وه
 ریفراندۆم و سه‌ربه‌خۆیین نه‌ک پۆست و پله و پایه!

۳-۴ جیۆپۆلیتیکی رۆژه‌لاتی ناوه‌راست

رۆژه‌لاتی ناوه‌راست له‌ جیگایه‌کی زیده‌ ستراتیژیدا یه، له‌به‌ر
 ئه‌م هۆیه‌ش له‌ میژوودا به‌رده‌وام جیگای مملانی بووه. له
 میژووی نزیکدا چه‌ند جوړیک له‌ ئۆردەر (نه‌زم - نیزام) ی جیهانی
 دروستبووه، وه‌ک شه‌ری سارد، که‌ تاییدا دوو زله‌یزی سه‌رده‌می
 جووت جه‌مه‌رگه‌ری (ئه‌مریکا و یه‌کیتی سوڤیه‌تی پێشوو)
 کاریگه‌رییان خستبووه سه‌ر هاوسه‌نگی هی‌ز له‌ جیهان، به
 رۆژه‌لاتی ناوه‌راستیه‌وه.

ئه‌گه‌ر له‌ میژووی جیهاندا ئاشتی دیارده‌یه‌کی ده‌گمه‌ن بویت،
 ئه‌وا له‌ رۆژه‌لاتی ناوه‌راستدا ده‌گمه‌نته‌ر بووه. رۆژه‌لاتی
 ناوه‌راست له‌ زۆر رووه‌وه له‌ ئه‌وروپا ده‌چیت: گه‌رچی ئه‌م
 ناوچه‌یه‌ کۆمه‌لیک و لاتی گه‌وره‌ی تیا، به‌لام هی‌چ کام له‌م و لاتانه
 توانای ئه‌وه‌یان نییه‌ که‌ هه‌ژمونی ته‌واو به‌سه‌ر سه‌رجه‌م
 ناوچه‌که‌دا بسه‌پینیت.^۱ ئه‌م بیتواناییه‌ وه‌های کردووه که‌ هی‌زه‌کان
 له‌ رکابه‌رییه‌کی به‌رده‌وامدا بن له‌گه‌ڵ یه‌کتهدا. ئه‌م رکابه‌رییه‌ به‌بی
 پچران تا ئیستا به‌رده‌وام بووه وه‌ به‌ ئه‌گه‌ری زۆر بو ماوه‌یه‌کی

^۱ بو‌رۆشنایی زیاتر له‌سه‌ر ئه‌م بابته‌ به‌ تاییه‌تی کتییی *Diplomacy* کێسنجه‌ر، به‌سووده.

باشیش له داهاتوودا به‌رده‌وام ده‌بیئت.

ئه‌م خه‌سه‌له‌ته وه‌های کردووه که، به هۆی جیگای ستراتیژی و ده‌وله‌مندی ناوچه‌که‌وه، هی‌زه گه‌وره‌کان ته‌ماحی به‌رده‌وامیان هه‌بیئت به‌رام‌به‌ر ناوچه‌که. چونکه ده‌ست به‌سه‌رداگرتنی رۆژه‌لاتی ناوه‌راست پی‌گه‌یه‌کی گرنه‌گ به‌هه‌ر هی‌زیک ده‌دات له‌هه‌مان کاتدا له‌نیوان هی‌زه گه‌وره‌کاندا مه‌ترسییه‌کی هاوبه‌ش هه‌یه ئه‌ویش ئه‌وه‌یه که هی‌زه‌کان ده‌ترسن له‌وه‌ی هی‌زیکێ گه‌وره به‌ته‌نیا ده‌ست‌بگریت به‌سه‌ر ناوچه‌که‌دا. له‌م روانگه‌یه‌وه شو‌رشی کورد له‌حه‌فتاکان نموونه‌یه‌کی گرنه‌گه که چون ئه‌م‌ریکا، له‌ریگه‌ی ئی‌ران‌ه‌وه، یارمه‌تی کوردی دا بو‌ ئه‌وه‌ی کورد بی‌یته فشاریک له‌سه‌ر عی‌راق، بو‌ ئه‌وه‌ی دوا‌جار ئه‌م و‌لاته به‌ته‌واوه‌تی نه‌بیته پاشکۆی یه‌کیته‌ی سو‌قیه‌ت.

که‌واته هه‌میشه دوو جو‌ر کی‌پرکی له‌ئارادایه له‌ناوچه‌که‌دا، کی‌پرکی هی‌زه ناوچه‌یه‌کان له‌گه‌ل یه‌کتردا، له‌گه‌ل کی‌پرکی زله‌یه‌کان له‌گه‌ل یه‌کتردا. له‌لایه‌کی دیکه‌شه‌وه، هه‌ریه‌ک له‌هی‌زه ناوچه‌یه‌کان له‌هه‌ولی ئه‌وه‌دایه چون پشتیوانی و پشتگیری زله‌یه‌کان به‌ده‌ست به‌ی‌نیت، به‌و مانایه‌ش کی‌پرکی هی‌زه ناوچه‌یه‌کان سه‌ربه‌خۆ و دوور له‌کاریگه‌ری زله‌یه‌کان به‌رپوه‌ناچیت.

بابه‌تیکی گرنه‌گ له‌م باره‌یه‌وه مه‌سه‌له‌ی شی‌وازیکی نوییه له‌شه‌ر و ململانی بو‌بالاده‌ستی له‌رۆژه‌لاتی ناوه‌راستدا ئه‌ویش یارییه مه‌زنه نویکه‌یه (the new great game). له‌م چوارچۆیه‌یه‌شدا، ئه‌م‌رۆ کۆمه‌لیک "جه‌نگی" جیاواز له‌رۆژه‌لاتی ناوه‌راستدا به‌رپوه‌ده‌چن. هه‌ریه‌ک له‌م جه‌نگانه‌ش کاریگه‌رییان له‌سه‌ر

چونیتی قالیگرتتی ئەم ناوچه‌یه هه‌یه، هه‌لبه‌ته راسته‌وخۆ یا ناراسته‌وخۆ له‌سه‌ر کوردستانیش هه‌یه‌تی.

جه‌نگیک له‌ ئارادایه‌ بۆ سه‌پاندنی هه‌ژمون یا بالاده‌ستی له‌ نیوان سوننه‌ و شیعه‌دا که‌ چهند خالیکی روبه‌روبوونی هه‌یه: ئێران-سعودیه، هه‌روه‌ها ئێران-تورکیا. هه‌ندیک جاریش ئەم ململانییه‌ وه‌ک ململانیی دوو هیلالی ئیسلامی ده‌رده‌که‌ویت: هیلالی سوننی به‌ پیش‌په‌وی سعودیه‌ و قه‌ته‌ر و تورکیا له‌ به‌رامبه‌ر هیلالی شیعی به‌ رابه‌رایه‌تی ئێران. لێره‌دا گرنگه‌ ئه‌وه‌ بلیین که‌ ئۆردوگای (یا جه‌مسهری) سوننه‌ و رۆلی سه‌رکردایه‌تیکردنی پر کیشه‌تره‌ به‌ به‌راورد له‌گه‌ل ئۆردوگای شیعه‌دا، که‌ گومان ناکریت له‌ پر توانایی و توکمهی ئه‌و سه‌رکردایه‌تییه‌ی که‌ ئێران له‌ هیلالی شیعیدا ده‌یکات.

وه‌ها دیاره‌ که‌ هیچ هیژیکی ناوچه‌یی توانای سه‌پاندنی هه‌ژمونی به‌ ته‌واوه‌تی له‌ ناوچه‌که‌دا نه‌بی‌ت، ته‌نانه‌ت ئه‌گه‌ریکی به‌هیزه‌ که‌ له‌ داها‌تووشدا ئەم حاله‌ته‌ به‌رده‌وام بی‌ت. له‌ کاتی‌دا جه‌مسهری سوننه‌ له‌ دونیادا له‌ قه‌یراندایه‌، جه‌مسهری شیعه‌ به‌ره‌و خۆسه‌پاندن و به‌هیزبوونی زیاتر ده‌چیت. له‌ ئیستادا هیماکان ئه‌وه‌ ده‌رده‌خه‌ن که‌ ئێران له‌ هه‌موو هیزه‌ ئیقلیمییه‌کان زیاتر ده‌رفه‌تی بالاده‌ستبوونی له‌ ناوچه‌که‌دا هه‌یه. ئێران زۆر زیره‌کانه‌ سوودمه‌ند بووه‌ له‌ رووداوه‌کانی ناوچه‌که‌، له‌م رووداوانه‌ش تیکشکان و لاوازبوونی عێراق. به‌ تایبه‌تی له‌ سیبه‌ری جه‌نگ دژی داعش، هه‌ندیک له‌و کارانه‌ی ئه‌نجامدا که‌ پیشتر ئاسان نه‌بون له‌ هه‌ر بارودۆخیکی "ئاساییدا" جیه‌جییان بکات.

ئه‌گەر هه‌ریمی کوردستان یه‌که‌یه‌کی به‌هیزی، یه‌کگرتوو و بیلایه‌ن نه‌بیته، ئه‌وا دوورنیه‌ به‌سه‌ر ئه‌م دوو جه‌مه‌سه‌رده‌ا (واته جه‌مه‌سه‌ری شیعه و سوننه) دا په‌رت بیته. له‌ لایه‌کی تریشه‌وه، ده‌کریته هه‌ر زوو بلیین که چه‌ند هیمایه‌کی ئه‌م دابه‌شبوونه ده‌رکه‌وتوون. بۆیه چاره‌سه‌رکردنی ئه‌و جه‌مه‌سه‌رگرییه له ناوخۆی کوردستان پیویستی به‌هه‌نگاوی جدیدییه، ئه‌گەر بخوازیته کوردستان له‌ داها‌توودا پارێزراو بیته له‌ لایه‌نگری بۆ هه‌ر کام له‌ جه‌مه‌سه‌ره‌کان، لایه‌نگرییه‌ک که ده‌کریته بۆ کورد به‌ کاره‌سات ته‌واو بیته.^۱

ده‌ره‌نجام، به‌ کورتی و پوختی پرسی سه‌ربه‌خۆیی باشووری کوردستان ده‌بیته ئه‌مرۆ به‌ په‌یوه‌ندی له‌گه‌ڵ ئه‌م دوو پرۆژه "ئیسلامیه" (پرۆژه‌ی شیعی و پرۆژه‌ی سوننی) و ململانی له‌ نیوانیاندا ببینیت. پرسیا‌ری هه‌ره‌ گرنگیش له‌م په‌یوه‌سته‌دا ئه‌وه‌یه که ئایا هه‌ریمی کوردستان ده‌توانیت بیلایه‌نی خۆی له‌ دوو

^۱ له‌ لیکۆلینه‌وه‌یه‌که‌دا که نزیکه‌ی دوو ساڵ به‌ر له‌ ئیستا بلا‌بووه‌ته‌وه، بوره‌هان یاسین هه‌ول ده‌دات پیشبینی ئه‌م پیشوه‌چوونه‌ بکات وه‌ به‌ جه‌ختکردنه‌وه‌ی له‌سه‌ر رۆل و کاریگه‌ری دوو مه‌سه‌له‌ی گرنگ (ده‌رکه‌وتنی هه‌شده‌ی شه‌عبی و چاره‌نووسی موسڵ) له‌سه‌ر ئه‌گه‌ری چه‌ربوونه‌وه‌ی جه‌مه‌سه‌رگری نیوان تورکیا و ئێران وه‌ ئه‌گه‌ری ئه‌وه‌شی که کورد نه‌توانیت له‌م جه‌مه‌سه‌رگرییه‌دا بیلایه‌ن بمینیته‌وه. بر‌وانه: یاسین، د. بوره‌هان (۲۰۱۵) "کوردستان له‌ روبه‌روبوونی داعشدا: رووداو و ئه‌گه‌ره‌ فره‌ره‌هه‌نده‌کان"، له‌ به‌رواری ۲۰۱۵/۱/۱۹ له‌ ماله‌په‌ری نووسه‌رده‌ا (www.burhanyassyn.com) بلا‌بووه‌ته‌وه. ئه‌م لیکۆلینه‌وه‌یه‌ دواتر له‌ لایه‌ن ده‌زگای ئه‌ندیشه‌وه‌ وه‌ک کتیب بلا‌و بووه‌ته‌وه.

جەمسەرە تائیفییەدا مسۆگەر بکات. ئایا ناچار دەبیت پال بدات بە لایەکەو، یان پەرت دەبیت بەسەر هەردوولادا؟

لێرەدا بە ئاسانی دەتوانین بڵیین چەند فاکتەرێک هەن کە دەبنە هۆی دابەشبوونی کورد بەسەر ئەم دوو جەمسەرەدا: (۱) بوونی کیشەیی دەسەلات لەناو هەریم ریگا خۆشکەرە بۆ پەرتبوون بەسەر ئەم دوو جەمسەرەدا؛ (۲) بوونی کیشە لە نیوان هەریم و بەغدا، کە لە بەرامبەریشیدا لایەنی کوردی یەک دەست نییە؛ (۳) مەیلی لایەنێکی سیاسی بۆ قۆرخکردنی فەزای سیاسی لە باشووری کوردستان. بە واتایێکی دیکە، خواستی بالادەستبوونی رەهای ئەو هیژە ریگا خۆشکەرە بۆ ئەوەی ئەو هیژە پالبدات بە جەمسەرێکەو لە پیناو مسۆگەرکردنی بالادەستی لە ناووەوەی هەریمدا؛ (۴) لە رووی میژوووییەووە سالانیکی زۆرە لە باشووری کوردستان کەلتووریکی سیاسی جیگیر بوووە ئەویش ئەووە بوووە کە هاوپەیمانی لەگەڵ داگیرکاریکی دیکەدا بۆ رزگاربوون لە رژیمی بەغدا. هەندیک جاریش ئەم جۆرە لە هاوپەیمانییە کراوە لە پیناو زالبوون بەسەر هیژیکێ دیکەیی سیاسییدا بۆ بەدەستھێنانی بالادەستی لە تەواوی پانتایی ناو مالی کورد خۆی. ئەمپروۆش ئەم کەلتوورە سیاسیە ئامادەییەکی بەهیژی هەیه لە ئاراستەکردنی پەيوەندییە ئیقلیمیەکاندا؛ (۵) جوگرافیای سیاسی هیژە سیاسیەکانی کوردستان روو لە دەرەووەی هەریم، بە درێژایی ئەزموونی باشووری کوردستان لە ۲۶ سالی رابوردوودا، شیۆە دابەشبوونیکی پیۆە دیار بوووە وە هیچ هیمایەک نییە بەوەی کە ئەم حالەتە لە داھاتووشدا بەردەوام

نه‌بیت. بۆ نموونه ئی‌مه ناتوانین بلیین که په‌یوه‌ندییه‌کانی تورکیا و هه‌ری‌م هی هه‌موو هه‌ری‌می کوردستانه له‌گه‌ل ئه‌و و لا‌ته‌دا، به‌ل‌کو ئه‌م په‌یوه‌ندییه ری‌ک له لایه‌ن پارتهی دیموکراتی کوردستانه‌وه ده‌ستی به‌سه‌ردا گیراوه و هه‌ر له به‌رژه‌وه‌ندی ئه‌م حیزبه‌شدا ئا‌راسته ده‌کریت.

له لایه‌که‌وه ئه‌مه هه‌مووی له چوارچێوه‌یه‌کدا رووده‌دات، له لایه‌کی دیکه‌شه‌وه هه‌موو هی‌زه سیاسیه‌کانی کوردستان به‌ رووکه‌ش به‌ ئاگان له ئه‌جیندای سه‌ره‌کی هی‌زه ئیقلیمییه‌کان، که بریتیییه له هی‌شتنه‌وه‌ی کورد به‌ په‌رتی و په‌رته‌وازه‌یی، که‌چی ئیستاش هه‌ر نه‌بیت به‌شیک له‌و هی‌زه سیاسیه‌کانه به‌شیک چالاکن له‌و ئه‌جیندایه‌ی په‌رتکردن.

* * *

جه‌نگی‌کی دیکه جه‌نگی بۆرییه‌کانه. هه‌ر سی و لا‌تی ئی‌ران و روسیا و قه‌ته‌ر خاوه‌ن گازی‌کی زۆرن و به‌دوای کرپار و ری‌گای هه‌ره گونجاوی نارده‌ده‌ره‌ی گازدا ده‌گه‌ری‌ن و هه‌ول‌ی قو‌رخکردنی بازار ده‌دن. جه‌نگ و ململانیه‌کانی رۆژه‌لا‌تی ناوه‌راسته کاریگه‌رییان هه‌یه له‌سه‌ر یه‌که‌م، ری‌په‌وی ئه‌م گازه، دووهم، بری ئه‌م گازه.

بۆ کورد، به‌ ئه‌گه‌ری زۆر هی‌چ کام له و لا‌تانی خاوه‌ن گاز هه‌زناکه‌ن هه‌ری‌می کوردستان ببیته سه‌رچاوه‌یه‌کی دیکه‌ی گاز بۆ بازاری تورکیا و ئه‌وروپا. له هه‌مان کاتیشدا شه‌ر هه‌یه له‌سه‌ر ئه‌وه‌ی ک‌ی بالاده‌سته به‌سه‌ر خاکدا. ناسنامه‌ی هی‌زی بالاده‌سته له‌و خاکه‌دا

بریاردەرە لەسەر ئەوەی که گازی کۆی بەویدا تی بپەریت، له هه‌مان کاتیشدا بریاردەرە له‌وهی که بۆری گازی کۆی بەویدا تینه‌پەریت. گاز پێوستی به‌ کۆمه‌لیک ئاماده‌کاری هه‌یه: ئاسایشی سەقامگیری درێژخایه‌ن، ریکه‌وتنی یاسایی، جیاکاری نیوان سیاسه‌ت و ئابوری و به‌رده‌وامی. له‌م رووه‌وه هه‌ریه‌ک له‌ ولاتانی ناوچه‌که کۆمه‌لیک کیشه‌ی هه‌یه. گازی هه‌ریم له‌ زۆر ئاستدا له‌ قالداریاوه و له‌ پرۆسه‌یه‌کی ئەمنی سیاسیدا، که له‌ گریه‌ستی په‌نجا ساله‌ی نیوان تورکیا و هه‌ریمدا، خۆی ده‌بینیته‌وه. ئەم پرۆژه‌یه‌ ده‌کریت به‌شیکی گه‌وره‌ی پرۆسه‌ی به‌ستنه‌وه‌ی هه‌ریم و تورکیا بیته‌ به‌ ئامانجی دابینکردنی گازی هه‌رزان، سی قات هه‌رزانتر له‌ گازی ئێران.

* * *

جه‌نگی دانیش‌توان یه‌کیکی دیکه‌یه له‌ جه‌نگه‌کانی ئەم‌پرووی رۆژه‌لاتی ناوه‌پراست، که ئەم شیوازه‌ش له‌ مملانی درێژکراوه‌ی مملانییه‌ له‌سەر هه‌ژمون. له‌ جه‌نگه‌ جۆراوجۆره‌کاندا له‌سەر دانیش‌توان دیموگرافیای رۆژه‌لاتی ناوه‌پراست ده‌گوریت که راسته‌وخۆ و ناراسته‌وخۆ کاریگه‌ری ده‌بیته‌ له‌ سەر کۆمه‌لگای کوردی و کوردستان له‌ هه‌موو ئاستیکدا. کورد له‌ نیو ئەم کێپرکییه‌دایه‌ و خاکه‌که‌ی جیگای ته‌ماح و ته‌راتینه‌، چونکه‌ کوردستان به‌ زاراوه‌ی جیۆپۆلیتیک خاکیکی سنووری (border line) ه‌ بۆیه‌ سەربەخۆیی کوردستان وه‌ک سەربەخۆیی جیگاکی دیکه‌ی دونیا نابیت، به‌لکو جیگای بایه‌خیکی زۆری هیزه‌ ناوچه‌یه‌کان و هیزه‌ جیهانییه‌کان ده‌بیته‌ و به‌م پێیه‌ش

به ئەگه‌ری زۆر پرۆسه‌یه‌کی پر مه‌ترسی و ئالۆز ده‌بیته، ته‌نانه‌ت به ئەگه‌ری زۆر له‌ داها‌تووشدا ئەم‌ حاله‌ته‌ به‌رده‌وامی ده‌بیته. به‌ تایبه‌تی ئەمه‌ له‌ چرکه‌ساتیکی وه‌ک راگه‌یان‌دنی سهربه‌خویی توند‌تر و زه‌ق‌تر ده‌بیته‌وه، بگه‌ره‌ دووریش نییه‌ بگا به‌ ترۆپکیکی مه‌ترسیداری چاوه‌پواننه‌کراو.

بۆیه‌ ده‌کریت بیر له‌م‌ پرسیارانه‌ بکریته‌وه:

یه‌ک، ئایا جیابوونه‌وه‌ی کوردستان له‌ عێراق، بۆ هاوسه‌نگی هی‌ز و مملانیی هی‌زه‌کان له‌ ناوچه‌که‌ چی ده‌گه‌یه‌نیته و چ کاریگه‌رییه‌کی له‌سه‌ر ئەو هاوسه‌نگییه‌ ده‌بیته؟

دوو، ئایا کام (له‌ هی‌زه‌ جیهانی و ناوچه‌یه‌کان) سوودمه‌ند ده‌بیته و کامیان زه‌ره‌رمه‌ند ده‌بیته له‌ سهربه‌خویی باشووری کوردستان، ئایا له‌ ئەنجامدا ئەم‌ هی‌زانه‌ چۆن مامه‌له‌ له‌گه‌ڵ ئەم‌ سوود و زیانانه‌دا ده‌که‌ن؟

له‌ لایه‌کی دیکه‌وه، دیوی ناوه‌وه، یا ناوخوی کوردستان، یه‌کجار گرنگه‌ بۆ شیوازی ره‌نگدانه‌وه و مملانیی هی‌زه‌ ناوچه‌یی و جیهانییه‌کان وه‌ دواتر کاریگه‌ری ئەم‌ ره‌نگدانه‌وه‌یه‌ له‌سه‌ر پرسى سهربه‌خویی. به‌ کورتی و به‌ چرپی: ئەم‌ دیوی ناوه‌وه‌یه‌ یه‌کگرتو و یه‌ک ده‌ست نییه، وه‌ به‌م‌ پێیه‌ش له‌ به‌رامبه‌ر رۆل و کاریگه‌ری هی‌زه‌ ناوچه‌یی و جیهانییه‌کان، خاوه‌ن هه‌مان دید و هه‌لوێست نییه. ئەمه‌ درزیکی جدیده و ئەم‌ درزه‌ش که‌نالیکی ئاسانه‌ بۆ ئەوه‌ی هی‌زه‌ ناوچه‌یه‌کان پیا‌یادا بپه‌رنه‌وه‌ ناوه‌وه‌ی مالی کورد. ئەم‌ درزه‌ ئەو ژینگه‌یه‌یه‌ که‌ تیا‌یدا هی‌زه‌ ناوچه‌یه‌کان به‌ ئاسانی ده‌توانن پلانه‌کانیان جیبه‌جی بکه‌ن. هه‌ر وه‌ک شاره‌زایه‌کی بواری مه‌سه‌له‌ی کورد جه‌خت

دهکاته‌وه، په‌رته‌وازه‌یی به‌رده‌وامی ناو مالی کورد دیارترین ریگا خو‌ش‌که‌ر بووه بو و لاتانی دراوسیی کورد که ده‌ست بخه‌نه ناو کاروباری کورده‌وه و هه‌ندیگ جاریش له‌ناویاندا شه‌ری له‌بر (proxy war) بخولقینن.¹

به‌شیوه‌یه‌کی گشتی، ئەم دۆخه‌ له‌ هه‌مان کاتدا پ‌ره‌ له‌ ریگری، به‌لام له‌ ده‌رفه‌تیش. هه‌ر بو‌ نموونه، پ‌یشتر روسیا و تورکیا په‌یوه‌ندیه‌کی زور باشیان هه‌بوو، به‌لام به‌ هۆی شه‌ری روسیاوه، په‌یوه‌ندیه‌که‌یان تیگ‌ چوو، ئینجا جاریکی دیکه‌ به‌ره‌و باشی چووته‌وه. به‌ تیگ‌چوونی ئەم په‌یوه‌ندییه، روسیا ده‌ستی کرایه‌وه له‌ پشتیوانیکردنی کورد له‌ رۆژئاڤا، به‌لام له‌ هه‌مان کاتدا مه‌ترسی هه‌یه، بو‌ هاتنه‌ ئارای ریگه‌وتنیکی نیوان ئەم دوو هیزه‌ له‌ شیوه‌ی ریگه‌وتنه‌ پشتش‌کینه‌که‌ی جه‌زائیر (1975)، هه‌ر وه‌ک چۆن له‌ حاله‌تی باشووری کوردستاندا ئەگه‌ری ئەوه‌ به‌رده‌وام هه‌یه‌ که‌ به‌غدا و ئەنکه‌ره‌ بگه‌نه‌ ریگه‌وتنیکی له‌و جو‌ره‌. راسته‌ پرسیا‌ری ئەوه‌ی، ئایا ئەگه‌ری روودانی ئەم جو‌ره‌ ریگه‌وتنه‌ چهنده‌، گرنگن، به‌لام له‌وه‌ زور گرنگتر ئەوه‌یه‌ ئایا کورد چۆن ده‌توانیت ریگری له‌ روودانی سیناریوی له‌م جو‌ره‌ بکات؟ ئایا چۆن ئاماده‌یی بو‌ ئەوه‌ بکات که‌ له‌ چرکه‌ساتی روودانی ریگه‌وتنی له‌و شیوه‌یه‌ به‌ که‌مترین زیان ده‌ربچیت؟ هه‌ولدان بو‌ ویناکردنی سیناریۆکان و به‌ره‌مه‌ینانی ئاگایی له‌ باره‌یان‌وه‌، هه‌نگاوێکی سه‌ره‌تاییه‌، به‌لام هه‌نگاوێکی گه‌وره‌شه‌، بو‌ که‌م‌کردنه‌وه‌ی زیانیان له‌ کاتی روودانیاندا.

¹ Rubin, Michael (2016), p. 25.

به مانایه‌کی دیکه، دۆخی ناوچه‌که له باریکی شلدایه، واته هاوسه‌نگی و لاسه‌نگی زوو دینه ئاراوه و زووش هه‌لده‌وه‌شینه‌وه. به‌لام ئهم دۆخه "شلییه" هه‌میشه‌یی نییه، به‌لکو له دۆخیکدا سه‌قامگیر ده‌بی‌ت کاتی‌ک به تایبته هی‌زه ده‌سکه‌لاکان لاوازه‌بن و هی‌زه ئیقلیمییه‌کان له‌گه‌ل هی‌زه جیهانییه‌کاندا ده‌گه‌نه به‌رژه‌وه‌ندی هاوبه‌ش. کورد به‌بوونی شلۆقی قازانج ده‌کات، به‌لام بۆ هه‌میشه‌نا. بۆیه شلی دۆخه‌که یان شلۆقی، ساته‌وه‌ختیکی ده‌رفه‌ت ئامی‌زه. به‌پیی هه‌ندی‌ک بۆ‌چوون، هه‌رگیز کورد وه‌ک ئیستا نزیک نه‌بووه له سه‌ربه‌خۆیی.^۱ به‌هه‌ر حال زۆر گه‌رنه‌که ئهم ده‌رفه‌ته، بۆ به‌رژه‌وه‌ندی، بچووک بچوکنه‌کریتته‌وه و قوربانی پینه‌دری‌ت.

^۱ بروانه، بۆ نمونه: Rubin, Michael (2016), p. 23.

٤

کوردستانی سه‌ربه‌خۆ:

له ناوهوه بونیادنان، له ده‌روهه دانپیانان

یه‌کیک له کیشه سه‌ره‌کییه‌کانی مه‌سه‌له‌ی سه‌ربه‌خۆیی باشووری کوردستان ئه‌وه بووه که ئه‌م مه‌سه‌له‌یه زیاتر له ئاستی گوتاردا ماوه‌ته‌وه، له‌گه‌ڵ بوونی کۆمه‌لیک بونیادی تایبته که ته‌نها بۆ یه‌کیتهی و پارتی ده‌بیته، بۆ ئه‌وه‌ی بتوانن به‌رده‌وامی به حوکمی خۆیان بدهن. هه‌سه‌نگاندنی هه‌ردوو گوتار و بونیادی تایبته، به‌ره‌و ئه‌و ئامانجه‌مان ده‌بات که ده‌وله‌تی کوردی ده‌ولتیکی سنوورداری، دوور له خه‌لکی و نوخبه‌وی ده‌بیته. گوتاری پارتی به تایبته هه‌تایبته ته‌سکتر ده‌بیته‌وه و به شه‌خسی ده‌کریت. رۆژی ٢٣ی کانوونی دووهم ٢٠١٧، رۆژنامه‌ی (الشرق الاوسط)ی، نزیک له بالی سوننه و سعودیه دیداریکی له‌گه‌ڵ مه‌سعود بارزانیدا ئه‌نجامداوه که تیایدا ده‌لیته: ئه‌گه‌ر جاریکی دیکه مالیکی بیته‌وه به سه‌رۆک وه‌زیران ئه‌وا من ده‌وله‌ت راده‌گه‌ینم،

جا چی دەبی با بییت. شیوازی دەربرینه که سەرتاپای له باریکی دەرونی ناسە قامگیر و دۆخیکی عەقلی خیلەکی و تیگەیشتنیکی تەسک بو پڕۆسەیی بە دەولەتیبون هاتوو. زەقکردنەوهی مەسەلەیی سەربەخۆیی بەم جوړه پیگەیی مالیکی له ناو شیعهدا زیاتر پتەودەکات و هەماهەنگی دروست دەکات له نیو شیعهدا، تا پیچەوانەکهی. بە ئاستیک ئەگەر شەخسی مالیکیش نەبیتهوه بە سەرۆک وەزیران ئەوا کهسیکی دیکە دەبییت، ئەگەر له مالیکیش نزیک نەبییت، ئەوا دیسان ناتوانییت بە ئاسانی له سەرگوتاری یەکپارچەیی خاکی عێراق هیچ سازشیک بکات. ئەم پیشووەچوونەش هاوکاتە لەگەڵ لیدوانی بەرپرسیکی سەربازی ئێرانی له سنە دژ بە بوونی قونسولخانەیی سعودیە له هەولێر.

کورد ناچارە لەگەڵ عێراقدا ریک بکەوییت، عێراقیش بەبی رەزامەندی ئێران سازش ناکات. ئەگەر سیاسەتی کوردی بەمجۆرەبییت ئەوا زیاتر ئێران و عێراق پیکەوه گری دەدات دژ بە سەربەخۆیی کوردستان.

له راستیدا کورد له باشوور له ۲۶ سالی حوکمرانی خویدا نەک هەر سەرکەوتوو نەبووه له پڕکردنەوهی ئەم ۲۶ ساله به ناوهرۆکیک که هی خوئامادهکردن بییت بو چرکه ساتی سەربەخۆیی، بەلکو زۆریکیش له بنه ماکانی به دەولەتیبون و به نەتەوهبوون و پڕۆژەیی ریکخستنی فهزای نەتەوه له رێرهوی ئەم سالانهدا تیکشکیندراون. تیکشکاوی سیستم و په رته وازییه کهی، زۆر به تایبهتی، له پینچ ئاستدا دەرده که وییت: له ئاستی سیستمی سیاسی له ناوهوه؛ په یوهندییهکان له ئاستی کوردستانی مه زندا؛ له

ئاستی په یوه نندیه کان له گه‌ل به‌غدا؛ له ئاستی په یوه نندیه ئیقلیمیه کان و له ئاستی په یوه نندیه نیوده‌وله‌تییه کان. شکستی ریکخستنی فه‌زای نه‌ته‌وه له ۱۲ی ئوکتوبه‌ری سالی ۲۰۱۵دا گه‌یشته لوتکه‌یه‌کی زور مه‌ترسیدار. به‌لام شکستی هه‌ره گه‌وره ئه‌وه بووه که مروقه‌کان ئاماده نه‌کراون بو هه‌نگاوکی گرنه‌گ و چاره‌نووسسازی وه‌ک سهربه‌خویی، ته‌نانه‌ت ئه‌مرو زوری‌ک له خه‌لکی کوردستان خه‌ریکن له‌وه ده‌سه‌له‌مینه‌وه که باسی سهربه‌خویی بکه‌ن؛ به‌ راده‌یه‌کی زور به‌ هوی بی‌زاری له ده‌سه‌لاتیک که "شانازی" و ناسنامه‌که‌ی بووه‌ته گه‌نده‌لی. باسکردنی سهربه‌خویی له لایه‌ن ده‌سه‌لاتیکه‌وه که تا سهر ئیسقان گه‌نده‌له، له بری ئه‌وه‌ی بیته‌مایه‌ی شانازی بو تاکه‌کان، به‌ پیچه‌وانه‌وه بووه‌ته مایه‌ی بی‌زاری. له کایه‌ی ئه‌م سیستمه گه‌نده‌لدا ده‌وله‌ت مانای گه‌رانه‌وه‌ی سامان و خاک و ئاسایش و ئازادی بو خه‌لک نییه، رزگار بوونی یه‌کجاره‌کی نییه له هیزی دهره‌کی. چونکه ده‌وله‌ت وه‌ک ده‌سه‌لاتی باشووری کوردستان تی‌ی دهروانی‌ت ئامرازیکه بو رزگار بوون له به‌غدا به‌لام هه‌مان ئامراز، له هه‌مان کاتدا، هی وابه‌سته‌بوونیشه تا ئاستی داگیرکاری به‌ هیزیکه دهره‌کی دیکه (تورکیا) وه له پیناو بردنی هه‌رچی زیاتری سامانی ولات وه به‌شکردنی له‌گه‌ل ئه‌و هیزه‌دا. کوردستانیکی گه‌نده‌لی سهربه‌خو به‌ ئه‌گه‌ری زور له ولاته شکستخواردوو ئه‌فریقیه‌کان خراپتر ده‌بی‌ت، به‌ هه‌ر حال باشتر نابی‌ت.

له باسی به‌ ده‌وله‌ت‌بوون، به‌روارد له نیوان ئه‌زموونی جووله‌که له فه‌له‌ستین وه ئه‌زموونی کوردی له باشووری کوردستان،

دهری دهخات که ئەم ئەزموونه کوردییە چەندە کلۆل و تەنانەت شکستخواردوو. لیڤه‌دا مەبەست نییە که بەراوردیکی تیر و تەسەل بکەین، بە‌لکو تەنها یەک نموونه بو بەراوردکردن دەهینینه‌وه. جوووه‌کان له سه‌ره‌تای سه‌ده‌ی رابوردوو، ۳۰-۴۰ سال، بگره له هه‌ندیک حاله‌تدا ۵۰ سالی‌ش به‌ر له راگه‌یاندنی دهولته‌ی ئیسرائیل، کۆمه‌لیک هه‌نگاوی زۆر گرنگیان هاویشت به ئاراسته‌ی به دهولته‌تبوون. کاتی‌ک گه‌یشتنه سالی راگه‌یاندنی دهولته‌ی ئیسرائیل (۱۹۴۸) ئەم دهولته‌ ته‌ هه‌ر زوو هه‌موو پیداو‌یستییه دامه‌زراوه‌ییه‌کانی فه‌راهه‌م بووبوون... تەنها وه‌ک نموونه، له سالی ۱۹۱۹ نه‌ک هه‌ر یه‌ک سه‌رکرده‌ به‌لکو دوو سه‌رکرده‌ی ئەو کاته‌ی زایۆنیسته‌کان پرۆژه‌یان داوه به سه‌رۆکی ئەو کاته‌ی ئەمریکا (ودرۆ ولسۆن) ده‌رباره‌ی ئەوه‌ی که "دهولته‌ی جوو له داها‌تودا" له فه‌له‌ستین به‌ره‌و‌پووی کیشه‌ی که‌م ئاوی ده‌بیته‌وه، له‌به‌ر ئەوه‌ش ئەو ناوچانه‌ی که دوا‌یی بون به به‌شیک له خواروی لوبنان خوا‌زراوه به‌پیی ئەم دوو پرۆژه‌یه‌ بینه به‌شیک له دهولته‌ی داها‌توی جوو، که دوا‌جار له فه‌له‌ستین داده‌مه‌زریت... به‌لام ئەمه‌رۆ پاش نزیکه‌ی ۱۰۰ سال له‌و میژوو هه‌یشتا مه‌سه‌ود بارزانی ریگره له دروستکردنی به‌نداوی بیخمه، به به‌هانه‌ی ئەوه‌ی چەند لادییه‌کی ناوچه‌ی بارزان ژیر ئاو ده‌که‌ون، که‌چی به‌غدا ئاماده‌ بووه هه‌ر هه‌موو تیچووی ئەم به‌نداوه (که نزیکه‌ی ۱۰ سال به‌ر له ئیستا ئەم بپه‌ پاره‌یه ده‌یکرده، ده‌ورو به‌ری، ۵ ملیار دۆلار) بدات. له حاله‌تی به ئەنجام‌گه‌یاندنی ئەم به‌نداوه ده‌کرا نه‌ک هه‌ر وزه‌ی کاره‌با بو

ههريمی کوردستان مسوگهر بکريت بهلکو زيادهشی لی
بفرۆشریت، جگه له وهی سهراچاوهیهکی گرنگ دهبوو بو
بوژاندنه وهی کشتوکال له ههريمی کوردستان!

له راستیدا یهکیک له کیماسییهکانی ناسیونالیزی کوردی ئه وه
بووه که بهردهوام هۆکاری دواکهوتنی دهولهتی سهربهخۆی
کوردستانی به هۆکاره ناوچهیی و جیهانییهکانه وه گریداوه و زۆر
که متر دهستی بو کیشهکانی ناو خودی ناسیونالیزی کوردی و
کلۆلی له ماهیهتی ئه م ناسیونالیزمه دا بردووه. ئیمه باوه پیمان
وايه ئه گهر کورد له باشوور خاوهنی ناسیونالیزیکی تهندروست
بوایه له ماوهی ۲۶ سالی ئه زمونی کوردیدا، ئه وا بیگومان
باشووری کوردستان ئه مرۆ له جیگه و پیگه و ئیستگه یهکی تهواو
جیاوازا دهبوو، له وهی که ئه مرۆ تیا یهتی. نهک هه ره ئه وه بهلکو
هه ندیک له رووداوه تراژیدییهکانی ئه م ۲۶ ساله روویان نه ده دا،
له پیش هه مووشیانه وه شه ری خۆکوژی (براکوژی)^۱ و دوو
ئیدارهیی... هتد، بو سالانی داها توش وهک زام و درزیکی
مه تر سیدار له که سایه تی و یاده وه ری مرۆقی کورددا ده میننه وه.

^۱ تا ئه و جیگه یه ی ئیمه ئاگادار بین بو یه که م جار بورهان یاسین چه مکی
"شه ری خۆکوژی" له بری شه ری براکوژی به کار بردووه له گوتاریکدا که
ماوه یه کی که م دوا ی ده ستپیکردنی ئه و شه ره له ۱/۵/۱۹۹۴. بر وانه:
یاسین، د. بورهان "شه ری خۆکوژی له کوردستانی باشوور و چه ند
تیبینیه ک"، رۆژنامه ی ههنگاو کانوونی یه که می ۱۹۹۴ وه دواتر له کتیبی
نووسه ر به ناوی ئه وه ی ئه مرۆ سیاسه ته سه بی میژوووه (۲۰۰۲)، لاپه ره
۱۶۹-۱۸۰ دا بلا بووه ته وه.

ئهم زامه له رۆژی ۱۲ی تشرینی یه‌که‌می ساڵی ۲۰۱۵ به شیوه‌یه‌کی زۆر ئازاربه‌خش کولێنرایه‌وه، دوا‌ی ئهم رووداوه دوو چمکی "بازگه‌ی دیگه‌له" و "بازگه‌ی پردی" وه‌کو دیوه‌زمه له ویناکردنی ده‌سه‌لاتی کوردی و یاده‌وه‌ری خه‌لکی باشووری کوردستاندا ده‌رده‌که‌ون. ئهم ده‌رکه‌وتنه گوزارشته له کلۆلی ئه‌و ناسیۆنالیزمه و له‌تکردنیک‌ی مه‌ترسیداری که‌لتووری و کۆمه‌لایه‌تی و ده‌رونی که‌سایه‌تی کورده.

ئیمه ئهم پرۆسه‌یه ناو ده‌نینین کوردایه‌تی دژ به کورد خۆی، زۆر جاریش "کوردایه‌تی" له خزمه‌ت ئه‌وانی دیکه‌دا، له‌وانه‌ش داگیرکاران. ئه‌گه‌ر ناسیۆنالیزم ئه‌رکی بونیادنانی خه‌لکیکه له فۆرمی نه‌ته‌وه‌دا بو ئه‌وه‌ی له شیوازیکی مۆدیرن‌دا بتوانن به‌باشی له پرۆسه‌ی ده‌وله‌تداریدا پیکه‌وه کاربکه‌ن، ئه‌وا ناسیۆنالیزمی کوردی بریتی بووه له رفاندنی ئهم گوتاره بو ناو له‌پی هه‌ندیک نوخبه فیۆدالییه‌کانی کورد، بو دژایه‌تیکردنی هاتنه ئارای هه‌ر فۆرمیک‌ی مۆدیرن له کوردبوون. ترسناکی کوردایه‌تی دژ به کورد له‌وه‌دایه که ژه‌هریکت ده‌رخوارد ده‌دات به ناوی هه‌نگوینه‌وه. له کاتی‌کدا پیویسته کوردایه‌تی دژ به په‌رتبوون بی‌ت، به‌لام ئه‌و په‌رتت ده‌کات. له کاتی‌کدا کوردایه‌تی تیکۆشانه بو هاوتا بون له‌گه‌ل ئه‌وانی دیکه‌دا، نه‌که‌متر له ئه‌وانی دیکه و نه زیاتر، کوردایه‌تی دژه کورد واته کوردایه‌تی زۆریک له ده‌سه‌لاتدارانی ئه‌م‌پۆی باشووری کاردستان، کورد ده‌کاته پاشکۆ و ده‌سکه‌لا و ئامرازی ئه‌وانی دیکه.

بی بوونی نه‌ته‌وه گه‌نده‌لی له ناوناچیت، حوکمداری دادپه‌روه‌ر نایه‌ته ئاراوه، متمانه له کۆمه‌لگادا دروست نابیت. کۆمه‌لگا به‌بی

متمانە بە یه‌کتر له نیوان تاکه‌کانیدا، ناتوانیتهی له رووی ئابوری و سیاسی و ئیدارییه‌وه ببوژیته‌وه، وه‌ک فرانسسیس فۆکویاما له کتیبی باوه‌ردا پیمان ده‌لیت.

به مانایه‌کی دیکه، ئەم‌پروۆش ئیمه‌ ته‌نها وه‌ک زهمه‌نیکی موجه‌رهد ئەم ۲۶ ساله‌مان جیه‌یشتون، چونکه هیشتا ته‌واوی کیشه‌کانی ۲۶ سالی رابوردوو، بگره‌ هه‌ندیکیشیان به چ‌رپوونه‌وه، به‌ کۆلی خه‌لکی کوردستان و که‌سایه‌تی کوردی، ده‌سه‌لاتی کوردی و ناسیۆنالیزمی کوردییه‌وه‌ن. کورد له هه‌مان کاتدا له دوو زهمه‌نی جیاواز و دژ به‌ یه‌کدا گوزه‌رده‌کات: زهمه‌نیکیان هی تیکشکاندن هه‌موو بنه‌ماکانی نه‌ته‌وه‌سازی و نیشتمانسازی و ده‌وله‌تدارییه، که ریگی له‌کارخستنی په‌رله‌مان به‌ لوتکه‌یه‌کی زۆر مه‌ترسیدار گه‌یشت، به‌لام زهمه‌نیکیشیان هی "گوتاری سهربه‌خویی و ئاماده‌کاریی بۆ ده‌وله‌تی سهربه‌خویه." یه‌که‌میان له رووی کردارییه‌وه ئەو واقیعه‌ تاله‌یه که باشووری کوردستانی تیايه، به‌لام دوومیان له باشترین حاله‌تدا دروشمیکی سیاسی سه‌رپیییه، ته‌نانه‌ت دروشمیکیشه که مه‌به‌ست لێی شارده‌نه‌وه و په‌رده‌پۆشکردنی ئەم زهمه‌نه‌ یا واقیعه‌ تاله‌یه و راکردنه‌ لێی. به‌رده‌وامی ئەم حاله‌ته‌ گه‌وره‌ترین مه‌ترسییه له‌سه‌ر پرۆژه‌ی سهربه‌خویی باشووری کوردستان، نه‌ک به‌ زه‌روره‌ت هاوکیشه‌ ناوچه‌یی و جیهانییه‌کان. به‌ واتایه‌کی دیکه دیارده‌ نیگه‌تیقه‌کان له ناواخنی ناسیۆنالیزم و ده‌سه‌لاتی کوردیدا درێژ ده‌بنه‌وه بۆ ده‌ره‌وه‌ی سنووره‌کانی هه‌ریم وه هه‌ر ئەم دیارده‌ نیگه‌تیقانه‌ن که ده‌بنه‌ باوه‌شیکی کراوه و ژینگه‌یه‌کی له‌بار بۆ ده‌ستوه‌ردان و

ته‌راتینی هیزه ناوچه‌بیه‌کان له‌و ناوخویه کلۆله‌دا، له‌ قولایی ئه‌و "ماله‌ی" که‌ پێی ده‌بیژین کوردستان.

۴-۱ نه‌ته‌وه‌گه‌ری (ناسیونالیزمی) کوردی، کوردایه‌تی

ره‌نگه‌ چه‌مکی ناسیونالیزم بو "کوردایه‌تی" نه‌گونجاوبیته‌، به‌ هه‌ر حال بیگومان گونجاو نییه‌ له‌گه‌ل ئه‌و شیوازه‌ له‌ کوردایه‌تی که‌ تا ئیستا ئاراسته‌ی سیاسی و ئایدۆلۆژی بزاقی کورده‌واری پیکه‌یناوه‌. به‌ گشتی ناسیونالیزم سه‌دایه‌کی وه‌های هه‌یه‌ که‌ بریتیه‌ له‌ پرۆسه‌ی خۆیه‌کسان بینین له‌ به‌رامبه‌ر نه‌ته‌وه‌کانی دیکه‌دا. به‌لام کورد له‌ قوناغی هاتنه‌ بووندایه‌، له‌ دۆخیکدایه‌ که‌ دانپیانه‌نراو و په‌راویز و کۆلۆنیکراوه‌. لیره‌دا کورد ئاگایی و توانا و ده‌زگا و ئایدۆلۆژیای ئه‌وه‌ی نییه‌ بو ئه‌وه‌ی بتوانیت ئه‌و یه‌کسانیه‌ له‌گه‌ل نه‌ته‌وه‌کانی دیکه‌دا به‌ینیته‌ دی. بو‌یه‌ دۆخی کوردستان زیاتر بریتیه‌ له‌ هه‌ول و کۆشش بو هاتنه‌ ده‌ره‌وه‌ له‌ بنه‌ما و قاوغه‌ نامۆدیره‌کان (تۆ بلی ته‌قلیدییه‌کان) بو پیکه‌وه‌بوون له‌ شیوازیکی مۆدیره‌ندا که‌ ئه‌ویش نه‌ته‌وه‌یه‌، هه‌لبه‌ته‌ به‌ مانا مۆدیره‌که‌ی ئه‌م چه‌مکه‌. ده‌کریت له‌ رووی ئه‌نترۆپۆلۆژییه‌وه‌ ئه‌و پرسیاره‌ بوروژینه‌ریته‌، شیخ-بوونی هه‌ردوو بنه‌مناله‌ی بالاده‌ست له‌ کوردستان، چ جوره‌ په‌یوه‌ندییه‌کی هه‌ره‌می ده‌هینیته‌ ئاراوه‌ له‌ نیوان شیخ و ئه‌وانه‌ی له‌ ئه‌ده‌بیاتی ئاینیدا به‌ مسکین (ره‌ش و رووت) ناسراون؟ هه‌روه‌ها ده‌کریت ئه‌گامبیانه‌ بیر له‌ چه‌مکی ره‌ش و رووت بکریته‌وه‌، وه‌ک وه‌رگیرانیک بو چه‌مکی ژیانی رووت.

ناسیونالیزم لە دیدی زانستی سیاسی، سۆسیۆلۆجیا و سۆشیال-ئەنتروپۆلۆجییدا چەمکی پر کیشەیه. یه کیک له پیناسه گرنگ و سەرنجراکیشەکان ئەو یه که ناسیۆنالیزم ئەو ئایدیۆلۆجیا، پرۆگرامه سیاسییه و بزاقه کۆمه لایه تییه یه که گه لیک مۆبیلیزه دهکات بۆ راگوزهر له حاله تی به یه که وه بوون له سەر بنه مای ههست و نهست و هه ندیگ ره گه زی دیکه بۆ حاله تی به دهسته ئینانی به ژه وه ندییه نه ته وه ییه کان و سه ره وه ری و ده سه لاتی نه ته وه یی/نیشتمانی. کاتیگ ئەم سه ره وه رییه شی به دهسته ئینا، ناسیۆنالیزم ده بیته ئەو ری ره و ئامرازه که ئەو سه ره وه ری و ده سه لاته ده پاریزیت و گه شه ی پیده دات، له سه ره بنه مای نو ییو ونه وه له نا وه رۆک و ماهیه تی ناسیۆنالیزمدا. زۆر جار ییش نو ییو ونه وه له نا وه رۆک و ماهیه تی ناسیۆنالیزمدا شان به شانی گۆرانکاری له ماهیه ت و ئەرکه کانی ده وله تدا رو و ده دات.

له ئە ده بیاتی کوردیدا ناسیونالیزمی کوردی به گشتی وه ها نابینریت که بریتییه له پرۆسه ی بونیادنانی نه ته وه ی کورد و به دهسته ئینانی ده سه لاتیکی نیشتمانی سه ره وه ر، واته کوردستانیکی سه ره به خۆ. ئەمه به هه ر حال دۆخی بالاده ست بووه له دوا ی جهنگی دو وه می جیهانییه وه، که دروشمی کوردایه تی به تایبه تی له باشوور و رۆژه لات ده بیته ئۆتۆنۆمی بۆ کوردستان و دیموکراسی بۆ عیراق/ئێران. له رووی چه مکی زانستییه وه ناسیونالیزم بۆ ئەو پرۆسه یه ی له کوردستان رو و ده دات نه گونجا وه، چونکه ناسیونالیزم به گشتی به مانای ههستی بالایی و یه کسان بون له گه ل نه ته وه کانی دیکه دیت. به م واتایه ش یه که م،

رزگار بوون له که‌متر بوون و له‌خوارتر بوون به به‌راورد له‌گه‌ل گه‌لانی خاوه‌ن دهولته‌ت، دووهم یه‌کسان بوون به و نه‌ته‌وانه‌وه. نه‌ته‌وه به‌مانای ئه‌وه نایه‌ت که بریتییه له شیوازیك له پیکه‌وه‌بوونی ئیتنی به‌لکو زیاتر بریتییه له پیکه‌وه‌بوون له میانه‌ی پرۆسه‌ی دانپیانان و پیکه‌وه‌بوون و ریز و یه‌کسان بوون له‌گه‌ل ئه‌وانی (تۆ بلی نه‌ته‌وه‌کانی) دیکه‌دا.

به‌لام ره‌هه‌ندی هه‌ره‌ گرنگی ئه‌م پرۆسه‌یه ئه‌وه‌یه که دهولته‌ت ئه‌سته‌مه به‌بی نه‌ته‌وه بتوانیت به‌باشی کاره‌کانی به‌پێوه‌بیات. نه‌ته‌وه لێره‌دا پێداویستییه‌که بو ئه‌وه‌ی پێیده‌بیژریت حکومداریی باش (good governance).^۱

له هه‌مان کاتدا کۆمه‌لگای کوردی پریه‌تی له شوناسی جیاوازان، ئه‌گه‌ر شوناسیکی بالا و هاوبه‌ش نه‌دۆزریته‌وه، ئه‌وا ئه‌سته‌مه بتوانریت ئه‌و هه‌موو پیکه‌هاته جیاوازانیه‌ی له هه‌ناوی کۆمه‌لگای کورده‌واریدا هه‌ن کۆبکرینه‌وه، به شیوه‌یه‌ک که یه‌ک ناسنامه‌ی "بالاده‌ستی" لێ به‌ره‌م بیته‌ت، ناسنامه‌یه‌کی پله‌یه‌ک. مرۆف ده‌کریت له هه‌مان کاتدا هه‌لگری چه‌ند ناسنامه‌یه‌ک بیته‌ت، به‌لام ئه‌وه‌ی گرنگه له حاله‌تی نه‌ته‌وه‌دا ناسنامه‌ی نه‌ته‌وه بو گشت تاکه‌کانی ئه‌و نه‌ته‌وه‌یه پله‌یه‌ک و بژارده‌ی یه‌که‌م بیته‌ت. ئه‌مرۆ ده‌بینین کورد دابه‌ش بووه به‌سه‌ر بادینی و سو‌رانیدا، به‌سه‌ر

^۱ لێره‌دا بواری ئه‌وه‌مان نییه راقه‌ی تیوره زۆره‌کان ده‌باره‌ی نه‌ته‌وه بکه‌ین بو ئه‌م مه‌به‌سته ده‌توانیت بنواریته توێژینه‌وه‌ی

Jaffrelot, Christophe (2003) *For a Theory of nationalism*, centre d'etudes de recherches internationales, Science Po.

موسولمان و ناموسلاماندا، بە سەر سوننە و شیعە و عەلەویدا، بە سەر عەلمانی و دینیدا، بە سەر... هتد. ئەم هەموو جیاوازانە تەنھا نەتەو دەتوانیت کۆیان بکاتەو، بەلام نەتەو دەیهک که خاوەن توانای کۆکردنەو بەیت و لە رۆشنایی پرۆژەیهکی نەتەو هیی هاوچەرخدا خۆی ساز بەدات و ریکبخت.

بە هۆی گۆرانی دۆخی کورد و لە دەرەو هی ئەویش گۆرانی کۆمەلگای مرقایەتیدا، کوردبوون تەنھا بریتی نییە لە قسەکردن بە کوردی، یان هەبوونی باوانی کوردی، یان نیشتەجیبون لە کوردستان، بەلکو کوردبوون جوړیکە لە بوون که دەکریت لە چەندین شیوازی جیاوازا دەربکەویت. ئەم چەمکه چەمکی فرەئایینییه، چەمکی دونیاییه هەر وهها چەمکی کۆمەلایەتیشە.

ئەزموونی ولاتان پیمان دەلیت که دەولەتی سەرکەوتوو بەبی نەتەو ناییت. شوناسی نەتەو جوړیک لە خوشەویستی هاوبەشی لە نیوان تاکەکانی ناو کۆمەلگادا دەهینیتە ئاراوه. خوشەویستی بو هاو نیشتمانیان، بو سروشت و ژینگە و دەستکەوتە گشتییەکان. لە هەمان کاتدا، روو لە دەرەو، خوشەویستی بو جیگایەک (واتە مالی هەموان) بە مانای رق و کینه بەرامبەر جیگاگان (تو بلی مالەکان) ی دیکە نییە، بەلکو بە پیچەوانەو بەمانای بەشداریکردنە لە خوشەویستی گەردوونیدا لە ریگای جیگاکی خۆتەو، لە ریگای خوشەویستی بو جیگاکی خۆت. دەولەتداری و حوکمداریی بە تاییبەتی پیویست بەو دەکات که ئیمە مالیکمان هەبییت، که هەلگری شوناسی ئیمە بییت هەتا بتوانین باشتر لە دونیادا چالاک بین.

وەك له لیقیاسانەوه فیڕ دەبین ئەگەر مایکت نەبیت ناتوانیت وەك خۆی له دونیادا بەشداربیت.

بلاوترین جوۆری دەولەت، بگره سەرکەوتووترین دەولەت له میژووی مروّقایەتیدا، دەولەتی نەتەوهییە. له لایەکی دیکەوه گومان هەیە لهوهی به مانا هەرە سیاسی و مۆدیرنەکەیی کورد نەتەوه بێت. یەکیک له مەترسییە هەرە گەورەکانی پرسى نەتەوه ئەوهیە که کورد وەها دەزانیت نەتەوهیە. کاتیک وەها دەزانیت که شتیکیت بەبی ئەوهی ئەو شتەبیت، ئەوا ئاگاییت بو ئەوهناچیت چۆن ئەو شتە به راستەقینەیی بونیاد بنییت و بەدەستی بهینیت. له راستیدا نەتەوه به مانا هەرە سیاسییهکەى بەرھەمی ئەفراندن (خولقاندن) یکی کۆمەلایەتییه (social construction). به واتایەکی دیکە، نەتەوه حالەتیکی بەلگە نەویست نییه که له سەرەتای میژووی مروّقایەتیدا هەبووبیت و بەم مانایەش پیویستی به ئەفراندن نەبووبیت. بەم مانایەش زۆریک لهو دەولەتانەى که له دواى جەنگی یەکەمی جیھانیدا له رۆژھەلاتی ناوەرەستدا دروست بون، ئەرکی هەرە له پیشینەیان خولقاندنی نەتەوه بوو بو ئەو دەولەتانە. ئەمڕۆش دواى، کەم یا زۆر، سەد سال له بوونی ئەم دەولەتانە شکستیکی هەرە گەورەى ئەم دەولەتانە ئەوه بوووه که له ئەفراندنی نەتەوه بو ولات (تۆ بلی بو دەولەت) سەرکەوتو نەبون.

به مانایەکی دیکە، نەتەوه شتیکی "سروشتی" نییه، بەلکو جوۆره پیکەوهبوونیکی مۆدیرنە، ئەم پیکەوهبوونە پیویستە له بیر و جیھانبینی تاکەکانی ئەم نەتەوهیەدا رەنگ بەداتەوه و لەویشدا بەرجەستە بێت. ئەم جوۆره پیکەوهبوونە له ئەنجامی بلاوی دەزگا

مۆدیرنه‌کانی وه‌ک چاپ و بلاوک‌کردنه‌وه و ئابورییه‌کی گه‌شه‌سه‌ندوه و زمانی نیشتمانی ستاندارد (یان نه‌ته‌وه‌یی) و به‌یه‌که‌وه به‌ستنه‌وه‌ی به‌شه‌کانی نه‌ته‌وه و خاکه‌که‌یان به‌یه‌که‌وه (له‌ ریگای ئامرازی په‌یوه‌ندی و گواستنه‌وه و ریگاو بانیکی مؤدیرن و توندو تۆله‌وه)^۱ هاتونه‌ته‌ ئاراه.

نه‌ته‌وه بریتییه له‌ بوونی خه‌یالیکی (وینایه‌کی) هاوبه‌ش که له‌ ریگای ئه‌م ناوه‌نده‌ مؤدیرنانه‌وه له‌ نیوان ئه‌ندامه‌کانیدا خۆی به‌رجه‌سته ده‌کات، که بندیکت ئه‌ندرسون پێی ده‌لێت چقاتیکی خه‌یالکراو/ویناکراو (imagined community).^۲

له‌ میژوودا به‌ ئه‌زمون ده‌رکه‌وتوه که بونیادنانی ده‌وله‌ت و نه‌ته‌وه (state building and nation building) هه‌م جه‌ده‌لیکی تیۆریانیه‌ی له‌بن نه‌هاتوه، هه‌میش ئه‌زمونیکی میژوویی و که‌لتووری، کۆمه‌لایه‌تی و سیاسی ئالۆزه. پرسه‌که زۆر جار ده‌باره‌ی ئه‌وه‌یه ئایا کامیان پێش کامیانه: له‌ پێشدا ده‌وله‌ت ئینجا نه‌ته‌وه یان نه‌ته‌وه ئینجا ده‌وله‌ت یان هه‌ردووکیان به‌ دوو هیللی هاوته‌ریبی هاوکات به‌لام به‌ شیوه‌یه‌کی ئالۆز تیکه‌لاو و تیکه‌له‌کیش به‌یه‌کتر؟ بۆ کورد باشتترین شیواز ئه‌وه‌یه که ده‌بیته‌ ئه‌م پرسه‌ به‌ پرۆسه‌یه‌کی هاوته‌ریب بونیادبنریته‌، به‌ مانایه‌کی

^۱ کارل دویتس (Karl Duetsch)، وه‌ک شاره‌زاییکی بواری نه‌ته‌وه و ناسیۆنالیزم، به‌وه ناسراوه که جه‌ختی کردوه‌ته‌وه له‌سه‌ر گرنگی گواستنه‌وه‌و په‌یوه‌ندی و ریگاو بان له‌ به‌ره‌مه‌هینان و به‌رجه‌سته‌بوونی نه‌ته‌وه.

^۲ Anderson, Benedict (2006) *Imagined Communities: Reflections on the Origin and Spread of Nationalism*, Revised Edition.

دیکه ناکریت هیچیان دوابخریت بو دواتر یان یه‌کیکیان له‌وه‌ی دیکه به‌گرنگتر ببینریت.

نه‌ته‌وه‌ ئه‌و گشته پیکده‌هینیت که فه‌زای گشتی له‌ پرۆسه‌یه‌کی کۆمه‌لایه‌تی ئالۆزدا پر ده‌کاته‌وه‌. له‌به‌ر ئه‌وه‌ش کاتیک باس له‌ خاک (مال)ی نه‌ته‌وه‌ ده‌که‌ین باس له‌ و فه‌زایه‌ده‌که‌ین که نه‌ته‌وه‌ ده‌گریته‌ خۆی، به‌مه‌ش باس له‌ فه‌زای نه‌ته‌وه‌ (فه‌زای هه‌موان) ده‌که‌ین. یه‌کیک له‌و شتانه‌ی که گرنگیه‌کی تایبه‌تی هه‌یه‌ بو نه‌ته‌وه‌ بواری (فه‌زای) گشتیه‌. به‌بی بوونی بواری گشتی ئه‌سته‌مه‌ حکومداریه‌کی سه‌رده‌میانه‌ به‌رپۆه‌ بچیت. بواری گشتی بریتیه‌ له‌و بواره‌ی که هی هه‌موو ئه‌ندامانی کۆمه‌لگایه‌، به‌مانایه‌ش ئه‌م بواره‌ به‌ته‌نیا هی هیچ که‌س، هیچ حیزب، هیچ خیل یان توێژیکی حیزبیه‌ دیاریکراو نییه‌. له‌ بواری گشیدا خزمه‌تگوزاری دابینه‌ده‌کریت، وه‌ک ریگاوبان، قوتابخانه‌، ته‌ندروستی، ئاسایش، پاراستن و زۆر بواری دیکه‌.

نه‌ته‌وه‌ له‌ ئه‌وانی دیکه‌ جیامان ده‌کاته‌وه‌ بو ئه‌وه‌ی شوناسی خۆمان هه‌بیت (یان له‌به‌ر ئه‌وه‌ی شوناسی تایبه‌تی خۆمان هه‌یه‌). بو ئه‌وه‌ی بتوانین به‌ باشی و به‌ ئاسانی و به‌بی هیچ گرێکوێره‌یه‌کی ده‌رونی، که مه‌ترسیدارترینیان خۆ له‌ خواره‌وه‌ بینین و به‌ که‌م زانینه‌، په‌یوه‌ندی له‌گه‌ڵ ئه‌وانی دیکه‌ (تو بلی نه‌ته‌وه‌کانی دیکه‌) دروست بکه‌ین. ئه‌م نه‌بوونی شوناسه‌ نه‌ته‌وه‌یه‌، زۆریک له‌ کوردی خستوه‌ته‌ باریکی ده‌رونی شله‌ژاوه‌وه‌. هه‌ر له‌م ئاراسته‌یه‌دا به‌لام به‌ ده‌ربڕینیکی دیکه‌، ئه‌م‌پرو ده‌بینین هه‌ندیک ده‌نگ له‌ فه‌زای رۆشنییری کوردیدا هه‌ن

ده‌خوازن کورد خۆی کورد نه‌بیئت به‌لکو دابراو له ناسنامه و خه‌ونه نه‌ته‌وه‌یه‌که‌ی ته‌نها، به‌مانا هه‌ره‌گشتیه‌که‌ی، مروّف بیئت، کورد نه‌بیئت به‌لکو ئینته‌رناسیۆنال بیئت، کورد نه‌بیئت به‌لکو ته‌نها موسوّلمان بیئت. زۆریک هه‌ن هه‌ر رۆژیک هه‌لگری جوّره‌ شوناسیکن، که‌ئه‌مه‌ش نیشانه‌ی ناسه‌قامگیری باری ده‌رونیانه. له راستیدا بی شوناسی بی مالییه، بی مالییش له نه‌ته‌وه‌یه‌کی جیگیر و خاوه‌ن جیگاوه‌ ده‌تکات به‌کوّمه‌لیکی کوچه‌ری، ئوقره‌نه‌گرتو و بریندار، ویلّ به‌دوای مالدا، ویلّ به‌دوای پیزانیندا. ئەم کوچه‌ره‌ به‌رده‌وام به‌دوای ساپیژکردنی برینه‌که‌یه‌وه‌ ویلّ و له‌حاله‌تیکی ده‌رونی نا‌جیگیردا مامه‌له‌ی جیهانی ده‌وروبه‌ری خۆی ده‌کات. ئیمه‌ شوناسمان بو‌ئه‌وه‌نییه‌ که‌به‌زه‌روره‌ت له‌ئه‌ویتتر دابیریین، به‌پیچه‌وانه‌وه‌ ئیمه‌ بوونی شوناسیکی جیگیری تایبته‌ به‌خۆمان به‌بنه‌مای په‌یوه‌ندیه‌کی مروّفانه‌ ده‌بینین له‌گه‌لّ ئه‌ویتتر (یا ئه‌وانی دیکه‌)دا، په‌یوه‌ندییک که‌له‌سه‌ر بنچینه‌ی پیزانین له‌نیوان دوو شوناسی په‌کساندا دیته‌کایه‌وه.

ئیمه‌ له‌جیهاندا دوو پرۆسه‌ی پیچه‌وانه‌ی شوناسسازی ده‌بینین: پرۆسه‌یه‌ک له‌رۆژئاوا، که‌بایه‌خی زیاتر له‌سه‌ر شوناسه‌ په‌راویزه‌کانه، که‌مینه، ره‌شپیس‌ت، ئافره‌ت، هۆمۆسیکچوال. به‌لام له‌رۆژه‌لات به‌پیچه‌وانه‌وه‌ شوناسه‌ بالاکان له‌بره‌ودان: ئیسلام، شیعه، سوننه، خه‌لافه‌ت، ئیمپراتۆری، عه‌ره‌ب، تورک، عیراق، ئییران. به‌هه‌ر حال، له‌رۆژئاوا‌دا چیرۆکه‌ گه‌وره‌کان توشی قه‌یران بون، به‌لام له‌رۆژه‌لاتدا، چیرۆکه‌ گه‌وره‌کان هه‌تایبته‌ ره‌ونه‌قیان زیاد ده‌کات.

له راستیدا به شیوه‌یه‌کی دیکه‌ش ده‌توانین بلیین که شوناسی‌کی به کۆمه‌ل سنووره‌کانی نه‌ته‌وه له‌گه‌ل ئه‌وی دیکه (ئه‌وانی دیکه) دیاریده‌کات، به‌و مانایه‌ش به‌ر له‌وه‌ی سنوور له‌سه‌ر زه‌مین دیاریکرایت، سنوور له‌ ناو‌خه‌یال و وینای که‌سه‌کان، له‌ نیو‌خه‌یال‌دانی ئه‌ندامانی نه‌ته‌وه‌دا جیگای خۆی کردووه‌ته‌وه. ره‌گه‌زیکی هه‌ره‌گرنگی شوناسیش، که زۆر جار رۆلی یه‌کلاکه‌ره‌وه‌ی هه‌یه له‌ دیاریکردنی سنووردا، زمانه.^۱

له راستیدا له‌ حاله‌تی ئیمه‌ی کورددا، به‌ په‌یوه‌ندی له‌گه‌ل جیگا (کوردستان) پیویسته ناسنامه‌ی نه‌ته‌وه‌یی نیشتمانی جه‌ختبکریته‌وه، یا هه‌ر نه‌بیته لایه‌نه نیشتمانییه‌که له‌ بری لایه‌نه ئیتتییه‌که زه‌قبکریته‌وه. پیویسته هه‌ر لی‌ره‌شدا ئه‌وه بلیین که له‌ حاله‌تی کوردستاندا، چ باشووری کوردستان یان ته‌نانه‌ت کوردستانی مه‌زن، باشتر وایه لایه‌نی نیشتمانی له‌ ریکخستنی فه‌زای نه‌ته‌وه‌یی/نیشتمانییدا جه‌ختبکریته‌وه ئه‌مه‌ش هه‌ر نه‌بیته له‌به‌ر چوار هۆی سه‌ره‌کی: ۱) نابیته کوردستان له‌ هیچ پارچه‌یه‌کی (یا به‌شیکی) دا واما له‌ بکریته وه‌ک ئه‌وه‌ی سه‌د له‌ سه‌دی دانیش‌توانی له‌ رووی ئیتتییه‌وه کورد بن؛ ۲) باشتر وایه، بو ریکخستنی فه‌زای نه‌ته‌وه (organizing the national space) به‌ شیوازیکی دیموکراتیانه، به‌ها نیشتمانییه‌کان و هاوولاتیبوون

^۱ تیوریستی نه‌رویجی، بواری سۆشیال-ئه‌نتروپۆلۆجی، فریدریک بارث (Fredrik Barth) جه‌خت له‌سه‌ر ئه‌وه ده‌کاته‌وه که زمان به‌ شیوه‌یه‌کی خۆرسک سنوور دیاری ده‌کات وه له‌به‌ر ئه‌وه‌شه هه‌ر یه‌کیک له‌ مروّقه‌کان هه‌لگری سنووریکه چونکه هه‌لگری زمانیکی تایبه‌تی (هه‌لبه‌ته وه‌ک زمانی دایک)ه.

جه‌ختبکرینه‌وه، ئەمەش لانی که‌م بۆ خۆدوورگرتن له "ده‌مارگیری نه‌ته‌وه‌یی"؛ ۳) پرۆسه‌ی به‌ ده‌وله‌تبوون، ئەگەر به‌ نیشتمانی کرا، ئەوا هەر له‌ سه‌ره‌تاوه‌ کورد خۆی له‌ دووباره‌ بوونه‌وه‌ی ئەزموونی نه‌ته‌وه‌ سه‌رده‌سته‌کان (عه‌ره‌ب، تورک و فارس) ده‌پاریزیت، به‌م پێیه‌ش له‌ بری بیرکردنه‌وه‌ له‌ تواندنه‌وه‌ی ئەوانی دیکه‌ له‌ پێناسه‌ی ئیتنی خۆیدا، بۆ پرۆژه‌ی ریکخستنی فه‌زای گشتی، پێزانینی بۆ ئەوانی دیکه‌، که‌لتووریان، ناسنامه‌یان و مافه‌کانیان ده‌بییت. ئەمەش له‌ رێگای جه‌ختکردنه‌وه‌ی به‌ها دیموکراتییه‌کان و جه‌ختکردنه‌وه‌ی ناسیۆنالیزمی مه‌ده‌نی/ده‌ستووری (civic nationalism)، له‌ بری ناسیۆنالیزمی ئیتنی (ethnic nationalism)؛ (۴) له‌ هه‌موو به‌شه‌کانی کوردستاندا، هەر وه‌ک چۆن له‌ باشووری کوردستان، هه‌روه‌ها پێشتر له‌ سه‌رده‌می کۆماری کوردستاندا، کورد به‌ره‌و رووی حاله‌تی تیکه‌لاویه‌کی چڕ بووه‌ته‌وه‌ له‌ ناوچه سنوورییه‌کاندا، له‌گه‌ڵ تورک، عه‌ره‌ب، فارس، ئازهری... هتد. بۆ ئەوه‌ی به‌ که‌مترین باجی مرۆیی و به‌ که‌مترین راده‌ی ململانێ و خوینپێژی ئەم ناوچانه‌ ببن به‌ به‌شیک له‌ قه‌له‌مه‌رەوی کوردی (تۆ بلی کوردستانی)، گرنکه‌ جه‌خت له‌ سه‌ر چه‌مکه‌کانی نیشتمان و هاوولاتیبوون و فه‌رما‌ره‌وایی باش بکریته‌وه‌ بۆ ئەوه‌ی پێویست بکات سازش له‌ سه‌ر شوناسی کوردبوون و کوردستانیبوون بکریت. نمونه‌ی ته‌ندروست له‌ ده‌سه‌لات و پیا‌ده‌کردنی فه‌رمان‌ره‌وایی باش (good governance) زامنیکی گرنکه‌ بۆ سه‌رکه‌وتن له‌م ئاراسته‌یه‌دا. به‌ مانایه‌کی دیکه‌ هه‌رچه‌ند سیاسه‌تمه‌داره کوردستانییه‌کان و ده‌سه‌لاتی کوردی سه‌رکه‌وتوو بن له‌

بەرجه‌سته‌کردنی نەتە‌وه‌بوونیکی کراوه و لەخۆگر (inclusive)، ئە‌وه‌نده‌ش پیکهاته‌ غه‌یره‌ کورده‌کان به‌ دانیاییه‌کی زیاتره‌وه‌ خوازیاری ئە‌وه‌ دەبن که‌ له‌ چوارچیوه‌ی ده‌ولەتی کوردی (کوردستانی) دا بژین. پیچه‌وانه‌که‌شی وه‌ده‌رنان و له‌ده‌ره‌وه‌-هیشته‌وه‌ (exclusiveness)، له‌ پیناسه‌کردنی نیشتمان و شوناس ئە‌وه‌نده‌ش پیکهاته‌ غه‌یره‌ کورده‌کان به‌ گومان و دله‌پراوکی، نزیک‌ی ئە‌وه‌ ده‌ولەته‌ کوردیه‌/کوردستانییه‌ ده‌بنه‌وه‌وه‌، بگره‌ دوور نییه‌ دژایه‌تیشی بکه‌ن.

بیری نەتە‌وه‌، خوشه‌ویستی به‌رهم ده‌هینیت له‌ ریگی پیکه‌وه‌گری‌دانی سیمبولی و ژیا‌ری تاکه‌کانی نەتە‌وه‌. ئە‌مه‌ بو‌ گه‌لیکی وه‌ک کورد پیویسته‌ چونکه‌ له‌ ناوچه‌یه‌کدا‌یه‌ که‌ مملانیی زۆره‌ و ناسه‌قامگیره‌. لاوازی و کلۆلی بیری نەتە‌وه‌یی و که‌سایه‌تی نەتە‌وه‌یی کورد وه‌ها ده‌کات که‌ کورد هینده‌ به‌ ئسانی، به‌ ژماره‌ی هینده‌ زۆره‌وه‌، ده‌بیته‌ به‌ کریگراو (جاش) ی ئە‌م و ئە‌وه‌ و شه‌ری به‌ وه‌کاله‌ت بو‌ ئە‌وانیتر دژی نەتە‌وه‌که‌ی ده‌کات. له‌وه‌ش ئە‌ولاتر بگره‌ هینیکی سیاسی که‌ بانگه‌شه‌ی پیشه‌په‌وا‌یه‌تی کوردایه‌تی ده‌کات، به‌ ئسانی پشت به‌ هینیکی داگیرکار ده‌به‌سیت بو‌ تیکشکاندن و له‌ناوبردنی هینیکی سیاسی دیکه‌، که‌ ئە‌ویش له‌ لای خۆیه‌وه‌ خۆی به‌ پیشه‌نگی کوردایه‌تی "مۆدیرن" ده‌زانیت، ئە‌مه‌ش لوتکه‌ی ترادیژیای کوردایه‌تییه‌. ئە‌م‌پ‌رۆش هیچ زه‌مانه‌تیک نییه‌ که‌ کورد توانیبی‌تی ئە‌م دوینییه‌ تراژیدیا‌ویه‌ تیبه‌په‌رینیت! ئە‌م‌پ‌رۆش جه‌سته‌ی نەتە‌وه‌ پریه‌تی له‌ درزی مه‌ترسیدار که‌ لیانه‌وه‌ دوژمن به‌ ئسانی ده‌توانیت ته‌راتین به‌ نیشتمانی کورد، که‌سایه‌تییه‌که‌ی و سه‌رچاوه‌کانی ده‌ولەمه‌ندی نیشتمانی کورده‌وه‌

بکات. جاریکی دیکه جیاوازی ئیمه و جووهکان له م بابه ته شدا به زهقی دهردهکه ویت: ههرگیز رووی نه داوه له میژووی زایونیزمدا که هیژیکی سیاسی جوو پشتی، بو نموونه، به ولاتیکی عهره بی به سبتیت بو "رزگارکردنی" ته لئه بیب له دست هیژیکی دیکه ی جوو! بیرى نه ته وه "مه ککه یه ک"^۱ یا ناوه ندیک دروست ده کات. گرنگی ناوه ندیک، جیگایه ک، که هه موان پیکه وه گریدات، بو کورد "نه زانراوه"، یا هه رنه بییت سهرکه وتوو نه بووه له به ره مهینانی ناوه ندیکی نه وها.

۴-۲ گلوبالیزم و دهولته-نه ته وه!

له سهروبه ندی کۆتایی جهنگی ساردا، له سهره تای ۱۹۹۰کان، گفتوگو یه کی ئه کادیمی و له لایه کی دیکه یشه وه مشتومریکی ئایدۆلۆژی به گروتینه وه بالی به سهر فه زای گشتیدا گرت. یه کیک له و بابه تانه ی که گرنگیه کی تایبه تی له هه ر دوو ره هه ندی ئایدۆلۆژی و ئه کادیمیدا هه بوو، بانگه شه ی کۆتاییه اتنی دهولته- نه ته وه بوو. کوردستانیش له کاریگه ری ئه م جووره گفتوگو و بانگه شه یه بیبه ش نه بوو. هه ر زوو له ناو کوردیشدا ئه و دهنگه سه ری هه لدا که گوایه، هه لبه ته به جه ختکردنه وه وه به کاریگه ری گلوبالیزم، دهولته-نه ته وه کۆتایی هاتوه، ئیتر بوچی تازه به تازه

^۱ هه لبه ته لیردها وشه ی "مه ککه" به هیچ شیوه یه ک به مانا دینییه که ی نایه ت، به لکو میتافۆره. له زۆریک له زمانه ئه وروپییه کانیش ئه م وشه یه به کار ده بریت وه ک ئاماژه یه ک به ناوه ندیک/جیگایه ک که هه موان رووی تیده که ن.

کورد داوای دهوله‌تی سه‌ربه‌خۆ بکات. ئەو دهنگانه‌ش هه‌بوون که باسکردونیان له دهوله‌تی "نه‌ته‌وه‌یی" به‌گوتاریکی پاشقه‌پۆ و جیم‌او له می‌ژوو له قه‌له‌م ددا. به‌لام هه‌ر ئەو کاته، له ئاراسته‌یه‌کی جیاوازه‌وه، ده‌نگیکی دیکه هه‌بوو که ده‌یخواست کورد له‌وه ئاگادار بکاته‌وه که مه‌ترسی ئەوه ده‌کریت گلوبالیزم جینگه‌ی ئایدۆلۆژیای چه‌پی نه‌ته‌وه‌ی سه‌رده‌ست بگریته‌وه له دانانی له‌مپه‌ر له‌به‌رده‌م داوای کورد بۆ دهوله‌تی سه‌ربه‌خۆ یان که‌مکردنه‌وه له‌گرنگی داوای له‌مجۆره، به‌لام به‌شیوه‌یه‌کی که‌میک جیاواز. به‌و واتایه‌ی که له هه‌ردوو حاله‌ته‌که‌دا (واته له‌گوتاری گلوبالیسته‌کان و چه‌پی نه‌ته‌وه‌ی سه‌رده‌ست) به‌کورد ده‌گوتریت "کاتی دهوله‌تی سه‌ربه‌خۆ نییه": پیشتر چه‌پی نه‌ته‌وه‌ی سه‌رده‌ست ده‌یگوت کاتی دهوله‌تی سه‌ربه‌خۆ بۆ کورد نه‌هاتوه، دواتر "گلوبالیسته‌کان" گوتیان کاتی دهوله‌تی سه‌ربه‌خۆ به‌سه‌ر چه‌وه. هه‌ردوو‌کیشیان، به‌لام هه‌ر یه‌که‌یان به‌شیوه‌یه‌ک، هه‌مان ئاماج ده‌پێکن: کورد ناتوانی‌ت بی‌ت به‌خاوه‌ن دهوله‌تی سه‌ربه‌خۆ، پیویستی به‌دهوله‌تی سه‌ربه‌خۆ نییه.

ئێستا هه‌موو هیماکان ئەوه‌مان پێده‌لین که نه‌ک هه‌ر کاتی دهوله‌تی سه‌ربه‌خۆ به‌سه‌ر نه‌چه‌وه، به‌لکو دهوله‌تی نیشتمانی (به‌هه‌موو باشی و که‌موکوورپیه‌کانییه‌وه) یه‌کیکه له به‌ره‌مه‌هه‌ره‌ گرنگه‌کانی مۆدیرنه و تا ئێستاش کۆمه‌لگا مرۆپیه‌کان نه‌یان‌توانیوه فۆرمیک له‌ریک‌خستنی کۆمه‌لگای مرۆپیی به‌ره‌مه‌به‌ی‌نن، که به‌سه‌رکه‌وتویی جیگره‌وه‌ی دهوله‌ت بی‌ت.

کاتی که له‌سه‌ره‌تای ۱۹۹۰کان باس له‌کۆتاییهاتنی دهوله‌تی

نەتە وەیی (تۆ بلی نیشتمانی) دەکرا یەکیتهی ئەوروپا وەک گەواهییهک بۆ کۆتاییهاتنی دەولەتی نەتە وەیی ئاماژە ی پی دەکرا. بەلام دوا ی ماو وەیهکی زۆریش له چر بـوونە وە ی گلوبالیزم گەشە سەندنی ئەو یەکیتهی، ئەو تە نیشانە یهکی پرس یاری جددی کە و تەو وە تە سەر یەکیتهی ئەوروپا، کە ئایا ئەم یەکیتهی دوا ی دەر چوونی بەریتانیا (brexit) ئەسلەن دەکریت بەر دەوام بیت یان نا؟ بە هەر حال، هەر زوو پیشتریش بۆ چوونیک هەبوو دەر بارە ی پاشە پۆژی یەکیتهی ئەوروپا بە وە ی کە ئەگەری زۆرە ئەم یەکیتهی هەلبو دە شیتە وە ئەگەر هات و بەرەو رووی قەیرانی جددی بوو وە وە، چونکە ئە و کاتە ئەگەر هە یه هەر نەتە وە یه ک لە و یەکیتهی دا هە و ل بدات خۆ ی بە شیوازی خۆ ی بپار یزیت لە و قەیرانە، کە مەرج نییە ئە و شیوازه لە گە ل بۆ چوونی ئەندامانی دیکە ی یەکیتهی کە دا یە کانگیر بیت، بە لکو بگرە دەکریت دژیش بیت.

جگە لە وەش بە پیچە وانە ی ئەو بۆ چوونە ی کە دە یخواست بلی ئیتر بە کاریگەری تە و ژمی گلوبالیزم مە سە لە ی نەتە وە یی و ناسنامە نیشتمانی و لۆ کالییه کان لە ناو دە چن، ئە و تە ئیستا تە و ژمی ناسیۆنالیزم لە ئەوروپای رۆژ ئاوا رۆژ لە دوا ی رۆژ بە هیتر دهبیت، باسی ئەوروپای رۆژ هە لات و روسیاش هەر ناکە ین. پیشتر هە ندیک دەنگ هە بوون جەختیان دە کرد وە کە بە کاریگەری سیستمی لیبرال-دیموکراسی هە رو هە ئە و کاریگەرییه نیگە تیقه ی کە لە فاشیزم و نازیزم کە و تە وە (بە مانای دەر کە و تنی ناسیۆنالیزم وە ک دیار دە یه کی نیگە یف)، ئیتر ناسیۆنالیزم لە جیهانی رۆژ ئاوا، بە تایبەتی ئەوروپای رۆژ ئاوا، بوو بە بە شیک لە میژوو! بە لام

رووداو و پیشوه‌چوونه‌کانی سالانی دوا‌ی گه‌واهی گه‌رانه‌وه‌ی ناسیۆنالیزم و جوداخوازی و دهۆلهتی نه‌ته‌وه‌یین له‌ جیهانی رۆژئاوا. بیگومان جیهانگه‌راییی ره‌وتیکی به‌هیزه، گه‌رچی ئیستا وه‌ها دهرده‌که‌ویت که‌ ته‌وژمی جیهانگه‌ری له‌ قه‌یراندایه، به‌ تایبته‌ که‌ گوتاری ئه‌مرۆی مرۆقاییه‌تی له‌ نیوان دوو ئاراسته‌ی گه‌ردوونی و نیشتمانیدایه. به‌لام ئیمه‌ له‌ دۆخی کورددا، هیچ ته‌نگه‌زیه‌یه‌ک نابینین له‌ نیوان نیشتمانی و جیهانیدا. ئه‌گه‌ر جیهانگه‌ری هانمان ده‌دات که‌ له‌ دونیادا باشتر ئاماده‌بین ئه‌وا نیشتمان ئه‌و پینگه‌یه‌مان پیده‌به‌خشیت که‌ به‌ باشترین شیوه‌ له‌ جیهاندا ئاماده‌بین. بوونی نیشتمانیک ئیمه‌ له‌ دۆخی په‌نابه‌ری و بیناسنامه‌یی و نکولیکردن و نه‌ناسراوی و په‌راویز که‌وتن و بیدا‌کۆکی‌که‌ر و بیما‌لی ده‌پاریزیت. ئیمه‌ بروامان وه‌هایه‌ که‌ دهۆله‌ت رۆلی گۆراوه، به‌لام له‌ ناو نه‌چووه، ته‌نانه‌ت به‌و شیوه‌یه‌ش رۆلی که‌م نه‌بووه‌ته‌وه‌ وه‌کو هه‌ندیک ده‌خوازن بلین. له‌ دۆخیکی وه‌ها‌دا کوردبوون بوونیکی ناسیۆنالی نییه، هینده‌ی خه‌باته‌ بو‌یه‌کسانبوون له‌گه‌ل ئه‌وانی دیکه‌دا و بوونی ده‌ریچه‌یه‌ک بو‌ دونیا، مرۆف بوون له‌ دۆخیکی یه‌کساندا نه‌وه‌ک نایه‌کسان و بگه‌ر بنده‌ست بوون. ئیمه‌ کوردستان له‌ هه‌مان تایی جیگا‌کانی وه‌ک سکۆتله‌ندا و که‌ته‌لۆنیا ده‌بینین.

۳-۴ دهۆله‌تی کوردی و ئه‌وانیتر

له‌م به‌شه‌دا هه‌ول ده‌هه‌ین هه‌لو‌یست و بو‌چوونی ئه‌وانی دیکه‌ له‌مه‌ر دهۆله‌تی سه‌ربه‌خۆی کوردستان روون بکه‌ینه‌وه. ئه‌و به‌شه‌ی په‌یوه‌ندی به‌ عی‌راقه‌وه‌ هه‌یه‌ هه‌ولده‌هه‌ین له‌ نزیک‌تره‌وه‌

ته‌ماشای نه‌ک هه‌ر عێراق وه‌ک ده‌وله‌ت به‌ل‌کو پێکهاته هه‌ره‌ گرنگه‌کانی وه‌ هه‌لوێستیان ده‌ر‌باره‌ی ئه‌م مه‌سه‌له‌یه‌ هه‌لبه‌سه‌نگین. شیوازی نزیک‌بوونه‌وه‌ی ئی‌مه‌ له‌م به‌شه‌ی نووسراوی به‌رده‌ست ئه‌وه‌یه‌ که ئی‌مه‌ یه‌که‌ سیاسیه‌کان یا یاریکه‌ره‌ سیاسیه‌کان به‌ شیوه‌ی داب‌راو له‌یه‌ک‌تر نابینن به‌ل‌کو به‌رده‌وام کارتی‌کردن و تیکه‌ه‌ل‌کیشیک به‌دی ده‌که‌ین له‌ هه‌لوێسته‌کاندا.

۴-۳-۱ عێراق

گرنگترین و‌لات، له‌ میانه‌ی له‌ دایک‌بوونی ده‌وله‌تی کوردی له‌ باشووری کوردستان، عێراقه‌. له‌ ئه‌ده‌بیاتی دیپلۆماتیادا به‌ عێراق ده‌گوتری‌ت و‌لاتی دایک. رازی‌بوونی ئه‌و ده‌بیته‌ هۆکاری رازی‌بوونی زۆر و‌لاتی دنیا به‌ شیوه‌یه‌کی ده‌ست‌و‌برد. پێچه‌وانه‌که‌شی راسته‌، له‌ ئه‌گه‌ری رازینه‌‌بوونی عێراق به‌ سه‌ربه‌خۆیی باشووری کوردستان، ئه‌وا به‌ ئه‌گه‌ری زۆر له‌م‌په‌رێکی جدی له‌به‌رده‌م کۆمه‌لگای جیهانیادا دروست ده‌بی‌ت به‌ ئاراسته‌ی داننان به‌و ده‌وله‌ته‌ کوردستانیه‌ سه‌ربه‌خۆیه‌. له‌م حاله‌ته‌دا ده‌کرێ‌ت هاوپه‌یمانییه‌کی ئیقلیمی‌یش بو‌ پش‌تیوانی عێراق دژ به‌ سه‌ربه‌خۆیی کوردستان بی‌ته‌ کایه‌وه‌. بو‌یه‌ عێراق دوا‌ی ناوخۆ (واته‌ ناوخۆی مالی کورد)، رۆلی هه‌ره‌سه‌ره‌کی ده‌بینی‌ت له‌ پرۆسه‌ی له‌ دایک‌بوونی ده‌وله‌تی کوردیدا.

ده‌وله‌تی عێراقی، وه‌ک ده‌ست‌کر‌دی‌کی ده‌ره‌کی (artificial state)، له‌ سه‌ده‌ی رابوردوودا کیشه‌ی ئه‌وه‌ی هه‌بووه‌ که‌ چۆن بی‌ته‌ ده‌وله‌ت وه‌ له‌ هه‌مان کاتیشدا ئه‌م ده‌وله‌ته‌ چۆن نه‌ته‌وه‌یه‌ک پر به‌

پێستی ئەم دهوله‌ته به‌رههه‌م به‌ئینیت. ده‌کریت جینالۆجیای ئەم دهوله‌ته هاوکارمان بێت بۆ ئەوهی بتوانین لێی تیبگه‌ین. دهوله‌تی عێراقی، به‌تایبه‌ت له‌ دیدی ناسیۆنالیزمی عه‌ره‌بییه‌وه، وه‌هایکرد که زۆرینه‌ی خه‌لکی عێراق به‌ عێراقیی له‌ قه‌له‌م نه‌درین و له‌ ئەنجامدا خۆیان به‌ عێراقی نه‌زانن، به‌ تایبه‌ت شیعه‌ و کورد. شیعه‌و کورد له‌به‌ر ئەوهی له‌ بنه‌ماکانی فه‌رمه‌ن‌په‌وایی و دهوله‌تداریه‌وه دووربوون، فریویانخوارد به‌ دژایه‌تی به‌ریتانیا، بۆ نمونه شه‌ری شوعه‌بییه‌ و شو‌پشی بیست، کوردیش که‌سایه‌تی دیپلۆمات و دهوله‌تمداری نه‌بوو، زیاتر خه‌لکانی خه‌له‌کی ده‌مارگیر به‌ سه‌ر بزوتنه‌وه‌ی سیاسی کوردیدا زال بوون، له‌ ئەنجامدا هه‌ردووکیان، واته‌ کورد و شیعه‌، به‌ خه‌لکانیکێ دژه‌ دهوله‌ت بینران. سوننه‌ چونکه‌ خاوه‌ن چینی سه‌ربازی و ئیداری بوو، زوو خۆی له‌گه‌ڵ ده‌سه‌لاتدا گونجاند، نه‌ک هه‌ر ئەوه به‌لکو ته‌نانه‌ت ئەم پیکهاته‌یه بوو به‌ خاوه‌نی عێراق. ده‌بیته‌ ئەوه بگوتریت که کورد به‌ نا‌ره‌زایی خۆی به‌ عێراقه‌وه لکاوه‌. له‌ ئەنجامدا سوننه‌ بون به‌ خاوه‌نی عێراق و ئەوانیتر په‌شیمان بوونه‌وه له‌ خه‌باتی دژه‌ ئیمپریالی، ده‌بینین چۆن شیعه‌، به‌ پی‌ج‌ه‌وانه‌ی ئەزموونی پیشوی له‌گه‌ڵ به‌ریتانیای مه‌زن، به‌ گو‌ره‌وه له‌ کو‌نگره‌ی له‌نده‌ن (۲۰۰۲) باوه‌ش بۆ هاتنی ئەمریکا ده‌کاته‌وه.^۱ بۆیه ئەوه‌ی ئەمرۆ له‌ عێراقدا له‌ ئارادایه‌ شه‌ره‌ له‌ سه‌ر خاوه‌نداریتی عێراق. هه‌ر پیکهاته‌یه‌ک بیته‌ خاوه‌نی عێراق له‌ ئەنجامدا عێراق له‌ ناوه‌وه شی‌وازی دیکه

^۱ بۆ زیاتر له‌م رووه‌وه بر‌وانه: Jabar, Faleh (2003) *The Shi'ite Movment in Iraq, Saqi, London.*

وەردەگریت. بریکی زۆری ئەمە خوین رشتن و کوشتن و راگواستنی زۆری لە گەلدايه.

بۆ تیگەیشتنیکی باشتەر لە بەسەرھاتی دەولەتی عیراق ھەر لە رۆژی دروستبوونییەو، پێویستمان بەوھیه شتیکی زیاتر دەربارە ی شەر و مەملانی لە سەر خاوەنداریتی ئەم ولاتە بلیین.

لە ۲۹ی تەموزی سالی ۱۹۱۸دا ئەدمیرال سیر ئیدموند سلەید راپۆرتیکی نووسی لە ژیر ناویشانی دۆخی پەترۆل لە ئیمپراتۆریەتی بەریتانیادا. ئەم راپۆرتە لە لایەن ھانکی-وہ خوینرایەوہ کہ یەکیک بوو لە راپۆرتکارانی لوید جۆرج. لە ۶ی تشرینی یەكەمی سالی ۱۹۱۸دا لوید جۆرج لە پاریس میوانی خوانیکی ئیوارەبوو بۆ قسەکردن لە سەر چۆنیتی دابەشکردنی شام و میزۆپۆتامیا. لوید جۆرج دژ بە تورک بوو، وەھای دادەنا کہ تورک یان عوسمانییەکان میزۆپۆتامیای بیشکە ی شارستانیەتیان کردووہتە بیابانیکی وشک، بۆیە نابیت چیتەر ریگەیان پیدریت خراپ حکومرانی ئەو ناوچە یە بکەن. بەلام ئەو ئیوارە یە لە پاریس ھۆکاری دیکە ھەبوو، ئەویش کاریگەری راپۆرتەکە ی سلەید بوو، کہ ئیمپراتۆریەتی بەریتانی پێویستی بەوھیه کہ واز لە خەلوزی بەردین بەینیت و بە پەترۆل کہشتییەکانی بخاتە گەر. ئەو رۆژگارە بەریتانیا لە ئەمریکاوہ پەترۆلی دەھینا، سلەید برۆای وەھابوو کہ ودرۆ ویلسن، سەرۆکی ئەو کاتە ی ئەمریکا، کہ بە چوار دە خالەکە ی و دارپۆزەری قوتابخانە ی ئایدیالیزم لە روانگە ی سیاسەتی دەرەوہ ی ئەمریکا ناسراوہ، دژ بە ئیمپریالیزمە، بۆیە دەبیت بەریتانیا خۆی

سەرچاوەی پەترۆل بۆ خۆی مسۆگەر بکات، ئەویش بە تاییبەتی لە ریڤگای بە دەستەینانی موسڵ دەبیّت. ئەو شەو لە پاریس لوید جۆرج زۆر بە گۆرەو داوای موسڵی دەکرد، دەیوت "موسڵم دەویّت". موسڵ بە پێی ریکەوتنامەی سایکس-پیکۆ (۱۹۱۶) دەکەوتە دەست فەرەنسییەکان، بەلام پاشان بە سەرکێشی سەربازی کەوتە دەست ئینگلیزەکان و لە ئەنجامدا ئەم قەبارەییە ئیستای عێراق بەرھەم هات.

بە پێی تیۆری مۆدێرنیزەبوون (التحدیث) دەبوو عێراق لە میانەی حکومرانی و بونیادی دەزگاکانی وەک قوتابخانە، بواری گشتی، بوونی ناوەندیکی هاوبەش، و ھەرۆھا بوونی سەرباز، شوناسیکی هاوبەش لە نیوان پیکھاتە جیاوازهکانیدا دروست بکات. ھەرۆھا لەم پیناوەدا بەریتانییەکان کۆمەڵیک کاریان ئەنجامدا بە تاییبەت بونیادنانی ھێلی شەمەندەفەر و بۆری گواستەنەوھی نەوت و ریڤگاو بان. شایانی باسە ھەر بە ناسیۆنالیستەکان ئاگارداربون لە نەتەوئەبوونی ھەرب و بە تاییبەتی عێراقییەکان، لەبەر ئەو ئەو ناسیۆنالیستە، لەوانەش ساطع الحصری، خزمەتی سەربازییان و ھەا دەبینی وەک ئەوھی بواریک بیّت بۆ دروستکردنی نەتەوھ. بەلام دواکەوتویی خەلکی عێراق و دواکەوتویی سیستمی فەرمانرەوایی عێراق نەیتوانی بەسەر ئەو سەختیانەدا زال بیّت کە پەیوەندیدارن بە دروستکردنی دەولەت و خولقاندنی نەتەوھ. عێراق نەبوو خاوەن شوناسیکی هاوبەش و حکومەتیکی کارا و سیستمیکی دیموکراسی و بواریکی (فەزا) گشتی کراوھ.

ئەم پرۆسە یە ی بونیدانی دهولهت و نه ته وه، له جیگایه کدا که بوونی نه ته وه مه سه له یه کی زۆر ئالۆز و پپر له مملانییه، زۆر ئەسته مه. به تایبه تی که بنه ماکانی کۆمه لگای ته قلیدی هه تا ئەمپروش زۆر به هیزه.

ئەمه وه ها ده کات که چه مکی خاوه ندریتی عیراق له نیوان عه ره بی سوننه و شیعه دا زیاتر چه مکیکی نامۆدیرن و له ماهیه تیدا به ها و جیهانییه ته قلیدییه کان تیایا بالا ده ست بن نه ک به ها مۆدیرنه کان. ئەم چه مکی خاوه ندریه تییه زۆر فره ره هه نده: ره هه ندی سیاسی و دیموگرافی و جیۆپۆلیتیکی و ئابوری و کۆمه لایه تی و که لتووری له خو ده گریت، که ئیمه لی ره دا بواری ئەوه مان نییه کاریان له سهر بکه ین. جگه له م ره هه ندانه ش، له هه ناوی ئەم مملانییه دا نوخبه یه کیش هاتووه ته ئارا، که پیویستی به ده ست به سه راگرتنی ئابوری و سیاسه ته به شیوازیکی مۆنۆپۆلی هه تا بتوانیت بمینیته وه و درێژه به مملانیکانی و مانه وه ی له ده سه لاتدا بدات.

تیزی ئیمه ئەوه یه که بۆ ئەوه ی کورد و عه ره ب بیاننوانیایه ببه خاوه ن یه ک خاک، ئەوا له ریگای یه کییک له م میتودانه ی خواره وه ده بوو:

یه که م، عیراق ببوایه به ولاتیکی بی ره نگ، بی ره گز. به مانایه کی دیکه نه کورد نه عه ره ب (له عه ره بیش نه شیعه و نه سوننه) باسیان نه کرایه له عیراقدا، به لکو ته نها باس له هاوولاتی عیراقی بکرایه. بۆ ئەوه ی ئەمه رووبدایه پیویست بوو عیراق وه ک شوناسیکی ئەلته رناتیف و هاوبه ش به اتایه ته ئاراوه. بۆ ئەوه ی ئەمه ش رووبدایه

ئه‌وا پێویست بوو دهوله‌تییکی مۆدیرنی سه‌رکه‌وتوو که ببوایه‌ته قیبه‌ی هه‌موان بهاتایه‌ته ئاراوه، که هه‌لبه‌ته ئه‌مه‌ش نه‌کرا.

دووهم، پێویست بوو کورد و عه‌ره‌ب هه‌ردوو خاکی خۆیان دیاریبکردایه و له پرۆسه‌یه‌کی پیکه‌وه‌یی هاوبه‌شدا، له‌هه‌ولێ ئه‌وه‌دابوونایه که چۆن بتوانن پیکه‌وه‌بوونیان زیاتر تۆکمه‌ بکه‌ن. ئه‌مه‌ش دیسانه‌وه پێویستی به‌ بوونی حکومه‌تی بالایی کارای مۆدیرن ده‌بوو، که کاری به‌ریوه‌بردنی هه‌ریه‌ک له‌م دوو پانتاییه بی‌ت، چۆن زیاتر له‌یه‌ک‌تر نزیکیان بکاته‌وه، له‌ ریگای پیکه‌وه‌به‌ستنی مۆدیرن: وه‌ک ریگاوبان، که‌لتوور، بازرگانی، ئاسایش، چالاکی ئابوری... هتد.

به‌لام ئه‌م بژاردانه له ئه‌وروپاش به‌ ئه‌سته‌م رووده‌ده‌ن، چ‌جای له‌ شوینیکی وه‌ک رۆژه‌ه‌لاتی ناوه‌راست. ته‌نانه‌ت له‌ ولاتیکی وه‌ک به‌لجیکا برۆانه‌ چهند پ‌له‌ قه‌یرانه له‌ شیوازی حوکمرانی به‌هۆی بوونی دوو پیکه‌اته‌ی ئیتنی جیاواز له‌ هه‌ناویدا.

هه‌ریه‌ک له‌ پیکه‌اته‌کانی ناو عێراق دیدی جیاواز و به‌رژه‌وه‌ندی جیاوازیان هه‌یه و له‌ هه‌مان کاتدا دیدی جیاوازیان هه‌یه به‌رامبه‌ر به‌ کورد. لێره‌دا هه‌ول ده‌ده‌ین تیشک بخه‌ینه سه‌ر پیکه‌اته‌کان و هه‌لوێسته‌کانیان:

(أ) سوننه:

سوننه‌ی عێراق هاوسنووری کوردن. هه‌رچه‌نده له‌ پاش هاتنی داعش و گۆرانکارییه زۆره‌کانی ناوچه‌که، ئه‌م هاوسنوورییه گۆرانکاری به‌ سه‌ردا هاتوووه وه به‌ ئه‌گه‌ری زۆر له‌ داها‌تودا گۆرانکاری

زۆرتريشی به‌سه‌ردا دیت. به‌م واتایه‌ش چیدی کورد ته‌نها
 هاوسنووری سوننه‌ نییه، به‌لکو هاوسنووری شیعه‌شه. (له به‌شی
 قسه‌کردن له‌سه‌ر شیعه زیاتر رووناکی ده‌خه‌ینه سه‌ر ئەم پرسه).
 سوننه‌ی عێراق له دۆخیکي راگوزهردان. ئەم دۆخه خۆی
 له‌وه‌دا ده‌بینیته‌وه که ئەم که‌مینه‌یه خاوه‌نداریتی عێراقی
 له‌ده‌ستداوه، ته‌نانه‌ت له‌مه‌ش زیاتر بووه به که‌مینه‌یه‌کی
 بیده‌سه‌لات، یان له باشترین حاله‌تدا که‌م ده‌سه‌لات، له عێراقدا.
 ئەم راگوزهره ئاسان نییه، چونکه بریتیه‌یه له گواستنه‌وه له
 که‌مینه‌ک که ماوه‌ی زیاتر له ٨٠ سال له پیگه‌ی زۆرینه‌دا بووه و
 له‌و پیگه به‌هیزه‌شییه‌وه فه‌رمانه‌وایی عێراقی کردووه و هه‌ر
 ئەویش پیناسه‌ی ده‌وله‌تی عێراقی کردووه، بو که‌مینه‌یه‌کی
 په‌راویزخراو، ته‌نانه‌ت هه‌ندیک جاریش وا ویناکراوه وه‌ک ئەوه‌ی
 هه‌ره‌شه‌ی تۆله‌سه‌ندنه‌وه‌ی به‌کۆمه‌ل و له‌ناوبردنی‌شی له‌سه‌ر بیته.

سوننه‌کان هه‌تا ئیستا له به‌رگرییه‌کی سه‌ختدان به‌رامبه‌ر ئەم
 دۆخه، که له ئەنجامی کۆی پیشووه‌چونه‌که‌ش باجیکی زۆریان
 داوه. به هه‌ر حال به دوورخستنه‌وه و په‌راویزخستنی ده‌سه‌لاتی
 سوننه، عێراق گۆرانکاری گه‌وره‌ی به‌سه‌ردا دیت. عێراقی گۆراو
 به ئەگه‌ری زۆر عێراقی شیعه ده‌بیته به دیموگرافیا و جیۆپۆلیتیکی
 جیاوازه‌وه. ئەم پرۆسه‌یه هیشتا له قۆناغی راگوزهردايه و
 پرۆسه‌که‌ش په‌ر له کۆسپ و ململانی. ده‌ستبردنی سوننه بو
 تیرۆر پرسه‌ی سوننه‌ی گۆری، ته‌نانه‌ت داعش که به‌م ماوه که‌مه
 توانی ئەو هه‌موو پیشه‌روه‌یه بکات تا راده‌یه‌کی زۆر له‌به‌ر ئەوه
 بوو که داعش توانی سواری ملی به‌ره‌هه‌لستکاری و نا‌ره‌زاییه‌کانی

سوننە بییت. کیشە ی سوننە ئەو هیە له بری ئەو هی له گەل دۆخە گۆراو هە که دا خۆیان بگونجین، هە وڵدە دەن ریگری له گۆرانی دۆخە که بکەن، بە وە همی ئەو هی جاریکی دیکە عیراق بگەریننە وە دۆخی بالادەستی سوننە. ئەم ریگرییە له گۆرانکاری و هە وڵدان بۆ گەرانه وە بۆ سەردەمی پیشوو، مەترسی و هە پەشە لە سەر سوننە زیاتر دەکات و بەرامبەرە کانیشیان (تۆ بلی شیعه) مکورتر دەکات له سنووردارکردنی، تەنانەت پەراویزخستنی، سوننە له عیراقتا.

سوننە له سی روانگە وە دژ بە جیا بوونە وە ی کوردستانن. ئەم سی روانگە یە بریتین له روانگە ی خاوەنداریتی عیراق، روانگە ی عروبە ی عیراق، پاشان روانگە ی ئیسلامی سیاسی که ئەمیشیان، جگە له عروبە، دیدیکی بالادەستە له ناو عەرەبی سوننە دا. لەم بارە یە وە که رکوکیش گرنگیە کی تاییەت وەردە گریت. بە لام هە موو ئەم دیدانە له قەیراندان. گەرچی عیراق بە ئە گەری زۆر له رووی ناسنامە وە وە ک عیراقی عەرەبی دە مینیتە وە، بە لام عروبە ی عیراق بۆ سوننە یە ک جودایە له وە ی بۆ شیعه یە ک. جگە له مەش دە میکە عروبە خۆیشی بە قەیرانیکی گەرە دا گوزەر دە کات، که زۆریک له شارەزایان وای بۆ دە چن که ئەو پشتشکانە ی له نسکۆی عەرەب له شە پیدایە گە ل ئیسرا ئیل ۱۹۶۷ بەر و لاتانی عەرەبی کەوت، بە شی زۆری شکستە که بەر خودی عروبە کەوت. بە واتایە کی دیکە ئەو شکستە خالی گەرانه وە ی عروبە بوو له لوتکە وە بەرە و هە ل دیر.

کورد و سوننە هەم دە بییت پیکە وە بژین و هەم دە بییت هاوسنووربن، بە لام ری کخستنی ئەم دۆخە ئاسان نییە. کاتی ک

سوننە لە ناو کورددا دەژی مانای وایە کوردستان بە شیک دەبیّت لە قولایی سترا تیژی دەولەتی عێراق، یان راستتر بلّین پیکهاتەیی سوننە. بۆیە ئەگەر چی سنووریش لە نیواندا هەبیّت بە لام لە یەک دابرانی بە تەواوەتی ئاسان نابیّت، ئەمەش هەر نەبیّت بە دوو هۆی سەرەکی: یەک، هاوبەشی لە مەزەهەدا؛ دوو، بەر دەوام ناو مالی کورد کەلینی تیا هەبوووە کە لە ریگایەووە سوننە بتوانیّت لە رووی سیاسییەووە "دزە" بکاتە ناو مەیدانی سیاسی کوردستان، بە تاییبەتی کە لایەنیکی کوردی هەبوو بە هۆی حیساباتی ئیقلیمی و بەرژەوهندییە حیزبیبیەکانی ئەم لایەنە کوردییە، ئامادە بوو دەست لە گەل سوننە تیکە لاو بکات.

ئەگەر بیّتو شیعیە زال بییّت ئەوا سوننە بە سەر دوو ئەگەردا دەکرینەووە، یان ئەوویە رایان دەگۆرپیّت و خۆیان لە گەل روانگە سیاسییە کە ی دوا ی کەوتنی رژی می پیشوو دەگونجینن، یان بی دەسەلات دەبن و دەکەو نە پەراویزی دەسەلات و فەرمانزەوایی. بە لام دەبیّت ئاگامان لە ئەگەری سییەم و چوارەمیش بیّت. ئەگەری سییەم ئەوویە کە سوننە بە کاربێن دژ بە کورد، ئەگەری چوارەمیش ئەوویە کە سوننە و کورد پیکەووە گریبدرین لە یەکەییەکی دینی - مەزەهەبی، غەیرە ئیتنی، کە دەکرپیّت لە بەر هەندیک بەرژەوهندی تاییبەتی، هەر وەک پیشتر باسکرا، لایەنیکی کوردی پشتگیری لە پرۆژەییەکی لەم جۆرە بکات!

ئیمە هەر جۆرە گۆرینییک لە شوناسی کوردیدا (لەم حالەتەدا لە ریگای کارکردنی شوناسییک بە ناو هاوبەشی ئیسلامی سوننی بۆ کورد و عەرەبی سوننە) بە مەترسی بۆ سەر بوونی کورد دەبینین،

چونکه كورد، نه ته وه یه کی بچووکه له چاو عه ره ب یان سوننه، بۆیه ههر پیکه وه بوونیك له گه ل ئه ویتردا ته نها لاوازی ده کات. ئه مه به مانای ئه وه نایه ت که ناییت سوود له دۆخ و ده رفه ته کان بینین. به لام به بوونی ئامانجیکی روون؛ ئه ویش سەربەخۆیی خوده.

سوننه له میانه ی مملانیییاندا له بهر بوونی توانای مۆنۆپۆلی ئایینی ئیسلام توانیویانه خه لکی ترسناک له گشت گۆشه کانی دونیاوه بهینن و به کاریان بهینن بۆ جهنگه که یان، له فۆرمی قاعیده و داعشدا. راسته ئه مه له لایه که وه زیانی گه وره ی لیدان، به لام له لایه کی دیکه وه کردنی به خاوه ن ژماره یه کی بیثومار له درنده که هه تا مردن ئاماده ن بجهنگن. ئه م درنده هه یزکی ترسناکن. به لام وه لامی ئیمه پیویسته دیموکراسی بیت. چونکه له دونیای ئه مرۆدا له دوا ئه نجامدا ده زگا و ته کنه لۆجیا جهنگ ده باته وه به رامبه ر ئه وانیترا؛ مۆدیرنه براوه ده بیت له نامۆدیرن.

وه ها دیاره که سوننه له پاش داعش به چند پرۆسه یه کی جیاواز شوناس و پانتاییان به رهه م دیته وه. به سوودبینین له دیدی هینری لۆفبئیر، له کتیبی ده وله ت، که باس له به رهه مهینانی پانتایی ده کات له لایه ن ده وله ته وه، ده توانین خویندنه وه یه ک بۆ دۆخی سوننه بکهین. سوننه له ئاستی شوناس و پانتاییدا به رهه م دیته وه، له لایه ن ده وله تی عیراقه وه. ئه م به رهه مهینانه به م شیوه یه یه:

له ئاستی ناسنامه دا سوننه، ده بیت بگۆریت بۆ خیل، یان خیله سونییه کان. مه به ست له مه دروستکردنی درزه له هه ناو شوناسی گه وره ی سوننه دا بۆ وردکردنه وه ی ئه م شوناسه بۆ شوناسی وردتر، شوناسی ناده وله تی (هی خیل).

هاوته‌ریب، ده‌بیٚت جو‌گرافیای ناوچه سوننه‌کان به‌چهند ئاستیک به‌ره‌م بیٚته‌وه. له‌جیگا‌هه‌ستیاره‌کان وه‌ده‌ربنرین و پاشان ژماره‌یان که‌م بکرینه‌وه، بو‌نمونه له‌دیاله. له‌جیگا‌کانی دیکه‌ ناوچه‌ی تاییه‌ت له‌ ئاستی ناحیه و قه‌زای تاییه‌ت به‌ سه‌رۆک عه‌شیره‌تیک دروست بکریت، که‌ سه‌ر به‌ ده‌سه‌لاتی شیعه‌بیٚت، وه‌ک له‌ ناوچه‌ی ئه‌نبار. هه‌ندی‌ک جیگا‌ سوننه‌ی لی‌ دوور ده‌خریته‌وه، وه‌ک پشتینه‌ی به‌غدا و سامه‌را. جگه‌ له‌ وه‌ش به‌ پی‌ دیدی شیعه‌ ده‌بیٚت له‌ خانه‌قینه‌وه بو‌حه‌له‌ب که‌ شه‌قامیکی دوو سایدی خیرا هه‌یه له‌ ژیر ده‌ستی شیعه‌دا بیٚت، ئه‌مه‌ش که‌لینیک و درزیکی جدی ده‌بیٚت بو‌ سوننه له‌ رووی کۆمه‌لایه‌تی و جو‌گرافییه‌وه، وه‌ به‌ ئاکامیش له‌ رووی سیاسییه‌وه.

ئه‌م گۆرانکاریانه له‌ عیراقدا بو‌ ئه‌م مه‌به‌ستانه‌یه:

یه‌که‌م، زامنکردنی ده‌سه‌لاتی شیعه، به‌ تاییه‌ت دوا‌ی ئه‌وه‌ی له‌ ریگای داعشه‌وه که‌وته ژیر مه‌ترسییه‌وه؛

دووه‌م، ریگه‌نه‌دان به‌وه‌ی که‌ جاریکی دیکه‌ سوننه‌ بیٚت به‌ مه‌ترسی بو‌ سه‌ر شیعه؛

سییه‌م، دروستکردنی ده‌سه‌لاتیکی بالای شیعه له‌ عیراقدا؛

شایانی باسه‌ کاتی‌ک هیشتا سوننه به‌ ته‌واوه‌تی تی‌ک نه‌شکینرابوون، به‌ فیدرالی رازی نه‌ده‌بوون، که‌چی شیعه رازی بوو. به‌لام ئیستا که‌ تی‌کشکینراون به‌ فیدرالی رازین، به‌لام شیعه رازی نییه. له‌وه‌ ده‌چیت دوا‌جار سوننه‌ی عه‌ره‌ب له‌ عیراق بیٚت به‌ قوربانی وه‌همی خوی، وه‌همی به‌ده‌سته‌هینانه‌وه‌ی ده‌سه‌لاتی له‌ده‌ست چوو، وه‌همی بالا‌ ده‌ستی له‌ عیراقدا!

(ب) شیعه

له میژووی عێراقدا و پیش دروستبوونی دهولهتی عێراقیش، له بیست و سییه‌کانی سه‌ده‌ی رابودا، شیعه هه‌ر له په‌راویژدا بون. ئەم په‌راویژه‌ی شیعه له راستیدا ره‌گیکی قوولی هه‌یه له میژووی ئیسلامدا. له یه‌که‌م په‌رتبوونی ئیسلام، شیعه بون به‌که‌مینه‌ی ئۆپۆزیسیون له ناو ئیسلامدا. وه‌ک که‌مینه‌یه‌ک که‌ خواستیان ئەوه‌بوو بنه‌ماله‌ی موحه‌مه‌د حاکم بی‌ت، به‌لام به‌گشتی شکستیان هینا. ئەم شکسته‌بووه‌ هۆی جیاوازی زیاتر له‌ نیوان سوننه‌ و شیعه که‌ دواتر چووه‌ بواری ته‌فسیر و ئوسول و به‌گشتی تیگه‌یشتن له ئیسلام.

یه‌کی‌ک له‌ خه‌سه‌له‌ته‌کانی ئاینزای شیعه ئەوه‌یه که‌ ده‌بی‌ت چاوه‌پروانی هاتنی مه‌هدی بکه‌ن بۆ ئەوه‌ی بتوانن حوکم بکه‌ن. ئەم تیگه‌یشتنه‌ یه‌کی‌ک بووه‌ له‌ هۆیانه‌ی وایلی‌کردن که‌ له‌ میژوودا دوور بن له‌ حوکمدارییه‌وه. به‌لام له‌ شه‌سته‌کان و پاشان له‌ حه‌فتاکان گوته‌ری ره‌وایی ده‌سه‌لات بۆ فه‌قیه (ولایه‌ فقیه)، له‌ سه‌رده‌ستی خومه‌ینی هاته‌ ئاراوه. ده‌قه‌کانی له‌ به‌یروت چاپکرا و به‌ نه‌ینی بلاوکرایه‌وه.

پاشان ئەم تیژه، بوو به‌ مانیفیستی شو‌رشی ئێرانی/ئیسلامی.^١

^١ گرنگه‌ لی‌رده‌ ئەوه‌ روونبکه‌ینه‌وه که‌ بۆچی دوو ناوی شو‌رشی ئێرانی و شو‌رشی ئیسلامی، وه‌ک جیگه‌وه‌ی یه‌کتر، بۆ ئەم هه‌مان شو‌رشه‌ به‌کارده‌بریت. پێویسته‌ لی‌رده‌ ئەوه‌ بلێین که‌، به‌ هه‌ر حال به‌ بۆچوونی ئێمه‌ ئەم شو‌رشه‌ له‌ سه‌ره‌تادا ئێرانی بوو وه‌ به‌ به‌شداریه‌کی سه‌رتانسهری (چه‌پ، نه‌ته‌وه‌یی، که‌مایه‌تییه‌کان... هتد) که‌وته‌ سه‌رپی، به‌لام هه‌ر زوو ئەم

ئیمه شوووشی ئیرانی به رووداوئیکی سیاسی زور گرنگ داده نین به هه موو مانایه کی چه مکی رودای سیاسی له فه یله سوفانی رووداوگه رایى فه ره نسى وهک دۆلۆز و بادىو و ئهوانى دىکه. مه به سستمان له مه ئه وه یه که شوووشى ئیرانى رووداوئیکی وه چه رخینه رى ئه وها بوو که هه تا ئه مپروش ئیمه مامه له له گه ل ده ره نجامه کانیدا ده که یین، که ده کریت ده ره نجامه کان له ئاسته کانی ناوخوئی ئیران و ئیقلىمى و ئىسلامى و جیهانیدا کورتبکرینه وه. لیره دا دوو ده ره نجام گرنگن:

یه که م، زه مینه سازی و ره وایی به خشین به حوکمداری لای شیعه، سه ره تا له رووی ئایینییه وه، پاشان له رووی پراکتیکی و کردارییه وه. خه سه له تیکی دیکه رزگارکردنی شیعه له باوه رپی خو دوورگرتن له ده سه لات، به م مانایه ش برپوا به خو په یدا کردن، به وه ی که شیعه ماف و توانای ئه وه یان هه یه که حاکم بن. ئه مه به تاییه تی له رووی کردارییه وه گرنگ بوو. هاتنه سه ره ده سه لاتی شیعه له ئیران، پالنه ربوو بو هینانه ئارای دۆخی ئه وه ی که شیعه ی هیه چ

شوووشه له لایه ن ئىسلامیه کانه وه، له سه رووی هه مووشیانه وه ئایه توللا خومه یینیو "رفینرا". له بهر ئه وه شه ده توانین بلین که ئه م شوووشه له ئیرانییه وه کرا به ئىسلامى. ئه مه ش جارى یه که م نییه له میژووی مرۆقایه تیدا، بگره له میژووی مۆدیرنی رۆژه لاتی ناوه راستیشدا، که شوووشیک یا کوده تیه ک ده رفینریت یا "ده دزیت". ده کریت، هه ر بو نمونه، بلین که شوووشی مسرییه کان دژی رژیمی حوسنی موباره ک له لایه ن ئیخوانین موسلمینه وه رفینرا، به لام دواتر دامه زراوه ی هیزی سه ربازی ئه و ولاته، به پشتگیری هه ندیک تویژ و چینی میسر، شوووشه که یان له ده ست ئیخوان ده ره نیایه وه.

کوئی رازی نه‌بن به حوکمی سوننه، به‌م مانایه‌ش شو‌پشه‌که بوو به ئەرزه‌ه‌ژ (بومه‌له‌رزه) یه‌ک که له خالیکی زۆر تایبه‌تی‌دا رووده‌دات، به‌لام کاریگه‌رییه‌کانی ده‌په‌ر‌نه‌وه بو ده‌ورو‌به‌ریکی زۆر فراوانتر. یه‌کیکیش له‌و ناوچانه‌ی که له ریگی کاریه‌گری ئەم ئەرزه‌ه‌ژه‌وه جو‌شو‌خرۆشی تیکه‌وت عیراق و ولاتی ناوچه‌ی که‌نداو بون وه له ئاکامدا بووه هۆی کاردانه‌وه‌ی جو‌راو‌جو‌ر به‌رام‌به‌ر شو‌پشی ئیسلامی، که ده‌کریت هی‌پشی عیراق بو سه‌ر ئیران بخریته ناو‌قالبی ئەم کاردانه‌وه‌یه.

ئه‌وه‌ی ئەم‌پرو له به‌شیکی زۆری رو‌ژه‌ه‌لاتی ناوه‌راستدا ده‌بی‌نین دری‌ژه‌دانه به شو‌پشی ئیرانی، به تایبه‌تی به واتای خواستی شیعه بو حوکم‌کردن و کو‌تایی هی‌ن‌نان به ده‌سه‌لاتی سوننی. ئەمه‌ش خۆی له خویدا بووه‌ته هۆی کومه‌لیکی زۆر له گو‌رانکاری له جیهانی ئیسلامیدا، به‌لام زۆر به تایبه‌تی له رو‌ژه‌ه‌لاتی ناوه‌راستدا، وه زۆر به تایبه‌تی‌تیش له نیوه‌دوورگی عه‌ره‌بی‌دا.

وه‌ک ده‌زانین عیراق له می‌ژوویدا هه‌میشه کی‌شه‌ی شوناسی هه‌بووه ئەمه‌ش بووه‌ته هۆی ئەوه‌ی که نه‌توانراوه عیراقیک بو هه‌موان دروست بکری‌ت. کی‌شه‌یه‌کی وه‌ها که ره‌گی قوولی له مۆدی‌رنه‌و کۆلۆنیالی‌زمدا، به تایبه‌تی به‌ریه‌ککه‌وتنی مۆدی‌رنه‌و ته‌قلیددا، رو‌چوووه. شکستی عیراق له ساته‌وه‌ختی یه‌که‌مه‌وه ئەوه‌بوو که شوناسیکی پر کی‌شه‌ی هه‌بووه، سه‌رباری ئەوه‌ش به زه‌بر هه‌ول‌دراوه شوناسیک به‌سه‌ر هه‌مواندا به‌سه‌پی‌تری‌ت. جگه له‌وه‌ی عیراقی‌بوون وه‌ک شوناس خۆی کی‌شه‌ بوو به تایبه‌تی به په‌یوه‌ندی له‌گه‌ل پرس‌یاری ئایا ئەم ولاته هی کی‌یه، ئایا کی

خاوه‌نی ئەم وڵاته‌یه؟ ئەم‌رۆش، نه‌ک ته‌نها پێشتر، به‌و په‌ری خۆیناویانه، له‌ هه‌ندیک ره‌هه‌ندیدا خۆیناویتریش له‌ جاران، هه‌ولده‌دریت وه‌لامی ئەم په‌رسیاره‌ یه‌کلابکریتته‌وه. گرنه‌گه‌ لی‌رده‌ا ئەوه‌ جه‌خت بکه‌ینه‌وه‌ که‌ ئەم یه‌کلابکرده‌نه‌وه‌یه‌ به‌ زه‌روره‌ت په‌رۆسه‌یه‌کی ناخۆیی عێراقی و داب‌راو نییه. ئێران نه‌ک هه‌ر نزیکیه‌کی جوگرافی هه‌یه‌ له‌و په‌رۆسه‌ی یه‌کلابکرده‌نه‌وه‌یه‌دا، به‌ل‌کو ئەم وڵاته، واته‌ ئێران، به‌ زۆر شیوه‌ و له‌ زۆر ئاستدا خۆی له‌ قولا‌یی ئەم یه‌کلابکرده‌نه‌وه‌یه‌دا ده‌بینیتته‌وه.

له‌ کاتی‌دا که‌ هاوبه‌شییه‌کی راسته‌قینه‌ له‌ نیوان پیکهاته‌کانی عێراقدا نییه، کاتی‌ک عێراق وه‌ک بونی‌ک لای هه‌ریه‌که‌و مانایه‌کی هه‌یه، لای هه‌ندیک خاوه‌ن ده‌سه‌لات بوون و بالاده‌ستی بووه، به‌لام لای هه‌ندیک دیکه‌ش بیبه‌ریبوون و په‌راویزخستن^١ بووه له‌

^١ لی‌رده‌ا گرنه‌گه‌ ئەوه‌ بلێن که‌ په‌راویزخستنی یا په‌راویزکه‌وتنی شیعه‌ له‌ عێراق، هه‌ر له‌ سه‌ره‌تای دروستبوونی ئەم ده‌وله‌ته‌وه‌ تا که‌وتنی رژیمی به‌عس، مه‌رج نییه‌ ته‌نها به‌وه‌ لیکبدریتته‌وه‌ که‌ ئەمه‌ ته‌نها و ته‌نها خواستیک و سیاسه‌تیکی حساب بو‌کراوی سوننه‌ و به‌ریتانییه‌کان بووه. له‌م باره‌وه‌ ئەو لیکۆلینانه‌وانه‌ی له‌به‌رده‌ستدان باس له‌ دوو ئەگه‌ری دیکه‌ش ده‌که‌ن، جگه‌ له‌وه‌ی که‌ ئەم په‌راویزخستنه‌ خواستی سوننه‌ بووه. ئەم دوو ئەگه‌ره‌ش: (١) له‌ سه‌ره‌تادا ده‌سته‌بژێریک له‌ شیعه‌ له‌گه‌ل ئەوه‌دا نه‌بوون، یا ته‌نانه‌ت دژی ئەوه‌ش بون، که‌ شیعه‌کان به‌شدار بن له‌ فه‌رماره‌واییه‌ک که‌ به‌ریتانییه‌کان رۆلیان له‌ دامه‌زراندن و سه‌رپێخستنی‌دا هه‌بوو؛ (٢) به‌ درێژیی سه‌دان ساڵ له‌ فه‌رمانه‌ه‌وایی عوسمانییه‌کان به‌سه‌ر عێراقدا، پارچه‌کانی عێراق له‌ شیوازی په‌یوه‌ندی له‌گه‌ل ده‌رۆبه‌ر، ئاراسته‌ی جیا جیايان هه‌بوو. سوننه‌کان زیاتر په‌یوه‌ندیان له‌گه‌ل وڵاتی شام و قوسه‌نتینییه‌دا

دهسهلات و لای کوردیش بیدهسهلاتی و ناچاری و بهزۆر لکاندن به عیراقهوه بووه.

له دۆخیکی وههادا شهر له پیناو ئهوهی که کێ خاوهنی عیراقهوه کێ (کام لایهن) عیراق "دهباتهوه" شهپکی سهخته. ئهمرۆ ئهوه شهره به ههموو ئاستهکانی له ئارادایه. شیعه دهیهویتی بیته خاوهنی عیراق، بهلام سوننه ههست دهکات، لانی کهم له ئیستادا، ئهوه خاوهنداریهتهی لهدهست داوه. ئیستا و لههاهاتووشدا به خاوهنبوون پیوستی بهوهیه ئهوهی که ههتا ئیستا خاوهن بووه دووربخریتهوه، بهواتایهکی دیکه سوننهی عهرب پهراویزبخریت. ئهم دورخستنهوهیهی سوننه له پرۆسهی ههلوهندنهوهی سوپا و له بهعسدامالین (debabthification) دهستیپیکرد و پاشان به راگوازتن، بگره هندیک جاریش به لهناوبردنی فیزیکی یان جهستهیی سوننهکان، بهرپوهچوووه. بۆیه به گشتی شیعهی عیراق له پاش ۲۰۰۳وه له دوو پرۆسهدان: یهکه، خودروستکردن، دووه، خۆجیکردنهوه (واته جیگای خۆ کردنهوه). ئهم دوو پرۆسهیه له ئهجامی دروستبوونی ئهوه دهرفته هاته ئاراهه که پاش رووخانی سههدام له لایهن ئهمریکاوه بۆ شیعه دهسته بهرکرا. ئهوهتا له چاوپیکهوتنیکی ههره نویدا، تارق هاشمی، سههرکردهی سوننه و جیگری پیشووی سهروک کۆماری عیراق، جهخت لهوه دهکاتهوه که "هاوکیشهی سیاسی له عیراق

ههبوو، شیعهکان زیاتر لهگهڵ ئیران وه کوردیش زیاتر لهگهڵ سوننه و راستهوخۆش لهگهڵ قوستهنتینییهدا پیشخستبوو.

هاوسه‌نگ نییه، رۆلی عه‌ره‌بی سوننه‌ ته‌نیا بووه‌ته‌ قسه‌ و بو‌چوون. "هه‌روه‌ها ده‌لیت" له‌و چه‌ند سا‌له‌ی دواییدا عه‌ره‌بی سوننه‌ له‌ عی‌راق رووبه‌رووی هه‌لمه‌تیکی تائیفی بوونه‌ته‌وه، هه‌لمه‌ته‌که‌ش به‌رنامه‌ بو‌ دا‌پێژاو بووه.¹

پێکه‌وه‌بوونی ئەم دوو پرۆسه‌یه‌ (واته‌ خو‌ دروستکردن و خو‌ جێکردنه‌وه‌) زۆر هاوشیوه‌یه‌ به‌ به‌راورد به‌ دۆخی سیاسی کورد. چونکه‌ به‌ هه‌مانشیوه‌ کورد له‌ دوو پرۆسه‌ی پێکه‌وه‌دایه‌، که‌ ململانییه‌ له‌ "ناو خویدا"، که‌ ریگره‌ له‌ خو‌دروستکردن و شه‌ر و ململانییه‌ له‌ گه‌ل ئەوانیتردا له‌ پرۆسه‌ی دووه‌مدا، واته‌ له‌ پیناو خو‌جێکردنه‌وه‌دا. دیقی‌د ما‌کداو‌ل² ئەمه‌ ناوده‌نی‌ت له‌ لایه‌که‌وه‌ شه‌ری به‌نه‌ته‌بوون وه‌ له‌ لایه‌کی دیکه‌وه‌ شه‌ری رزگاربوون. به‌لام شه‌ری کورد له‌ گه‌ل خویدا ململانیی نوخبه‌ی کورده‌ بو‌ زالبوون به‌ سه‌ر کوردا، بو‌ به‌ده‌سته‌تینانی فه‌زای کورد، که‌ ئیستا له‌ وه‌رچه‌رخانیکی ترسناکدایه‌ به‌وه‌ی که‌ کۆمه‌لیک نوخبه‌ی کورد، ئەوانه‌ی هه‌ندیک به‌ ئۆلیگارش و هه‌ندیکی دیکه‌ به‌ بازرگانان و (لۆرد)ی جه‌نگ ناویان ده‌به‌ن، دروست بووه‌ که‌ کۆمه‌لگا و جوگرافیا و سامانه‌که‌ی کورد ورد ورد و په‌رته‌وازه‌ ده‌کات، به‌بی بوونی هیچ خه‌میکی نیشتمانی. ده‌ره‌نجام هه‌ر ئەمه‌ هه‌رپه‌شه‌ هه‌ره‌ مه‌ترسیداره‌که‌یه‌ له‌ سه‌ر هه‌ردوو پرۆسه‌ی خو‌دروستکردن و خو‌جێکردنه‌وه‌ی کورد له‌ باشووری کوردستان و عی‌راقد.

¹ <http://www.rudaw.net/sorani/middleeast/iraq/020220171>

² McDowall, David, A Modern History of the Kurds, 3rd rev. ed., London: I.B. Tauris, 2004.

زۆر نین ئەو سیاسییە کوردانەى نیشتمانایانە هەلسوکەوت دەکەن. ئەگەر سیاسییەکیش هەبێت بەو ئاراستەیه هەولێی سیاسەتکردن بدات، هەمیشە رووبەرووی سەختی دەبێتەو. هەلبەتە هۆکاریکی گرنگیش بو ئەم حالەتە ئەوەیە کە کورد هیشتا خاوەنی چوارچێوەیەکی نیشتمانی نییە بو سیاسەت و سیاسەتکردن، نە لە رووی خەملاندنیکی ئایدۆلۆژی و تیۆری و نە لە ئاستیکی کرداریشدا. نەبوونی سیاسەت و بنەمایەکی ئایدۆلۆژی یەکبووی نیشتمانی وەهایکردوو کە باسکردن لە دەولەت تەنها وەک دروشمیک ببینرێت نەک وەک پرۆژەیهکی نیشتمانی. نەک هەر ئەو، بەلکو لەوەش مەترسیدارتر تەنانەت بگرە وەک دروشمیکی پچر پچریش. هیشتنەوێ مەسەلەى سەربەخۆیی لە ئاستی دروشمیکی پچر پچردا بو ماوەیهکی دوور و درێژ دەکریت بێتە هەرەشە لەسەر خودی پرۆژەى بەدەولەتبوون، چونکە دواجار بە دروشم مانەوێ ئەم خەمە دەکریت بێتە هۆی پوکانهوێ پرۆژەکە و بیزاری خودی خەلکیش لەو دروشمە، زۆر بە تاییبەتی ئەگەر گومان کەوتە سەر خولیا و خواستە راستەقینەکانی ئەو لایەنەى یا ئەو سەرکردەیهى کە ئەم دروشمە بەرز دەکاتەو. لە راستیدا خەریکە ئەمڕۆ لە باشووری کوردستاندا ئەم شتە بە بەرجەستەى روودەدات: لە لایەک دروشمی سەربەخۆیی و لە لایەکی دیکەشەو ناوهرۆکیکی پر لە کیشە، پەرتەوازەیی سیاسی و قەیران لە شیوازی دەسەلاتیکی سیاسی ئەوپەرى ناسەرکەوتوو. ئەمڕۆ خەریکە ئەم دروشمە یەکسان دەبێت لەگەڵ هەموو ناھەمواری و کیشەکانی ژيانى

خه لکدا، جگه له په ککه وتووویی دامه زراوهیه کی ههره بالای نیشتمانی، واته پهرله مانی کوردستان. جگه له وهش خه ریکه دروشمی سهربهخویی به توندی یه کسان ده کریت له گه له هه لپه یه حیزبکی دیاریکراو وه سهرکردهیه کی دیارکراو له پیناو رفاندن و دهست به سهرداگرتنی دروشم و پرۆژهی سهربهخویی.

له ناو شیعه شدا دۆخیکی هاوشیوهی، ئەم حاله ته ده بینین. به لام به شیوازیکی که میک جیاوان. له کاتی کدا شیعه له هه ناوی خویدا له مملانی دایه، له هه مان کاتا له جهنگدایه بو له قالبدانه وهی عیراق به جۆریک که بالادهستی ئەوان مسۆگەر بکات له ئیستا و داها توودا. له ئاستی ناوخوی شیعه دا ئەم مملانی شیعه-شیعهیه، جگه له مملانی سیاسییه کان، پاشخانیکی تیولوجیشی ههیه، که مملانییه له نیوان نه جهف و قومدا. ئەم مملانییه ده رکه وتهی سیاسی و جیۆپۆلیتیکی زۆری ههیه که خوی له سیستمی "ولایه تی فهقیه" له لایه ک و نه یاره کانی له لایه کی دیکه وه ده بینیته وه. هه لبه ته ره هه ندیکی گرنگی جیۆپۆلیتیکیش ئە وهیه ئایا ده بییت عیراق وهک ولات چ جۆره په یوه ندییه کی له گه له ئیراندا هه بییت: به شیک بییت له هه ژمونی ئیران، بگره بییت به درێژکراوهیه کی ئیرانیش یا عیراق روو له ئیران سهربهخویی ته واوی هه بییت. هه لبه ته وه لامی ئەم پرسیاره تا رادهییکی زۆر په یوهسته به رادهی گه شه و به هیزی ناسیۆنالیزی عیراق له ناو شیعه کاندا، به تایبه تی ئاستی دهسته بژیردا.

کورد شیعه به دۆست ده زانییت، به لام وهک هه موو به کاربردنیکی دیکه ی "ساویلکانه ی" چه مکی دۆست له سیاسه تی کوردیدا، ئەم

چه مکی دۆسته وهها دهبینریت که کۆنکریتی و نهگۆر و ههمیشهیی بیت. دۆستبوونی کورد و شیعه به رهه می دۆخیکی سیاسی تایبتهت و قۆناغیکی زهمه نی تایبتهت بووه، که خۆی زیاتر له زهمه نی بالادهستی سوننه دا بینوه ته وه. جگه له وهش ئەم دۆستایه تییه هی زهمه نی که تیایدا ههردوو پیکهاتهی کورد و شیعه رووبه پرووی هه مان سیاسه تی پهراویزخستن له سه ر دهستی دهسه لاتدارانی پیشوو وه به م واتایه ش ئەو زهمه نه له که وتنی رژی می به عسه وه کۆتاییهات: ئیستا زهمه نیکی تهواو جیاوازه، هه لبه ته به حزور و ئامادهیی و رۆلکی به هیزی ئیرانی "شیعی". ئیستا ئەو دۆخه سیاسییه تایبتهت بوونی نییه: ئیستا شه ری بالادهستی شیعه به سه ر عیراقد و ته نانهت "به شیعی کردنی عیراقیش" له ئارادایه.

دیاره به شیعه بوونی، یا راستتر بلین به شیعه کردنی عیراق وهرچه رخانیک به سه ر جیۆپۆلیتیکی ئەم ولاته دا ده هی نی ت. ئەم وهرچه رخانه به تایبتهت له وه دا خۆی ده بین ته وه که سوننه دوورده خرینه وه، ناسیۆنالیزی عه ره بی، به تایبته تی به قولاییه سونییه که ی، لاوازه بیت، به لام ناسیۆنالیزی عیراقی به رهنگ و تامی شیعه، که زیاتر خۆی له رهوتی موخته دا سه دردا ده بین ته وه، جیگای ده گریت ته وه. به م پییه ملامانی شیعه له نیوان دوو قوتابخانه دایه: یه که م بوونی عیراق وهک به شیک له جیۆپۆلیتیکی شیعه (به ئیرانه وه)، به چه مکی ئیستا هیلالی ئیسلامی شیعی؛ دووهم، بوونی عیراق وهک عیراقیک له ژیرسایه ی شیعه دا، وهک هاوسییه کی ئیران. ئەم دوو شیوازه له بوون و په یوه ندی، زیاتر به رییه ک ده که ون تا یه کتر تهواو بکه ن. ئیران خوازیاری عیراقیکی

زۆر به هیزنییه. ئەمه بو عێراقی سهدریش راسته. عێراقی سهدر ناوهندیکی ئایینی و پیروزی خوی ههیه که نهجهفه، شوناسیکی جیاوازی ههیه که عێراقیبونه.

به م پییه کورد له مامهلهی له گهڵ شیعهدا له گهڵ، ههرنه بیته، دوو جیهانبینیدا مامهله دهکات که یه که میان دهیه و بیته عێراقیکی سهر به جیۆپۆلیتیکی شیعه دروستبکات که کهم یا زۆر "سهر به ئێران" بیته، به لام دووه میان، دهیه و بیته عێراقیکی سهر به خۆ دروست بکات له ژیر سایه ی حوکمی شیعهدا.

سهدر دهیه و بیته کورد عێراقی بیته. به و مانایه دژ به جیا بوونه وه یان سهر به خویی کوردستانه و له داها تووشدا به ئەگهری زۆر ههر وا ده بیته. له دوا خۆپیشاندانهکانی ئەم رهوتهدا کوردیکی زۆری "عێراقچی" که وتنه ژیر کاریگهری ئەم رهوته. مهترسی له وه دایه که کورد زوو ده بیته عێراقی، له کاتی کهدا عێراق مایه ی نه بون و قهرکردنی بووه. له لایه کی دیکه وه هه واداران ی قوتابخانه ی قوم پرۆژه که یان گه وره تره له هی موقتهدا سهدر. ئەوان دژ به هه موو شیوازیکی ده سه لات ی سوننه ی عه ره بن له عێراق و شامدا.

بو مامه له ی ته ندروست له گهڵ هه ردوو ره وته کهدا کورد ده بیته **خۆی له سوننه بوون**، وه ک میکانیزمیکی خۆپاراستن و به رهنگار بوونه وه، **بپاریزیته**، به واتای ئەوه ی که به زه روره ت خۆی نه خاته خه نده قی سوننه له پیناو خۆپاراستندا. هه لبه ته لی ره دا سوننه بوون وه ک شوناس و وه ک هاوکیشه ی جیۆپۆلیتیکی. ئەگه ر کورد بچیته به ره ی مملانیی تایفیه وه، ئەوا له چه ندين ئاستدا زیانی به رده که و بیته و ده ره نجام هیچ ده سته که وتیکیشی نا بیته.

شیتیکیش که له پرۆسه‌یه‌کی ئه‌وه‌هادا زیانی هه‌ره زۆری به‌رده‌که‌وێت کوردبوونه، که به‌کاریگه‌ری سوننه‌بوونه‌وه لاواز ده‌بێت و ده‌پوکێته‌وه و دوا‌جار کاریگه‌ریشی له‌روی سیاسییه‌وه سنووردار ده‌بێت. ده‌ره‌نجامیش پرۆسی سه‌ربه‌خۆبوون و پرۆژه‌ی سه‌ربه‌خۆیی زیانی کوشنده‌ی به‌رده‌که‌وێت. پێشوه‌چوونیکی ئه‌وها کاریگه‌ری له‌سه‌ر کوردبوون له‌ کوردستانی مه‌زنیشدا ده‌بێت.

ئایا له‌ میانه‌ی پرۆسه‌ی خۆ به‌ خاوه‌نکردنی عێراق له‌ لایه‌ن شیعه‌وه، به‌ تایبه‌تی ره‌وتی سه‌در و لایه‌نگرانی بۆچوونی ئه‌و، زه‌بر به‌کارده‌برێت بۆ به‌ عێراقیکردنی کورد. ئه‌مه‌ یه‌کیکه‌ له‌ مه‌ترسیانه‌ی که‌ وه‌ها ده‌بینرێت پاش داعش یه‌خه‌مان بگرێت.^۱ ئه‌گه‌ر هاتو جه‌نگیک له‌و ئاراسته‌یه‌دا روویدا و ئیمه‌ توانیمان براوه‌بین ئه‌وا به‌ قازانجمانه‌، به‌لام له‌ دۆخیکه‌ی په‌رته‌وازه‌یی و نه‌بوونی پشتیوانی نیوده‌وله‌تیدا ئه‌سته‌مه‌ کورد بتوانیت براوه‌ بێت. جگه‌ له‌ وه‌ش له‌ حاله‌تیکی ئه‌وه‌هادا ئه‌سته‌مه‌ کورد بتوانیت شه‌ره‌که‌

^۱ له‌ لیکۆلینه‌وه‌یه‌که‌دا که‌ پێشتر له‌م نووسراوه‌دا ئاماژه‌ی پیکراوه‌، پێشتر له‌ کۆتایی ۲۰۱۴ وه‌ دواتر به‌ شیوازی کتیب له‌ سه‌ره‌تای ساڵی ۲۰۱۵ ب‌لا‌بووه‌ته‌وه‌، بورهان یاسین باس له‌ کۆمه‌لیک مه‌ترسی ده‌کات که‌ ده‌کریت دوا‌ی داعش یه‌خه‌ی کورد بگرن له‌ هه‌مووشیان مه‌ترسیدارتر به‌ شیعیکردنی مملانیی کورد و عێراقه‌ که‌ ده‌کریت ئێرانیش ئه‌و کاته‌ بیلایه‌ن نه‌بێت. دوو له‌ ده‌رهاوێشته‌ هه‌ر گرنگه‌کانی سیناریۆییکی ئه‌وها (۱) به‌ شیعیکردنی مملانیی ده‌بێت له‌سه‌ر ناوچه‌ داب‌رێنراوه‌کان؛ (۲) ئه‌گه‌ر له‌ شه‌ری داعشدا کۆمه‌لگای نیو نه‌ته‌وه‌یی پشتی کوردی گرتبێت ئه‌وا به‌ ئه‌گه‌ری زۆر له‌ مملانییه‌کی شیعی - کوردیدا کۆمه‌لگای نیو نه‌ته‌وه‌یی بیلایه‌ن ده‌بێت و پشگیری کورد ناکات.

سنووردار بکات به شه‌ری "خۆی"، به‌لکو له شه‌ردها به ئەگه‌ری زۆر کورد ده‌بیته به‌شیک له شه‌ری سوننه و شیعه، نه‌ک هه‌ر له ئاستی ناوخۆی عێراق به‌لکو له ئاستی ناوچه‌که‌دا به‌گشتی.

ده‌ره‌نجام ده‌توانین ب‌بینین، ریگری یه‌که‌م له به‌رده‌م سهربه‌خۆیی کوردستان، عێراقه. هه‌تا عێراق دان به‌ کوردستاندا نه‌یت ئەسته‌مه هه‌یچ ولاتیکی دیکه به‌ ئاسانی دان به‌ کوردستاندا نه‌یت، مه‌گه‌ر ئەو ولاته‌ نه‌یاری عێراق بیت. ره‌زامه‌ندی ئەو ولاته‌ی که‌ لی‌ جیا ده‌بیته‌وه پینگه‌یه‌کی یه‌کلاییکه‌ره‌وه‌ی هه‌یه له پرۆسه‌ی دانپیانانی نیوده‌وله‌تیدا.

کاتی‌ک شیعه ده‌یه‌ویت بیته‌ خاوه‌نی عێراق ئەوا یه‌کی‌ک له ده‌ره‌اویشته‌کانی ئەوه ده‌بیته‌ که‌ پرۆسه‌ی سهربه‌خۆیی کوردستان سه‌ختتر ده‌بیته‌، چونکه‌ ئەم سهربه‌خۆییه‌ ده‌بیته‌ هه‌ره‌شه‌ بۆ سه‌ر، وه‌ ریگر له‌به‌رده‌م ئەم پرۆژه‌ی خاوه‌نداریه‌تییه‌. له‌م باره‌یه‌وه‌ گرنگه‌ ئەوه‌ جه‌خت بکه‌ینه‌وه‌ که‌ چیدی عێراق وه‌ک جاران نییه‌ که‌ له‌ نیوان کورد و شیعه‌دا به‌ربه‌ستیک هه‌بیته‌ و له‌ هه‌مان کاتدا فشار بیته‌ بۆ سه‌ر شیعه‌ و ریگر بیته‌ له‌ هه‌ژمونی ئەو گروپه‌ که‌ ئەه‌ویش سوننه‌ بوو. ئەم‌رۆ له‌ زۆر جیگاوه‌ ئەو به‌ربه‌سته‌ نه‌ماوه‌، بۆ نمونه‌ له‌ پارێزگای دیاله‌ و تکریت. دره‌اوسییوونی راسته‌وخۆی کوردو شیعه‌ دۆخی په‌یوه‌ندی کورد و شیعه‌ ده‌گۆریت، به‌ تایبه‌تی به‌ شیعه‌کردنی مملانی له‌سه‌ر ناوچه‌ داب‌رێنراوه‌کان. ئەمه‌ ره‌نگه‌ بیته‌ به‌شیک له‌ فاکته‌ره‌کانی دیکه‌ی دابه‌شکردنی باشووری کوردستان له‌ جه‌مه‌سه‌رگیریه‌کی ناوچه‌یی که‌ فه‌زای سیاسی ئەو به‌شه‌ی کوردستان به‌سه‌ر خۆیدا دابه‌ش‌ده‌کات، هه‌روه‌ک چۆن له‌ ۱۹۹۰کاندا روویدا، به‌لام

ئەمجارەیان بە ھۆی جەمسەرگیری شیعە و سوننە لە ئاستی عێراق و ناوچەکەدا. لە دۆخیکی وەھادا قسەکردن لە سەر سەربەخۆیی پیویستە لە دروشمەوہ ببریته ئاستیکی زۆر ئالۆز لە خویندەوہ و تیگەیشتی پیدراو و رەگەزە جیۆپۆلیتیکیہکان. ھەر چی زووشە پیویستە ئەم کارە بکریت لە پیناوا پاراستنی دروشم و پرۆژەئە سەربەخۆیی لە ھەموو جۆرە سەرکیشی و موغامەرہیەک، جا تاکحیزی دەبیٹ یا تاکەکەسی، یا ھەردووکیان بەیەکەوہ.^۱

کورد دەبیٹ لەگەڵ شیعەدا پیکەوہبوون دابریژیت بە ئاراستەئە سەربەخۆیی بەبی ئەوہی شیعە بخاتە بەرہی دوژمنەوہ، چونکە بە دوژمنکردن وەھا دەکات کە ھەم عێراق ھەم ئێرانیش ببنە ھیار. ھەنگاویکی ھەرە پیویست، بە دووبارەکرنەوہوہ دەیلین، خۆپاراستنی کوردە لە ھەر جۆرە ھاوپەیمانییەک لەگەڵ جەمسەر (تۆ بلی ھیلال)ی ئیسلامی سوننی.

۴-۳-۲ ئێران

سالی ۱۹۷۹ کۆماری ئیسلامی ئێران بە ئاراستەئەکی تەواو جیاواز لە سیستمی جیھانی وەرچەرخا. وەک لە سەرہوہ

^۱ لە راستیدا ھەر ئیستا ئەم سەرکیشی و موغامەرہ کردنە لە لایەن تاکە سەرکردەئەوہ بە چری لەسەر پییە کاتیک دەبینین مەسعود بارزانی ماوہیەکی کەم پیش ئیستا تەواوی پرۆژەئە سەربەخۆیی کوردستان و راگەیاندنێ ئەو دەولەتەئە خستە قالبی کاردانەوہ بەرامبەر ئەگەری بوونەوہی مالیکی بە سەرۆک وەزیرانی عێراق. بەم مانایەش ئەمپرۆ لە ھەموو رۆژیک زیاتر "کورد" خۆی ھەرەشەئە لەسەر پرۆژەئە سەربەخۆیی کوردستان.

ئاماژەمان پێدا، ئەم وەرچەرخانە ره‌گی هه‌یه له ئایین و باوه‌ری شیعه‌دا. ئەم وەرچەرخانە وه‌های کرد که ئەم ولاته بکه‌ویته ژیر ئابلقه‌ی نیوده‌وله‌تییه‌وه، به تایبه‌تی ئابلقه و ته‌نگپه‌ه‌لچنین له لایه‌ن ئه‌مریکاهه. ئەمه‌ش زیاتر به‌هۆی به‌بارمه‌گرتنی دیپلومه‌ته ئه‌مریکیه‌کان، هه‌روه‌ها به‌هۆی دژایه‌تی‌کردنی ئی‌ران بو‌نۆرمی ئیقلیمی و جیهانی بوو.

ئیمه ئە‌م‌رۆ له رۆژانی که‌مبونه‌وه‌ی ئابلقه‌ی سه‌ر ئی‌راندا ده‌ژین. له هه‌مان کاتدا له ساته‌وه‌ختیکی وەرچەرخاندا ده‌ژین که تیایدا سیستمی جیهانی خه‌ریکه باوه‌ری ده‌گۆریت به‌رامبه‌ر به شیعه. له ئیستادا ئیمه گه‌واهی سه‌رده‌می‌کین که له‌مه‌ودوا سوننه تیایدا ده‌بیته لایه‌نه مه‌ترسیداره‌که بو‌سیستمی جیهانی، نه‌ک شیعه. ئیسلامی شیعه ئامانجی له سنووری جوگرافیای ناوچه‌ی رۆژه‌لا‌تی ناوه‌راستدایه، به‌لام ئیسلامی سوننه‌ی رادی‌کال دژ به سیستمی جیهانییه.

بۆیه ده‌بینین که ئی‌ران خۆی ئاماده ده‌کات بو‌کرانه‌وه به رووی دونیادا. ئە‌گه‌ر ته‌نها گریبه‌سته نه‌وتییه‌کانی ئی‌ران به‌نمونه وه‌ربگرین، ده‌بینین که ئەو ولاته ئاماده‌یه هه‌تا ئاستیکی زۆر له به‌رامبه‌ر سیستمی سه‌رمایه‌داری جیهانی‌دا بکریته‌وه. ئەم دۆخه، واته لابردنی ئابلقه‌کانی سه‌ر ئی‌ران، ده‌ره‌نجامی سی‌ وەرچەرخان بوو: یه‌که‌م توند‌ه‌ه‌و‌ه‌وون و تیرۆریست بوونی به‌شیک له ئیسلامی سیاسی سوننی؛ دووه‌م، ئاماده‌بوونی ئی‌ران که بپیته به‌شیک له سیستمی ئابوری جیهانی؛ سێیه‌م، له ئاکامی "به‌هاری عه‌ره‌بی" و سه‌ره‌ه‌ل‌دانی داعشدا ژماره‌یه‌کی زۆر له

ولاتی ناوچەکە دوچاری نائارامی بوونەو، لە کاتیگدا ئێران تا ئیستا لەو نائارامییە پارێزراوە.

لە راستیدا تەنانت بە بەراورد لەگەڵ تورکیادا، ئەمڕۆ ئێران وەک ولاتی ھەرە جیگیر لە رۆژھەلاتی ناوہراستدا دەبینریت. کۆمەلگای نیونەتەوہیی پیویستی بە ئێرانە وەک ھیزیکی ئیقلیمی خاوەن توانا و، تا ئیستا جیگیر، بۆ مامەلەکردن لەگەڵ رۆژھەلاتی ناوہراست. لە راستیدا نەک کۆمەلگای نیونەتەوہیی ئەم خواستە ھی ھەیە، بەلکو ئێران خۆشی باش لەو چاوەرپوانییە گەشتوہ و دەخووزیت وەبەرھینانی ستراتییانە یتادا بکات. بەم واتایەش ئێران ئامادەیی ھاوکاری رۆژئاواییت لە شەری دژ بە تیرۆری ئیسلامی (سوننی)، لە ھەمان کاتدا ئامادەییە کە ریگا بە کۆمپانیا نیودەولەتییەکان بدات لە ھەموو ئاستیگدا لە سامانی سروشتی ئێراندا سەرمایەگوزاری بکەن و لە ئێران، وەک بازار، سوود وەر بگرن.^۱

بەلام ئەو شتە یتە دەتوانیت کیشە بۆ ئێران دروست بکات ئەوہییە کە: (۱) ئێران ئاسایشی خۆی وەھا دەبینیتەوہ کە بالادەست بیت لە رۆژھەلاتی ناوہراستدا. ئەم بالادەستیە خەونیک نییە تایبەت بیت بە کۆماری ئیسلامی یان ئێرانی شیعی، بەلکو لە سەردەمی شای

^۱ شایانی باسە تاکە جیاوازییەک لە نیوان جۆری گریبەستە نەوتی و گازییەکانی ئێران و کوردستان ئەوہییە کە لە جۆری گریبەستی ھەریمدا کۆمپانیا بۆی ھەییە حیجز (booking) ی ئەو سامانە بکات کە لە ژیر زەویدایە ھەتا ئەو ساتە یتە خۆی بە پیویستی دەزانیت بۆ دەرھینان، بەلام ئێران ریگە بەم حیجزکردنە نادات.

ئیرانیشتا ئەم خواسته بوونی هه‌بوو.^۱ ئەوهی جیگای تیرامانه، وه جیاوازییه‌کی گه‌وره‌ش له‌گه‌ڵ ئیرانی شیعیدا، ئەوهیه که شای ئیران هه‌ولای دها ولاته‌که‌ی رۆلی هاوپه‌یمانیکێ هه‌ره‌ نزیکێ ئەمریکا له‌ رۆژه‌لاتی ناوه‌راستدا ببینیت وه له‌ ریگای ئەم هاوپه‌یمانیه‌شه‌وه‌ بره‌و به‌ هه‌ژمونی خۆی له‌ ناوچه‌که‌دا بدات.^۲

^۱ له‌ کۆتایی ۱۹۶۰کان و سهره‌تای ۱۹۷۰کان سێ رووداوی گرنگ گروتینی زیاتریان به‌ خواست و توانستی ئیران دا له‌ به‌هیزکردنی بالاده‌ستی و هه‌ژمونی خۆی له‌ ناوچه‌ی که‌نداو: (۱) به‌ریتانیا له‌ کۆتایی ۱۹۶۰کان بریاری که‌شانه‌وه‌ی له‌ که‌نداو دا وه‌ له‌ ۱۹۷۰-۱۹۷۱ ئەم که‌شانه‌وه‌یه‌ی به‌ کردار کۆتایی پێ هینا به‌مه‌ش بۆشاییکی ئاسایشی (security vacuum) له‌ که‌نداو دروست بوو که‌ پێویستی به‌ پرکردنه‌وه‌ هه‌بوو. ئیران خواستی هه‌بوو وه‌ ئاماده‌ش بوو ئەم "بۆشاییه‌" پرکاته‌وه‌، دواتر له‌م ئاراسته‌یه‌دا پشتگیری رۆژئاواشی، به‌ تاییه‌تی ئەمریکاشی، به‌ده‌ست هینا؛ (۲) گرتنه‌ ده‌ستی ده‌سه‌لات له‌ به‌غدا له‌ لایه‌ن حیزبی به‌عسه‌وه‌ (وه‌ک ئاراسته‌یه‌کی رادیکالی عروبی) له‌ عێراق له‌ ته‌مموزی ۱۹۶۸دا. به‌مه‌ش پیشبرکی عێراقی - ئیرانی (تۆ بلی عه‌ره‌بی - فارسی) له‌سه‌ر ناوچه‌ی که‌نداو گروتینیکی تازه‌ی به‌خۆوه‌ بینی؛ (۳) به‌رزبونه‌وه‌ی نرخێ نه‌وت بۆ ئاستیکێ زۆر بالا له‌ ئاکامی قه‌یرانی پیتروۆل له‌ ئاستی جیهانیدا له‌ سالی ۱۹۷۳دا که‌ دواچار وایکرد ئیران به‌ ملیاره‌ها دۆلار بودجه‌ی سالانه‌ی زیاده‌ بکات، که‌ هه‌لبه‌ته‌ به‌شیکیش له‌م داهاته‌ خرایه‌ بواری به‌هیزکردنی توانستی سهر‌بازییه‌وه‌.

^۲ وه‌ک ده‌ربڕینیکی راشکاوانه‌ ده‌رباره‌ی ئەم هاوپه‌یمانیه‌، له‌ سه‌ردانیکیدا بۆ تاران له‌ مانگی ۵ی ۱۹۷۲دا ریچارد نیکسون، سه‌رۆکی ئەو کاته‌ی ئەمریکا، دوو دلنایی، ده‌رباره‌ی رۆل و گرنگی ئیران له‌ رۆژه‌لاتی ناوه‌راستدا، دا به‌ شای ئیران: (۱) ئیران و سه‌عودیه‌ جووت ستوونی (twin pillars) جیگیری و ئاسایشن له‌ رۆژه‌لاتی ناوه‌راستدا؛ (۲) ئەمریکا ئاماده‌یه‌ هه‌موو جووره‌

ئىستاش ئىرانی ئىسلامى بە ناراستەوخۆ و زۆر جار راستەوخۆش ھەمان رۆل دەبینیت، بەلام بەبى ھاوپەيمانی لەگەل ئەمريکادا، تەنانت بە دژايەتیش لەگەل ئەو ولاتە. بەلام دواجار دەکريت خواستی ئەم بالادەستی و ھەژمونيە بيبته ھۆی بەريەککەوتن، دواجار ئەمەش بيبته ھۆی پاشەکشى لە نۆرمالبوونی پەيوەندیەکانی ئىران و کۆمەلگای نيۆدەولەتیدا؛ (۲) زۆریک لە دۆستانی ولاتانی رۆژئاوا، بە تايبەتی ولاتانی کەنداو، زۆر بە تايبەتیش سعودیە، ھەر و ھا ئيسرائيل، نەک ھەر بە گومانەوہ لە لابردنی ئابلوقە لەسەر ئىران نيگەرەن، بەلکو تا بۆيان کرابیت دژايەتی ئەم ئاراستەيەشيان کردووہ وە بە ئەگەری زۆر لە داھاتووشدا بەردەوام دەبن.

بە ھەر حال، ئىرانی ئىسلامى لە ئىستگەيەکی گرنگی پروسەي بالادەستبووندايە لە ناوچەي رۆژھەلاتی ناوہراست. نەيارەکانی ئەم پروسەيەش زۆرن، بەلام لە ھەمان کاتدا فرەجۆرن، تەنانت ئەو بەھيژەش نين کە دواجار ھيژەکەيان بە توانست و ھيژی ئىران بەراورد بکريت. گرنگتریش لەمە مەرج نيیە ئەم نەيارانەي ئىران يەگرتوو بن. بەلام بە گشتی دوو نەيارى سەرەکی ھەيە: يەکەم سعودیە، دووہم ئيسرائيل، ھەردوو ئەم دوو ولاتە ئامانجی

چەکیک، جگە لە چەکی ئەتۆمی، بدات بە ئىران... (ھەر بۆ بىر خستەوہ پشتگیری ئىران و ئەمريکا بۆ کوردانی عىراق بەشيکی گرنگی ئەم گفتوگويانەي نیکسۆن و شای ئىران بوو وە تەواوی ئاراستەکە دەرپری مامەلەيەک بوو لەگەل کورد لە چوارچيۆھي رۆلی ئىران لە ناوچەکە، کوردیش وەک ئامرازیک بۆ گەيشتنی ئىران بە بالادەستی لە ناوچەکەدا).

جیاواز و له رووی سیاسی و ستراتیژی شه وه خالی لیوه ده رچوونی جیاوازیان هه یه. ئەم ئامانج و خالانهی جیاوازیی ریگرن له وهی که ئەم دوو ولاته ببن به دوو هاوپهیمانی راسته قینه دژ به ئێران، هه رچه نده هاوئاراسته ییه کی گشتیش له سیاسه تی ئەم دوو ولاته دا، تهنگییه لچینی ئێران، به دیده کریت.

سعودیه، چونکه له ناوه وه سه قامگیرنییه، ده بیته هه میشه خوی بپاریزیته له هه ره شه ی ده ره وه، که به شیوه یه کی سه ره کی له دوای شوڤشی ئیسلامیه وه ئەم هه ره شه یه له ئێراندا چر کر او ده ته وه. به لام زۆر جاریش ئەم هه ره شه یه له ده ره وه په یوه ندیدار ده کریته به هه ره شه یه کی ناوخوی که ئەویش که مایه تی شیعه یه له و ولاته دا، ئەمه ش شیوازی هه ره مه تر سیداره. جگه له وه ش به ره ه لستکاری سوننه ش، به تایبه تی له شیوازی ریخراوی قاعیده، له سعودیه بوونی هه یه و مه تر سییه کی جدیدییه بو سهر رژیمی ئەو ولاته. به لام ئیسرائیل به پیچه وانه وه له ناوه وه سه قامگیره، ته نها له نه یاریتی ئێران ده تر سیته بو سهر ولاته که ی. به مانایه کی دیکه ئیسرائیل له سنووریکی جوگرافی ته سکا نه یاریتی ئێران ده کات، به لام سعودیه له جوگرافیایه کی زۆر فراوانتر و پر کیشه دا. جگه له وه ش جیاوازییه کی گه وره خوی له مه ودای جوگرافیدا ده بینیته وه له نیوان ئەم دوو ولاته و ئێران. له م باره یه وه سعودیه، به تایبه تی بیره نه وتی و دامه زراوه ئابورییه کانی له رۆژه لاتی ولات، ئامانجیکی نزیک و ئاسانن بو لیدانیان له لایه ن ئێرانه وه وه به م شیوه یه ش ویرانکردنی ئابوری سعودیه له ماوه یه کی زۆر کورتدا.

دەرەنجام دەتوانین بلیین که ئیران دژ به سەربەخۆیی کوردستانه له سی ئاستدا: له ئاستی عیراق، له ئاستی پرۆژەیی بالا دەستی خۆی له ناوچەکه‌دا، هەروەها له ئاستی رۆژەه‌لاتی کوردستان یا کیشەیی کورد له ئیران.

ئەو‌هی پێویستە ئەو‌هیە که کورد دەبیت له نیوان ئەم دوو دیدەدا دیپلۆماسیەت بکات. بۆ نموونه به راشکاوانه به ئیران بگوتریت که سەربەخۆیی کوردستان نابیتە ریگر له بەردەم پرۆژەیی هەژمونی ئیران به سەر شامدا، بۆیە جیابوونەو‌هی کوردستان له عیراق دژ به ئیران نابیت. له راستیدا جیابوونەو‌هی کورد له عیراق زیاتر هاوکار دەبیت که ئیران بتوانیت به شیۆه‌یه‌کی پتەوتر په‌یوه‌ندیه‌کانی ریکبخت له‌گەڵ شیعی‌ی عیراقیدا وه ریگری و کیشە، به تایبەتی له رووه مه‌زه‌بیه‌یه‌که‌وه، بۆ توکمه‌یی ئەم په‌یوه‌ندیانه که‌متر ببنه‌وه. له رووی ئاسایش و ئابوری‌شه‌وه کوردستان سوود به ئیران ده‌گه‌یه‌نیت نه‌ک زیان.

بۆ ئەو‌هی کورد له باشوور له پرۆژەیی سەربەخۆییدا سەرکه‌وتوو بیت پێویستە ناکوکی ناوخۆیی له "مالی خۆیدا" تی بپه‌رینیت. ریکخستنه‌وه و توکمه‌کردنی دۆخی ناوخۆیی به‌مانای ئەو‌هی چیدی دۆخی ناوخۆ داوه‌تنامه‌یه‌ک و درزیک نه‌بیت بۆ هیزی دەرەکی بۆ ئەو‌هی له ریگایانه‌وه دزه بکه‌نه ناو مالی کورد و پاشانیش ببن به خاوه‌ن ئەو مالە. ئەگەر ته‌ماشای میژووی نویی باشووری کوردستان بکه‌ین، ده‌بینین چۆن شه‌ری براکوژی به‌کاربراه‌وه بۆ زالبوونی هیزه دەرەکیه‌کان به سەر هیزه ناخۆییه‌کاندا. ئەم ئاراسته‌یه، هەر بۆ نموونه، له ۱۹۹۰کاندا به

شیوه‌یه‌کی وێرانکار بوو به ئاراسته‌ی بالاده‌ست له شه‌ری براکوژی و خۆکوژییدا. به مانایه‌کی دیکه، ناکریت چاوه‌پروانی هه‌لۆیستیکی پۆزه‌تیف بین له ئێران کاتیک ئه‌و ولاته ده‌بینیت بۆ ئه‌و ئاسانتره هه‌ژمونی خۆی له ریگای سوود وهرگرتن له ناکۆکی لایه‌نه‌کانی باشووری کوردستان بسه‌پینیت. ئه‌و کاته ده‌کریت چاوه‌پروانی هه‌لۆیستیک له ئێران بکه‌ین که به‌رامبه‌ر هه‌موو باشووری کوردستانه، نه‌ک ته‌نها به‌شیکی، کاتیک باشووری کوردستان له ناوخوا‌دا یه‌ک ده‌نگ و یه‌ک ده‌ست بیت. له‌م باره‌یه‌وه یه‌که‌هه‌لۆیستی یه‌کیتی نیشتمانی کوردستان وه پارتی دیموکراتی کوردستان یه‌کجار گرنگه بۆ ئه‌وه‌ی ئێران له دۆخی دوو سیاسه‌ت بۆ دوو حاله‌ت (واته سیاسه‌تیک به‌رامبه‌ر به پارتی وه سیاسه‌تیکی دیکه‌ش جیاواز به‌رامبه‌ر به یه‌کیتی) بچیته دۆخی یه‌ک سیاسه‌ت بۆ یه‌ک حاله‌ت (واته سیاسه‌تی ئێران به‌رامبه‌ر به سیاسه‌تیکی یه‌کبووی باشووری کوردستان). به‌لام له‌به‌ر ئه‌وه‌ی کورد هیشتا وه‌ک دوو حاله‌ت خۆی ده‌نوینیت، ئه‌وا ئێرانیش به سوود وهرگرتن له‌و دوو حاله‌ته دوو سیاسه‌ت (تۆ بلی دوو جو‌ر په‌یوه‌ندی) له‌گه‌ڵ باشووری کوردستان پیاده ده‌کات. له راستیدا نه‌ک هه‌ر ئه‌وه، به‌لکو زۆر جار ئێران وه‌ها ده‌رده‌که‌ویت وه‌ک ئه‌وه‌ی هه‌ز بکات کیشه‌کانی ناو مالی کوردی له باشوور چاره‌سه‌ربکرین. به‌لام ئه‌وه‌ی که پێویسته کورد بیزانیت ئه‌وه‌یه که ئه‌م هه‌زه دروست و راستگۆیانه نییه. چۆن ده‌کریت ئێران راستگۆ بیت له یه‌کخستنی ریزی کورد له باشوور کاتیک ئه‌م ولاته به ده‌نگی به‌رز و راشکاوانه‌وه هه‌لۆیستی خۆی دژ به

سەربەخۆیی باشووری کوردستان رادەگەیه نیت، لە کاتی کدا ئێران پیش ھەموان دەزانیت کە یەخستنی مالی کورد ھەنگاویکی گرنگە بە ئاراستە ی سەربەخۆیی.

لە لایەکی دیکە وە تا ئیستاش پیکە وە گریدانیک ھە یە لە نیوان تاران و بەغدادا. پە یوھندی باش لە گەل تاراندا بنەمای پە یوھندی باشە لە گەل بەغدادا، ھەروھەا بە پیچەوانە شەوھ. بە لام لە ھەردووک حالە تیشدا سەرکەوتویی کورد لە یە کبونی ھەلو یست و ئاراستە کانییە وە یە تی لە رووی ستراتژی نەتە وە یی و نیشتمانییە وە، ھەروھەا بە ھەمان رادە پیچەوانە کە شی راستە.

۴-۳-۳ تورکیا

تورکیای "ئیسلامی"، یان تورکیای حیزبی داد و گەشە پیدان (ئاکە پە)، جودا لە تورکیای عەلمانی زیاتر بە ئاراستە ی رۆژھە لاتیدا وەرگەر، لە گەل ئەوھش کە وازی لە ئامانجی بوون بە ئەندام لە یە کیتی ئەوروپا نە ھینا وە. ئەم وەرگەر پانە بە شیک بوو لە پرۆسە ی تورکیایە کی نو یی جودا لە تورکیای ئەتاتورک، واتە ئەو تورکیایە کی لە سەرھەتای ۱۹۲۰ کانە وە لە سەر بنەمای کۆمە لیک پرینسیپ دامەزرا کە دوا جار ئەم پرینسیپانە بە کە مالیزم ناسران.

تورکیای ئیسلامی (راستتر بلێین تورکیای ئەردوغان) ئامانجی ئەوھ بوو کە ببیتە ولاتیکی خاوەن ھەژمون لە رۆژھە لاتی ناوھەر پاستدا. ئەمە پیویستی بە دابران و وەرچەر خان ھەبوو لە سیاسە تی چەند دە یە ی تورکیای کۆماری (کە مالی). تورکیای کۆماری وەھا خۆی دە بینی کە ولاتیکی رۆژئاواییە و پشتی لە رۆژھە لاتە.

زۆر بە تاییبەت تورکە عەلمانییەکان وەها لە خۆیان دەروانی کە تورکیا لە رۆژەهلاتی ناوەراستدانییە بە لکو بە شیکە لە ئەوروپا.^۱ وەرچەر خانی تورکیا لە گەل وەرچەر خانی نوخبەیی دەسەلاتداری ئەو ولاتەدابوو، لە عەلمانییەو بە ئیسلامی. هەر وەها ئەمرو تەنانەت لە رووی کۆمەلایەتییەو بەس لە بوونی دوو چینی مامناوەندی لە تورکیا دەکریت، یەکیکیان لایەنگری تورکیای عەلمانییە کە لە رووی جوگرافییەو بەشی هەرە رۆژئاوای تورکیا دەژیت، هەر وەها ئەو هی دیکەشیان لایەنگری تورکیایەکی ئیسلامییە کە زیاتر لە ناوەراست و رۆژەهلاتی ئەنادۆل خۆی دەبینیتەو. ئەم وەرچەر خانی لە هەمان کاتدا هاوتەریب بوو بە وەرچەر خانی تورکیا لە ولاتیکی پەراویز (رۆخ) هەو بە ئولاتیکی ناوەندی. ئەم وەرچەر خانی لە دیدەکانی داودئوغلودا، لە کتیبی قولایی ستراتژییدا، بە روونی دەبینیت. لەم چوارچۆیەیدا، بگرە لە هەمووشی گرنگتر، ئەو گەشە ئابورییە بوو کە بوو ماوەی زیاتر لە دەیهیەک ئەو ولاتە بەخۆیەو بینی، لە کاتیکدا لە ساتی هاتنە سەر دەسەلاتی ئەم نوخبە ئیسلامییە، ولات نەک هەر ئیفلاسی کردبوو بە لکو قەرزاریکی زۆریش بوو. دروشمی بە سفرکردنی کیشەکان (واتە نەهیشتنی کیشە) لە گەل

^۱ لە رووی سایکۆلۆجیەو، ئەم خۆ بە ئەوروپی زانییە تا رادەیهکی زۆر هەول بوو بوو رزگار بوون لە هەستی خۆ بەکەم زانی بەرامبەر بە جیهانی رۆژئاوا: ئەگەر بویت بە بەشیک لەو رۆژئاوایە ئەوا لە گەل ئەودا یەکسانیت و چیتەر پیویست بە خۆ بە کەمتر بینین ناکات. لە هەمان کاتدا بوو خۆجودا کردنەو هەبوو لە عەرەب.

هاوسیکانی تورکیا خواستیک یان پلانیک بوو، که له سهرهتادا وهها دهردهکهوت که دهکریت به کردار جیبهجییکریت. له ناوهوه نوخبهی ئیسلامی تورکی به نزیکبوونهوه له کورد، وهک خه لکانیکی ئایینی؛ له ههولی ئه وه دابوون که کورد بکه نه لایهنگری پارتیه ئیسلامیهکان بوئه وهی ئه و زورینه دیموکراسیه زامن بکه نه ههتا بتوانن بو ماوهیهکی دریژ، که لای زوریک له نوخبهی ئاکه په وهها دهبینرا که بو ماوهی په نجا سالی دیکه، حوکمی تورکیا بکه نه. گه شهی ئابوری، کرانه وه به سهر ولاتیانی دراوسیدا و هه ولدان بو راکیشانی کورد بو ناو پرۆسهی سیاسی/ئاشتی، زهمینه یان سازاند بو کرانه وهی زیاتری تورکیا به رووی باشووری کوردستانیشدا.

تورکیا هه میشه به زور شیوه سوودمه ندبووه له عیراق، وهک ولاتیکی دهوله مه ند. له پاش روخانی رژی می سه ددام، تورکیا ئامانجی ئه وه بوو که عیراق بکاته باخچهی پشته وهی خوی و زورترین سوودی لی به دهست بهی نییت.^۱ به لام تورکیا، له بهر دابرانی له رۆژه لاتی ناوه پراست بو ماوهیهکی زور، تا ئاستیکی زور بیئاگابوون له ئالۆزییه کانی ناوچه که. جگه له مهش تورکیا له به کارهینانی هیزی سهر بازیدا وهک یاریکه ریکی که م توانا و وهک ئه کته ریکی نیمچه دیموکرات دهرکهوت. ئه وهی له م باره یه وه جیگای سهرنجه ئه وه یه که هه رچه ند ولاتیک له ناوه وه دیموکراتی

^۱ بو زانیاری زیاتر له م باره وه، برهوانه: سهردار عه زیز، تورکیا و هه ریم: چ جۆره په یوه ندییه ک.

بیت لە بەرامبەردا توانای یاری (مانۆفەر) و رۆل بینیشیی له جیگایه کی وهک رۆژه لاتی ناوه پراستدا لاوازتر ده بیت، چونکه نه ژینگه ی رۆژه لاتی ناوه پراست دیموکراتیانیه و نه زۆربه ی ئەکته ره کاریگه ره کانی ناوچه که ش دیموکراتین. کارکردن له رۆژه لاتی ناوه پراست زۆربه ی کات پشت ده به ستیت به کاری نهینی، دوور له ئاگایی زۆربه ی ناوه نده کانی ده سه لات، ریزدانه نان بو سه ره وه ری ولاتانی دیکه و هه ره ها کاری توندوتیژی. جگه له ئەمریکا ئەسته مه بو ولاتیکی دیموکراتی بتوانیت رۆلی کاریگه ری هه بیت له جیگایه کی وهک رۆژه لاتی ناوه پراستدا. جیاوازی ئەمریکا تا راده یه ک ئەوه یه که خه لکی ئەمریکا هینده بایه خ به دونیای ده ره وه ناده ن، به تایبه ت کاتیک ئەم ده ره وه یه راسته وخو کاریگه ری نه بیت له سه ر جو ری ژیان و ژیا ریان.

دۆستی دیرینی تورکیا له عیراق تورکمانه کان بون. به لام به گه وره بوونی ته ماحی تورکیا، به گو پینی شوناسی ئەو ولاته له ولاتیک که ناسیونالیزمی ئیتنی په یره و ده کرد بو ناسیونالیزمی تیکه ل به ئاین به تایبه تی ئیسلامی سوننه، ئەوا تورکیا خو ی نزیکتر بینی له سوننه ی عیراق (به کورد و عه ره به وه) تا هه ر به ره یه کی دیکه. ئەم پرۆسه یه زیاتر په ره ی سه ند به گه شه ی مملانیکانی ناو عیراق و هه ولی ئیران بو سه ره له نو ی له قالبدانه وه ی عیراق له پینا و فه راهه مکردنی ئامانجه ئیقلیمییه کانی و له ناو بردنی مه ترسییه کی میژووی له سه ر سنووره کانی خو ی که ئەویش عیراقیکی به هیزه. بو یه ده توانین بلین که زالبوون و بالاده ستبوونی ئیران، به تایبه تی دوا ی که وتنی رژی می به عس له

عێراق، رۆلی بینی له ناچارکردنی تورکیا بۆ ئه‌وهی په‌نا بۆ سوننه و کورد بیات.

لاوازی سوننه له عێراق کاریگه‌ری هه‌بوو له‌سه‌ر بژارده‌ی تورکیا بۆ ئه‌وهی زیاتر له کورد نزیك ببیته‌وه و له‌گه‌ڵی‌اندا بمینیته‌وه. له لایه‌کی دیکه‌وه، راستییکی گ‌رنگ ئه‌وهیه که له نیوان تورکیا و کورددا په‌یوه‌ندییه‌که زیاتر بریتییه له په‌یوه‌ندی نیوان دوو ده‌سته‌بژیر (هه‌ندیک جاریش ده‌گوتریت، دوو بنه ماله و دوو که‌س) که زیاتر به‌رژه‌وه‌ندییه‌کانی وزه و ئابوری پیکه‌وه‌یان ده‌به‌ستیته‌وه، به‌م واتایه‌ش ئه‌م په‌یوه‌ندیانه تا ئیستاش نه‌بون به په‌یوه‌ندی نیوان ده‌وله‌تی تورکیا له لایه‌ک وه هه‌موو هه‌ریمی کوردستان (وه‌ک پانتاییکی سیاسی) له لایه‌کی دیکه‌وه. هه‌بوونی گ‌ریبه‌ستی په‌نجا ساڵه (له نیوان ئه‌ردوگان و بارزانی) به نه‌ینی، نیشانه‌ی ئه‌وهیه که ئه‌م دوو گ‌روپه نیازی ئه‌وه‌یان هه‌یه که بۆ رۆژگاریکی درێژ پیکه‌وه‌بن، به‌لام ئه‌وه‌یان شتیکی دیکه‌یه که ئایا سه‌رکه‌وتوو ده‌بن یان نا. ده‌کریت هه‌وله سه‌رنه‌گرتوو‌ه‌که‌ی کوده‌تای هه‌ره دوایی (۱۵ ته‌مموزی ۲۰۱۶) زه‌نگ و هه‌یمایه‌کیش بیته‌وه‌ی که هه‌یچ زه‌مانه‌تیک نییه که ئه‌م ریکه‌وتنه تا سه‌ر به‌رده‌وام بیته‌!

له میانه‌ی گه‌شه‌ی په‌یوه‌ندییه‌که‌دا، تورکیا زیاتر به بازار و وزه ئاشنا‌بوو. شایانی باسه که له سه‌ره‌تادا (به تایبه‌تی له سه‌ره‌تای ۱۹۹۰کاندا) یه‌کیته‌ی نیشتمانی کوردستان زیاتر مه‌یله‌و تورکیا بوو له پارتی به‌حوکمی عه‌لمانی بوونی یه‌کیته‌ی، بوونی که‌رکوک له جوگرافیای نفوزی یه‌کیته‌یدا وه خواستیکی یه‌کیته‌ی (به تایبه‌تی مام

جەلال) لە بینینی رۆلێکی پۆزەتیف و ئەرینی لە پەيوەندییەکانی نیوان کورد لە باکوور و دەولەتی تورکیا. بەلام شەری ناوخوا یەکیک بوو لەو ھۆکارانەى کە یەکیتی وەھا لیکرد کە لە ئێران نزیک ببیتەو، یان وردتر بلیین ئێران بە سوودبینین لە ھێزکی بچووکی وەک بزووتنەوہی ئیسلامی یەکیتی ناچارکرد زیاتر و زیاتر بچیتە ژیر رکیفییەوہ. رەنگە بەشیکی زۆریش لەو نزیکبوونەوہیە ھی جۆریک بیت لە ھۆکاری جوگرافیای سیاسی، یا ئەوہی زۆر جار پێی دەبیژن لەعنەتی جوگرافیا، بیت!

تورکیا لە گەرانەوہیدا بوو رۆژھەلات ئەو ئەزموون و توانا پیویستەى نەبوو، ئەوہی ھەیبوو، ئابوریەکی لاوہکی و بریکی زۆر لە لوت بەرزى و نەشارەزایی بوو. وەک چۆن ئێران خەونی دروستکردنی پانتایی نفوزی ھەیە بە ھەمان شیوہ تورکیاش خەونیکی وەھای ھەیە. تورک، وەک قولایی ستراتیژی داودئوغلۆ پیشانی دەدات، ئارەزوی ھەبوونی ئەوقولاییەن لە ریگای نفوزەوہ، یا راستتر بلیین ئەو نفوزە بەکاربھینن بوو دەستگەیشتن بەو قولاییە بوو ئەوہی دواچار قولاییە کە ببیتەوہ بە سەرچاوەی ھیزی نفوزەکە. لە پەيوەست بە کوردەوہ ئەمە پیکەوہگریدانی دوو خالە، خالیکیان لە ھەلەبەوہ دەست پیدەکات، خالەکەى دیکەشیان لە کەرکوک کۆتایی دیت. بەم واتایەش لە تورکیا بوچوونیکی بە ھیز ھەیە کە دەخواییت ئەو ناوچانەى دەکەونە سەروی ھیلی نیوان ئەم دوو خالە وەک بەشیکی دانەبەراو لە ئەنادۆل ببینییت و مامەلەى لە تەکدا بکرییت. ئەم ناوچەى نفوزە، وەک لە نەخشەى خوارەوہدا دیارە، دەگەریتەوہ بوو نەخشەى تورکیای سالی ۱۹۲۳.



ئێستا تورکیا له سهر ریگایه کی نوێیه. تورکیا ههتا دیت وهک ولاتیانی روژهه لاتی ناوهراستی لیدیت، نهک وهک ئه وروپا. ئه م ولاته له پاشهکشه دایه به تایبهتی له بواری فهرمانهروایی دیموکراتی و ئازادییهکاندا. بهلام ئه گهر دیکتاتوریهتی سیستمی روژهه لاتی ناوهراست، له زور حالهتدا، له سهر داھاتی نهوت دهژی، ئهوا تورکیا ئه و سهرچاوهیهی داھاتی نییه. بویه ئهسته مه له تورکیا بتوانریت بهو ئاسانییه سیستمی دیکتاتوری بهرهمبهنریت. دهکریت ولاتیک دیکتاتوری بیت، بهبی نهوت، بهلام ئهسته مه ولاتیکی بههیزبیت. له دهرهنجامی کودهتا شکستخواردوو ههکهی پانزهی ته مموزی ۲۰۱۶، هه موو ئاماژهکان بو ئه وه دهچن که تورکیا که متر له جارن بتوانیت پشت به سوپاکهی ببهستیت، سوپای تورکی به پرۆسهیهکی پهرتبون و

سهر له نوئی بونیادنانه وه دا ده چیت، چیتر ئەم سوپایه یه ك دهست و یه ك رهنگ نییه؛ دامه زراوهی سوپا قلیش و درزی تیکه وتوو. پیشتر سوپا وهك یهك دهست و یهك ریز و پاریزه ریکی به هیز و سه سه ختی كه مالیزم ته ماشاده كرا، به لام دواي كوده تاكه ئەم وینه یه گۆرانكاری به سه ردا هات و ئەم سوپایه چیتر یهك دهست و یهك ریز نییه.

ئێستا له كاتی نووسینی ئەم دیوانه دا ئەوهی سهنگی مهحه كه له چاره نووسی په یوه ندییه كانی تورکیا و ناوچه دا، به تایبه تی باشووری كوردستان، ئەوه یه ئایا توركه كان چ رۆلێکیان ده بیته له پاش موسل. ئەم شاره بو تورکیا وها ده بینریت وهك ئەوهی كه خالی هاتنه ناوه وهی عیراق بیته، ههروهها ئەم ولاته خاوهن په یوه ندییه کی میژوو ییه به موسله وه. به لام دهشكریت بلیین كه خالیکی گرنگی یه كلاكه ره وه له هه لویستی تورکیادا مه سه له ی قه له مپه وهی شیعه یه له عیراق و ستراتیژ و هه ژمونی ئێرانییه له ناوچه كه دا. هه لبه ته ئەم دوو مه سه له یهش دوو پرسی گرنگ ده بن له قوئاغی دواي موسل وه به ئەگه ری زور له و قوئاغدا ململانییه کی ئالوز له سه ر موسل بیته گۆرئ كه تیایدا ئاسته كانی هه ریمی كوردستان و عیراق و ئیقلمی (به تایبه تی ئێران و تورکیا) ئاماده یی توندیان ده بیته. ئەوهی له ئیستاشدا دهكریت بگوتریت ئەوه یه كه ناوخوی مالی كوردی ئاماده نییه بو ئەوهی ئەسپی خوئی تاو بدات له یارییه ئالوزه كانی دواي رزگار كرنی موسلدا.

نه بوونی، یا هه ر نه بیته لاواز بوونی، رۆلی تورکیا له موسل دهكریت کاریگه رییه کی ئەوتو بکاته سه ر تورکیا كه ئەم ولاته

وەك ئەكتەریکی سەرەکی لە ناوچەكە بكشیتەو قاوگی خۆی و زیاتر سەرقالی ناووەوی خۆی بییت. ئەمە لە كاتیكدا یەكە پیشمەرگە وەها دەبینریت وەك ئەوەی بەشیک بییت لە پلانی تورکی-سوننی. هەر ئەمەش هۆیەكە بۆ ئەوەی حكومەتی عێراقی بە توندی پێداگری بكات لەسەر ئەوەی كە پێویستە تورکیا بەشداری لە پرۆسەي ئازادکردنەوی موسڵدا نەكات وە دواي بە ئەنجام گەیانندی پرۆسەي ئازادکردنەویش یەكسەر بكشیتەو. هاوکارییەكانی ئەمریکاش بۆ پیشمەرگە لەو دەچیت و ئەگەری هەیه، تەنھا بۆ ماوەی جەنگی موسڵ بییت، پاشان بەردەوام نابیت. بەلام پیشووەچوونیکی ئەوھا گریڤدراوی تەواوی بۆچوونی ئەمریکاشە لەمەر پرۆژەي دەولەتی عێراق وە پرسیری ئەوەی ئایا تا كەي ئەمریکا لەسەر هەلویستی خۆی لە پشتگیریکردنی بەغدا و لەویشدا عێراقیکی یەكبوو بەردەوام دەبییت. هەموو ئەمانە ئاماژەن بۆ لاوازیوونی بەرەي سوننە و پارتی و تورکیا. سەرباری هەموو ئەمانە سوننە لە مملانیی سەختدان لەگەل یەكتردا. جگە لەویش بە ئەگەری زۆر سوننەش دواي موسڵ دەگەنە ئەو باوەرەي ئیتر دواي داعش دواكارتیان، كە توندپەرەي ئیسلامییە، لە ریگای داعشەو سوتا. لیڕەدا، واتە لەگەل دەرھاویشتەو دەرەنجامیکی ئەوھا دەكریت سوننەي عەرەب لە عێراق بگەنە ئەو باوەرەي كە ئیتر چارە نییە دەبییت سوننە واز لە وەهمی گرتنەو دەستی دەسەلات و بالادەستبوون بهینن!

هەلبەتە جگە لە رەهەندە ناوچەییەكە، لە داھاتوودا پیشووەچوونەكانی ناو خودی تورکیا کاریگەری راستەوخویان

لە سەر رۆلی ئەم ولاتە لە ناوچە کەدا دەبیّت. بە تاییبەتی دواي کۆدە تاکە ی تەمموز لەو دەچیت تورکیا پی بنیتە قونای نائارامی، ناجیگیری سیاسی و تەنگژە ی ناو خۆیی، هەر بەم هۆیە شەو هەپەر ژیتە سەر دەرەو هە ی خۆی. سیناریویێک کە لەم ئاراستە یەدا پیشتەر باس کراو ه ئەو هە یە کە تورکیا بییت بە "پاکستانی رۆژە لاتی ناو هراست" بە و واتایە ی کە پاکستان لە سالانی دوا ییدا باجیکی قورسی تیو ه گلانی ئە و ولاتە ی لە شەر و پیشو ه چوونە کانی ئەفغانستان لە ۱۹۸۰ کان و ۱۹۹۰ کان، هەر لە پشتگیری کردنی مو جاهی دەکان تا هاتنە سەر فەرما رەوایی تالییان، دەدات.

لە لایەکی دیکە و ه لە رووی پیشو ه چوونە کانی کوردستانی مەزن و ه بە تاییبەتی رووداو ه کانی رۆژ ئاوا ی کوردستان، دە کریت بلیین تا ئیستا تورکیا و پارتي دیموکراتی کوردستان نە یان توانیوو ه ئە و شتە ی کە هە و لای بو دەدەن لە و بە شە ی کوردستان بو یان بچیتە سەر. جگە لە و ه ش جیگیر بوونی زیاتری کۆنترۆل و فەرمان رەوایی پە یە دە و بە دە ستهینانی پشتگیری و رەوایە تی نیو دە و لە تی زیاتر دە بییتە هۆی پاشە کشە ی تورکیا و پارتي دیموکراتی کوردستان، چونکە بە ر دە و ام هە ر دوو کیان یە ک ئامانجیان هە بوو ه ئە ویش سنوور دار کردنی بالادەستی و سەرکە و تنە کانی پە یە دە بوو ه.

لە ئەنجامدا دە کریت روو لە دا هاتوو بلیین کە: (۱) پارتي ناتوانیت بە پشتی تورکیا دە و لە تە کە ی کە بانگە شە ی بو دە کات رابگە یە نیّت؛ (۲) پارتي و تورکیا و سوننە رۆ لیان دوا ی موسل کە متر دە بییتە و ه لە عیرا قدا؛ (۳) ئەم دوو خالە کاریگەری راستە و خۆ یان لە سەر

هاوسه‌نگى هيز له باشوورى كوردستان ده‌بيت، به ئەگه‌رى زور به ده‌هاو‌يشته‌ى ئەوه‌ى كه له ره‌هه‌ندى ئىقلىمىيه‌وه پارتى پالپشته ستراتىژىيه ناوچه‌بىه‌كه‌ى له‌ده‌ست ده‌دات، يا هه‌رنه‌بيت ده‌چيته پىگه‌يه‌كى بيهيزت‌ره‌وه. ده‌ره‌نجام پارتى ناچاره به نزىكبوونه‌وه له هيزه كوردىه‌كانى دىكه له باشوور. پىده‌چىت هه‌ر ئەم هوكاره‌ش بيت وا له پارتى و مه‌سه‌ود بارزانى بكات ئەوه‌نده له خه‌مى قوناغى دواى موسلدا‌بن؛ هه‌ر له ئىستاوه ده‌خوازىت پىگه‌ى به‌هيزى له قوناغى دواى رزگارى موسل پيارىزىت وه به‌ره‌و لاواز بون گو‌رانكارى به‌سه‌ردا نه‌يه‌ت.

ئەگه‌ر ده‌وله‌تى كوردى له باشوور ده‌وله‌تىكه به پشتىوانى تورك يان پارتى دادوگه‌شه‌پىدان بو فراوانكردنى ناوچه‌ى قه‌له‌مه‌ره‌وى توركيا له ناوچه‌كه‌دا دادمه‌زىت، ئەوا به ئاسانى ده‌توانىن بلىين كه ئەم بژارده‌يه له ئىستادا گو‌ر و هيزى جارانى له‌ده‌سه‌تداوه وه به ئەگه‌رى زور له قوناغى دواى رزگارى موسلىش حاله‌تى لاوازى ئەم بژارده‌يه جىگىرت‌ر ده‌بيت.

له لايه‌كى دىكه‌وه، كورد له ئاستىكى دىكه‌دا ده‌توانىت سه‌ود له لاوازى و گو‌شه‌گىرى توركيا ببىنىت، به‌وه‌ى پشتگىرى نىوده‌وله‌تى بو پرۆژه‌ى ده‌وله‌تى خوى به‌ده‌سه‌تبه‌يىت. ئەگه‌ر توركيايه‌ك له رابوردوودا كه‌م توانا ده‌ركه‌وتبىت له هه‌وله‌كانى بو هه‌ژمونه ئىقلىمى، ئەوا له داها‌توودا ته‌نانه‌ت بىتوانات‌ر و بيهيزت‌رىش ده‌بيت. بو‌يه ئەم وه‌رچه‌رخانه به سه‌ودى پرۆسه‌ى به ده‌وله‌تبوونى كوردستان ده‌بيت. جگه له‌وه‌ش توركيا زورىكى له پىگه‌ى ستراتىژى خوى، له چاوى ولا‌تانى روژئاوا، له كو‌تايى جه‌نگى

ساردهوه له دهست داوه. ئیستاش ههر چهنده روسیا وهک مهترسی و ههپهشه دههکهویت بو سهر ولاتانی روژئاوا، ئهوا له بهرامبهردا شتیکی بهلگه نهویسته که تورکیا جاریکی دیکه ناتوانیت رۆلی ستراتیژی و گرنگی خۆی بو روژئاوا بگهپینیتهوه، ئهمهش به زور هو، که لیژهدا بواری قسه لهسهر کردونیان نییه.

له ههنوکهدا، پیویسته هیژهکانی دیکهی کوردستان (واته هیژه سیاسییهکان جگه له پارتی) په ره به په یوهندیان بدن له گهله تورکیا و له هه مان کاتدا ههولبدن جووری په یوهندییه که به ئاراستهیهکی دیکه دا ببهن، ئاراستهیهی دارشتنه وهی ئهم په یوهندیانه له نیوان تورکیا له لایهک و تهواوی پانتایی سیاسی له باشووری کوردستان له لایهکی دیکه وه، نهک تهها پانتایی پارتی دیموکراتی کوردستان، ههروهها ئهم په یوهندییه لهسهر حسابی پارچهیهکی دیکه ی کوردستان نه بیته. ئهمه له ئیستادا لانی کهمی ئه و بژاردهیهیه که له بهردهم هیژه سیاسییهکانی دیکه ی باشووری کوردستاندا دایه بو ئه وهی هه رنه بیته موقه ده راتی باشووری کوردستان له په یوهندییه ئیقلیمییهکاندا بو سه رکیشی و سیاسهتیکی پر له موغامه ره له لایه ن هیژیکه وه به کار نه بریت،

په یوهندی له گهله تورکیا بهم شیوهیهی که ئیستا هیه له قازانجی کورد نییه له هیچ پارچهیهکی کوردستاندا. په یوهندییهکان له سه ر لوژیکیک بونیادنراوه که دوو ره هندی سه رهکی هیه: (۱) له روه کوردیه که یه وه ئهم په یوهندیانه له لایه ن پارتی دیموکراتی کوردستانه وه قورخ کراون و سروشتی په یوهندییه که زیاتر له سه ندوقیکی رهش دهچیت، که له باشتترین حاله تدا له دوو

دیوی سنوور (له تورکیا و باشووری کوردستان) تەنها چەند کەسیک ئاگاداری وردەکارییه کانی ئەم پەیوەندییهن؛ ۲) لەم لۆژیکەدا تورکیا دەخواییت بە لایەنیکی کوردی بلیت "من پشتیوانیت دەکەم بە مەرجیک تۆ دژایەتی هیژە نەیارەکانم لە پارچەکانی دیکە کوردستاندا بکەیت، بە تاییبەتی لە باکوور و رۆژئاقا." هەر لە بەرامبەر ئەم لۆژیکەش زۆر گەرنگە ئەم قۆرخکارییه لە پەیوەندییهکاندا تیکبشکیت، ئەگەر نا بەردەوامی ئەم قۆرخکارییه دەتوانیت کارەساتبار بیت بۆ کورد و هەرگیز لە خزمەتی پرۆژەیی سەربەخۆییدا نەبیت.

۴-۳-۴ سوریا

سوریا ناویکە بۆ کۆمەڵیک ئاماژە. سوریا ئەمڕۆ ولاتییکە کە بوو تە گۆرەپانیکی مەملانێی ناوچەیی و نیۆدەولەتی، بەلام لە هەمان کاتدا بوو تە شوینی سەرھەڵدانی بوونیکی نوێی کوردیش، ئەو بوونەیی کە دەتوانیت ببیت بە قولایی ستراتییژی هەریمی کوردستان. لە لایەکی دیکەو، پەیوەندی نیوان رۆژئاقا و هەریم خراپە، خراپی ئەم پەیوەندییهش رەنگدانەوێ ئەو دابەشبوونە، خیلەکی و شەخسی و حیزبی و نیمچە ئایدۆلۆژییه کە بزووتنەوێ کوردایەتی تیایدا دەژی.

رۆژئاقا لە ساتەوختی لە دایکبووندا. پارادۆکس (موفارەقە) ئەوێه کە دەرکەوتنی داعش هاوکاریهکی زۆری ئەم پرۆسەیی دەرکەوتنی کورد و ئیدارەیی کوردیی کردوو لە رۆژئاقا، بە تاییبەتی لە رووی پشتگیری نیۆدەولەتی و قبولکردنی ئەم

ده‌رکه‌وتنه. به‌لام له هه‌مان کاتیشدا داعش دژایه‌تیه‌کی سه‌سه‌ختانه‌ی ئەم ده‌رکه‌وتنه کوردییە‌ی کردووه. ئەمه‌یه‌که‌م جارنیه‌ له میژوودا که نه‌یاریکی کورده‌کان ببیته هۆی په‌یداکردنی دۆست بۆ کورد، بۆ نموونه سه‌ددام و هه‌له‌ کوشنده‌کانی بوون به هۆی ئەوه‌ی که کورد له عێراقدا ببیت به چه‌قی گرنگیپیدانی نیوده‌وله‌تی. به‌لام ئەمه‌یه‌که‌م جار، هه‌لبه‌ته به هۆی ره‌فتاری نه‌یاره‌کانی، به‌م راده‌یه و به‌م فراوانیه‌ پشتگیری نیوده‌وله‌تی بۆ کورد روو بدات.

له لایه‌کی دیکه‌وه مه‌ترسی گه‌وره ئەوه‌یه که ئەم پشتگیری و دۆستایه‌تیه‌ی کورد درێژخایه‌ن نه‌بیت و ته‌نها تا کۆتایه‌یه‌یان به هه‌ره‌شه‌ی داعش بر بکات. له به‌شیکی دیکه‌ی ئەم باسه‌دا قسه‌مان له په‌یوه‌ندی کوردی-کوردی له هه‌مبه‌ر مه‌سه‌له‌ی ده‌وله‌تی کوردی کرد. بالاده‌ستی پارتی کریکاران و دژایه‌تی ئەو هیزه بۆ بیروکه‌ی ده‌وله‌ت، وه‌ها ده‌کات که رۆژئاڤا هاو ئامانج نه‌بیت، یا راستتر بلیین ئامانجه‌که‌ی به زه‌روره‌ت له‌گه‌ڵ ئامانجی سه‌ربه‌خۆییدا یه‌کانگیر نه‌بیت، به هه‌ر حال تا ئیستا وا بووه. به‌لام به فیدراڵبوون ده‌کریت هه‌نگاوێک بیت له ئاراسته‌ی سه‌ربه‌خۆییدا. له لایه‌کی دیکه‌وه، گۆرانکاری له فیدراڵیه‌وه به ئاراسته‌ی سه‌ربه‌خۆیی له رۆژئاڤادا به شیوه‌یه‌کی سه‌ره‌کی وابه‌سته‌ی سی شته: (۱) په‌که‌که گۆرانکاری له بۆچوونی سالانی دوایی خۆیدا بکات، که بۆچوونیکێ دژه ده‌وله‌ت-نه‌ته‌وه بووه؛ (۲) په‌که‌که بگاته ئەو باوه‌ره‌ی که ده‌کریت سیاسه‌تیکی هاوته‌ریب پیاده بکات که ئەویش ئەوه‌یه "رۆژئاڤا ده‌توانیت به‌ره‌و سه‌ربه‌خۆیی بپروات

به‌لام له باکوور شتیکی دیکه بۆ کورد - که‌متر له دهولته -
 فه‌راهه‌م ده‌بیته، له‌به‌ر ئه‌وه ئه‌م شته که‌متره له دهولته ده‌خوایته؛
 (۳) رۆژئا‌فا بتوانیته به شیوه‌یه‌که له شیوه‌کان خۆی له هه‌ژمونی
 گوتاری دژه دهولته‌تی په‌که‌که رزگار بکات، ئه‌گه‌ر چی ئه‌م
 بژاردیه ئاسانی‌ش نییه. بیروکه‌ی ئه‌وه‌ی که په‌که‌که هه‌لی‌گرتوه
 به‌وه‌ی من ده‌توانم له‌گه‌ل ئه‌و‌یت‌دا بژیم به‌وه‌ی بلیم من نیم، یان
 من له تو جیانابه‌وه، بیروکه‌یه‌که له رۆژه‌لاتی ناوه‌پاست و
 رۆژئا‌واش تاقیکراوه‌ته‌وه و ده‌ره‌نجامه‌که‌شی زور جار ق‌رکردن
 بووه. جووله‌که‌کانی ئه‌وروپا زوربه‌یان بر‌وایان به تیکه‌لبوون و
 ئاو‌یزانبوون بوو وه بوون به (هاوولاتی ژماره‌یه‌که) له
 کومه‌لگایانه‌ی که تیا‌ی‌اندا ده‌ژیان، به‌لام له به‌رامبه‌ر ئه‌مه‌دا هه‌رگیز
 ئه‌وانی دیکه سنگیان بۆ جووله‌که‌کان نه‌کرده‌وه، به‌لکو زیاتر و
 زیاتر رقیان لی‌یان بووه‌وه تا پرۆسه‌که به هۆلۆکۆست کۆتاییهات.
 پیکه‌وه‌ژیان به‌ده‌رنییه له هیز، واته ده‌بیته‌ خاوه‌ن هیز^۱ و توانسته

^۱ لی‌رده‌دا هیز به زه‌روره‌ت به مانای هی‌زی چه‌کداری و خو‌پ‌ر چه‌ککردن
 نایه‌ت به‌لکو ده‌کریت زور مانای دیکه ببه‌خشیت. هه‌ر بۆ نموونه ئه‌م‌رۆ کورد
 له باشووری کوردستان خاوه‌ن هی‌زیکی چه‌کداری زوره و پشتگیری
 نیوده‌له‌تیشی هیه، به‌لام ئه‌مه به زه‌روره‌ت وا ناگه‌ییته‌ی که کورد له باشوور
 خاوه‌ن هی‌زه. له راستیدا ده‌توانین بلین کورد له باشوور زوریش بی‌هیزه
 کاتیک یاسا ریزی لی‌ ناگیریت، گرنگترین ده‌زگای ده‌سه‌لاتی گه‌ل (په‌رله‌مان)
 په‌کده‌خریت، حیزب ده‌ستی له بینا‌ق‌اقای "دهولته" گیرکردوه، نا‌په‌وا‌یه‌تی
 دیموکراتی بالاده‌ستره له ره‌وا‌یه‌تی دیموکراتی و سیاسی، کورد به مانا
 سیاسییه‌که‌ی زور په‌رته‌وا‌زه‌یه، که‌م یان زور به‌سه‌ر ئه‌نجیندا ئیق‌لیمییه‌کاندا
 دابه‌ش بووه... هتد. له‌مه‌ش هه‌مووی خرابتر ئیستاش ئه‌گه‌ری ئه‌وه هه‌یه که

بیت بۆ ئهوهی لهگهڵ ئهوانی دیکه دا وهک هاوولاتی ژماره یهک، به هه موو مافه کانه وه، بژیت: له نه بوونی یه کسانى له توانست و هیـز و دهر فه تـدا نایه کسانى به ره مه مدیت. که واته ته نها بۆ سه ربه خو بوون پـیویستت به هیـز نییه، به لکو بۆ ئه وهی وهک ئه وهی دیکه هاوولاتی ژماره یهک بیت پیویسته پارسهنگی هیـز به شیوه یهک بیـت که له به رژه وهندی تۆدا بیـت بۆ ئه وهی ئه وانى دیکه دان به یه کسانبوونی تۆدا بنیـن.

هه مان دیارده له رۆژه لآت، بۆ نمونه بۆ حاله تی مه سیحیه کان راسته. ئیستا به چاوی خۆمان ده بینین که چۆن مه سیحیه کانی رۆژه لآت به بی ئه وهی خاوهن هیچ خواستیکی جودایی و دهوله تی سه ربه خو بن و ته نانه ت به رده وامیش تیکه لی کۆمه لگا کانیان، که چی وا ورده ورده به ره و نه مان ده چن.

پیکه وه ژیان گوتاریکی ئایدیالی جوانه، به لام ده کریـت به ده سه ته یانی به قه د جیا بوونه وه ئه سته م بیـت، له راستیدا به پیی ئه زموونی هه ندیک گه لانی دیکه یه کسانبوون هه ندیک ئه سته متریش بووه له جیا بوونه وه. پیکه وه ژیان ئه و کاته ده بیـته واقیعیکی جوان ئه گه ر هه موان به به راستی ویستی پیکه وه ژیانان هه بیـت و هه موان بوونیان وهک یهک، نه زۆر و نه که م، دانپیانراو بیـت. به لام ئایا پیکه وه ژیان له گه ل که سیـک (لایه نیـک) دا ده کریـت که

ئهم هه موو هیـزه چه کدارییه ببیـته وه که ره سه یهک بۆ شهـر و پیکدادانیکی دیکه ی کورد به کورد کوشتن. له چرکه ساتیکی ئه وهادا نه بوونی ئه م هیـزه چه کدارانه له بوونیان باشتره، چونکه ئه و کاته که له ململانی و دژایه تی یه کتریشدا بین، که ره سه ی یه کتر کوشتن و یه کتر قـرکردنمان نییه!

باوەری وایه ئەو بالادەستە و بەردەوامیش نكۆلی له بوونت بکات. نەك هەر ئەمە، بەلکو بە جۆرەها مێتود کار بوو تۆواندنهوه و له ناوبردنیش بکات؟ ناتوانیت له گەڵ کە سێکدا بژیت کە بوونی تۆ نزمتر وه کەم به هاتر له بوونی خۆی ببینیت، بەلکو تەنانەت به تەواوەتی نكۆلی له بوونیش بکات. شتیکی لوژیکی نییه کە بوویەک له گەڵ "نەبوویە کدا" پیکه وه بژین: پیکه وه ژیان ئەو کاته فەراهەم دەبیت کە هەردووکیان به یه کسانى ببن و بوونیان دانپینراو بیت. چونکە ئەوهی کە نكۆلی له بوونی تۆ دەکات له هەرکۆیدا تۆ دەرکەوتی، ئەوا هەلبەتە هەولێ سەپینه وه شت دەدات. دەرەنجام، پیکه وه ژیانى راسته قینه ئەوهیه کە هەمومان خاوهن مالى خۆمان بین و دراوسێیهکی باشی یه کتر بین.

* * *

نەمانى سوريا دەر فەتە بوو دەولەتی کوردی جا چ له رۆژ ئاڤا چ له باشوور، وه چ دەولەتیک کە له هەردووکیان (باشوور و رۆژ ئاڤا) پیک بیت. ئەم دەر فەتە له م چەند دیدە وه خۆی دەبینیتە وه: یه کەم، نەمانى سوريا وهک دەولەتیکى ناوهندی نكۆلیکەر له کورد؛ دووهم، دروستبوونی پانتاییهکی کوردی له رۆژ ئاڤا، کە ئاسانکاری و پشتیوانی راسته وخۆ و ناراسته وخۆ بوو هەریم دابین دەکات؛ سێیهم، سوريا جاریکى دیکه نابیتە وه به ولاتیکی ناوهندی به هیز، به تاییهت ولاتیک کە له میژوودا لانکەى عروبە و ناسیونالیزمى عەرەبى بووه و سەرچاوهی یه کیک له دلرە قترین پرۆژەى ئینکار و به عەرەبکردن و تۆاندنه وهی کورد بووه؛

چوارهم، په‌رتبونی سوری، ئاسانکارییه‌کی زیاتر ده‌کات بۆ دروستبونی کورد.

۴-۳-۵ ئەمریکا

سیاسه‌تی فه‌رمی ئەمریکی هه‌تا ئیستا بریتی بووه له جه‌ختکردنه‌وه له یه‌کپارچه‌یی خاکی عێراق. ئەمریکییه‌کان له پاش هاتنیان بۆ عێراق له ۲۰۰۳ هه‌ولیاندا عێراقیکی نوێ و یه‌کبوو به‌یننه‌ کایه. ئەمریکیه‌کان عێراقی سه‌ددامیان وه‌ها ده‌بینی که کیشه‌ی سه‌ره‌کی ئه‌وه‌بووه که فه‌رمانه‌وایی له‌لایه‌ن که‌مینه‌یه‌که‌وه قۆرخکرا‌بوو، که که‌مینه‌ی سوونی عه‌ره‌ب بوو. بۆیه ریگاچاره‌ی ئه‌وان ئه‌وه‌بوو که ده‌وله‌تی عێراقی دوا‌ی سه‌ددام له‌سه‌ر بنه‌مای فه‌رمانه‌وایی سیستمی فیدرالی دابمه‌زێته‌وه و حوکم بکریت. ئەم سیستمه فیدرالیه‌ش یان له شیوه‌ی پارێزگا‌کان، که نمونه‌ی ئەمریکا خۆیه‌تی، یان ئه‌وه‌ی دوا‌یی به‌کردار، به‌هه‌ر حال تا‌کو ئیستا، ته‌نها هه‌ریمه فیدرالیه کوردییه‌که‌ی له‌ ماوه‌ته‌وه. ئەمریکییه‌کان بۆ ئاماده‌کاری و دواتر به‌رجه‌سته‌کردنی ئەم جو‌ره سیستمه هه‌میشه ناوی خه‌لکی عێراقیان وه‌ها بردووه که بریتین له سی پیکه‌اته، سووننه، شیعه له‌گه‌ڵ کورد. دیاره سیستمی فیدرالی، وه‌ک نمونه‌یه‌ک بۆ ریگری له دروستبوونه‌وه‌ی دیکتاتۆریه‌ت، پێشتر ئەمریکا پیاده‌ی کردبوو، هه‌روه‌ک دواتر له ئەلمانیای رۆژئاوا و نه‌مسای پاش جه‌نگی دووه‌می جیهانی‌ش به‌رجه‌سته‌کرا. هه‌روه‌ها ئەم بیناسازییه له فه‌رمانه‌وایی، وه‌ک ریگایه‌ک بۆ هیشته‌وه‌ی جیاوازی له پینا‌و ریگه‌گرتن له

ناسیونالیزمی توند‌درو، بینراوه. ئەم مۆدیله له سه‌ر بنه‌مای یۆتۆپیا‌یه‌ک بوو که هه‌ر زوو بوو به‌ دیستۆپیا (دیستۆپیا به‌ پیچ‌ه‌وانه‌ی یۆتۆپیا‌وه‌یه. ئە‌گه‌ر یۆتۆپیا جی‌گایه‌کی بی‌وینه، باشه، ئە‌وا دیستۆپیا جی‌گایه‌کی بی‌وینه خراپه). ئە‌م یۆتۆپیا‌یه‌ بانگه‌شه‌ی بو‌ ئە‌وه ده‌کرد که پیکهاته جیا‌وازه‌کان له‌ جی‌گاکانی خۆیان حوکمی خۆیان بکه‌ن، هه‌مووشیان به‌ یه‌که‌وه له‌ به‌غدا حوکمی عی‌راق بکه‌ن.

به‌لام عی‌راق هه‌میشه ولاتیکی لاواز بوو، هه‌رکه درزی تیکه‌وت ئیتر درزه‌کان بوونه‌ته قلیش و قلیشه‌کان بوونه‌ته که‌لین و که‌لینه‌کانیش بوونه‌ته سنوور. ئە‌مه هه‌روه‌ها له‌ ئاستی کۆمه‌لایه‌تی، تایفی و ئیتنیشدا رووی دا. به‌م پییه‌ پیکه‌وه‌نووسانی عی‌راق که له‌ میژوویدا پرۆژه‌یه‌کی سه‌رکه‌وتو نه‌بووه، ئە‌مرۆ زیاتر له‌ ئە‌سته‌م ده‌چیت تا هه‌ر شتیکی دیکه. بو‌یه ده‌توانین بلین که مۆدیلی عی‌راقی ئە‌مریکی، که له‌ راستیدا درێژکردنه‌وه‌ی مۆدیلی به‌ریتانییه له‌ عی‌راقی‌یه‌که‌بوو، به‌ هه‌موو پیوه‌ریک کۆتایی هاتوو، یان ئە‌گه‌ر درێژه‌ش بکیشیت ئە‌وا وه‌ک شکسته‌خواردویه‌ک و یه‌که‌یه‌کی پر کیشمه‌کیش و درز و گرژی و قه‌یران درێژه‌ی ده‌بیت.

به‌لام سه‌رباری ئە‌مه ئە‌مریکا هه‌تا ئیستا هه‌ر سیاسه‌تی یه‌که‌پارچه‌یی خاکی عی‌راق په‌یره‌و ده‌کات. پیمان وانیه ئە‌مریکا له‌ گرفته‌ بنه‌ره‌تییه‌کانی عی‌راق بیئاگابیت، به‌لام کیشه‌که له‌وه‌دایه که تیروانینی ئە‌مریکا بو‌ عی‌راق، یان سیاسه‌تی ئە‌مریکا بو‌ عی‌راق، ته‌نها له‌ بینینی کیشه‌کانی ناو عی‌راقه‌وه هه‌لناقولیت. ئە‌مریکا هی‌زیکه که سه‌رتاپای دنیا (بگه‌ر گه‌ردوون هه‌مووی) به‌ قولایی

ستراتیژی خۆی ده‌زانیت. به‌مانایه‌ش ئه‌م ولاته له روانگه‌یه‌کی زۆر فراوانتره‌وه له کیشه‌کانی عێراق و ته‌واوی ناوچه‌که ده‌پوانیت، نه‌ک ته‌نها له روانگه‌ی کیشه‌ ناوخۆییه‌کانی عێراق. جگه له‌مه‌ش په‌رتبونی عێراق، دوا‌ی سالانیک له‌هه‌ولێ ئه‌مریکا بو‌ه‌یشتنه‌وه‌ی به‌ شیوه‌ی یه‌کبوو، وه‌ک شکست بو‌ ئه‌مریکا له‌ قه‌له‌م ده‌دریت،^۱ به‌ تاییه‌تی که‌ به‌هانه‌کانی هاتنی ئه‌مریکا بو‌ عێراق بنه‌ما ره‌واکانی (له‌ روه‌ی یاسای نی‌وده‌وله‌تیه‌وه) به‌رده‌وام له‌ژێر نیشانه‌ی پرسیاردا بوون. له‌هه‌مان کاتدا دوا‌ی داگیرکردنی عێراق، ئه‌مریکا دووچارای شه‌ریکی سه‌خت دژی تیروور بووه‌وه و جگه له‌وه‌ش به‌بی کۆتاییهاتنی ئه‌م شه‌ره له‌ عێراق کشایه‌وه. ئه‌گه‌ر دوا‌ی ئه‌مه‌ هه‌مووی، دوا‌ی وه‌به‌ره‌مه‌یانی، وه‌ک ئاماژه‌ی پێدرا، سه‌ی تریلیۆن دۆلار له‌ پرۆژه‌ی عێراقی یه‌کبوو، دابه‌شبوونی عێراق قبول بکات ئه‌وا مانای وایه شکسته‌که‌ی به‌ لوتکه‌ ده‌گات.

بوونی ئۆباما به‌ سه‌رۆکی ئه‌مریکا هاوته‌ریب بوو له‌گه‌ڵ ماندووبوون و بی‌زاری ئه‌مریکیه‌کان له‌ جه‌نگ و وازه‌ینانیان بوو له‌وه‌ی که‌ باس له‌ دیموکراسی و حوکمی ره‌شید و ئازادی بکه‌ن. دوا‌جار گه‌رانه‌وه بو‌ پیکهاته و خه‌سه‌له‌تی کۆمه‌لگای عێراق خۆی،

^۱ بو‌ نمونه له‌ توییتیکی خۆیدا سه‌رۆکی نویی ولاته یه‌کگرتوه‌کانی ئه‌مریکا، دۆنالد تره‌مپ، باس له‌ دیویکی دیکه‌ی شکستی ئه‌مریکا له‌ عێراق ده‌کات و ده‌لیت "ئێران به‌ خێرای و زیاتر و زیاتر ده‌ست به‌سه‌ر عێراقدا ده‌گریت، له‌گه‌ڵ ئه‌وه‌شدا که‌ ئه‌مریکا ۳ تریلیۆن دۆلاری له‌و ولاته‌دا سه‌رفکردوه."

که بریتییە له کاریزما پەرستی و شەخس پەرستی و خۆخۆری و درزە کۆمەلایەتییه قوولەکان و عەشیرەتگەری و... هتەد. دەرەنجامی ئەمە ئەوەیە که ئەمریکییەکان عەودالی که سیکی بەهیزن له عێراق که دۆستیان بیّت و دۆخەکیان بو هێمن بکاتەو، بەلام ئەمەش هەرگیز کاریکی ئاسان نییە. چونکه پرسیار ئەوەیە ئایا ئەو کهسە به هیزه کییه که عێراقییهکان پیی رازی ببن و ئەو کهسە خۆشی هیزه ئیقلمی و جیهانییهکان رازی بکات. دواجار ئەمە دەمانگەیه نیتە ئەو دەرەنجامە ی که گومانیکی بەهیز بینینه دەنگ به شیوهی پرسیاریک و بلین ئایا ئەسلەن که سیکی ئەوتو بەهیز له عێراق هەیه که ئەو هەموو پشتگیرییهی هەبیّت و ئەم هەموو لایەنانه پیی رازی ببن و ئەو هەموو ئەرکانەش به جی بگەیه نیت؟

سیاسەتی دەرەوهی ئەمریکا که هەمیشە تیکهه لکیشه له گەل سیاسەتی ئاسایشی نیشتمانی ئەمریکادا، له نیوان هەردوو جەمسەری ئاسایش و برەودان به دیموکراتیدا جۆلانی دەکات. ئەگەر ئاسایشی نیشتمانی به پیی دانیال ییەرگن دەگەریتەو به کۆنگرە یالطا،^۱ پاش جەنگی دووهمی جیهانی، ئەوا برەودان به

¹ Daniel Yergin, (1977) Shattered Peace: The Origins of the Cold War and the National Security State, penguin.

له سەرەتادا چه مکی ئاسایشی نیشتمانی زیاتر باس بوو له هیز و توانستی سەربازی دەولەت بەلام دواتر ئەم چه مکه گۆرانکاری به سەردا هات و فراوانتر کرا بو ئەوهی بواری دیکەش بگریتەو وهک بو نمونە بواریهکانی ئاسایشی ئابوری، ئاسایشی ژینگه، ئاسایشی وزه... هتەد.

دیموکراسی دهگه‌پیتته‌وه بو گوتاره‌که‌ی رۆنالد ریگن له په‌رله‌مانی به‌ریتانی له سالی ۱۹۸۲. دواچار ئیستاش ئاسایشی نیشتمانی ئەمریکا و ئاسایشی هاوپه‌یمانانی له رۆژه‌لاتی ناوه‌راست ئەفزه‌لیه‌تی ژماره‌یه‌که له سیاسه‌تی ئەمریکا‌دا. ئەمه‌هر بو نموونه له هه‌لوێستی ئەمریکا به‌ جوانی ده‌رکه‌وت له مه‌سه‌له‌ی په‌خستنی په‌رله‌مانی کوردستان و به‌رده‌وامی مامه‌له‌کردن له‌گه‌ڵ مه‌سعود بارزانی وه‌ک "سه‌رۆکی هه‌ریمی کوردستان" ئەگه‌رچی ئەمریکه‌کانیش باش ده‌زانن ئەوه‌ی له ۱۲ی تشرینی یه‌که‌مدا رووی دا به‌ هیچ پێوه‌ریک له سیستمی نیمچه دیموکراتیشدا جیگای نابیتته‌وه، نه‌ک هه‌ر سیستمی ته‌واو لیبرال-دیموکراتی. له‌م حاله‌ته‌دا گرنگ ئەوه‌یه ئەمریکا له شه‌ری داعشدا براوه‌ بیت و له‌م پرۆسه‌یه‌دا بنپێبوونی سیستمی دیموکراتی و به‌رجه‌سته‌بوونی ده‌سه‌لاتی ناشه‌رعی مه‌سه‌له‌یه‌کی ئەوه‌نده گرنگ نین.

له رووی ئابورییه‌وه ئەمریکیه‌کان دیدیکی نیولیبیرالیانه‌ی "خه‌یالپلاوی" یان هه‌بووه به‌وه‌ی عێراق بکه‌نه بازاری ئازاد و که‌رتی گشتی بچووک بکه‌نه‌وه و که‌رتی تایبته‌ت گه‌شه‌ پێده‌ن. ئەمه‌ له گوتاره‌ ناسراوه‌که‌ی پۆل بریمه‌ردا ره‌نگی دایه‌وه که له به‌رواری ۲۶ی ئایاری سالی ۲۰۰۳دا بانگه‌شه‌ی ئەوه‌ی کرد که عێراق کراوه‌یه بو بزنس. ئەم دیده‌ له‌و رۆژه‌وه بووه‌ته‌ مایه‌ی ره‌خنه‌یه‌کی زۆر له سیاسه‌تی ئەمریکا له عێراق. به‌ تایبته‌تی وه‌ها ده‌بینریت که ئەم دید و هه‌نگاوه‌ وه‌رچه‌رخانیکی چه‌په‌سینه‌ربوو، که ره‌گه‌که‌ی ده‌گه‌پیتته‌وه بو بیرمه‌ندی ئابوریناسی ئەمریکی میلتۆن فریدمان. ده‌ره‌نجامی ئەمه‌ ئەو گه‌نده‌لییه‌ خه‌یالییه‌ که

عیراقی گرتوووتەو و خەسلەتە ھەرە گرنگەکانیشی نەبوونی دەزگا، نەبوونی حکومەت، نەبوونی سیستمی باج و سورانەوہی دراو، نەبوونی چاودیرییەکی کارامە و نەبوونی سیستمیکی ئابوری توکمەیە. بە کورتی و بە چەری کە لە دۆخیکی ئەوھادا بازار ئازاد دەکەیت ئەوا ئاسانە ھەموو شتیک دارمیت، ھەرۆک لە عیراق ئەمە روویداوہ.

بەلام ئەم دۆخە خەریکە گۆرانکاری بەسەردا دیت. بۆ نمونە لە دوا سەردانیدا بۆ عیراق، جۆ بایدن، جیگری سەرۆکی ئەمریکا (لە کاتی ئیدارەیی باراک ئوبامادا)، لەگەڵ ستافی بالۆیزخانەیی ئەمریکی لە بەغداد کۆبوووتەوہ. لەویدا بایدن نائومییدی خۆی بۆ پیکەوہژیانی پیکھاتەکانی عیراق و ھیشتنەوہی عیراق وەک ولاتیکی یەکگرتو دەربریوہ. جیگای وەبیرھینانەوہیە کە بایدن، کاتیک لە کۆنگریس سەرۆکی لیژنەیی پەیوہندییەکانی دەرہوہ بوو، خاوەنی پرۆژەیی دابەشکردنی عیراق، بۆ سی ناوچەیی جیاوازان، بوو.

بەلام کاتیک بایدن جیگری سەرۆکە، ئەوا ناچارە سیاسەتی فەرمی ولاتەکەیی جیبەجیبکات، کە خۆی لە یەکیارچەیی خاکی عیراقدا دەبینیتەوہ. دیارە ئەوہ ئیدارەیی ئوباما کۆتاییھات و لە کاتی ئیدارەیی ئەم سەرۆکەدا گۆرانکارییەکی بنەرەتی بەسەر سیاسەتی ولاتەکەیی لەمەر عیراقدا نەھات. لە لایەکی دیکەوہ سەرۆکی نوئی، کەم یا زۆر دەرھەتی گۆرانکاری ھەییە، بەلام چەندە و چۆنە ئەوہ ئاسان نییە ھەر لە ئیستاوہ پیشینی بکریت، ھەر چەندە ھەر لە سەرھتای ئیدارەیی نوئی ھەندیک ھیمای جیاوازی سیاسەتی ترەمپ لەگەڵ ئیدارەیی پیشوو دەرکەوتون.

ده‌ره‌نجام به‌و شیوه‌یه‌ی که پیشتر مه‌سعود بارزانی و پارته‌ی گوزارشتیان لیکرد، که گوایه‌ به‌ر له‌ کۆتایی ماوه‌ی ئیداره‌ی سه‌رۆک ئۆباما ده‌بیته‌ په‌له‌ بکریت و ریفرااندۆم بۆ سه‌ربه‌خۆیی کوردستان بکریت، هیچ بنه‌مایه‌کی نه‌بوو. به‌ واتایه‌کی دیکه‌، ده‌کریت لێرده‌دا به‌ ئاسانی بلیین که‌ ئه‌وانه‌ی په‌له‌یان بوو ریفرااندۆم له‌ باشووری کوردستان به‌ر له‌ کۆتاییهاتنی سه‌رۆکایه‌تی ئۆباما بکریت، ئه‌م بۆچوونه‌یان له‌ سه‌ر بنچینه‌ی هه‌لسه‌نگاندنیکی دروست و خویندنه‌وه‌یه‌کی ورده‌کارانه‌ی سیاسه‌ته‌ی ئه‌مریکا و خه‌سه‌له‌ته‌کانی ئه‌م سیاسه‌ته‌یان نه‌کردبوو. ئه‌گه‌ریکی دیکه‌، که‌ به‌ باوه‌ری ئیمه‌ لاوازه‌ به‌لام ئه‌گه‌ریکی کراوه‌شه‌، ئه‌وه‌یه‌ که‌ مه‌سعود بارزانی ئاگاداری هه‌ندیک شت بووبیته‌ له‌ مه‌ر سیاسه‌تی ئه‌مریکا، له‌به‌ر ئه‌وه‌ش، یا راستتر بلیین دامه‌زراو له‌ سه‌ر ئه‌و ئاگادارییه‌ په‌له‌ی کردبیته‌، به‌لام ئه‌و ئاگاداریانه‌ی بۆ خۆی هیشتیته‌وه‌ و قۆرخی کردبن. هیشتنه‌وه‌ی ئه‌م جووره‌ له‌ ئاگادارییه‌ هه‌ستیار لای تاکه‌ سه‌رکرده‌یه‌ک، مه‌سه‌له‌یه‌کی مه‌ترسیداره‌ و ده‌کریت جاریکی دیکه‌ ئه‌وه‌ پشتراست بکاته‌وه‌ که‌ پرۆژه‌ی ریفرااندۆم و سه‌ربه‌خۆیی له‌ باشووری کوردستان بووه‌ته‌ دیلی ده‌ستی سه‌رکرده‌یه‌ک و هیژیکی سیاسی دیاریکراو، پرۆژه‌که‌ رفینراوه‌.

ره‌نگه‌ ئه‌مریکا هه‌رگیز خۆی به‌ فه‌رمی، واته‌ وه‌ک سیاسه‌تیکی ره‌سمی ئه‌و ولاته‌، به‌ ئاشکرا و راشکاوانه‌ بانگه‌شه‌ی ئه‌وه‌ نه‌کات که‌ ده‌بیته‌ عێراق دابه‌ش بکریت، به‌لام ئه‌گه‌ر قه‌ناعه‌تی له‌ لا دروست بیته‌ که‌ دابه‌شبوون باشتره‌ له‌ مانه‌وه‌ی یه‌کبوونیکی کیشه‌دار و خویناوی ئه‌وا ریگری له‌ دابه‌شبوون ناکات، ته‌نانه‌ت بگه‌ره‌

ئاسانکارییش بو دابه‌شبوونه‌که ده‌کات. دواچار زۆر گرنگه، بو ئه‌وه‌ی دواپوژ دابه‌شبوونی عیراق بارگاوی نه‌کریت به‌وه‌ی که دابه‌شبوونه‌که پیلانیکی (یا راستتر، پیلانیکی) ئه‌مریکی بوو، پێویسته دابه‌شبوونی ئه‌و ولاته به‌هه‌ندیک شیوازی دیکه بێت بو ئه‌وه‌ی دابه‌شبوونه‌که سروشتی ده‌رکه‌ویت و مۆری "پیلانی" ئه‌مریکی نه‌که‌ویته سهر.

ئیمه به‌تایبه‌تی پیمان وایه که بو کورد زۆر گرنگه که "مۆری" ئه‌مریکا نه‌که‌ویته سهر دابه‌شبوونی عیراق به‌تایبه‌تی به‌په‌یوه‌ندی له‌گه‌ڵ سهربه‌خۆیی کوردستان: کورد دواپوژ باجی ئه‌وه‌ ده‌دات، دوور نییه باجیکی زۆریش، گهر مۆری ئه‌مریکا که‌وته سهر دامه‌زراندنی ده‌وله‌ته‌که‌ی له‌باشوور. لێره‌دایه گرنگی ئه‌وه‌ی که ئیستگه‌ی هه‌ره‌گرنگ له‌راگه‌یانندی ئه‌و ده‌وله‌ته‌ راپرسییه و دواچار ئه‌م راپرسییه له‌لایه‌ن کۆمه‌لگای نیوده‌وله‌یه‌وه به‌فه‌رمی دانی پێدابنریت. دواچار راپرسی، جگه له‌وه‌ی ده‌بیته ئه‌و ئامرازه‌ی که له‌ریگایه‌وه هه‌موو هاوولاتیانی کوردستان ده‌بن به‌خاوه‌نی شانازی سهربه‌خۆیی، ده‌شبیته ئه‌و ئامرازه‌ی که سهربه‌خۆیی کوردستان له "مۆری پیلانی ئه‌مریکی" ده‌پاریزیت، مۆریک که دواچار به‌ئاسانی ئه‌م کوردستانه سهربه‌خۆیه ده‌کات به "ئیسرائیلی دووهم".

یه‌کیک له‌و دیده سهره‌کیانه‌ی که باوه بو تیروانین له‌سیاسه‌تی ده‌ره‌وه‌ی ئه‌مریکا ئه‌وه‌یه که ئه‌مریکا هه‌ندیک جار چاره‌سه‌ر یان نه‌مانی ته‌نگه‌ به‌بژارده‌یه‌کی باش نابینیت بو مامه‌له‌کردن له‌گه‌ڵ ده‌ره‌وه‌دا، به‌لکو هیشته‌وه‌ی ته‌نگه‌ (یا راستتر بلین قه‌یرانیکی سنووردار) بو زه‌مینه‌سازی بو ئیداره‌ی قه‌یران به‌لایه‌وه بژارده‌ی

گونجاوه. بۆ نموونه سیاسه‌تی ئوباما بۆ روژه‌ه‌لاتی ناوه‌پراست بریتی بوو له هاوته‌ریبکردنی سوننه و شیععه به‌رامبه‌ر یه‌کتر بۆ دروستکردنی هاوسه‌نگیه‌ک که له ئەنجامدا جوړیک له ئاشتی سارد، له مۆدیلی جهنگی ساردی پیشوو، له نیوانیادا به‌یئته ئاراوه. له هه‌ردوو دۆخه‌که‌دا، ئاشتی سارد و جهنگی سارد، ئەمریکا بونیادی ته‌نگ‌ژه‌یه‌کی به‌رده‌وام داده‌پێژیت که به ئاسانی ده‌بیته قه‌یران.

جهنگی داعش هینده‌ی ئەزموونی عێراق کاریگه‌ری هه‌بوو له سه‌ر دیدی ئەمریکا بۆ ناوچه‌که. به‌لام دوا‌ی سا‌لی ۲۰۱۴ (واته دوا‌ی پیش‌ه‌ویه‌کانی داعش) عێراق جی‌گایه‌کی جیاوازه. ئەمریکا له هاتنی داعش گه‌رایه‌وه بۆ سیاسه‌تی کورت‌خایه‌نی رووبه‌روو‌بوونه‌وه‌ی سه‌ربازی و ئەم دۆخه هه‌تا ئێستاش درێژه‌ی هه‌یه. به‌لام به‌نزی‌ک‌بوونه‌وه‌ی قوناغی کوتایی داعش، ده‌بینین که ورده ورده وه‌رچه‌رخان هه‌یه له سیاسه‌تی ئەمریکا‌دا. ئێمه لێ‌رده‌دا دوو سیناریوی دژ به‌یه‌ک له به‌رچاو ده‌گرین: یه‌که‌م، جه‌خت‌کردنه‌وه‌ی ئەمریکا له سه‌ر پرۆسه‌ی دیموکراتیزه‌کردن له عێراق و هه‌ری‌م؛ دووه‌م، پشت‌گۆی‌خستنی دیموکراتیزه‌کردن. یه‌که‌میان ده‌بیته هۆی ئاشتی و سه‌قامگیری له هه‌ری‌م، به‌لام دووه‌میان ده‌بیته هۆکاری ئەوه‌ی که ئەم به‌ش‌ه‌ی کوردستان ده‌بیته سو‌مال یان باشووری سوودانیکی دیکه. ئەم بۆ‌چوونه‌ش زیاتر زاده‌ی ئەو تی‌روانینه‌یه که ده‌خوازیت پیمان ب‌لێت، جگه له‌م پشت‌گۆی‌خستنه، به‌ئه‌گه‌ری زۆر خه‌باتی مه‌ده‌نی له‌و به‌ش‌ه‌ی کوردستان ب‌ی کوتایی نییه وه سیناریوی‌یه‌ک بۆ دوا‌ی

داعش، ئەگەر کیشەکان، بە تاییبەتی قەیرانی دارایی و ئابوری، چارەسەر نەکرین ئەوا کۆتاییەکی دەکریت بییت بە وەرچەرخان لە حالەتی خەباتی مەدەنی بۆ حالەتی پیکدادانی چەکداری بۆ یەکلادکردنەوی کیشەکان. جگە لەوەش لە دواي داعش دەکریت زیاتر لە لایەنیکی هەبن بخوازن شەر و پیکدادان بپەریتەو ناو مالى کورد لە باشووری کوردستان!

لە کاتیکیدا فشاری ئەمریکا بۆ دیموکراتیزەبوون لە عێراق وەها دەرەکیوەیت کە هەنگاویکی پۆزەتیف بییت، ئەوا لە هەمان کاتدا رەنگە ریگریش بییت لە جودابوونەو و سەربەخۆیی کوردستان. گرنگە لایەنی کوردی باش لەو پارادۆکسە (موفارەقەیه) نزیک بییتەو و تیگەیشتنیکی، داریژراو لەسەر بنچینەي بەرژەوئەندی نەتەوئەیی و پرۆژەیهکی نیشتمانی، بۆ بکات.

۴-۳-۶ یەکیتی ئەوروپا

لە بەر نەبوونی سوپا و ئەندامبوون لە ناتۆ و بالادەستی ئەمریکا لەو ریکخراوەدا، هەروەها پیدایستی ئەوروپییەکان بۆ هاوسەنگی هیز بەرامبەر بە روسیا، ئەوا ئەوروپا سەرباری جیاوازی لەگەڵ ئەمریکا، هەموویان لە بپیارە گەورەکاندا پشتگیری ئەو ولاتە دەکەن. هەلۆیستی یەکیتی ئەوروپا زۆر جار، وەک زۆریک لە شارەزایان جەخت دەکەنەو، هەلۆیستی ئەمریکایە، بە کەمیک جیاوازییەو. بەلام دۆخی ئەوروپا لە دوو ئاستدا مەترسیداره: یەکەم، ئەوروپا لە ناوئەو رۆبەرۆوی کۆمەلایک قەیران بووئەو، لە هەمان کاتدا لە سنوورەکانی لەگەڵ

رۆژھەلاتی ناوھەراست و دەریای سپیدا رووبەر ووی شالای
 کۆچبەران بوو تەو. بۆیە بریاری یەکیتی ئەوروپا هی
 یەکیارچەیی خاکی عێراق، بە بەھانەی ئەو هی که گواهی ئەم
 یەکیارچەییە مایەیی سەقامگیری و گەشەیی ئابورییە.^۱

لێرەدا ھەول دەدەین لە دیدی ئەوروپاییەکانەو ھەردوو مەترسی
 کۆچ و تیرۆر لە یەک روانگەو ببنین، چونکە بە تاییبەتی لە
 رەھەندی ئاسایشەو، ئەم دوو دیاردەیی زۆر تیکەلکیشن. تیرۆر
 کۆچ بەرھەم دەھێنیت و تیرۆر خەلکی رۆژھەلاتی ناوھەراست
 ناچار دەکات رووبکەنە ئەوروپا. جگە لەمە، تیرۆر وابەستەیی بە
 دەولەتی شکستخواردووە، یان راستتر بڵین دەرواویشتەییەکی
 شکستخواردنی دەولەتە. بەو پێیە لە رۆژھەلاتی ناوھەراست
 دەولەت شکستی خواردووە، لە ئەنجامدا ئەم ناوچەیی بوو بە
 ژینگەییەکی ھەرە لەبار بۆ گەشەکردنی تیرۆر، که ئەویش خۆی لە
 خۆیدا دەبیتە ھۆی کۆچکردنی خەلک. لە لەلایەکی دیکەو، بە
 ئەگەری زۆر کۆچبەری لە ناو ھەناوی خۆیدا ژمارەییەکی
 تیرۆریست دەباتە رۆژئاوا، یان ھەندیک لە کۆچبەران دوا
 چوونیان بۆ رۆژئاوا لەوئێکە لای تۆر و گروپە توندڕەو
 ئیسلامییەکان دەبن و دەبن بە تیرۆریست. ئەم پێکەو گریدانە

^۱ بۆ زانیاری زیاتر بروانە راگەیانندی ئەنجومەنی کاروباری دەرەو
 یەکیتی ئەوروپا، ۲۳ی حوزەیران سالی ۲۰۱۴ لە لۆکسۆمبۆرگ:

بەشیکی گرنگە لە بنەمای تیگەیشتی ئوروپا لە ناوچەکە. (ئارگومینتیک که لە لایەن بیرنارد لويسه‌وه پشتیوانی دەکریت ئەوێه که لە میژوودا دووجار ئیسلام هەولێ فەتھی ئوروپایان داوه، ئەمجاره سییەم جارە، وه دەبیت تیایدا سەربکەون).

لاوازی ئوروپیەکان تەنها لەوێدا نییە که خاوهنی هیزی سەربازی سەربەخۆیان نین، بەلکو لاوازی ئه‌وان له کۆمه‌لیک ئاستی دیکەشدا: یه‌که‌م، لاوازبوونی یه‌کیته‌ی ئوروپا وه‌ک ناوه‌ندیکی بریار له ئەنجامی قه‌یرانی دارایی و سەره‌ل‌دانی گوتاری ناسیونالیستی دژە بان-دەولەتی و دژ بە ئەوی دیکە، بە راده‌ی یه‌که‌م دژ بە ئیسلام و کۆچبەرانی هه‌لگری ئەم شوناسه‌ له هه‌ناوی ئوروپادا. به وردبوونه‌وه‌ی ئوروپا بۆ تاک و لات، واته‌ هه‌ل‌ه‌شانه‌وه‌ی یه‌کیته‌ی ئوروپا، ئەوا ئوروپا له ئاستی زله‌یزه‌کانی دیکه‌ی جیهان، وه‌ک ئەمریکا و چین و روسیا، به‌شیک له کاریگه‌رییان له‌ده‌ست ده‌دن؛ دووهم، جودابوونه‌وه‌ی ولاتیکی وه‌ک به‌ریتانیا یه‌کیته‌ی ئوروپا لاوازه‌کات له ئاستی بریاردان له جیهاندا، به‌وه‌ی یه‌کیته‌ی ئوروپا تەنها یه‌ک ولاتی ده‌مینیت له ناو ئەنجوومه‌نی ئاسایشدا، واته‌ فه‌ره‌نسا؛ سییەم، قه‌یرانی ئابوری له ولاتانی وه‌ک یونان، ئیتالیا، ئیسپانیا، فه‌ره‌نسا، به‌تایبه‌ت به‌شه‌ کاتۆلیکه‌که‌ی ئوروپا جگه‌ له‌ نه‌مسا، وه‌هایکردووه‌ که ئوروپا زیاتر سه‌رقالی خۆی بێت و ئەوه‌نده‌ نه‌په‌رژیته‌ سه‌ر "ده‌ره‌وه‌ی خۆی"؛ چوارهم، هه‌لسانه‌وه‌ی ورچه‌ سپیه‌که‌ (روسیا)، به‌ کۆمه‌لیک توانا و هیز و ته‌ماحی جیۆپۆلیتیکی ترسناکه‌وه‌، ئوروپای توشی په‌شوکان کردووه‌.

لەم روانگەییەو دەوڵەتی ئەوروپا دۆخی ئالۆزە. لە کاتێکدا راستەخۆ دەکەوێتە ژێر کاریگەری قەیرانەکانی رۆژھەلاتی ناوھەرێستەو، بەلام لە ھەمان کاتدا بە پێچەوانەو ھێندە توانا و ھیزی نییە کە بتوانێت کاریگەری راستەوخۆی ھەبێت لە سەر دۆخی ناوچەکە. ئەم دەستەپاچەییە دەکرێت لە دوو روانگەو ھەلۆیستیان بگۆرێت: یەکەم، ئەوروپیەکان چاوەڕوانی ئەو ھەیان لێناکرێت کە ھەلۆیستیان بگۆرێت پێش گۆرانی واقع خۆی؛ دووھەم، بەلام کاتێک کە واقعەکە دەگۆرێت ئەوروپیەکان ھێندە رێگرنا بن لەو گۆرناکارییە، بەلکو ھەول دەن خۆیان لەگەڵ واقعەکە بگونجێن. دیوێکی دیکە ئەم قسەییە ئەو ھەییە کە ئەوروپیەکان لە بەر پشتبەستن بە ھیز و بازووی ئەمریکا ھەمیشە چاوەڕوانی ئەمریکان بۆ ئەو ھەییە بە سەلامەتی و کەمترین زیان و تیچوو ھەلۆیستیان بگۆرێت.

ئەوروپا گەر لە رابوردوودا کاریگەری راستەوخۆی ھەبوو بێت لە سەر باکووری کوردستان، ئەوا ئەمڕۆ کاریگەری لە سەر باشووری کوردستانیش ھەییە. بەلام ئەوروپا لەبەر ئەو ھەییە دانی نییە، بازوی نییە، ھیزی سەربازی سەربەخۆیی نییە، ناتوانێت ھێندە بویرانە رای خۆی دەربڕێت.^۱

بە ھەر حال ھەلۆیستی یەکتێی ئەوروپا گرنگە بۆ مەسەلەیی سەربەخۆیی کوردستان بەلام لە ھەمان کاتدا کەم بایەخیشە بۆ ئەم مەسەلەییە. گرنگە، چونکە ھاوکاریکی باش دەبێت بۆ

^۱ ئەمە قسەیی دیپلۆماتیکی بەریتانییە بۆ سەردار عزیز لە دیداریکی تاییبەتیدا.

بونیدانی ئەو دەزگایانەی که دهولتهی پێویستیه‌تی ئەگەر سیاسی باش و به‌سه‌لیقه‌ له‌ کوردستان بوونی هه‌بیت. له‌ هه‌مان کاتدا که‌م بایه‌خه‌، چونکه‌ ئەوروپا هه‌یزگه‌لیکی زۆر موخافیزکارن له‌ مه‌سه‌له‌ی هه‌لوه‌شانه‌وه‌ی ولاتان، به‌ تاییه‌تی دامه‌زرانی ده‌وله‌تان له‌سه‌ر بنه‌مای ئیتنی.^۱ له‌گه‌ڵ ئەوه‌شدا ئەگەر ئەم گۆرپانکارییه‌ له‌سه‌ر ئەرزى واقیع رووی دا، ئەوا به‌ ئەگه‌ری زۆر هه‌ر زوو ئەوروپا خۆی له‌گه‌ڵدا ده‌گونجینیت و دان به‌و واقیعه‌دا ده‌نیت.

۴-۳-۷ ئیسرائیل

ئیسرائیل، بۆ پرۆسه‌ی سه‌ربه‌خۆیی کوردستان، له‌ یه‌ک کاتدا ولاتیکی کاریگه‌ره‌ به‌لام زیانبه‌خشیشه‌ به‌ سه‌ربه‌خۆیی. ئیسرائیل وه‌ک بوونیکی جیۆ-سیاسی له‌ دۆخیکی تاییه‌تدایه‌. به‌شی زۆری ئەم دۆخه‌ تاییه‌ته‌ بریتییه‌ له‌ گۆشه‌گیری و دوژمنایه‌تی له‌گه‌ڵ زۆربه‌ی دراوسێکان، به‌ گشتی له‌گه‌ڵ جیهانی ئیسلامیدا. به‌ نه‌بوونی دۆست، دیفید بن گۆریون (که‌ به‌ باوکی روحی ئیسرائیل ناسراوه‌) سیاسه‌تی رۆخی ستراتژی (strategic periphery) له‌ ۱۹۵۰کاندا هه‌نایه‌ ئاراوه‌. ئەم دیدهی بن گۆریون پێی ده‌گوتریت دۆکتیرین یان پرینسیپی په‌راویزی ستراتژی.^۲ ئەم مه‌به‌ده‌ئه‌ بریتی

^۱ هه‌لبه‌ته‌ هه‌لویستی ئەوروپا له‌ دامه‌زرانی ده‌وله‌تی فه‌له‌ستین شتیکی جیايه‌.

^۲ بۆ زانیاری زیاتر بروانه‌: Alpher, Yossi (2015) *Periphery: Israel's Search for Middle East Allies*, Rowman and littlefield.

شایه‌نی باسه‌ که‌ پشتگیری ئیسرائیل له‌ بزاقی چه‌کداری له‌ باشووری کوردستان له‌ ۱۹۶۰ وه‌ له‌ ۱۹۷۰کان تا هه‌ره‌سی ۱۹۷۵، یه‌کانگیر بوو له‌گه‌ڵ ئەم ئاراسته‌یه‌، واته‌ ئاراسته‌ی په‌راویزی ستراتژی.

بوو له‌وهی که گرنگه ئه‌و هیزانه‌ی که له رۆخ (په‌راویز)ی رۆژه‌ه‌لاتی ناوه‌پاستدان و دهولهتی ناعه‌ره‌بین (وه به زه‌روره‌ت دۆستی عه‌ره‌ب نین) وه‌ک تورکیا، ئێران و ئە‌ثیوپیا دۆست و پشتگیری ئیسرائیل بن. کوردستان و کورد، وه‌ک بوونیکێ ناده‌وله‌تی، به‌شیکێ زۆری (راستتر بلین به‌شی رۆژه‌ه‌لات و باکووری کوردستان) ده‌که‌ویته ئه‌و رۆخه ستراتیژییه‌ی ئیسرائێله‌وه. گه‌رانی ئیسرائیل به‌دوای دۆستدا به‌رده‌وام ته‌با بووه له‌گه‌ل مملانیی له‌گه‌ل نه‌یاره‌کانیدا. به‌م پێیه ئیسرائیل ده‌خوازیت ئه‌و ئابلقه‌یه که له‌سه‌ریه‌تی له کۆمه‌لیک ریگاوه تیبپه‌رینیت، لاوازی بکات، درزی تیبخات و له‌ده‌ره‌وه‌را فشار بخاته سه‌ری له ریگای ئاشتی، یان شه‌ر، یان په‌یوه‌ندی ئابوری و هه‌روه‌ها له ریگای دروستکردنی لایه‌نگر له‌ناو ولاتانی دراوسی (واته ولاتانی عه‌ره‌بی) وه‌ک ئه‌وه‌ی له لوبنان له هه‌شتاکان رووی دا و ئه‌م‌رۆ له سوریا رووده‌دات.^۱

به‌م پێیه کرۆکی جیۆپۆلیتیکی ئیسرائیلی بریتیه له لاوازکردنی نه‌یاره‌کان به‌وه‌ی نه‌توانن له هه‌موو سنووره‌کانیه‌وه به‌ره‌یه‌ک دژی ئه‌و پیکه‌به‌ینن. بوونی دهوله‌تی کوردی له قازانجی ئه‌م دیده‌یه، نه‌ک ته‌نها له عێراق، به‌لکو له سوریا. ئه‌وه‌ی ریگره له‌م هه‌نگاوه تورکیا، که هه‌ر زوو (له‌ ساڵی ۱۹۴۹دا) دوای راگه‌یانندی دهوله‌تی ئیسرائیل دانی به‌و دهوله‌ته‌دا نا و دواتریش به‌رده‌وام دۆستی ئه‌و ولاته بووه. شه‌رکردنی کورد له رابوردوودا دژ به ئیسرائیل (مه‌به‌ست شه‌ری په‌که‌که‌یه له لوبنان به تایبه‌تی له

^۱ بۆ زانیاری زیاتر ب‌روانه: Samaha, Nour (2016) "Will Israel Create safe zone in Southern Syria," *Al monitor*, July 25

(۱۹۸۲) هینده‌ی دیکه په‌یوه‌ندی نیوان ئەو دوو ولاته‌ی (واته ئیسرائیل و تورکیا) ی توکمه‌تر کرد.

ئیسرائیل دژ به دروستبوونی ولاتیکی خاوه‌ن هه‌ژمونه‌ له ناوچه‌که‌دا به تایبەت له رووی ته‌کنه‌لۆجییه‌وه، ئەمه‌ش کرۆکی نه‌یاریتی ئەو ده‌وله‌ته‌ بووه‌ بۆ پرۆژه‌ی چه‌کی ئەتۆمی عێراق له رابوردودا و پرۆژه‌ی چه‌کی ئەتۆمی ئێران له ئیستادا. جگه‌ له‌مه‌ش ته‌کنه‌لۆجیا له کرۆکی ده‌وله‌تی ئیسرائیله‌دا، به‌ تایبەتی ته‌کنه‌لۆجیای سه‌ربازی. مۆدیرنبوون و بالاده‌ستی ته‌کنه‌لۆجی توانا و هه‌یبه‌ت و ده‌ستکراوه‌یی به‌ ئیسرائیل ده‌به‌خشیت که دراوسیکانی بی‌به‌رین لی. بۆ ولاتیکی بچووک‌ی وه‌ک ئیسرائیل، ته‌کنه‌لۆژیا ئەو ده‌روازه‌یه‌یه‌ که‌ توانای زۆر ده‌به‌خشیت بۆ هاوتاکردن و بالابوون به‌رامبه‌ر نه‌یاریکی زۆرینه.^۱

ده‌توانین بلین که ئیسرائیل هه‌لگری سیاسه‌تی نه‌هه‌یشتی هه‌ژمونییه‌ له ناوچه‌ی رۆژه‌ه‌لاتی ناوه‌راستدا. به‌م پێیه‌ ئەگه‌ر ولاتانی وه‌ک ئێران و تورکیا و سعودیه‌ له هه‌ولای ئەوه‌دان که‌ چۆن پانتاییه‌کان یه‌کبخه‌ن له ژیر رکیفیاند، له پیناوه‌ دروستکردنی هه‌ژمونه‌دا، ئەوا ئیسرائیل دژی ئەم جووره‌ هه‌ژمونییه‌ته‌ ته‌قلیدییه‌ ده‌وه‌ستیتته‌وه‌. بۆ ئەم مه‌به‌سته‌ش یه‌کیک له ئامرازه‌کان بچووک‌کردنه‌وه‌ی قه‌باره‌ی زله‌یزه‌ ئیقلیمییه‌کانه‌، چونکه‌ له ریگای بچووک‌کردنه‌وه‌ی ئەم هه‌یزه‌ ئیقلیمیانه‌ ئیسرائیل دوو ئامانج ده‌پیکیت: هه‌م له‌رووی دیموگرافییه‌وه‌ (واته ژماره‌ی دانیش‌توان)،

^۱ له‌ داها‌توودا کورد پێویستی به‌م جووره‌ ستراتیژه‌ ده‌ییت. لۆژیکه‌که‌ش ئەوه‌یه‌ چۆن زانست بکه‌یته‌ به‌شیک له‌ فه‌راهه‌م‌کردنی ئاسایشی نیشتمانیته‌.

هه‌م له رووی جوگرافیاشه‌وه (واته له رووی پانتایی جوگرافییه‌وه). کاتی‌ک له‌م دوو رووه‌وه ئیس‌رائیل بێتوانایه، له رکابه‌ری له‌گه‌ڵ ولاتانی ده‌وروبه‌رییدا، چونکه دوا‌جار ئیس‌رائیل خۆی خاوه‌ن جوگرافیا‌یه‌کی به‌رته‌سکه، ئە‌وا له لایه‌کی دیکه‌وه ولاتانی ده‌وروبه‌ر له رووی چه‌ک و ته‌قه‌مه‌نی و ته‌کنه‌لۆجیا و ئابورییه‌وه ناتوانن رکابه‌رایه‌تی ئە‌و ولاته‌ بکه‌ن. ئە‌مه به‌ تایبه‌تی بۆ بواری سه‌ربازی پیش‌ه‌موو بواریکی دیکه‌ راسته. به‌لام ره‌ه‌ندیکی دیکه‌ی گرنگی به‌هیزی ئیس‌رائیل به‌ر له‌ هه‌موو شتیکی دیکه‌ بریتییه‌ له‌و پیکه‌وه‌بوون و شوناس و که‌لتوور و یه‌گرتویییه‌ی ئە‌و ولاته‌ هه‌یه‌تی. ئە‌م دیده‌ جیۆپۆلیتیکیه‌ی ئیس‌رائیل، واته‌ خواستی بچووک‌کردنه‌وه‌ی زله‌یزه‌ ئیقلیمییه‌کان، به‌ سوودی کورده. ئە‌م دیده‌ ته‌نها دیدی ولاتی ئیس‌رائیل نییه‌ به‌‌کو دیدی زۆریکه‌ له‌ جووله‌که‌ چالاکه‌کانی دونیاش، که‌سانی، بۆ نمونه، وه‌ک بێرنارد هینری لیفی یان بێرنارد کوشنیر هه‌مان روانگه‌یان هه‌یه‌.

ئیمه‌ ئە‌مه به‌ کردار ده‌بینین کاتی‌ک که‌ ولاتی ئیس‌رائیل پشتیوانی فرۆشی نه‌وتی قاچاخی هه‌ریمه‌، هه‌روه‌ها جووه‌ توند‌پوه‌کان راشکاوانه‌ پشتیوانی ده‌وله‌تی سه‌ربه‌خۆی کوردین.

پشتیوانی ئیس‌رائیل بۆ ده‌وله‌تی سه‌ربه‌خۆی کوردستان ده‌کریت به‌ سوودبێت، به‌لام ده‌وله‌تی جووله‌که‌ ده‌وله‌تیکی عه‌قلانییه‌. به‌ واتای ئە‌وه‌ی ئە‌م کاره‌ هه‌روا به‌ ئاسانی ناکات، چونکه‌ عه‌قلانی به‌مانای ئە‌وه‌ی به‌رژه‌وه‌ندی خۆی ریبه‌ریتی نه‌ک باوه‌ر یان سۆز یان ئایدۆلۆژیا. کیشه‌یه‌ک بۆ کورد که‌ له‌ دانپیانان و پشتگیری ئیس‌رائیل له‌ ده‌وله‌تی سه‌ربه‌خۆی کوردستان دروست ده‌بێت

ئەو ھەيە كە ئەمە مۆرى ئیسرائیل دەخاتە سەر ئەم دەولەتە سەربەخۆیە، ئەگەر چی، لە لایەکی دیکەو، ئەمڕۆ زۆربەى ولاتانى ناوچەكە پەيوەندى راستەوخۆ و ناراستەوخویان لەگەل ئیسرائیلدا ھەيە. بەلام عەرەب و موسلمانىكى زۆر ئەم پەيوەندییە بە كورد رەوا نابینن. بگرە كورد ھەمیشە بەو تەواىبارە كە پەيوەندى بە ئیسرائیلەو ھەيە، بەبى ئەو ھى ئەم پەيوەندیە سوودیكى ئەوتوى ھەبوویت. لە ئیستادا ئەو ھەندى ئیسرائیل وەك ئەزمون بە سوودە بۆ كورد بۆ وانە لیوەرگرتن، ئەو ھەندە وەك دۆست بە سوود نییە. بەلام دەبیئت ئاماژەش بەو بەكەيەن كە ئیمە لە رۆژگارى وەرچەر خانىكى چاوەروانكراوداين، ئەویش ئەگەر ئیران یان شیعە بتوانن زال ببن بە سەر ناوچەكەدا ئەوا ئیسرائیل رەنگە بییتە دۆستى ھەندىك ولاتى سوننە، بە ئاشكرا یان بە نھینى، بە پشت بەستن بە ھەردوو لۆجىكى ھاوسەنگى ھیز و نەبوونى تابو (ممنوع) لە سیاسەتدا.

۴-۳-۸ روسیا

ماندوویەتى ئەمريكا و لاوازی ئەوروپا زەمینەى ئەو ھیان سازاندوو ھە كە رۆژھەلاتى ناوھەرست بییتە پانتاییەكى كراو ھە بۆ یارى جیۆپۆلیتیكى روسى. روسیا ھەتابیئت كاریگەرتر دەبیئت لە رۆلگێران لە ناوچەكەدا. ناوچەى رۆژھەلاتى ناوھەرست دراوسى ئاسیای ناوھەند و قەوقازە. روسیا، چ لە سەردەمى قەیسەر، چ لە سەردەمى یەكیتی سوڤیەت، چ لە سەردەمى پۆتیندا ھەموو ئەو پانتاییەى بە قولایى جیۆپۆلیتیكى خۆى زانیوو ھە دەزانیت. بەم

پێیە روژەهەلاتی ناوەرپاست گرنگییەکی جیۆپۆلیتیکی زۆری بوو روسیا هەیه. ئەوەی ئەم گرنگییە زیاتر کردوو ئەو هیله کهلتووری و ئایینی و میژووویانەن که ئاسیای ناوەند و روژەهەلاتی ناوەرپاست و روسیا پیکهوه دەبەستنهوه، که یهکیک له گرنگترینان بریتیه له هیلی ئاین. ئایینی سوننی وهک شوناسیک، ئایینیکی هاوبهشه له نیوان پیکهاتهکانی روژەهەلاتی ناوەرپاست و ئاسیای ناوەند و هەندیکی له کۆمارهکانی روسیا وهک چیچان و داغستان و چەند جیگایهکی دیکه. سەرباری ئەمه، روسیا هاوبهشییهکی دیکه ی هەیه له گەل روژەهەلاتی ناوەرپاستا که بریتیه له بوونی سامانیکی سروشتی زۆری نهوت و گاز. ئەم هاوبهشییه کاریگەری راستهوخۆی هەیه له سەر سیاسهتی روسیا بهرامبەر ئەم ناوچهیه.

له هەمان کاتدا روسیا که ئەمرۆ خۆی وهک هیژیکی "بریندار"^۱ دەبینیت بهدوای ئەوهدا دهگەریت که چۆن بتوانیت داکۆکی له پانتاییهکانی خۆی بکات. یهکیک لهو ئامرازانهی که ئەم ئامانجه بوو روسیا فهراهەم دهکات تهکنهلوژیای چهکه. تهکنهلوژیای

^۱ له یهکچوونیکي بههیز ههیه له نیوان ئەم خۆ بریندار بینینهی روسیا، دوای هه رهسهینانی یهکیتی سوڤیهت، وه خۆ بریندار بینینی ئەلمانهکان دوای دۆراندن و چۆکپێدانی ئەلمانیا له کۆتایی جهنگی یهکهمی جیهانیدا. هیتلەر و نازییهکان لهسەر ئەم حالهتی خۆ بریندار بینینه کاریان کرد وه توانیان بهم شیوهیه نهتهوهی ئەلمان به رهو جهنگی دووهمی جیهانی جۆشوخرۆش بدەن. ئەمرۆ پوتین کار لهسەر حالهتیکی هاوتهریب دهکات، هەر ئەمهشه سهەرچاوهی مهترسی له داهاوووی ئەو جۆره یاریبانهی که روسیا دهیان کات له مهیدانی سیاسهتی نیو نهتهوهیدا، وه له ناویشیاندا ههلبهته روژەهەلاتی ناوەرپاست.

چەكداریی ھەمیشە بەو دەتوانی کاریگەر بیټ کاتیک کۆمپانیاکانی چەك بتوانن ھیندە چەك بفرۆشن كە بتوانن تیچووی خۆیانی پیدەربكەن لەگەڵ دابینکردنی چەكی نوێ بۆ ولاتی خۆیان. ئەمە لە کاتیکدایە كە زۆریك لە کۆمپانیاکانی چەك لە روسیا کۆمپانیای كەرتی حكومیین. ھەندیک جار کۆمپانیای چەك ناچار دەبیټ كالای دیکە بەرھەم بەھینیت بۆ دابینکردنی تیچوونی چەك بۆ ولات.^۱

دەكریت ئیمە لیڤەدا سیاسەتی روسیا بەرامبەر بە رۆژھەلاتی ناوہراست لە كۆی ئەم رەگەزانەدا وینا بكەین: یەكەم، كیشە نییە ئەگەر لە رۆژھەلاتی ناوہراستدا قەیران ھەبیټ، ئەگەر بیټو ئەم قەیرانە بیټە ھۆی بەرزبوونەوہی نرخى نەوت و گاز، چونكە ئەمە بە سوود بۆ روسیا دەشكیتەوہ؛ دووہم، لەبەرژەوہندی روسیادا نییە رۆژھەلاتی ناوہراست كیپرکیی ئەم ولاتە بكات لە بوونی بە سەرچاوەی گاز بۆ تورکیا و ئەوروپا؛ سییەم، نابیت ولاتیکی دینیى سوننى توندپەرەو لە رۆژھەلاتی ناوہراستدا دروست بیټ، چونكە دەبیټە ھۆكاری پەلھاویشتن بۆ ناو قولایی ستراتیزی روسیا، یان بەھیزکردنی ھیزە جوداییخوازە موسلمانەکانی ناو روسیا؛ چوارەم، سوودبیین لە ناسەقامگیری، ئەگەر پیوستیشی كرد دروستکردنی ناسەقامگیری، لە پینا و راکیشانی ھیزی دۆست؛ پینجەم، دروستکردنی بەرھەك لە موسلمانانی دۆست، كە ئیستا خۆی لە بەرھەی شیعەدا دەبیټەوہ.

^۱ ھەر بۆ نمونە، ئەمڕۆ کۆمپانیای كەلاشینكۆف جلوبەرگی سەربازیش بەرھەم دەھینیت، بۆ بەرزکردنەوہی داھاتی.

به ممانایهش دهکریت بلین روسیا چهند ئامانجیکی له کوردستاندا ههیه: یهکه م، دهیهوویت کوردستان تیکهه لکیش بییت له گهل بهرهی دۆستانیدا، بو فراوانکردنی پانتایی دۆستایهتی، به تایبته پاش گه رانه وه بو جیوپۆلیتیکی چالاکانه له سیاسهتی ناوچه کهدا؛ دووهم، ئه گهر سهربهخوی کوردستان نه بیته هوکاری لاوازکردن و بیزارکردنی بهرهی دۆست (یا دۆستانی) روسیا، که زیاتر له شیعهکاندا خوی ده بیینیته وه، ئه وا پشتیوانی دهکات. هه رچهنده ئه وهش ده بییت بگوتریت که ولاتی "ئیمپراتوریهت"، که لیردها مه بهست روسیایه، به ئه سته م پشتیوانی هیزی جوداییخواز دهکات، مه گهر ته واو پشتراست بییت له وه لائی ئه و جیاوازه ناوه بو روسیا، وهک له حاله تی ئاسیای ناوهندا (ئوسیتیا و ئه بخازیا)؛ سییه م، روسیا دهیهوویت له کهرتی سامانی سروشتی هه ریما پشکی هه بییت، به ئامانجی ئه وهی به شیک له دارپژهری سیاسه تی وزهی ئیره بییت، ههروهها ئاماده یی هه بییت له جیگایه کدا که ئه گهری هه یه بیته ناوه ندیک بو فره سه رچاوه کردنی بازاری کریارانی؛ چواره م، پۆتین، وهک که سیکی پیشتر که ی جی بی، دوودلی ناکات له به کاربردنی هیزی سوپا بو پیشاندانی هیزی روسیا، به لام زوریش جهخت له سه ر چالاکي هه والگری دهکاته وه.

روسیا گهرچی به وینه میژوو ییه کهیدا وهها دیاره که نه یاری رۆژئاوایه، به لام ئه مرۆ زیاتر ئامانجی ئه وهیه که به شیک بییت له یانه ی رۆژئاوا، به تایبته تی ئه مریکا. خه ونی ئه وهیه که چۆن ئه مریکا وهک هاوتایه کی خوی ته ماشای بکات و هه ولی ئه وه نه دات که فشاری بخاته سه ر، به تایبته له ریگای ئابلقه دانی

چ له رووی دانانی هیز و بنکه نزیک به سنووره‌که‌ی یان له ریگای بیبه‌ریکردنی له بازاری جیهانی. روسیا به‌ره‌و ئه‌وه ناچیت که وهک ولاتیکی به‌هیز بمینیت‌ه‌وه. له ناوه‌وه ئه‌م ولاته به‌ره‌و توکمه‌یی ناچیت.

٤-٣-٩ سعودیه

سعودیه ولاتیکی هه‌م ده‌وله‌مه‌ند و هه‌میش پر له قه‌یرانه له ناوچه‌که‌دا. له هه‌مان کاتدا سعودیه سه‌رچاوه‌ی قه‌یرانه بو ده‌ره‌وه‌ی خۆی. که‌م نین ئه‌و چاودێرانه‌ی که سعودیه به ناوه‌ندی توند‌ره‌وه‌ی ئیسلامی داده‌نین، چ له رووی سه‌رچاوه‌ی فیکر و سه‌رچاوه‌ی دارایی و به‌کاربردنی سیاسی به شیوه‌ی پرۆکسی (به وه‌کاله‌ت). له راستیدا ئه‌م‌پرۆ به‌شیک له ده‌سه‌لاتدارانی ئه‌مریکاش به‌م گومانه‌وه سه‌یری سعودیه ده‌که‌ن.

سعودیه خۆی وهک ناوه‌ندی ئیسلامی ده‌بینیت، به‌لام ئیسلامی سوننی و له ئیسلامی سوننیش، سعودیه ناوه‌ندی هه‌ره به‌هیز و بلاو‌کردنه‌وه‌ی مه‌زه‌به‌بی وه‌هابییشه، له‌گه‌ل سه‌له‌فیدا. بو‌یه سعودیه بنکه و ناوه‌ندیکی سه‌ره‌کی جه‌نگی تایفیه له ناوچه‌که‌دا. عی‌راقیش یه‌کیکه له گۆره‌پانه‌کانی ئه‌م جه‌نگه تایفیه. له‌م دیده‌وه ئه‌وه‌ی به‌لای سعودیه‌وه زۆر گرنگه ئه‌وه‌یه که عی‌راق به‌شیک نه‌بیت له قه‌له‌مه‌ره‌وی ئێران. له لایه‌کی دیکه‌وه، له‌وه‌ده‌چیت که ئیتر دره‌نگ بیت بو ریگری له‌م قه‌له‌مه‌ره‌ویه ئێران، چونکه تواناکانی سعودیه بو ریگری له‌م هه‌نگاوه زۆر سنووردارن. له کاتی‌کدا که ریگری له پرۆسه‌ی به‌هیزکردنی قه‌له‌مه‌ره‌وی ئێران لاوازه، به

پێچه‌وانه‌وه ئه‌م رینگریه لاوزه جارێکی دیکه ده‌بیته‌وه یارمه‌تیده‌ر بو‌ پرۆسه‌ی قه‌له‌مه‌وه‌ی ئێران نه‌ک دژه‌که‌ی.

بینیمان چۆن شه‌ری سوننه، که داعش له سالانی دوایدا به‌هێزترین ده‌رکه‌وته‌ی بووه، دوا‌جار به‌ قازانجی بالاده‌ستی شیعه له عێراقدا شکایه‌وه و به‌ره‌ی شیعه‌ی زیاتر سو‌رکرد له سه‌ر کو‌نتۆل‌کردنی حکومه‌ت و خاک و هه‌ولدان بو‌ دوورخستنه‌وه‌ی سوننه به‌ یه‌ک‌جاره‌کی له جو‌گرافیا و ناوه‌نده‌کانی ده‌سه‌لات. ئه‌م شه‌ره به‌ مانایه‌کی دیکه ده‌رفه‌تیکی زی‌رین بووه بو‌ شیعه و ئێران بو‌ ئه‌وه‌ی له "سێبه‌ری شه‌ری دژ به‌ داعش" به‌ گشتی له پی‌گه‌ی سوننه بده‌ن وه زیاتر لاوزی بکه‌ن.

ئه‌گه‌ر سه‌عودیه سه‌رکه‌وتو نه‌بی‌ت له به‌رگرتن به‌ ئێران و به‌ شیعه‌بوونی عێراق ئه‌وا وه‌ک هه‌ولێک بو‌ لاوز‌کردنی عێراق دژ به‌ سه‌ربه‌خۆیی کوردستان نابیت، به‌ ئاستیک دوورنیه پشتگیریشی بکات. به‌لام پشتگیریه‌کی ئه‌وها به‌ ئه‌گه‌ری زۆر ته‌با نابیت له‌گه‌ڵ دیدی سوننه‌ی عێراقدا. له لایه‌کی دیکه‌وه، پرسیارێکی گ‌رنگ ئه‌وه‌یه ئایا سوننه‌ی عه‌ره‌ب له عێراق تا چه‌ند و هه‌تاکه‌ی ده‌توانن له دژایه‌تیکردنی سه‌ربه‌خۆیی کورد به‌رده‌وام بن، هه‌روه‌ها تاکه‌ی به‌ کرده‌وه کاریگه‌رییان له‌م ئاراسته‌یه‌دا به‌رده‌وامی ده‌بی‌ت، کاتیک ده‌بینن بوونی خودی خۆیان هه‌ره‌شه‌ی له‌ناوچوونی له‌سه‌ره؟ به‌کورتی و به‌ چ‌ری، نزیک‌بوونه‌وه له سه‌عودیه، به‌ تایبه‌تی ئه‌گه‌ر لایه‌نیکی کوردی (با ئاشکرا‌تر بلێین پارتی دیموک‌راتی کوردستان و مه‌سه‌ود بارزانی) له تاریکی‌دا تاک‌لایه‌نه ئه‌و نزیک‌بوونه‌وه‌یه بکات، له هه‌موو روویه‌که‌وه به‌ زیانی کورده. سه‌عودیه له شی‌وازی

جیاوازی وه‌ک سه‌له‌فی یان ئیسلامی ناسیاسی دژه‌ی دیموکراسی، وه‌هابی، داعش، عروبه، تایفیدا ده‌رده‌که‌ویت که هه‌موو ئەمانه‌ی دژ به‌هه‌رژه‌وه‌ندی کوردن. دواجار گریمان ئەگه‌ر مه‌رجیکی سعودیه له‌پشتگیری له‌سه‌ربه‌خۆیی باشووری کوردستان له‌عێراق ئەوه‌بیته‌ی که کورد بیته‌ی به‌شیک له‌جه‌مه‌سه‌ری سوننه‌ی دژ به‌ئێران و شیعه، ئەوا ئەم مه‌رجه ئەوه‌نده‌ی قورسه‌ی که ده‌کریت له‌یه‌کیک له‌ئێستگه‌کانیدا به‌کاره‌ساتیکی نه‌ته‌وه‌یی بو کورد ته‌واو بیته‌ی، له‌بری ئەوه‌ی که بیته‌ی یاریده‌ده‌ر بو سه‌ربه‌خۆیی.

دوای لاوازی‌بوونی تورکیا، هینده‌ی دیکه‌ی رۆلی سعودیه له‌ناوچه‌کدا لاواز ده‌بیته‌ی. پچرانی ئەو پشتینه، تو بلی "هاوپه‌ییمانییه"، سونیه‌ی نیوان سعودیه و تورکیا به‌ئه‌گه‌ری زۆر له‌خزمه‌تی کورددا ده‌بیته‌ی، چونکه ئەو پیشوه‌چوونه‌ی ده‌کریت کورد بپاریزیت له‌لایه‌نگیری یان بوون به‌به‌شیک له‌جه‌مه‌سه‌ری سوننه‌ی دژ به‌ئێران.

ئێران، وه‌ک له‌لێدوانی به‌رپرسانیدا ده‌بینین، دژ به‌بوونی ئاماده‌یی سعودیه‌یه له‌هه‌ریمی کوردستان.^۱ چونکه یه‌کیک له‌بنه‌ماکانی سیاسه‌تی ئێرانی به‌رامبه‌ر هه‌ریم بریتیه‌ی له‌نه‌بوونی هه‌ریم به‌بنکه‌ی مه‌ترسی ئاسایشی بو سه‌ر ئێران. ئێران بوونی سعودیه وه‌ها ده‌بینیت که هانده‌ری ئۆپۆزیسیونی ئێرانییه، بویه ئێران به‌توندی دژ به‌بوونی سعودیه‌یه له‌هه‌ریم. سعودیه نه‌یتوانی هیچ بو‌عه‌ره‌بی سوننه‌ی بکات، به‌لکو زیاتر ناوچه‌که‌یانی

^۱ ته‌نانه‌ت له‌ماوه‌ی دواییدا ئێران نیگه‌رانی خۆی به‌بوونی قونسولخانه‌ی سعودی له‌هه‌ولێر راگه‌یانده‌ی وه‌له‌سه‌ر زاری هه‌ندیک له‌به‌رپرسانییه‌وه داوای کۆتاییه‌یتانی به‌بوونی قونسولخانه‌که له‌هه‌ولێر کرد.

کرده کیلگهی خۆتەقاندنەوه، ئەوا ناتوانیت بە هیچ شیۆهیهک بە قازانجی کورد بێت. بە تاییبەتی وهک دەبینین سیاسەتی ئاسایشی و ناوچەیی ئەو ولاتە زۆر بەرتەسکانە بونیادنراوه و نەوت کۆمەلگایهکی دروستکردوو له و ولاتەدا که خەلکەکهی ناتوانن بەرگری له خۆیان بکەن. دەستیۆهردانی سعودیه له یه مەن باشتترین گەواهییه. ئەمڕۆ یه مەن وهک قیتنامی سعودیه دەبینریت.

۴-۴ بێهەمانی گۆرانکاری له دیدی ئەوانی دیکەدا

ولاتانی رۆژئاوا، بە ئاستیکی زۆر دیدیان له باره‌ی عێراق و کوردستانه‌وه گۆراوه، بە گشتی له دهره‌نجامی ئەم هۆکارانه: یه‌که‌م، بوونی عێراق له ژێر فۆکه‌سی دونیادا، به‌هۆی هاتنی ئەمریکا و ولاتانی رۆژئاوا بوو عێراق. ئەم فۆکه‌سه زانیارییه‌کی زۆری بردووته دهره‌وه‌ی عێراق له سه‌ر عێراق، به‌چەندین ئاستی جیاوان، که به‌شداریکردوو له گۆرینی راو بووچوون له سه‌ر عێراق؛ دووه‌م، بوونی ژماره‌یه‌کی زۆر له قونسولخانه‌ی ولاتان له کوردستان وه‌هایکردوو که ولاتان راسته‌وخۆ له لایه‌ن که‌سی برۆاپیکراوی خۆیان ه‌وه، زانیارییان له سه‌ر هه‌ریم به‌ده‌ست بگات. ئەم زانیارییان ه‌ به‌راورد به‌ به‌شه‌کانی دیکه‌ی عێراق و زۆریک له ناوچه‌کانی دیکه‌، دیدیکی جیاوازیان له سه‌ر کوردستان دروستکردوو؛ سێیه‌م، پرۆسه‌ی نه‌وتی هه‌ریم: بوو رۆژئاوا جووری گریبه‌ستی هه‌ریم یه‌که‌م دهریچه‌یه‌ بوو کۆتاییه‌ینان به‌ پرۆسه‌ی خۆمالیکردنی نه‌وت و دامالینی نه‌وت له ره‌هه‌نده‌ سیاسییه‌که‌ی. ئەم پرۆسه‌یه‌ گرنگه‌، چونکه‌ ئیمه‌ هه‌میشه‌

دهبیت له په‌نای سیاسه‌تدا، له هه‌ناوی سیستمی جیهانیدا، سیستمی ئابورییش له به‌رچاو بگرین. په‌لکیشانی سیستمی سه‌رمایه‌داری بۆ رۆژه‌لاتی ناوه‌راست له ئەوله‌ویاتی سیستمی جیهانیدا. ئەمه‌ش به‌به‌شیک له سه‌قامگیری داده‌نریت.

جگه‌له‌وه له رووی سه‌ربازییه‌وه سوودبینین له کورد وهک هی‌زی شه‌رکه‌ر که گونجاوه بۆ سیاسه‌تی که‌مکردنه‌وهی سه‌رباز له ئەوروپا و ئەمریکا. هه‌روه‌ها کردنی کوردستان به‌لانکه‌ی په‌نابه‌ر و که‌مکردنه‌وهی فشاری په‌نابه‌ر له سه‌ر ئەوروپا.

له لایه‌کی تره‌وه، کورد له ئاستی حوکمرانی و سه‌قامگیری کۆمه‌لایه‌تی و کاریگه‌ری له سه‌ر ناوچه‌که رۆلی لاوازه‌بیت، به‌هۆی ئەو هه‌موو قه‌یران و بارگرژی سیاسی و کیشه‌کانی هه‌ریمی کوردستان به‌تایبه‌تی له رووی سیستمی سیاسیه‌وه. به‌هه‌ر حال، ئەوه‌ی به‌گرنگی ده‌مینیته‌وه پانتایی کوردستانه له ناوچه‌که‌دا.

٤-٥ هه‌ندیک هی‌زی سیاسی و مه‌سه‌له‌ی دهۆله‌تی سه‌ربه‌خۆ

ئه‌گه‌ر پارتی دیموکراتی کوردستان گوتاری دهۆله‌تی کوردی بۆخۆی مۆنۆپۆلکردوه، ئەوا هی‌زه‌کانی دیکه له دۆخیکی نادیاردان، که له نیوان ره‌خنه له دیدی پارتی و پشتیوانی له هیله‌پانه‌کانیدا و هه‌ندیک جاریش نه‌یاریتیدا خۆیان ده‌بیننه‌وه. دیدی بزووتنه‌وهی گۆپان وهک بزووتنه‌وهیه‌کی مه‌ده‌نی گرنگه‌ چونکه‌ بوون به‌ دهۆله‌ت وهک کۆده‌زگایه‌ک؛ هه‌نگاوێکی به‌روه‌پیشه له مه‌ده‌نیوونی زیاتری کۆمه‌لگای کوردی و ئاسانکردنی کاریگه‌ریی دانان له سه‌ر سیستمی حوکمرانی.

له راستیدا گۆران، وهک پرۆسه، دەرهنجامی هاتنه ئارای سهقامگیری و ئاسایشه. ریکخه‌ری گشتی بزاقی گۆران نه‌وشیروان موسته‌فا هه‌میشه ئه‌وه‌ی دووپاتکردووه‌ته‌وه که یه‌کیک له هۆکاره‌کانی هاتنه‌ئارای گۆران بوونی سهقامگیری و لاوازیبوونی مه‌ترسی دهره‌کی وایکرد که هه‌نگاونان بو دامه‌زراندنی ره‌وتیکی نوێ (راستتر بزاقی گۆران) له پیناو فۆکس خسته سهر چۆنیی سیستم و ده‌سه‌لاتی کوردی به ئاراسته‌ی چاککردن و ته‌ندروستکردنی ئه‌و سیستمه.

له‌گه‌ڵ دهرکه‌وتنی بزاقی گۆران، له پینادا وهک لیست و دواتریش وهک بزاق، هه‌موو گرینگییانی خۆی خسته سهر مه‌سه‌له‌ی سیستمی سیاسی، به تایبه‌تی دیارده‌ی گه‌نده‌لی. هه‌رچه‌نده ئه‌م بزوووتنه‌وه‌یه له هه‌له‌سه‌سته وه‌رگرتن له‌مه‌ر مه‌سه‌له‌ی سەربەخۆیی دواکه‌وت،^۱ به‌لام دواتر له نه‌ورۆزی سالی

^۱ هه‌ر زوو یه‌کیک له نووسه‌رانی ئه‌م نووسراوه‌ی به‌رده‌ست (بورهان أ. یاسین)، به تایبه‌تی به په‌یوه‌ندی له‌گه‌ڵ هه‌لبژاردنه‌کانی عێراق (۲۰۱۰)، بو‌چوونی وابوو که بزوووتنه‌وه‌ی گۆران له‌گه‌ڵ چوونی بو‌به‌غدا، واته به‌شداریکردنی له په‌رله‌مانی عێراق، ده‌توانی‌ت وه پێویستیشه دروشم و ستراتیژی پێداچوونه‌وه، هه‌لبگریت واته پێداچوونه‌وه به په‌یوه‌ندی عه‌ره‌بی- کوردی بکریت، چونکه هه‌وت سالی پینستر (۲۰۰۳ - ۲۰۱۰) ئه‌وه به جوانی دهرکه‌وت که کورد پێویستی به‌وه‌یه که ئاستی داواکارییه‌کانی روو له به‌غدا بباته سه‌رووتر. به‌هانه‌یه‌کی گرنگی ئه‌و پێداچوونه‌وه‌ش ئه‌وه بوو که ده‌کریت له‌ناو‌خنی چه‌مکی پێداچوونه‌وه هه‌موو ئه‌و ده‌نگه کوردستانیانه کۆبینه‌وه که هه‌ر له فیدرالییکی به‌هیزتر ده‌ستپێده‌کات و به ماف و سیستمی کۆنفیدرالییدا تیده‌په‌ریت تا ده‌گاته ئاستی سەربەخۆیی و جیا‌بوونه‌وه له عێراق. شایه‌نی

٢٠١٢د، لە ریگای راگەیانندی ریکخەری گشتی بزووتنەوێهەکهوێه (نەوشیروان مستەفا)، بۆچوونی خۆی لە گوتاریکی کورت، بەلام بە ناوەرپۆک، راگەیانند. ئەم راگەیانندنە جگە لەوێ بۆچوونی ئەم بزووتنەوێهە لەم پرسە گرنگەدا ئاشکرا کرد، بەلام وەک شیوازیکی تایبەتی نزیکبوونەوێه لەم مەسەلە، پانتایی سیاسیشی لە باشووری کوردستان بە شیوێهەکی روونتر کردە دوو بەشەوێه: بەشیکیان بە مونسەبە و بی مونسەبە و بەبی گویدانە رەهەندی ناوەرپۆک، باسی سەربەخۆیی کردووە و دەکات، کە ئەمەش زیاتر ئاراستەیی پارتي دیموکراتی کوردستان بوو، لە لایەکی دیکەوێه ئاراستەییەکی دیکە کە ناخواییت بە مونسەبە و بی مونسەبە باس لە سەربەخۆیی بکات، بەلکو دەخواییت گوزارش لە پرسە سەربەخۆیی لە ریگای بەستەوێه پرسەکە بە ناوەرپۆکی پر لە کیشە و راگوزەرپۆکی پر لە ئەرک بکات.

بە واتایەکی دیکە، ئەم راگەیانندنە، نەک هەر بۆ ساغکردنەوێه شوناسی بزاقەکە گرنگ بوو، بەلکو بۆ تەواوی گفتوگۆ دەربارەیی سەربەخۆیی لە پانتایی سیاسی باشووری کوردستانیشدا گرنگ بوو. لەگەڵ ئەوێهەشدا دەکریت چەند سەرنجیک دەربارەیی ئەم راگەیانندن و ئاراستەییە گۆران بدەین: (١) دەبیت ئەو بۆچوونە

ئامازەییە کە ئەمپۆ دواي حەوت سال دواتر، ئەگەر ئەم دروشمە لە لایەن گۆرانەوێه هەلگیرایە، دەکرا پیگەیی بزووتنەوێه گۆران لە قسەوباسی سەربەخۆیی بەهێزتر بیت و بەو رادەییەش لایەنیکی دیاریکراو (واتە پارتي دیموکراتی کوردستان و مەسعود بارزانی) سەرکەوتوو نەبوونایە لە قۆرخکردن و داگیرکردنی گوتاری سەربەخۆیی.

بە جددی وەربگیریت کە دەخوازیت بلیت بزووتنە وەهی گۆران بەم راگەیانندنە ویستی خۆی لە مەسەلە ی سەربەخۆیی بدزیتە وە. بەلام، لە بەرامبەر ئەمەدا دەبییت بلیین کە ئەم بۆچوونە، واتە ئەوەی کە گوتارە کە لەمەپ سەربەخۆیی خۆدزینە وە بوو لە مەسەلە کە، زۆر ورد نییە، چونکە ئەم بزووتنە وەهیە لە یەکەم کۆنگرە ی خۆشیدا هەردوو مەسەلەکانی سەربەخۆیی و ریفرا ندۆمی یە کالاکردە وە و کردنی بە دوو مەسەلە ی گرنگ لە پرۆگرامی سیاسی خۆیدا. بەمەش مەسەلە ی سەربەخۆیی لە راگەیانندنیکە وە کرد بە پرۆگرام و ستراتژیی سیاسی بزووتنە وە کە؛ ۲) لە لایەکی دیکە وە، بزووتنە وەهی گۆران نەیتوانی کار بۆ ئە وە بکات کە ئەم راگەیانندن و ئاراستە یە بکات بە هەلۆیستیکی سیاسی یە کبووی خۆی و هیژەکانی دیکە ی ئۆپۆزیسیۆن بۆ ئە وەهی بە یە کە وە بۆچوونیک بخەملینن کە تیایدا مەسەلە ی سەربەخۆیی لە راگەیانندنی "بە مونسەبە و بی مونسەبە" ببەنە ئاستیکی دیکە لە بیرکردنە وە و هەلۆیستە. بەم واتایەش، پیویست بوو هەر لە سەرەتادا گۆران داوای گفتوگۆیەکی تایبەتی بە مەسەلە ی سەربەخۆیی لە گەل لایەنەکانی دیکە ی ئۆپۆزیسیۆندا بکات، لە پینا و سازدان و خەملاندنی گوتار و تیگەیشتنی هیژەکانی ئۆپۆزیسیۆن بە یە کە وە لە مەپ مەسەلە یەکی ئە وەها چارەنووسساز. جگە لەمەش، یە کجار گرنگە کە مەسەلە ی سەربەخۆیی جیگە ی گرنگیپیدان و باس و خواسی هەموو چین و تویژەکانی کۆمەلگای کوردەواری بییت، لە پینا و ئازادکردن و پاراستنی بیروکە ی سەربەخۆیی لە هەر قورخکاری

و بەکاربردنیکی چەوت و ھەلە و ناشایستە؛ ۳) گۆران کاریکی
 جددیتری پیویست بوو بۆ ئەوەی مەسەلە ی سەربەخۆیی لە ناو
 ریزەکانیدا بەرجەستە بکات، بە تاییبەتی کارکردن بۆ
 بەرجەستەکردنی ئەم مەسەلە یە لە ھزر و ئەندیشە ی نەوہی
 نویدا. بە مانایەکی دیکە، زۆر گرنگ بوو، وە ئیستاش گرنگە،
 کە بزاقی گۆران لە پرۆژە ی سەربەخۆییدا مامەلە لە تەک
 نەوہی نوئ، وەک بنەمایەکی کۆمەلایەتی ھەرە گرنگی ئەم
 پرۆژە یە، بکات... لە راستیدا ھەر پرۆژە یەکی نوێبوونەوہی
 کوردایەتی لە باشووری کوردستان، دەبیت ئەو نەوہیە، وەک
 کەرەستە و وزە یەکی بنەھاتوو و ھەرە گرنگ، مامەلە ی لە تەکدا
 بکریت؛ ۴) بزووتنەوہی گۆران نەیتوانیوہ بە باشی و وەک
 پیویست لە مەترسی داگیرکردنی سیاسیانە ی داھاتوو (تۆ بلی
 دواپۆژ) لە لایەن ھیزیکی دیارکراوہوہ، لە ریگای دەستبردن بۆ
 مەسەلە ی سەربەخۆیی، بگات: ناکریت بلیین دروشمی
 سەربەخۆیی لە لایەن ئەو ھیزە دیاریکراوہوہ (تۆ بلی پارتی
 دیموکراتی کوردستان) تەنھا موزایە دە یەکی سیاسیە و بەس.
 ناشکریت بە شیوہ یەکی تەنزئامیز بلیی با "پارتی بفرمویت
 سەربەخۆیی راگەیییت، ئیمەش ئەو کاتە دەستخۆشی لیدەکەین."
 نووسە رانی ئەم کتیبە ی بەردەست لەوہ دەترسن کە
 بەرزکردنەوہی دروشمە کە لە لایەن پارتی دیموکراتی کوردستان
 نەک ھەر موزایە دە نەبیت، بەلکو بە پیچەوانەوہ ریگ ئامرازیکی
 کاریگە ریش بییت کە بە ئاگاییەوہ لە لایەن ئەم حیزبەوہ
 بەکار دەبرییت بۆ راندن و داگیرکردنی دواپۆژ!

دهبیت ئهوهش بگوتریت که جیکردنهوهی سهربهخۆیی و ريفراندۆم له ناواخنی ریکهوتنی یهکیتی نیشتمانی کوردستان و بزووتنهوهی گۆراند، به جهختکردنهوهیهکی شایستهوه، پيشوهچوونیک بوو. دهکریت ئهم خاله به تایبتهتی بووبیته هۆی بیزاری پارتی دیموکراتی کوردستان: چونکه بهم خاله، دوو هیزی سهرهکی ههول دهن مهسهلهی سهربهخۆیی "له پارتی بسهنهوه"، یا ههرنهبیته پرۆژهی سهربهخۆیی له پرۆژهیهکی "رفینراو" له لایهن هیزیکی دیارکراوهوه بکهن به پرۆژهی "هموان". ئهمه دهکریت ههرنهبیته تیگهیشتنی پارتی بیته بو ئهوه بهشهی ریکهوتن. ئهوهتا دواي راگهیانندی ئهوه ریکهوتنه، پارتی و بارزانی زۆر زیاتر باس له سهربهخۆیی و ريفراندۆم دهکن. ههر لهم ئاراستهیهشدا، ههر مانگیک دواي مۆرکردنی ریکهوتنهکه، جاریکی دیکه مهسعود بارزانی "به بۆنهی ۲۳ی حوزهیرانهوه" بانگهیشتی هیزه سیاسییهکان دهکات بو کۆبوونهوه و بریاردان لهسهر ريفراندۆم و پرسى سهربهخۆیی!

لهم جهدهلهدا، دهرهنجامیکی گرنگمان دهست دهکهویته که بهلی ئهوه هیزه سیاسییهی ئهمرۆ دهست بو مهسهلهی سهربهخۆیی دهبات و بانگهشهی بو دهکات به ئهگهري زۆر دواپۆژی دهبیته، چونکه سهربهخۆیی ئاراستهی داهاتوه. له راستیدا دهتوانین بلین که ئهمه نهک ههر مهترسییهکهی له ئاستی گریمانهدا بهلکو له رووی کردارهوه خهریکه دهبیته راستی. لیڕهدا مهترسیهکی جددی ههیه لهوهی که مهبهستی سهرهکی بارزانی له مهسهلهی سهربهخۆیی ئهوه بیته که له ریگای دهستبردن بو مهسهلهی

سەربەخۆی سەرودریه کی میژوویی بو خۆی و بنه ماله که ی و حیزبه که ی تۆمار بکات. دواجاریش، چون سالانیکی زور به ناوی رهوایه تی شوپشگیزییه وه فرمانه وایی باشووری کوردستانی کردووه ئه وه اش بو خۆی و بنه ماله که ی بو ۴۰ - ۵۰ سالی داها توو له سەر ئه و سەرودریه میژوویییه (واته سەربەخۆی) بژییت و حوکمرانی کوردستان بکات... ئەم "مەراقە ی" بارزانی مەترسی و هەپه شه یه کی هه ره جددیه له سەر پرۆژه ی سەربەخۆی، ئەم ئەگه ره له کاتی روودانی شیدا کاره ساتی کورد قوولتر و فراوانتر ده کاته وه... "مەراقی" بارزانی ده بیته هۆی ئه وه ی که پانتایی نیشتمانی و نه ته وه یی له باشووری کوردستان پارچه پارچه بییت (وه ک ئه وه ی به شیک له گه ل ریفرا ندۆم و سەربەخۆی بییت و به شیکیشی دژی)، له کاتی کدا ئه وه ی پیویسته ئه وه یه که له راگوزهری پرۆژه ی سەربەخۆی کوردستاندا ئەم پانتاییه نیشتمانی و نه ته وه ییه یه ک ده ست و یه ک ریز بییت و له خزمهت پرۆژه ی سەربەخۆییدا یه کبخرییت. به لام له وه ده چییت که ریک "مەراقه که ی" بارزانییه له پینا و سەربەخۆییدا، که ده بیته هۆی په رته وازه یی ناو مالی کورد، ئەمه ش رۆحی پارادۆکسه (موفاره قه) که یه!

له به رامبه ردا، هه ر که س و لایه نییک بیه وییت له و جوگرافیا سیاسییه نا هه مواره ی کوردستاندا ده ست بو مه سه له ی راگه یانندی ده وله تی سەربەخۆ بیات، پیویسته به ر له هه موو شتیک مشوری ئه وه بخوات و له خه می ئه وه دا بییت که چون ده توانییت ته وای خه لکی کوردستان به هه موو چین و تووژ و کۆمه لگای سیاسی و کۆمه لگای مه ده نی و گشت تاکه کانی ئه و ولاته تیکه لاوی ئه و

مەسەلە یە بکات و پشتگیریان بۆ هەنگاویکی ئەوھا مسۆگەر بکات... ئەوھش ریک بەو دەکریت کە مەسەلە ی سەربەخۆی بکریت بە شانازی هەموو توێژ و تاکەکان... ئەگەر هەموو تاکەکانیش بون بە خاوەنی شانازی هەنگاو و پرۆژە یەکی ئەوھا ئەوا بی گومان هەمووشیان دەبن بە سەرباز بۆ پاراستنی ئەو شانازییە... ئەمە پرۆسە هەرە دروست و تەندروستە کە یە، بەلام هەلۆیستی پارتی دیموکراتی کوردستان و بارزانی لەگەڵ پرۆسە یەکی ئەوھا دا یەکانگیر نییە، بگرە ئەوان دژی ئاراستە یەکی ئەوھاش (واتە کردنی سەربەخۆی بە شانازی هەموو توێژ و تاکەکان) دەوستانەو.

مەترسییەکی دیکە ئەو یە کە باسکردن لە مەسەلە ی سەربەخۆی هەنگاویکی تاکتیکی بیت بۆ ئیجراکردنی هیژە سیاسییەکانی دیکە و بەلاریدا بردنی رای گشتی کوردستان کە ئەمڕۆ بە چری خەریکی باسکردنە لە گەوجی و قەیران و کیشەکانی سیستمی سیاسی لە باشووری کوردستان. واتە زەقکردنەو هی مەسەلە ی سەربەخۆی بۆ بەتالکردنی "سیحری" داواکاری جەماوەرییە بۆ چارەسەرکردنی کیشە و قەیرانەکان و چاکسازیکردن لە سیستمی سیاسیدا..

جگە لەوھش گوزارشتکردن لە دەولەتی سەربەخۆ لە سالانی دواییدا، بە تاییبەتی لە کاتی سەرھەلانی قەیرانی دارایی و کیشە لەگەڵ بەغدا، شتیکی گرنگ دەردەخات. ئیمە پیمان وایە پارتی دیموکراتی کوردستان لەو پەیوەندییە کە تییکەوتو، دیارە بە بریاری تاکلایەنی خۆی، لەگەڵ تورکیا وە ئەو دابراوەی کە لە ئاکامی ئەو پەیوەندییە لەگەڵ تورکیا ئەم حیزبە تییکەوتو وە

بە ھۆشییەو ھەموو ھەریم لەگەڵ بەغدا تێیکەوتووە دەکریت پالنه‌ریکی بەھیز بیټ بو ئەو ھێ پارتی لە بیچاره‌یی و بی بژاردەیی دەست بو سەربەخۆیی ببات. لەو شیۆه پەيوەندیانە ی که پارتی لەگەڵ تورکیادا تێیکەوتووە، بە تاییبەتی ریککەوتنە پەنجا سالییەکە ی، نەک ھەر نەیتوانیووە کیشە دارایی و ئابورییەکانی ھەریم چارەسەر بکات بەلکو بە دوو لیکەوتە ی زۆر خراپ تەواو بوو: ئەو ھێ ھەریم لە ناردنە دەرەو ھێ "سەربەخۆی" نەوت دەستی دەکەوێت چارەسەری کیشە داراییەکانی ناکات؛ دوو ھەم، ھەر ئەو ریککەوتنە و ناردنە دەرەو ھێ نەوت بەبی گەرانەو ھێ بو بەغدا کیشەکانی پەيوەندی لەگەڵ حکومەتی ناو ھندی چرتر کردووەتەو ھێ. بە چرکراو ھیی دەتوانین بلیین: ریککەوتن لەگەڵ تورکیا بەشی چارەسەرکردنی کیشە دارایی و ئابورییەکانی ھەریم ناکات، بەلام بەردەوامی ھەمان ریککەوتنیش ریگرە لەبەردەم گەرانەو ھێ بو پەيوەندییەکی ئەو ھا لەگەڵ بەغدا کە بییتە بنەمای چارەسەرکردنی ئەم کیشانە. بەم واتایە ئیستا پارتی خۆی لە ناو ھراستی سیگۆشە یە کدا (بەغدا، ئەنکەرە، سەربەخۆی) دا دەبینیتەو ھێ کە دەستبردن تیایدا بو سەربەخۆیی زیاتر سروشتی بیچاره‌یی و تەنگەتاو بوونی پێو ھێ دیارە تا خویندەو ھێ و تەرتیباتیکی ئالۆزی پەيوەندیار بە پرسێ سەربەخۆیی. دەرەنجام ھەر دەستبردنیک بو سەربەخۆیی لە حالەتی بیچاره‌یی، کە واتە لە حالەتی بیئومید بوون لە دوو سەرەکە ی دیکە ی سیگۆشە (بەغدا و ئەنکەرە)، دەکریت بە زیانیکی زۆری خۆدی پرۆژە ی سەربەخۆیی بشکیتەو ھێ.

یەکیتی بە بەراورد بە پارتی زووتر، هەر لە هەشتاکانی سەدەیی رابوردودا، هەلگری مافی چاره‌ی خۆنووسین بوو، پاشانیش هەر ئەو حیزبە سەرسەختانە پێداگری لەسەر دروشمی فیدرالی کرد، بە دوا‌ی قەیرانی کوهیت و بەرجه‌سته‌کردنی ئەم سیستەمە لە بریاریکی پەرله‌مانی کوردستاندا لە ۱۹۹۲. ئەم پیشەنگییه‌ی یەکیتی ئەمرۆ بە تەواوی پیچەوانە بوو تەو. ئەمرۆ یەکیتی بە روونی نازانریت هەلگری چ دیدیکە لەمەر مانەو لە چوارچیوه‌ی سیستەمی فیدرالی یا پەرینه‌و بە ئاستی داواکاری راشکاوانه‌ی سەربەخۆیی. ئەمرۆ ئێمه‌ هەست دەکەین کە یەکیتی هەتا دیت وەک هیژیکی سیاسی نامینیت، بە‌لکو دەبیته‌ هیژیکی ئابوری و کۆمه‌لایه‌تی کە چەند ناوهند و گروپ و دەسته‌بژیریک دەژینیت. ئەم لە سیاسه‌تکەوتنه‌ی یەکیتی وەها دەکات کە نەتوانریت بە ئاسانی بزانیت ئایا هەلوێستی "ئەم هیزه" چیه‌ و خاوه‌نی چ دیدیکە. بە گشتی دەتوانین بڵین کە یەکیتی، هەر نەبی له‌ ئیستادا، زیاتر وەک پالپشتکاریکی سیاسه‌تی پارتی دەرده‌که‌ویت، نەک وەک هیژیک کە دوور لە هەیمه‌نه‌ی پارتی بتوانیت سەربەخۆ و بە باوهر به‌خۆ بوونه‌و سیاسه‌ت و روئای خۆی دابریژیت.

یەکیتی بە گشتی خاوه‌ن دیدیک و ئایدۆلۆژیایه‌کی روون نییه‌، چیتەر هیژیکی سیاسی گه‌وره‌ و کاریگه‌ر نییه‌، بە‌لکو ئەم حیزبە ئەمرۆ لە کۆمه‌له‌ هیژیکی بچووک خاوه‌ن ئەجیندای بچووک پیکهاتوه‌، کە هەتا دیت له‌ ئاستی دیپلۆماسی و ناوچه‌یی و کوردستانی مەزندا سەنگی کەمدەبیته‌وه‌. راسته‌ بچووکبوونه‌وه‌ی

یەکیتهی بەشیکی بە ھۆی بالادەستبوونی پارتييه وەھیه، بەلام بە رادەھ یەكەم ئەم حیزبە لە ناوخوادا بچوو ککراو تەو و بە مەش لەگەڵ ئەو بچوو کب و نەو ھیه دا خەونە سیاسییە گەرەکانی ئەم حیزبەش بچوو کب و نەو تەو و ھ. مانەو ھ یەکیتهی بەم شیو ھیه لە داھاتوودا دەبیته ھۆی ئەو ھیه کە حالەتی ناھاوسەنگی سیاسی^١ لە باشووری کوردستان بەرجەستەتر بییت و بەم شیو ھیهش مەسەلە ھەرە ستراتیژی و ھەستیارەکان، لە ناویشیاندا مەسەلە ی سەربەخۆیی، زیاتر و زیاتر بکەونە ژیر رکیفی پارتی دیموکراتی کوردستانەو ھ. لە راستیدا دەتوانین بڵین کە ناھاوسەنگی ھیز سەرچاوە ی زۆربە ی ھەرە زۆری کیشە سیاسییەکانی کوردستانە:

^١ مەبەست لە ناھاوسەنگی ھیز تەنھا بە جیاوازی لە ژمارە ی پەرلەمانتاران ی ھەر حیزبیک لە ناو پەرلەمانی کوردستان نییە، بەلکو مەبەست زیاتر ئەو جیاوازییە گەرەھیه یە کە بەدیده کریت لە بالادەستیه کە ی پارتی دیموکراتی کوردستان، کە بە زەرورەت لەبەر ئەو نییە کە ئەو حیزبە ٣٨ کورسی، لە کو ی ١١١ کورسی، لە پەرلەمانی کوردستاندا ھیه. ھۆی ئەو ناھاوسەنگی یە ئەو جیاوازییە گەرەھیه یە کە ھیه لە نیوان ئەو ھیه کە پارتی بەرامبەر ھەموو ھیزەکانی دیکە ی ناو پەرلەمان تەنھا کە مینە یە کە بەلام لە دەرەو ھیه پەرلەمان سی سەرۆکایەتی بە دەسەتەو ھیه (ھەریم، ئەنجوومەنی وەزیران و ھەرێم) ئەمە لە کاتی کدا بە زۆرە ملییی سەرۆکایەتی ھەریمی لە دەست خویدا ھیشتوو تەو و بو ئەم مەبەستەش پەرلەمانی پەخستوو ھ. جگە لە مەش، زۆربە ی جومگە گرنگ و ھەستیارەکانی دەسەلاتی کوردی بە دەسەتەو ھیه، بە شیو ھیه ک کە ئەگەر ئەم جومگە ھەستیارانە لە ھەر دەسەلات و حکومەتیک دەر بەینین ئەوا ھیچ نامینیتەو ھ، جگە لە ھەندیک سەکتەری خزمەتگوزاری بیدەسەلات.

راستتر و بە سادەتریش بڵیین، ئەم ناهاوسەنگییە دایکی زۆربەیی کیشە سیاسییەکانی ھەریمی کوردستانە، لە پیش ھەمووشیانەو ھە کیشەیی فەرمانرەوایی.

تا ئیستا ھیزە ئیسلامییەکان نەیان توانیوە ببن بە خاوەنی کاریگەرییەکێ زۆر لە مەسەلەیی سەربەخۆیییدا. ئەگەرچی پیشتر تەبەننیکردنی سەربەخۆیی "وێک ستراتیژ"، بۆ نمونە، لە لایەن یەگرتووی ئیسلامی کوردستانەو ھە لە کۆنگرەیی شەشەمی حیزبەکەیدا، ۲۰۱۴، بڕیاریکی گەرنگ بوو، بەلام ئەم بڕیارە، ھەر وێک شۆوھیی مامەلەکردنی مەسەلەیی سەربەخۆیی لە لایەن ھیزەکانی دیکەو، نەبوو تە یاریدەدەر بۆ رزگارکردنی مەلەفی سەربەخۆیی لە چنگی پارٹی دیموکراتی کوردستان و تیکشکاندنی مۆنۆپۆلی ئەم حیزبە لەمەر ئەم مەسەلە چارەنووسساز و ھەستیارەدا.

۴-۶ بۆچی پارٹی پەلەپەتی؟

ئەگەر لە فەلسەفەیی سیاسی دەولەت بڕوانین، ئەوا چەند چەمکێمان لە بواری دەولەتدا بەرچاوەکەوئیت: دەولەت وێک پێداوئستی، دەولەت وێک ئامراز، دەولەت وێک کۆکردنەوھیی توانای گشت و ھەر وھەا دەولەت وێک قۆرخکردن. پارٹی بە روونی لە مەسەلەیی دەولەت وێک ئامانج مەبەستی ئەوھییە کە چۆن لە ساتەوختیکدا کە ھیزیکێ بالایە بتوانئیت ھیز و بنەماکانی مانەو ھە و قۆرخکردن بۆخۆی بونیاد بنئیت. ئەگەر لە دیدی دەولەت وێک ئامراز بڕوانین، کە زیاتر دیدیکێ مارکسییە بۆ رەخنەگرتن لە دەولەت، ئەوا دەتوانین ھەمان میتۆد بەکاربھئین بۆ

خویندنه‌وهی نیازی پارتی له دەولەت. مارکس دەلیت، دەولەت ئامرازی چینی بالایە بۆ سەپاندنی دەسەلاتیان بە سەر خەڵکدا. بە هەمان شیۆه ئامانجی پارتی له دەولەت بریتییه له سەپاندن و بەرده‌وامیدان و شەرعیەتدان بە بوونی دەسەلاتی قورخکاری خۆیەوه، ئەو چنگەیی که سالانیکی ئەو حیزبە له دەسەلاتی گیرکردووه، له ریگای دروشمی سەربەخۆییەوه ئەم گیرکردنە بپاریزیت، بەلکو بگره گیرتری بکات.

له لایەکی دیکەوه، بەهانه‌ی سەرەکی ئەو هی‌زانە‌ی که بۆچوونیان دەربارە‌ی سەربەخۆیی له‌گەل هی پارتی یه‌کانگیر نییه، به‌ کورتی بریتییه له‌وه‌ی که کورد ئاماده‌نییه بۆ راگه‌یانندی دەولەت، چونکه به‌ هیچ شیۆه‌یه‌ک زه‌مینه‌سازی نه‌کراوه بۆ دروستکردنی دەولەتی سەربەخۆ. ئەم بەهانه‌یه له کاتی‌کدا روو له ناوه‌وه به‌ تاییه‌تی له‌ مه‌سه‌له‌ی بونیادنان وایه، به‌لام له‌ لایه‌کی دیکه‌وه ئەم گوتاره به‌ جیهانی دەر‌وه‌وه ده‌لیت که له‌ روانگه‌ی بونیادنان و شایسته‌بوون کورد توانای حکومداری نییه، که ئەمه‌ش خۆی له‌خۆیدا زیانبه‌خشه بۆ پرۆژە‌ی سەربەخۆیی! به‌ هەر حال هەر نه‌بی‌ت روو له‌ دەر‌وه‌وه کۆمه‌لیک پرس‌ی جددی رووبه‌‌رووی گوتاری بونیاد ده‌بیته‌وه:

یه‌که‌م، ئایا ده‌ولەت له‌ نه‌بوونی ده‌ولەت‌دا بونیاد ده‌نری‌ت؟ دووه‌م، ئایا بونیادنه‌نان به‌هانه‌یه بۆ نه‌بوونی ده‌ولەت، به‌ تاییه‌ت کاتی‌ک ئە‌گەر بونیادنان ئامانج بی‌ت ئە‌وا ئە‌گه‌ری بونیادنه‌نان له‌ نه‌بوونی ده‌ولەت‌دا لاوازتره، تا له‌ بوونی ده‌ولەت. سییه‌م، بوونی ده‌ولەت له‌ دوو ئاست‌دا بونیادنانی ده‌ولەت ئاسان ده‌کات: یه‌که‌م،

بوونی ئامرازی زیاتر، دووهم، ناچاربوون بە بونیادنان، لە پیناوی شکستنههینان. چونکە شکست وەک دەولەت زۆر جیاوازه لە شکست وەک هەریمیکی نادهولەتی.

بۆیە دیدی بونیاد ناییت دژ بە دەولەت بییت. ئەوەی لە رهخه‌نی بونیادنه‌ناندا ده‌کریت سهره‌کی بییت ئەوه‌یه که کاتیک بونیادناییت ئەوا مانای وایه ئامانجت ده‌ولەت نییه و ئەگەر ئامانجت ده‌ولەتیش بییت ئەوا ده‌ولەتداری نییه، به‌لکو مه‌به‌ستی دیکه‌یه. چونکه ئامانجی سهره‌کی ده‌ولەت، سازاندنی ئەو بنه‌مایانه‌یه که پێویستن بۆ بونیاد یان گه‌شه‌کردن.

لێرەوه بونیادنه‌نان و په‌له‌یی، ئیمه‌ ناچارده‌کات بۆ رامان! چه‌مکی په‌له‌یی ده‌توانیت هاوکاریمان بکات. پرسى ئەوه‌ی بۆچی پارتنی په‌له‌یه‌تی ره‌نگه‌ هۆکاری زاتی هه‌بییت به‌وه‌ی مه‌سعود بارزانی ده‌یه‌ویت شانازییه‌ک و ناویکی گه‌وره‌ بۆ خۆی له‌ میژوودا تۆمار بکات، هه‌تا خۆی و بنه‌ماله‌که‌ی به‌رده‌وام بیلینه‌وه و وه‌به‌ره‌ینانی سیاسییانه‌ی تیا دا بکه‌ن، وەک جوړیک له‌ سه‌رمایه‌ی ره‌مزی. به‌و واتایه‌ی ئەوه‌ی که له‌ ئیستاوه‌ ئەم سه‌رکرده‌یه‌ ده‌خواییت زامنی میژوویه‌ک و چیرۆکیکی (نه‌ره‌تیف) یکی باش بکات، که له‌ داها توودا له‌سه‌ر رۆلی ئەوان ده‌نوسریته‌وه و ده‌گوتریته‌وه. ئەم هۆکاره‌ وایه، به‌لام هیشتا به‌ ته‌واوه‌تی وه‌لامی په‌له‌ییمان ناداته‌وه. له‌ لایه‌کی دیکه‌وه مانه‌وه‌ی بارزانی له‌ پۆسته‌که‌دا، که له‌ ۱۹ی ئابی ۲۰۱۵ه‌وه به‌ نا‌ه‌وا تیایدا به‌رده‌وامه‌، ئاسانکاری ده‌کات که پارتنی و بارزانی له‌ ریگای ئەم پۆسته‌وه به‌رده‌وامی به‌ قۆرخکاری له‌ مه‌سه‌له‌ی

سهربهخۆییدا بدهن. به بۆچوونی ئییه وازنههینانی مهسعود بارزانی له پۆستی سهروکایهتی ههریم په یوه ندیکی توندو تۆلی به مهسهلهی سهربهخۆییه وه ههیه: بارزانی دهخوازیت لهو پیگهیه وه سهربهخۆیی رابگهیییت وه وا دهزانیت بهبی بوونی لهم پیگهیه دا ئه و دهرفهتهی نابیت بهو ئاسانییه به ناوی هه موو ههریمه وه دهست بۆ مهسهلهی سهربهخۆیی بیات. کهواته مانه وهی بارزانی له پۆسته کهیدا (به رهوا و نارهوا) به توندی گریدراوه به سهربهخۆییه وه. ئه م به یه که وه گریدانه ههرنه بییت خواست و دیدی پارتی و بارزانییه، به یه که وه گریدانیک، که تیایدا پارتی و بارزانی دهخوازن پیمان بلین مانه وهی بارزانی زه روره ته بۆ "گه یاندنی که شتی سهربهخۆیی به که ناری ئارام." ده رهنجام ئه م په یوه سترکردنه ی پۆستی سهروکایه تی ههریم به مهسهلهی سهربهخۆییه وه، له هه مان کاتدا، بووه ته هۆی کیشه داربوونی پۆستی سهروکایه تی ههریم وه بارگاویبوونی پرۆژهی سهربهخۆیی. به واتاییکی دیکه، ئه م په یوه سترکردنه له هه مان ئان و ساتدا بووه ته هۆی هه ره شه له سه ر ره وایه تی دیموکراتی و مه ترسی و هه ره شه ش له سه ر خودی پرۆژهی سهربهخۆییش!

لایه نیکی دیکه ی ئه م په له کردنه ی پارتی و بارزانی ئه وه یه که نه ک ته نها له بهر خواستیک له ناوه خۆی پارتی، به لکو له ده ره وه ی ئه و حیزبه دا ناوچه که له مملانییه کدایه له نیوان دوو به ره دا که کوردستان له دلی ئه و مملانییه دایه. به کارکردن له سه ر دهۆله تی کوردی له سه ر دهستی بارزانی ئه م دهۆله ته، یان

ئهم پانتاییه که خاکی باشووری کوردستانه، به ئەگه‌ری زۆر به‌لای به‌ره‌ی سوننه‌دا ده‌شکێته‌وه. بارزانی، وه‌ک خۆی له‌ حاله‌ته‌که‌ گه‌یشتووه، ده‌خوازیت سوود له‌م به‌ره‌یه‌ وه‌ر‌بگیریت له‌ پرۆژه‌ی ده‌وله‌تی سه‌ربه‌خۆدا. ئەگه‌ر بێتو له‌ ئاراسته‌ی هه‌ردوو به‌ره‌که‌ (به‌ره‌ی سوننه‌ له‌ لایه‌ک و به‌ره‌ی شیععه‌ له‌ لایه‌کی دیکه‌وه) بروانین ده‌بینین که به‌ره‌یه‌ک به‌ ستونی کارده‌کات که له‌ ئەنکه‌ره‌وه‌ بۆ که‌نداوی فارسی شو‌ر ده‌بێته‌وه، به‌لام به‌ره‌یه‌کی دیکه‌ش ئاسۆیی کارده‌کات که له‌ تاران‌وه‌ بۆ ده‌ریای ناوه‌راست درێژده‌بێته‌وه. ئەم دوو هێله‌ له‌ کوردستاندا یه‌کتر ده‌برن. به‌ره‌ی سوننه‌ ده‌خوازن پچرانیک بخه‌نه ئەم هێله‌ ئاسۆییه‌ی (ئێران- شیععه‌)وه، به‌ره‌ی شیععه‌ش ده‌خوازن پچرانیک بخه‌نه هێله‌ ستوونیه‌که‌وه، واته‌ هێله‌ سونیه‌که‌ی ئەنکه‌ره‌-که‌نداو. واته‌ شه‌ر له‌ سه‌ر کوردستان، تا راده‌یه‌کی زۆر، شه‌ره‌ له‌ سه‌ر به‌ریه‌که‌وتنی ئەو دوو هێله‌.

ئەگه‌ر کوردستان به‌ هه‌ر‌لایه‌کدا بکه‌وێت ئەوا هێزیکێ زۆر ده‌به‌خشیته‌ ئەو لایه‌نه‌ له‌ ئیداره‌کردنی مملانیکه‌دا. ئەم کێبڕکێیه‌ هه‌روه‌ها له‌ رۆژئاقاش به‌چری به‌ریوه‌ده‌چیت. به‌لام جیگایه‌ک، که‌ زۆر به‌ روونی ئەم مملانییه‌ کاریگه‌ری خستووه‌ته‌ سه‌ر، موسله‌. ئەم شاره‌، له‌ لایه‌ن پارتیه‌وه، وه‌ک درێژکراوه‌ و ته‌نانه‌ت به‌شیکیش له‌ زۆنی هه‌یمه‌نه‌ی خۆی (زۆنی زه‌رد) مامه‌له‌ ده‌کریت. ئەو مملانییه‌ی له‌ نیوان تورکیا، چ به‌ راسته‌وخۆ له‌ ریگای کامپی به‌عشیقه‌وه، یان له‌ ریگای عه‌ره‌بی سوننه‌، عائیه‌ی نوجیفی و پارتی له‌ به‌رامبه‌ر ئێران و هه‌شدی شه‌عی و سوپای عێراق و تا

رادەھەکیش پەھەدە دەوەستتەوہ. کی موسل ئازاد دەکات یان جاریکی دیکە دەیگریتەوہ، ئەوہ بریار دەدات لە سەر پیکەوہلکانی سوننە و دونیای عەرەبی، لەگەل تورکیا، واتە دروستکردنی بەربەستیک لە ریگای ھەژمونی شیعیە لە رۆژھەلاتی ناوہراستدا، یا دژەکە ی ئەگەر موسل کەوتە دەست شیعیە و ئیران.

دەرەنجام، یەکیک لە ھۆکارەکانی پەلە ی مەسعود بارزانی لەوہدایە کە ئەگەر ھەر زوو ئەم مەملانییە یەکلایی نەکاتەوہ لە بەرژەوہندی پرۆژەکەیدا، ئەوا ئەگەری ھە یە لایەنەکانی دیکە زال ببن لە ھاوسەنگی ھیزدا و دواچار ئەمەش ببیتە ھۆی پاشەکشیی لە پرۆژەکە ی ئەودا.

بۆ ئەوہ ی دەلەتی کوردستان لە مەترسی کۆلونیالیزمی ناوخۆیی بپاریزین، کە تووشی ھەموو ولاتی دیکە ی ناوچەکە بوو، دەبیت پرۆژە ی سەربەخۆیی لە خاوەنداریتی لایەنیک یان کەسیک بخەین و بیکەینە پرۆژە ی ھەموو خەلک. ئەگینا پاش سەربەخۆیی بۆ سەردەمانیکی زۆر کوردستان بە دەست کۆلونیالیزمی ناوخۆییەوہ دەنالینیت. وەک لە ئەزموونی ولاتی دیکە ی رۆژھەلاتی ناوہراستدا دەیبینین لە زۆر روودا، کۆلونیالیزمی ناوخۆیی لە کۆلونیالیزمی دەرەکی مەترسیدارترە.

۴- ۷ ئالۆزی بریاری دەولەتی سەربەخۆی کوردستان

بریاردان بۆ بوون بە دەولەت، ئەگەر لە دۆخی ھیچ ولاتیکدا شتیکی ئاسان نەبیت، ئەوا لە دۆخی کورددا لە زۆر جیگاکانی دیکە ئەستەمتر و ئالۆزترە. ئەم بریارە دەبیت بە شیوازیکی

زانستی بیری لیبکریتهوه و نابیت باسوخواسی یاریکردن به ههست و نهستی به کۆمهلی تاکهکانی نهتهوه بیت. له راستیدا چهقبهستویی دروشمی دهولەت له ئاستی ختوکهدان به ههست و نهست، وهک ههولیک بو بازدان بهسەر قهیرانه سیاسی و ئابورییهکانی دهسهلات و بازدان بهسەر تهحهدا ناوچهیی و جیهانییهکاندا، مهترسیهکی هه ره جدیدییه بو سهر پرۆژهی بهدهولهتبوون. راسته ههست و نهست و رهگهزهکانی دیکه بهیهکهوه گریدانی نهتهوهیهک گرنگن بو مۆبیلیزهکردن و جۆشوخرۆشدان، بهلام هه رگیز ناکریت "یاریکردن" به ههست و نهست جیگهی خویندنهوهی سیاسیانه و ستراتیژیانهی پرۆژهی بهدهولهتبوون بگریتهوه. به واتایهکی دیکه، کاتیکی بابهتی سەربەخۆیی له ئاستی جوولاندنی ههست و نهست قهتیس بوو و نهچووه ئاستی خویندنهوهیهکی هه مه لایه ن و ئالۆزی نهتهوهیی، ناوچهیی و نیودهولهتی، ئەوا ئەو کاته پرۆژهی سەربەخۆیی له بهردهم گهورهترین مهترسیدا خۆی دهبینیتهوه. ئەوهی بهردهوام جیگهی مهترسییه ئەوهیه که ههست و نهست بهسەر وردبینی سیاسی و لیکدانهوهی واقیعیبانهدا زالبیت، بهلام ئەوهی راستییه ئەوهیه که زۆر ئاسانه له ئاستی ههستونهستدا مهسهلهی سەربەخۆیی کوردستان ببزوینریت، ئەوهش بهرادهیهکی زۆر گریدراوی ئەو ئەزمونه تالیه که کورد سالانیکی زۆر تیایدا ژیاوه، هه ر له داگیرکاری، ئەنفالکردن، کیمیابارانکردن، جۆرها شیوازی چهوسانهوهیی نهتهوهیی... هتد.¹

¹ Rubin, Michael (2016), p. 25.

بەھەر حال ئەوەی کە ھەموان پێویستە لەسەری کۆک بن ئەوەیە کە ھەنگاوی سەربەخۆیی دەبێت لە دەربرینی ھەست و نەست و خواستیکی دانەمەزراو لەسەر وردبینی سیاسی نەمینیتەو، بەلکو تیگەیشتنیکی واقعینانە لە ھەمە لایەنە بۆ ھەنگاویکی ئەوھا پێویستە، کە بە تاییبەتی حساب بۆ ریسک (موخاتەرە) و نادلنیاییەکان جیگایەکی تاییبەتیان لە وردبینییە کەدا ھەیە.

ئەو شتە ی کە بە رادە ی یە کەم لە ھەر بریاریکدا بۆ سەربەخۆیی پێویستە حسابی تاییبەتی بۆ بکریت ئەوەیە کە ئایا ئەوانی دیکە، لە ئاستی عێراق، ناوچە و نیودەولەتی، ھەلۆیستیان بەرامبەر ئەم بریارە چی و چۆن دەبێت. ھەلبەتە دیویکی دیکە ی ئەم پرسیارە (تۆ بلی دیوہ ناوخواکە ی پرسیارە کە) ئەوەیە ئایا ئیمە وەک کورد چەندیک ئامادەین بۆ ھەلۆیست و کاردانەوہی ئەوانی دیکە دوا ی راگەیاندن ی سەربەخۆیی، جا چ ھەلۆیستی چاوەروانکراو یا چاوەرواننەکراو بیت.

ئەوہی لەم بارە یەوہ پێویستە بە تاییبەتی ھەلبیسەنگینریت دوو شتە: یە کەم، ریسک (سەرکیشی، موخاتەرە)، دووہمیش، نادلنیایی. ئەم دووانە یە بە شتیکی بەرچاوی لە زانستی سیاسی (لە مەسەلە ی دروستکردنی بریار – decision making)، لە ۱۹۵۰کانی سەدە ی رابوردووەوہ، داگیرکردووە.

بریار ی دەولەتی کوردی ھەردوو ریسک و نادلنیایی تیا یە. جا ریسک چییە و نادلنیایی چییە؟ پیش ھەر شتیکی دەکریت ریسک بە سەرکیشی، موخاتەرە، یان رویشتن بەرہو مەترسی چاوەروانکراو، بە بی گویدانە مەترسییەکان، تەر جوومە بکریت. بەم

پێیه ریسک بریتییه لهو مه‌ترسیانه‌ی که رووبه‌روومان ده‌بنه‌وه، که زانیاریمان ده‌بارهیان هه‌یه و ده‌توانی‌ت ئاماده‌کاری بو مامه‌له‌کردونیان بکری‌ت. ریسک یان سه‌رکێشی له ناو سیستما رووده‌دات: بو نموونه، ئایا که ئیمه، وه‌ک ولاتیکی داخراو، بریاری جودابوونه‌وه ده‌ده‌ین، کام ده‌روازه‌مان مسو‌گه‌رکردوو ه‌ بو به‌ره‌و‌بوونه‌وه‌ی ئه‌گه‌ری ئاب‌لو‌قه و گه‌مارو، ئایا ئه‌م ده‌روازه‌یه ریسکی چیه، لایه‌نی ئه‌رینی و نه‌رینی چیه؟

به‌لام نادلنیایی، یان دلنیانه‌بوون به‌ هۆی نه‌زانراو، ده‌کری‌ت زیاتر مایه‌ی مه‌ترسی بی‌ت له ریسک، چونکه نه‌زانراوه. ئایا ئیمه هه‌موو ئه‌و مه‌ترسییانه ده‌زانین، که له ئه‌نجامی بریاری سه‌ربه‌خۆیی رووبه‌روومان ده‌بنه‌وه؟ ئیمه پیمان وایه بریکی زور له نه‌زانراو هه‌یه که ده‌بی‌ت چاوه‌پروانی بکه‌ین. نه‌زانراوه‌کان له ئیستادا گرنگیان هه‌یه وه‌ک ریگر له به‌رده‌م راگه‌یاندنی سه‌ربه‌خۆییدا. سه‌رکرده کورده‌کان خۆیان له ئه‌م‌پ‌رۆدا به‌رچاو روونیه‌کیان نییه که روژی دوا‌یی راگه‌یاندنی ئه‌و ده‌وله‌ته چی رووده‌دات.¹

ئه‌وه‌ی گرنگه له‌م حاله‌ته‌دا ئه‌وه‌یه که ئایا ئه‌وانی دیکه چون ئه‌م دوانه‌یه‌ی ریسک و نه‌زانراو ده‌بینن. لی‌ره‌دا ده‌کری‌ت بلێین دوو جو‌ر له مامه‌له هه‌یه، یه‌که‌م، ئایا ئه‌و ریسک و مه‌ترسییه نه‌زانراوانه چین که رووبه‌رووی ئیمه ده‌بنه‌وه، به‌لام له هه‌مان کاتیشدا ئه‌و ریسک و مه‌ترسییانه چین که ئه‌وانی دیکه له بریاری سه‌ربه‌خۆیی ئیمه‌دا رووبه‌رووی ده‌بنه‌وه.

¹ Rubin, Michael (2016), p. 23.

بۇ نەمۇنە ھەندىك مەسەلەى گرنك ھەن دەبىت ئىمە خۇمان مامەلەيان لەگەلدا بکەين، بەلام لە ھەمان کاتدا گرنکە دونىاش لە شىۋازى مامەلەكەمان دلنىابکەينەۋە. بە گشتى ئەۋ پرسىارانە ئەمانەن: يەكەم، برىارى سەرلەخۆى ئىمە دەبىتە مایەى دروستبۋونى دەولەتلىكى بچۈۈك لە ناۋ جەرگەى رۆژھەلاتى ناۋەرەستە. ئایا ئەم دەولەتە بچۈۈكە دەتوانىت لە سەر پىى خۆى بۋەستىت؟ لە راستىدا، ھەر بۇ ۋەبىر ھىنانەۋە ۋ ناۋنانى نەمۇنەيەك، زۇر جار باس لەۋە دەكرىت ئایا ئەۋ دەولەتە فەلەستىنىيەى كە دروست دەبىت تا چەند دەولەتلىكى لەسەر-پى-ۋەستە (viable state) دەبىت. ديارە ئەم پرسىارە بۇ ھالەتى كوردستان ۋ فەلەستىن پرسىكى گرنکە ۋ دەبىت بە پىى پىۋىست مامەلەى لە تەكدا بكرىت، نەك لە رىگای بەكاربردنى ھەست ۋ نەستەۋە بازى بەسەردا بدرىت: بازدانىكى ئەۋھا بۇى ھەيە بە كارەسات تەۋاۋبىت.

دوۋەم، ئایا چ جۆرە دەولەتلىك دىتە ئاراۋە، ئەمە لە ئىستادا لەسەر ئەزمۋونى باشۋورى كوردستان ۋەستەۋە. ئەزمۋونى ھكومدارى ئىمە دلنىايى دەبەخشىتە دراۋسىكان ۋ كۆمەلگای نىۋەدەولەتى يان ترس؟ ئەمە بۋارىكە كە ئەگەر نىازى دەولەتەمان ھەيە دەبىت دەولەتەيانە رىكى بخەين، كە ھەلبەتە تا ئىستا لەۋەدا دەسەلاتى باشۋورى كوردستان سەرکەۋتۋو نەبۋە.

سىيەم، ۋەك ۋلاتىكى داخراۋ، چۈن ئامادەين بۇ شكانى بەرلەستەكان ۋ كەرنەۋەى رىگا، يان چۈن ئامادەين بۇ بۋونى رىگرى لە گەمارۆ، يان تەننەت ئابلۇقەيەكى كوشندەش؟ ۋەك تۋىژىنەۋەكانى بۋارى گەشەپىدان پىشانى دەدەن، لە دونىادا ۋلاتى داخراۋ، لە رۋوى

گهشه و دهزگا و رۆلدا، ههمیشه له دوای ولاتانی دیکهوهیه. چوارهم، چۆن نابینه ولاتیکی شکستخواردو. ئەگەر بههانهیهکی سهرهکی و بههیزی کورد له سالانی دواییدا بۆ جیابوونهوه له عێراق ئەوه بوییت که عێراق دهولهتیکی شکستخواردوو، ئەوا له بهرامبهردا پرسیار ئەوهیه که چۆن ئیمه دهتوانین ئەو دنیاییهمان ههبییت (بۆ خودی خۆمان، وه بۆ کۆمهلگای نیودهولهتی) که ئیمهش نابینه شکستخواردوو. ئەهی ئەگەر ئیمهش کهم یا زۆر بهریچکهی ئەوانهدا چوین که دهولهتهکانیان شکستی خواردوو، که دهولهتهکانیان بوونهته مایهی ستهمکاری و کپکردنی دهنگی ئازاد، ئەهی کهواته ئیمه خۆمان دهولهتمان بۆ چیه؟ ئەمه پرسیاریکی زۆر گرنگه!

بۆ ئەوهی ئیمهی کوردیش له پرۆژهی بهدهولهتیبوون نهچینه ههمان دۆخی دهولهته شکستخواردوهکان، ئەوا ههر زوو پێویسته ههلگرانی پرۆژهی دهولهتی سهربهخۆ لهسهر ئەوه کۆک بن که دهولهت له ئامانج و مهراقی تاکه کهسی چهند سهرکردهیهک، یا حیزبیککی دیاریکراوهوه، بکهن بهو ئامرازهی که له کاتی بهدهستهانیدا دهبیته هۆی دهستهبهرکردنی خیر و خۆشی و گهشهکردنی مرۆیی و مافی مرۆف و ئازادییهکان و ئاسایش و سهروهری هاوولاتیان بهبی جیاوازی. ئەوهی دهکریت له ئیستادا بگوتریت ئەوهیه که کورد له باشووری کوردستان سهرکهوتوو نهبووه لهوهی پرۆژهی سهربهخۆیی له رووی ناوهوه بکات بهو ئاراستهیهی که تیایدا سیستمیکی سیاسی تهنروست و نیشتمانی بهرههه هاتییت، هاوتهریبیش، یا راستتر بیناکراو لهسهر

راستییه کی ئەوھا، کۆمەلگای نیۆدەولەتیش بگەن بەو دانیاییه ی که دەخواییت بلیت "بەلی" لەبەر ئەو هی کورد لەو دەرفەتە ی که هەیبوو هە تۆانیویە تی دەسەلاتیکی تەندروست بەرھەم بەینیت ئەوا بە هەمان پێوەریش لە داھاتووشدا دەتوانیت بە سەرکەوتویی دەولەتی سەربەخۆی خۆیشی بەرپۆه ببات. "کەواتە یەکیک لە باشترین شیوازی بەرھەرۆبوونەوہ ی نادانیاییه کانی داھاتوو ئەوہ یه که تا بکریت سیستمی سیاسی ئەمڕۆمان تەندروست بیت و لەسەر بنەمای ریزگرتن لە ئیرادە و بریاری تاکەکان و ھەرۆھەا سیستمیکی دامەزراو لەسەر ھەموو پانتایی نەتەوہ (تۆ بلی لە ناو مالی نەتەوہدا) ھەموو دەنگ و رەنگەکان بیسراو و بینراو بن، قەوارە سیاسیەکانیش بە جیاوازی سیاسی و ئایدۆلۆژیانەوہ ریز لی گیراوبن. بەم مانایەش ناکریت ئەوانە ی بەردەوام باسی سەربەخۆی دەکەن بەردەوام ئیرادە و مافی چارە ی خۆنووسینی تاکەکان بنپی بکەن، وە لە ھەمووشی مەترسیداردارتر بە بریاریکی حیزبی پەرلەمان پەک بخەن و ئیرادە ی بە کۆمەلی خەلکی کوردستان ژیری بخەن.

لێرەدا پرسیاریک که پێویستە بکریت ئەوہ یه که ئایا ئەوانە ی ئەمڕۆ بوونەتە (یا دەبنە) ھۆی تیکشکاندن ئیرادە لە ناوہوہ، چۆن دەتوانن لە دەرہوہ نوینەرایە تی ئەم ئیرادە یه بکەن. ئەم ئیرادە یه "لەسەر دەستی خۆیە ک تیکشکینراوہ" وە ئاسان نییە بکریت بە بنەما بو دامەزراوندی دەولەتی سەربەخۆ و بەرھەرۆبوونەوہ ی ریسک و مەترسییە چاوەرواننەکراوہکان؟

۴-۸ نەرەتیف (چیرۆک)ی کوردی و فیژن (روئیا)ی

سەربەخۆیی

نەرەتیفی کوردی هەتا ئیستا نەرەتیفی گێرانهووی رابوردوو، که بەر لە هەر شتیک پیمان دەلیت چیمان بەسەرھات "چونکہ" دەولەتمان نەبوو. هەر وەھا زۆر بە دلتهنگیەووە ئەم چیرۆکە پیمان دەلیت، چیمان لیکراو و خوشمان چیمان بە خومان کرد. هەلەوی ئەم نەرەتیفە ئەوویە که رابوردوو ئاراستەیک نییە بۆی برۆین و هەر وەھا چیرۆکی ئیمە تەنھا دەربارەوی رابوردوو. لەبەر ئەو دەبیت ئیمە نەرەتیفیکمان هەبیت بۆ داھاتوو، ئەوومان پیشان بدات که دەولەت نەک تەنھا ئامانجە بەلکو ئامرازیکە بۆ لابردنی ئەو ریگریانەوی که لە بەردەمماندا یە بۆ ئەنجامدانی ئەو کارە باشانەوی که مەبەستمانە لە ریگای دەولەتەووە وەک ئامراز لە خزمەتی خەلک (تۆ بلی هاوولاتیان) دا ئەنجامیان بدەین.

جاریکی دیکە گەرانهووە بۆ نمونەوی سکۆتلاندا دیسانەووە یارمەتیدەرە. نەرەتیفی سکۆتلەندا ئەوویە که دەولەت ئامانج نییە بۆخۆی، بەلکو ئامرازیکە بۆ سکۆتلەندایەکی باشتر، لە ئیستاو لە داھاتوودا. سکۆتلەندایەکی سەربەخۆ بە تواناترە لە ئیدارەکردنی ئابوریەکی سەقامگیر و کەلەکەکردنی سامان و پشتیوانیکردنی خزمەتی کەرتی گشتی و دواجار خزمەتی هاوولاتیانی سکۆتلەندا.

چیرۆکی ئیمە دەبیت ورد و بەرفراوان بییت: لە باسی رابوردوودا جیگای هەموان دانپیانراو بییت و پیزانین بۆ خەباتی هەموان کرابییت. هیچ کەس و لایەن بە مەبەست یان بی مەبەست، لە میژودا نەسپینەووە، بەلکو مافی بوونی شایستەیان لە

رابوردوودا پارێزراو بیټ. به‌م مانایه‌ش بنه‌مایه‌کی گرنه‌گ له که‌لتووری سیاسی دیموکراتیدا ئه‌وه‌یه که نووسینه‌وه‌ت بۆ میژوو دیموکراتییانه بیټ. به‌ پیچه‌وانه‌وه ئه‌وانه‌ی ده‌خوازن شانازییه‌کانی دوینی ته‌نها هی خۆیان بیټ، ئاراسته‌یان له‌ سیاسه‌تیشدا ئه‌وه‌یه که شانازییه‌ سیاسییه‌کان به‌ر ئه‌وانی دیکه‌ نه‌که‌ون. ئه‌م جووره‌ له‌ هه‌لۆیستی ناتهن‌دروست له‌ میژوو و هه‌نووکه‌ی سیاسه‌ت، بنه‌مایه‌ بۆ ئه‌وه‌ی ئه‌وانی دیکه‌ بی دوا‌پۆژ بکری‌ن. ئه‌گه‌ر ده‌مانه‌ویت کورد بۆ دوا‌پۆژ روئیاکه‌ی بونیادنانی کۆمه‌لگایه‌کی به‌ سیستم دیموکراتی بیټ، ئه‌وا بیگومان له‌ چیرۆکی رابوردوو و له‌ هه‌لسوکه‌وتی ئه‌م‌پۆشدا ده‌بیټ جیگا و پیگه‌ی شایسته‌ی هه‌ر هینیکی سیاسی، هه‌ر تووژیک و هه‌ر که‌سیک دانپیانراو بیټ!

ده‌بیټ ده‌وله‌ت ئه‌و بونیاده‌ بیټ که هه‌موان له‌ خو ده‌گریټ. بۆیه ته‌نها شوناسیک بۆ ده‌وله‌ت شوناسی کوردستانییه (واته‌ نیشتمانییه)، به‌بی بوونی هیچ تامیکی تایبه‌ت.

له‌ کاتی‌کدا که سه‌ربه‌خۆیی یان جودابوونه‌وه، رووداوێکی گرنه‌گ و میژوویییه، به‌و مانایه‌ی که ده‌بیټه‌ هۆی گۆرانکاری زۆر، که‌چی هه‌تا ئیستا له‌ ناو کورددا تیروانین یان فیژنیکی روون نییه‌ بۆ ئه‌م خواسته‌. بۆ ئه‌وه‌ی بتوانین روئیایه‌کی روون بونیادبنین ده‌بیټ لانی که‌م هه‌ول بده‌ین بۆ ئه‌وه‌ی وه‌لامی روونی کۆمه‌لێک پرسیارمان هه‌بیټ: ئایا ده‌وله‌تمان بۆ چییه؟ ئایا ده‌وله‌ت چی به‌ کۆمه‌لگاکه‌مان و کۆمه‌لگاکانی ناوچه‌که‌ ده‌به‌خشیت؟ ئایا هیچ جیاوازیک ده‌هینیته‌ ئاراوه‌ له‌وه‌ی که هه‌یه، ئه‌گه‌ر به‌لێ، چی و چۆن؟ به‌م پییه‌ فیژن (روئیا)ی ده‌وله‌تی کوردی بریتییه‌ له‌ توانای

ببینی دەولەت لە داھاتوودا، بەم واتایەش فیژن جوڤایە لە ئامانج، واتە لەو ئامانجانەى کە تا ئیستا خەبات لە پیناویدا کراوە، وەک بۆ نموونە ئامانجی دەولەتی سەربەخۆ. بۆ نموونە فیژنی سکۆتلەندا بریتی بوو لە کردنی سکۆتلەندا بە ولاتیکی ھاوشیۆەى ولاتانی دیکەى ئەوروپا بۆ نەتەوەى سکۆتلەندی. لەم ئاراستەییەدا ئەو نموونەییەى لە دەولەت کە خەباتی بۆ دەکریت بە بەھاکانی دادپەرەى و دەرفەتەو ناسراوە، کە پەرە دەدات بە گەشەکردن و تیکهه‌لکیشکردنی کۆمەلگا. ئەم دەولەتە پیگەییەکی نوێ دەبەخشیتە سکۆتلەندییەکان لە جیھاندا وەک نەتەوەییەکی سەربەخۆ، واتە لە ریڤای سەرورەییەکی نیشتمانی تەواو، نەک وەک پاشکۆ بۆ ولاتیکی دیکە، بەشدار دەبن لە ئەوروپا و کۆمەلگای گەلاندا، لە سەر بنەمای یەکسانی، بەرپرسیاریتی و ھاوڕێییەتی. بە واتایەکی دیکە تا خاوەنی سەرورەى نیشتمانی خۆت نەبیت وەک یەکسان لە کۆمەلگای گەلاندا حسابت بۆ ناکریت، بەم پێیەش مامەلەییەکی یەکسان ناکریت. کەواتە ئەم بوونە لەسەر نەخشەى سیاسى مەرجی یەکسانبوون دەبەخشیت و دواجار ئەم یەکسانییە بە وەبەرھێنانی ئابوری و سیاسى و دیپلۆماسی تیا دا دەکریت لە پیناوی خیر و خۆشى ھاوولاتیانی ولاتە سەرورەى یەکسانەکە.

لەم رووەوە، ھەر سکۆتلەندا وەک نموونە، دەولەت دەبیتە ھۆی بەخشینی توانا بۆ ئەوروپاییبوونی سکۆتلەندییەکان، کە پەيامیکە بۆ جوڤابوونیان لە ئینگلیز. لە ھەمان کاتدا دەولەت یەکسانیان دەکات بە ئەوانی دیکە. توانای بەشدارییان پێدەبەخشیت، دەتوانن لەمەودوا لە پاش بوونیان بە خاوەن دەولەت ببنە ھاوڕێییەکی

یه‌کسان و هاوتای گهلانی دیکه. به‌م پێیه دهولته بریتیییه له نازادبوون و هاوتابوون و هاوپێیه‌تی.

کوردستانیش فیژنیکی پێویسته، ته‌نانه‌ت بگره‌ بو کوردستان فیژن زۆر پێویستتریشه، چونکه: یه‌که‌م، پێویسته کورد، وه‌ک گه‌لێکی بی دهولته‌تی رۆژه‌لاتی ناوه‌راست، به‌ دونیای پێشانییدات که‌ مه‌به‌ستی چیه‌ له دهولته‌ت؛ بوچی دهولته‌تی خۆی ده‌وێت له‌ کاتی‌دا ئه‌و هاوولاتییه‌ له ژماره‌یه‌ک دهولته‌تی ئه‌و ناوچه‌یه‌؛ دووه‌م، له‌ ناوچه‌یه‌کدا که‌ تاکه‌ ولاتیکی سه‌رکه‌وتوی تیا‌دانییه‌، ئه‌سته‌مه‌ به‌بی فیژنیکی روون و باوه‌رپیکراو بتوانیت خه‌لکی به‌هینیه‌ سه‌ر قه‌ناعه‌تی ئه‌وه‌ی که‌ تو ده‌توانیت دهولته‌تیکی سه‌رکه‌وتوو، زۆر جیاواز له‌ دهولته‌ته‌ شکسته‌خواردوه‌کانی ناوچه‌، بونیاد بنییت. به‌لام له‌ پاشخانی هه‌موو فیژنیکی رووشن و توکمه‌وه‌ نه‌ره‌تی‌فیکیش هه‌یه‌؛ سییه‌م، ئه‌م فیژنه‌ نابیت هه‌ر رووی له‌ ده‌ره‌وه‌ بیت و هه‌ر خه‌می ده‌ره‌وه‌ بخوات، به‌لکو زۆر گرنگه‌ هاوولاتیانی کوردستان بینه‌ سه‌ر ئه‌و باوه‌ره‌ی که‌ بوون له‌ سه‌ر نه‌خشه‌ی جیهان وه‌ک دهولته‌ت هه‌ر بو جوانی نییه‌ و په‌رچه‌کرداریکی پر له‌ هه‌ستونه‌ست نییه‌، به‌لکو پێداویستیکی مرۆپیه‌. دوا‌جار دهولته‌ت ئه‌و ئامرازه‌ ده‌بیت که‌ دلنیا‌بونیکی باشتر، ئاسایشیکی باشتر، خو‌پاراستنیکی باشتر له‌ کۆمه‌لکوژی و شی‌وازه‌ جیاکانی هه‌ره‌شه‌ و چه‌وسانه‌وه‌ی نه‌ته‌وه‌یی، گه‌شه‌یه‌کی ئابوری باشتر که‌ خو‌ت تیا‌دا بریارده‌ریت، باشترین سوود وه‌رگرتن له‌ سه‌رچاوه‌کانی دهولته‌مندی سروشتی، ده‌سته‌به‌رکردنی مافی ئافره‌تان به‌پێی ستاندارده‌ هه‌ره‌

پیشکەوتووەکان، پاراستنی ژینگە ی نیشتمانی، وە دەستەئەینی ئازادیەکان وە خوڤگوزەرانی کۆمەلایەتی... هتد دەبەخشییت.

۴-۹ ریفراڤدۆم^۱

لە سەرەتادا زۆر گرنگە ئەو جەخت بکەینەووە کە هەندیک لایەنی سیاسی (بە تایبەتی پارتی)، هەن خوازیاری ئەو وەن وەها مامەلە لەگەڵ مەسەلە ی ریفراڤدۆمدا بکەن وەک ئەو هی ئەم باسە هیچ میژووویەکی نەبییت. بە واتایەکی دیکە، وەک ئەو هی بەرزکردنەو هی پارتی بۆ ئەم دروشمە لە ۳-۴ سالی رابوردوودا سەرەتای بیروکە ی ریفراڤدۆم بوبییت. ئەم ئاراستە یەش دەربری کەلتووریکی سیاسی نادیموکراتیانە و هەر لەسەر بنەمای ئەم کەلتوورە سیاسیەش دەخوازییت میژووی پیشوتری ئەم بیروکە یە بسپریتەووە بۆ ئەو هی بۆ ئەو هیژە ئاسانتر بییت کە خوی بکات بە **خاوەنی پرۆژە ی ریفراڤدۆم**. پارتی دیموکراتی کوردستان و مەسعود بارزانی ریک بەو شیوازە هەلسوکەوت لەگەڵ مەسەلە ی ریفراڤدۆمدا دەکەن. ئەگەر نا هەر لیرەدا پیویستە ئەوە بلاین کە بیروکە ی ریفراڤدۆم لە گۆرەپانی سیاسی کوردستاندا کۆنە، بە تایبەتیش ئەو بزاونە ی ریفراڤدۆم کە هەر زوو دوا ی کەوتنی رژیمی بەعس سەری هەلدا زۆر پر بایەخ و پر مانا بوو. هەر

^۱ ئەمە بەشە ی کتیبی بەردەست لە وتاریکی هاوبەشی نوسەرانی ئەم کتیبە ی بەردەست لە سەرەتای مانگی ۴ ی ۲۰۱۷ لە هەندیک پیڤگە ی ئەلکترۆنیدا بلابووویەووە. بروانە، بۆ نمونە:

نه‌بیت یه‌کیک له ده‌ستکه‌وته‌کانی ئه‌و بزاقی ریفرا‌ندۆمه ئه‌نجامدانی "ریفرا‌ندۆمی نا‌ره‌سمی"^۱ بو، که هاوته‌ریب له‌گه‌ل هه‌لبژاردنه‌کانی عێراق له ۲۰۰۵دا به‌رپۆه‌چوو. ئیمه ئیستاش پیمان وایه ئه‌گه‌ر مه‌به‌ست ته‌نها زانینی هه‌لوێستی خه‌لکی له باشووری کوردستان بی‌ت له‌مه‌ر مه‌سه‌له‌ی سه‌ربه‌خۆیی ئه‌وا ده‌کریت لایه‌نه‌کان بگه‌رپینه‌وه بۆ ده‌ره‌نجامی ئه‌و ریفرا‌ندۆمه که له ۲۰۰۵ کرا که تیایدا، که‌م یا زۆر، ۹۸٪ خه‌لکی کوردستان ده‌نگی بۆ سه‌ربه‌خۆیی و جیا‌بوونه‌وه‌ی باشووری کوردستان له عێراق دا.^۲ له لایه‌کی

^۱ بۆ یه‌که‌م جار چه‌مکی "ریفرا‌ندۆمی نا‌ره‌سمی" له گوتاریکی (بورهان یاسین)دا پێش‌نیارکراوه دواتر ئه‌م ریفرا‌ندۆمه "نا‌ره‌سمیه" هاوته‌ریب له‌گه‌ل هه‌لبژاردنه‌کانی عێراق له ۲۰۰۵دا ئه‌نجامدرا. وتاره‌که یه‌که‌م جار له ۹-۴- "ره‌وتی ریفرا‌ندۆم له کویوه بۆ کوی"، عێراقی دوای سه‌ددام و چاره‌نووسی باشووری کوردستان، لاپه‌ره ۴۱-۷۷.

^۲ له راستیدا ئه‌و کاته پارتی و یه‌کیتی، ئه‌گه‌ر چی راسته‌وخۆ یان نا‌راسته‌وخۆ، ئه‌ندامان و لایه‌نگرانی خۆیان هاندا بۆ ده‌نگدان به سه‌ربه‌خۆیی، به‌لام هه‌رگیز ریفرا‌ندۆم نه‌بووه سیاسه‌تی ره‌سمی ئه‌و دوو حیزبه. نه‌ک هه‌ر ئه‌وه به‌لکو ئه‌م دوو حیزبه، راسته‌وخۆ یان نا‌راسته‌وخۆ، رۆلی شکسته‌په‌ینانیان به‌و بزاقه‌ی ریفرا‌ندۆمدا بینی که دوای که‌وتنی دیکتاتۆر سه‌ریه‌لدا. له باشترین حاله‌تیشدا ریفرا‌ندۆم له لایه‌ن یه‌کیتی و پارته‌یه‌وه خرایه خزمه‌ت پرۆژه‌ی فیدرالی. جیگای وه‌بیره‌یتانه‌وه‌یه که له سه‌ردانیک بۆ لای مه‌سه‌ود بارزانی له سه‌ره‌تای مانگی ۱ی ۲۰۰۴دا، له‌گه‌ل چوار هاو‌رپی دیکه‌یدا، بورهان یاسین روو ده‌کاته بارزانی و پێی ده‌لێت "کورد له ژێر لوتکه‌یه، پالیکی ده‌وی بۆ سه‌ر لوتکه، جه‌نابت وه‌مام جه‌لال، پارتی و یه‌کیتی به‌رپرسن له‌و پاله‌ بۆ سه‌ر لوتکه، باشترین ئامرازیش بۆ ئه‌و

دیکەووە لەو دەهچیت که پارتی دیموکراتی کوردستان و بارزانی خوازیاری ئەو بێن که گەڕانەووە نەکریت بۆ ریفراندۆمەکهی ۲۰۰۵ وە لە ریفراندۆمیکی نویدا، که پارتی و بارزانی بانگەشەیی بۆ دەکەن، خەڵک دەنگ بۆ سەربەخۆیی بدات. بەم شیۆهیهش ریفراندۆم و سەربەخۆیی ئەگەر بە تەواوەتیش نەبنە مولکی پارتی و بارزانی ئەوا بێگومان بە توندی مۆری ئەو حیزب و ئەو کهسە دەکەوێتە سەر ریفراندۆمەکه. ئەمەش دەرەنجامی زۆری لێدەکەوێتەو، که بۆ هەنوکهی سیاسەت و سیاسەتکردن گرنگن و بۆ داهاووش ئاسەواری گرنگ بەجێدەهێلن!

* * *

پالە بۆ سەر لوتکه، ریفراندۆمە". پێویستە، تەنانەت گرنگیشە، ئەو وەبیر بخەینەووە بارزانی لەو کاتەدا لەسەر ئەم قسەیه که ئاراستەیی کراووە هیچ کۆمیتیتیکی نەبوو. دواتر بورهان یاسین لە نامەیهکی کراووەدا، که لە ۲۰۱۳/۷/۶ دا بۆ بارزانی نارادوو، ئەو رووداوێی بێر دەخاتەو. لە گێڕانەووەی ئەم رووداوانە مەبەست ئەو هیه بلیین که کاتیک ئەوانی دیکە باسی گرنگی ریفراندۆم و سەربەخۆییان کردوو، ئەوا ئەو پرسە بە لای پارتی و بارزانیهووە ئەوئەندە گرنگ نەبوو، بەلام هەر کاتیک ئەوان باسی ریفراندۆم و سەربەخۆییان کرد وەک ئەو هیه پیش ئەوان کهسی دیکە و هیچ هینتیکی سیاسی دیکە و هیچ ریکخراویکی دیکە باسی ئەم مەسەلهیهیان نەکردبیت. بۆ هیچکردن و پەراویزخستن و بە نادیدهگرتنی ئەوانی دیکە و خەباتیان لە هەنوکهی سیاسەتدا پێویستیت بەو هیه که ئەم کهس و هیز و ریکخراوانە لە میژوودا بسپرنەو، هەموو ئەمەش مەبەست لێی بۆ دەستگرتنە بە ئاسانی بەسەر دواوژدا.

ریفراندۆم بریتییه له ههلبژاردنی راستهوخوی وهلامی پرسیاریک له لایهن خهلقانیکه وه له سهر مهسه له یهکی دیاریکراو. بهم پێیه پرۆسهی ریفراندۆم بریتییه له ریگایهک بۆ ئهوهی بزانیته خهلقیک چیان دهویت، یان چ جوره وهلامیکیان ههیه بۆ پرسیاریک. پرسیارهکه له سهر ئهه بنهمایه پێویسته پرسیاریک بیته که خهمی گشتی بیته، ههتا ههموان له روانگهی خویانهوه ئهوه وهلامه ههلبیژیرن که به لایانهوه گونجاوه. بهم شیوهیه ههر پرسیاریک له ریگای ریفراندۆمهوه، که جوریکه له دیموکراتی راستهوخو، وهلامی وهربگیریتهوه، ئهوا مانای وایه وهلامهکهی له لایهن خهلقهوه شهرعیتهی پێبهخراوه.

به په یوهندی له گهله بابتهی کیشهی نهتهوهیی و یهکلاکردنهوهی، ریفراندۆم دیوی دیکهی مافی چارهی خۆنوسینه. بهم واتایهش ریفراندۆم ئهوه میکانیزمهیه که له ریگایهوه مافی چارهی خۆنوسین به کردار پیاده دهکریت بۆ یهکلاکردنهوهی خواستی گهلیک.

بهلام ریفراندۆمی کوردستان جیاوازه، یان دهبیته جیاواز بیته. چون جیاوازه، یان بۆچی جیاوازه؟ بهپای ئیمه گهر ریفراندۆم ههولیکه بۆ زانینی وهلامی خهلق بۆ پرسیاریک و له کوردستانیش ریفراندۆم بۆ زانینی وهلامی پرسی سهربهخویییه، ئهوا وهلامی پرسیارهکه له ئیستاوه به گشتی دیاره. له راستیدا، ههر وهک له سهروهه ئاماژهی پیدرا، سالی ۲۰۰۵ خهلقى باشووری کوردستان به زۆرینهی رهها دهنگی بۆ سهربهخویی دا. کهواته ئهه پرسیاره به ههر جوریک بپرسریت ههر له ئیستاوه، کهم یا زۆر، وهلامهکهی زانراوه، تهنانهت دواي ئهه ههموو بیزاری و

نارەزاییەتەکانی خەڵک، دەکریت ئەمجارەیان رێژەیەکی کەمتریش دەنگ بە سەربەخۆیی بدەن. بە بۆچوونی ئێمە گەرانهوه بۆ ریفراندۆمەکە ی ٢٠٠٥ دەکریت زۆر سوودی هەبێت. یەکیکیش لەو سوودانە ئەوەیە کە بە زیندووکردنەوهی ئەو دەنگی، کەم یا زۆری، ٩٨٪ بۆ سەربەخۆیی تەمەنی نیشانە ی پرسیار لەسەر دەولەتی عێراقی دوا ی سەددام زۆر درێژتر دەکاتەوه بۆ دواوه وه نیشانە ی پرسیار لە بری دانانی لەو کۆتاییە ی کە ئێمە ی تیاین (٢٠١٧)، نیشانە ی پرسیارە کە دەباتە دواوه بۆ چوارگۆشە ی ژمارە یەک، واتە ٢٠٠٣-٢٠٠٥، بە واتای ئەوە ی کە کورد هەر لە سەرەتاهە رازی نەبوو بێتەوه بە بەشیک لە عێراق. بە مانایەکی دیکە ئەو کاتە کۆمەلگای نیو دەولەتی ئەو بەشتر دەزانی ت کە خەڵکی باشووری کوردستان هەر زوو و لە سەرەتادا (واتە لە ٢٠٠٥) نیشانە ی پرسیار ی جددی خستە سەر حیکمەت و سەرکەوتووی پرۆژە ی دەولەتی عێراق و هەر ئەو کاتەش کورد گومانی خۆ ی لەسەر ئەو پرۆژە ی و خواستی خۆ ی بۆ جیابوونەوه لەو پرۆژە ی دەربری، بەلام کۆمەلگای جیهانی گوئی نەگرت!

لە هەمووشی گرنگتر ئەوەیە کە ریفراندۆمەکە ی ٢٠٠٥ هی هەموو خەڵکی کوردستانە و کورد لەویدا یەک دەنگ، یەک هەلوێست و یەک بریار بوو و تیایدا لایەنگرانی هەموو حیزبەکان دەنگیان بۆ سەربەخۆیی دا، ئەگەرچی لە رووی رەسمییەوه حیزبەکان لەگەڵ سیستمی فیدرالیدا بون. بەلام ئاشکرایە کە ئەو ریفراندۆمە ی ئەمڕۆ پارتی بانگەشە ی بۆ دەکات، نە یەک دەنگ و نە یەک هەلوێست و نە یەک بریاربوون پشتراست دەکاتەوه. جگە

له‌وه‌ش مه‌ترسی هه‌یه که له دۆخیکه‌ی ئه‌وه‌ادا ده‌ست‌بردن بۆ ریفرا‌ندۆم به‌ ئه‌نجامی پێچه‌وانه‌ ته‌واو ببێت، ئه‌گه‌ر پارته‌ی به‌رده‌وام بێت له‌و گوتاره‌ی که ده‌خوازیت ب‌لێت ئیمه‌ ریفرا‌ندۆم ده‌که‌ین، ئه‌وانی دیکه‌ش "که‌یفی خۆیا‌نه"، له‌گه‌ڵ ریفرا‌ندۆم ده‌بن یا نا. به‌ مانایه‌کی دیکه‌ ئه‌م‌پ‌رۆ مه‌ترسی هه‌ره‌ گه‌وره‌ له‌سه‌ر ریفرا‌ندۆم ئه‌م گوتاره‌ تاکلایه‌نه‌یه که پارته‌ی نوێنه‌رایه‌تی ده‌کات؛ گوتاریک نه‌ک هه‌ر بێ باکه‌ له‌وه‌ی که ریفرا‌ندۆم بکریت به‌ شانازی هه‌موان یا نا، به‌ لکو‌ریک کار بۆ پێچه‌وانه‌که‌ی ده‌کات: ئه‌و حیزبه‌ ده‌خوازیت ئه‌و شانازییه‌ ته‌نها به‌ خۆی و بارزانی ب‌بری‌ت!

ئیمه‌ ریفرا‌ندۆمیکی ته‌ندروست و گشتگیر له‌ رووی پشتگیری سیاسیه‌وه‌ وه‌ها ده‌بینین که بریتیه‌ له‌ پ‌رۆسه‌یه‌ک که کۆمه‌لێک ره‌هه‌ند له‌خۆ بگ‌ری که گ‌رنگ‌ترینیان:

(١) له‌ رووی ناوخۆیه‌وه‌ هه‌موو خه‌لکی کوردستان تیکه‌لاوی پ‌رۆسه‌ی به‌ره‌و سه‌ربه‌خۆیه‌ی ده‌کات و به‌م مانایه‌ش بریاره‌که‌ ه‌ی یه‌ک یا دوو حیزبی سیاسی نابێت به‌ لکو‌هی هه‌موو خه‌لک ده‌بێت. ده‌ره‌نجام، به‌م واتایه‌، هه‌موو خه‌لک ئاماده‌ ده‌بێت بۆ ئه‌وه‌ی به‌رگری له‌ ده‌وله‌ته‌که‌ی بکات، چونکه‌ به‌ ئیراده‌ی ئه‌و ده‌وله‌ته‌ دامه‌زراوه‌؛

(٢) پ‌یش‌اندانی کۆمه‌لگای نی‌وده‌وله‌تی، به‌ ش‌یوه‌یه‌کی دیموکراسیه‌یه‌، که خواستی زۆری‌نه‌ی هه‌ره‌ زۆری خه‌لکی کوردستان چیه‌ و چی ده‌وێت له‌ مه‌سه‌له‌ی پ‌یکه‌وه‌ژیان یا‌ن جودابوونه‌وه‌ له‌ ع‌یراق. چونکه‌ ئه‌وه‌ کۆمه‌لگای نی‌وده‌وله‌تیه‌ که ده‌بێت بزانی خه‌لکی کوردستان چی ده‌وێت و چۆنی ده‌وێت. به‌لام

بۆ ئەو هی کۆمەلگای نیۆ دەولەتی ئەم خواستە ی خەلکی کوردستان بە هیند وەر بگریت، دەبیت ئەم ههنگاو ه له کۆمه‌لیک بنه‌ماوه سه‌رچاوه‌ی گرتبیت:

یه‌که‌م، شه‌رعیبوونی داواکه‌ به‌و مانایه‌ی که‌ پێویسته‌ پرسیا‌ری دا‌پژراو له‌ لایه‌ن په‌رله‌مانه‌وه‌ ده‌نگی له‌ سه‌ر دا‌بیت. خسته‌پووی پرسیا‌ره‌که‌ له‌ په‌رله‌مانه‌وه‌ به‌ ده‌نگی زۆرینه‌، پرسیا‌ره‌که‌ به‌بی هیچ گومانیک ده‌کاته‌ پرسیا‌ری نوینه‌رانی خه‌لک و هه‌ر زووش راوه‌یه‌تییه‌ک به‌و داواکارییه‌ ده‌به‌خشریت که‌ له‌ رووی ناوه‌وه‌ و ده‌ره‌وه‌ گرنگه‌ وه‌ک به‌هانه‌یه‌کی سیاسی؛

دووه‌م، پێویسته‌ کۆمیسوینیکی بالای هه‌لبژاردن هه‌بیت که‌ ئاماده‌یی خۆی ده‌ربهریت بۆ ئەنجامدانی پرۆسه‌ی ریفرا‌ندۆم؛ سییه‌م، پێویسته‌ هه‌ول‌بدریت که‌ چاودیری بیانی بۆ چاودیری کردنی ریفرا‌ندۆمه‌که‌ مسو‌گه‌ر بکریت، ئەمه‌ش کاتی‌ک ده‌بیت که‌ دوو خاله‌که‌ی سه‌ره‌وه‌ ئەنجام دا‌بیت؛

چوا‌ره‌م، ده‌بیت رۆژنامه‌نووسانی بیانی، له‌ هه‌موو کونجیکی دونیاوه‌، به‌یئرین هه‌تا زۆرت‌رین روومالی رووداوه‌که‌ بکریت له‌ میدیاکانی جیهاندا. چونکه‌ ساتیکی وه‌ها ته‌نها ساتی به‌رپوه‌چوونی ریفرا‌ندۆم نییه‌، به‌لکو ساتی گێرانه‌وه‌ی چیرۆکی کورده‌ بۆ دونیا، که‌ به‌ تایبه‌تی پێداویسته‌یه‌کی سه‌ره‌کییه‌ بۆ هه‌نگاوه‌کانی پاش ریفرا‌ندۆم، که‌ بریتین له‌ راگه‌یان‌دنی سه‌ر به‌خۆیی و هه‌ول بۆ دانپیانان. هه‌لبه‌ته‌ سه‌ر به‌خۆیییه‌ک که‌ به‌ر له‌ هه‌ر شتیک به‌ره‌مه‌که‌ی جیاوازی بیت له‌ ژبانی خه‌لکدا بۆ باشتر، ئەگه‌ر نا سه‌ر به‌خۆیی بۆ چیه‌؟

پینجەم، دیارە کاتیک ئیمە خۆمان بۆ دنیا بەیان دەکەین، دەبیت ئەوەندە هەولمان دابیت مالی خۆمان یەکبخەین کە لە کاتی روومالی ریفاندۆمدا دنیا ئەو چیرۆکە بیستیت کە ئیمە هیچ نەبیت لە دراوسیکانمان "باشترین". دیارە ئەمە بە پەلە و کاتی کورت ناکریت، بەلکو دەبیت ئاواژە هەبیت کە ئیمە ئاراستە ی سیاسیمان گۆریوە لە ئیستای خراپەووە بۆ داهاووی باشتەر، وە ئەمەشمان هەر زوو بە کردار نیشانداوە؛

شەشەم، کاراکرنەووەی پەرلەمانی کوردستان، بە گەرانهووەی سەرۆکی پەرلەمان. سەرۆکی پەرلەمان لە ناو پەرلەماندا و لە پڕۆسە یەکی پەرلەمانیدا، کە تیایدا پەپرەو و پڕۆگرامی پەرلەمان پیوهرە، هاوکار بیت بۆ چارەسەرکردنی تەواوی کیشەکان.

جگە لەو، پیویستە هیژە سیاسیەکانی کوردستان لە پڕۆژە یەکی گشتگیردا لەسەر چارەسەری کیشەکانی هەریم ریکبکەون وەک ئامادەکاریەکی شایستە بۆ ریفاندۆم و هەنگاونان بۆ سەربەخۆیی:

أ) پرسى ریفاندۆم بیریته ناو پەرلەمان وە لەویدا ئەم پرسە کاری لەتەکدا بکریت. لە ریگای دەرکردنی یاسایەکی تاییبەت بە ریفاندۆم، کە تیایدا بۆ نمونە ئەو یەکلایبکریتەووە کە ئایا ریفاندۆم "راویژکارییە" واتە تەنھا هیژی راویژی هەیه و بەس، واتە دوا بریار دەبیتە هی پەرلەمان، یان ئەو تە ریفاندۆم "بریاریی و مولزیمە"، واتە دەرھاویشتە ی ریفاندۆم یەکسەر دەبیتە بریار. ئەمە و زۆر پرسى دیکە یاسایی وەک ئەو هی ئایا ئیمە چ جۆرە ریفاندۆمیک دەکەین: ریفاندۆمی رەسمى لە رووی نیونەتەوہییەووە (واتە بە ئامادەیی کۆمەلگای نیونەتەوہیی

بە تاییبەتی نەتەووە یەگگرتووەکان بۆ پێزانین و سەربەخۆی کردنی (پروۆسەکە)، یان ریفراوندۆمی ناپرەسمی (وەک ئەوەی لە ٢٠٠٥ لە هەریمی کوردستان کرا)؛

ب) پێویستە لە ماوەیەکی دیاریکراودا، کۆمیسۆنی بالای هەلبژاردنەکان (هەلبەتە هی کوردستان) بە تەواوەتی ئامادەبێت بۆ سەربەخۆی کردنی هەر هەلبژاردن و ریفراوندۆمیک؛

ج) پێویستە پرسە چارەنووسی ناوچە دابڕینراوەکان، پیشە پرسە ریفراوندۆم لە پەرلەماندا یەکلای بکریتەو، ئەگەر نا هەر نەبێت بەرەو رووی ئەو راستییە گرنگ و پڕ کێشەییە دەبینەو کە ئایا چۆن دەکریت ئەو ناوچانە بێبەش بکرین لە مافی بەشداری لە ریفراوندۆمیک چارەنووسسازدا بۆ هەریم کە دەربارەیی سەربەخۆییە، وە ئایا گەر ئەو ناوچانە بەشداری بکەن بەر لەوەی لە رووی یاساییەو گەرابیتنەو سەر هەریم چی دەبێت و چی روو دەدات؟ پرسە یاری هەرە گرنگیش لەو بارەییەو ئەوەیە ئایا ئەم شیوازە لە ریفراوندۆم (واتە ریفراوندۆم بەبێ ناوچە دابڕینراوەکان یا دژەکەیی، واتە بەو ناوچانەو بەر لە چارەسەرکردنی کێشەیان) پڕ ناییت لە کێشەیی جددی، یەکیکیش لەوانە راددەیی رەوایەتی یان ناپرەوایەتی ئەم ریفراوندۆمە کە بۆ سەربەخۆیی تەواوی باشووری کوردستان دەکریت بە ناوچە دابڕاوەکانیشەو؛

د) لەسەر بنچینە و پرەنسیپی ئەوەی کە پرسە ریفراوندۆم و سەربەخۆیی پرسە هەموو هیژە سیاسیەکان، پیکهاتەکان، توێژە جیاجیاکان، کۆمەلگای مەدەنی و هەموو تاکەکانە بەبێ جیاوازی، ئەوا پێویستە ژووریکیی سیاسی-یاسایی (وەک پێشنیار، بە ناوی

ئەنجومەنی بالای پرسە نیشتمانی و ستراتییەکان (بۆ پرسە سەربەخۆیی و ریفراڤدۆم پیکبەندریت و نوینەرانی سیاسی لە ئاستی ھەرە بەرز و نوینەری فراکسیۆنەکان تیایدا بەشداربن. ئەم ئەنجومەنە پەپرەوی خۆی ھەبیت و کار لەگەڵ ھەموو رەھەندەکانی ریفراڤدۆم و سەربەخۆییدا بکات، وەک رەھەندی عێراقی، ئیقلیمی، پەیوەندییە دیپلۆماسییەکان، پەیوەندییە گشتی و جەماوەرییەکان، راگەیاندن و رای گشتی. بەم پێشەش ھیچ ھیژ و لایەنیک لەم پرسەدا نابێ بەبێ ھیژ و لایەنەکانی دیکە ھیچ ھەنگاویکی تاکلایەنە لە مەسەلە ی ریفراڤدۆم و سەربەخۆییدا بەاویژیت و راگەیاندن ئەوھا بدات کە کاریگەری بخاتە سەر کاری ئەنجومەنی بالای پرسە نیشتمانی و ستراتییەکان. شتیکی باش و پێویستیشە نوینەری پیکھاتەکانیش لە ئەنجومەنیکی ئەوھادا نوینەرایەتیان ھەبیت.

٥

ده‌ره‌نجام

یه‌کیک له ئە‌گه‌ره‌کان له داها‌تو‌دا ئە‌وه‌یه که دامه‌زانی ده‌وله‌تی سه‌ربه‌خۆی باشووری کوردستان زیاتر به‌ره‌می به‌لوتکه‌گه‌یشتن و کام‌لبوونی سی‌بی‌ه‌یو‌ابوون بی‌ت، نه‌ک به‌زه‌روره‌ت حکمه‌ت و بریاری بژارده‌ی سیاسی کوردستان: (١) بی‌ه‌یو‌ابوونی کۆمه‌لگای نی‌ونه‌ته‌وه‌یی، به‌تایبه‌تی ئە‌مریکا له‌پروژه‌ی ده‌وله‌تی عێراق؛ (٢) بی‌ه‌یو‌ابوونی شیعه و سوننه له‌یه‌کتر و له‌به‌یه‌که‌وه‌ژیان؛ (٣) بی‌ه‌یو‌ابوونی کورد له‌ده‌وله‌تی عێراقی یه‌ک‌بووی "فیدرالی و دیموکراتی".

به‌م مانایه‌ش ئە‌م رووداوه‌ ده‌رهاو‌یشته‌یه‌کی ئالۆز ده‌بی‌ت له‌کۆی پیشوه‌چوونه‌کان، که دوا‌جار به‌ئه‌گه‌ری زۆر زله‌یزه‌کان و ه‌ی‌زه ئیقلیمییه‌کان به‌ره‌و رووی راستی دروستبوونی ده‌وله‌تی سه‌ربه‌خۆی باشووری کوردستان ده‌کاته‌وه. ئە‌و کاته‌ش به‌ره‌سمی ناسینی و‌لاتانی ده‌ره‌وه‌له‌و ده‌وله‌ته "کوردستانییه سه‌ربه‌خۆیه" وه‌ک ئە‌م‌ری واقع ده‌رده‌که‌وی‌ت تا بژارده‌یه‌کی سیاسی نه‌خشه‌بو

کیشراو. به مانایه‌کی دیکه، به ئەگه‌ری زۆر چرکه‌ساتیک دیت که تیایدا له ئاکامی دارمانی به ته‌واوه‌تی دهوله‌تی عێراق، نه‌هه‌یزه کوردستانیه‌کان، نه‌هه‌یزه ئیقلیمییه‌کان و نه‌زه‌له‌یه‌کان کاتی زۆریان له‌به‌رده‌مدا نابیت بۆ بیرکردنه‌وه و خه‌ملاندنی بژارده‌ی هه‌ره‌گونجاو بۆ خۆیان، چونکه ئەو کاته دارمان یه‌کسان ده‌بیت به پارچه‌پارچه‌بوونی عێراق و دروستبوونی کوردستانیکی جیا‌بووه‌وه له عێراق!

ئه‌وه‌تا بۆ نموونه‌ بایۆزی پیشوی ئەمریکا له عێراق (جیمز جیفری) باس له سیناریۆیه‌کی ئەوها ده‌کات که تیایدا عێراق له ده‌ره‌وه‌ی ئیراده‌ی ئەمریکا هه‌لبه‌شیته‌وه، کاتیک ده‌لیت "ئێستا ئەمریکا به‌چاوی لایه‌نگری سه‌یری دابه‌شکردنی عێراق ناکات مه‌گه‌ر ئەمه‌ بووبیت به‌شتیک که نه‌توانیت خۆی لێ لابتات که حالی حازر ده‌توانیت خۆی لێ لابتات." ¹ به‌مانایه‌ش ئەگه‌ری هاتنه‌پیشه‌وه‌ی چرکه‌ساتیک هه‌یه که تیایدا ئەمریکا ناتوانیت خۆی له دابه‌شبوونی عێراق لابتات، به‌لکو کاتیک که دابه‌شبوونه‌که ده‌بیته‌ئهمری واقع ئەو کاته ئەوه‌ی پێویست ده‌کات ئەوه ده‌بیت که سیاسه‌تیکی نوی گونجاو بۆ حاله‌تیکی نوی پیاده‌بکات.

* * *

¹ <http://www.lvinpress.com/n/dreja.aspx?hewal&jmare=46414&Jor=1>

ده‌ستگه‌یشتن ۲۰۱۶/۶/۲۱

جه‌ختکردنه‌وه‌ی ناو که‌وانه‌ی لیگیراو هی ئیمه‌یه

دوای سالانیك له خەبات له پیناو ئۆتۆنۆمیدا، ریککەوتن له گەل بە عەس لەم چوارچێوەیەدا (١٩٧٠-٧٤) وە لە هەمووی گرنگتر ئەزموونی "عیراکی فیدرال و دیموکرات (٢٠٠٥-؟؟؟)، کوردایەتی له باشووری کوردستان بە گشتی پێویستی بە پیداچوونەوهیەکی جددی و قوول و هەمە رەهەند، بە بیرکردنەوه و جیهانبینی خۆیدا، هەیه. له راستیدا کەوتنی رژیمی سەددام له ٢٠٠٣دا دەرفەتێکی زیڕین بوو بۆ ئەم پیداچوونەوهیە. بەلام له گەل ئەم رووداوه گرنگەدا، کوردایەتی نەک هەر پیداچوونەوهی بۆ نەکرا، بەلکو کورد زیاتر له پێهه لگرتن له جیهانبینی ئۆتۆنۆمیخوازیهوه (تۆ بلی ئۆتۆنۆمیزمهوه، راستتر بلیین کوردایەتییه کۆنەکه) چوووه وه بەغدا... دەرھاویشتهی ئەزموونی رابوردوو (ئەزموونی سالانیکی دوور و درێژ له خەبات له پیناو ئۆتۆنۆمیدا) کۆمهلیک وانەیه که گرنگترینیان ئەمانەن:

(١) خەبات بۆ بە دەستیهینانی ئۆتۆنۆمی "ئەو ئاسانە نەبووه"، وهک ئەوهی له لایەن قوتابخانەیی ئۆتۆنۆمیخوازهوه بەردهوام بانگەشەیی بۆ کراوه، بەلکو ئەم خەباته قوربانییهکی زۆرتری ویستوه لهوهی که زۆریک له میلیهتانی دیکه بۆ سەربەخۆیی داویانە؛

(٢) بە ئەزموون له باشووری کوردستان دەرکەوت که ئۆتۆنۆمی (یان فیدرالی) بۆ کوردستان و دیموکراتی بۆ عیراق بەشی چاره سەرکردنی پرسى نهته وهیى ناکەن، کیشەکش بهو مانایه عەللاوی و جەعفەری و مالکی و عەبادی و... هتد نین، بەلکو کیشەکه لهوه قوولتر و لهوه فراوانتره: ئۆتۆنۆمی و فیدرالی ناتوانن ببن به بنەمای هاوتابوون و یهکسان بوونی دوو نهته وه،

ته‌نانه‌ت بگره له سیستمیکی ئه‌وپه‌ری دیموکراتیشدا. له راستیدا، له ۶۰-۷۰ سالی رابوردوودا، کورد له باشووری کوردستان خه‌باتی کرد بۆ دیموکراسی له عیراق و قوربانیه‌کی زۆریشی له رێپه‌وی ئه‌م خه‌باته‌دا دا، به‌لام که دواچار هه‌ر نه‌بیته‌ له فۆرمدا له عیراقی دوا‌ی سه‌ددام ئه‌م "دیموکراتیه" به‌ده‌ست هات، ده‌رکه‌وت که ده‌ستکه‌وتی خه‌باتی کورد له پیناو دیموکراسیدا "دکتاتۆریه‌تی زۆرینه" بوو، واته‌ زۆرینه‌ی عه‌ره‌ب. ئه‌م‌رۆ پرسی دیموکراسی له ولاتیانی ده‌روه‌ی ئه‌وروپا له مه‌رسته‌مکاریی زۆرینه‌ جیگای مشتومرێکی زۆره.^۱

دواچار ده‌رکه‌وت که دیموکراسی له کۆمه‌لگایه‌کی رۆژه‌لاتی ناوه‌راستی وه‌ک عیراق، نه‌ته‌وه‌ی سه‌رده‌ست ده‌کات به‌ خاوه‌نی ده‌سه‌لاتیک که زیاتر له دیکتاتۆریه‌تی زۆرینه‌ ده‌چیت تا هه‌ر شتیکی دیکه. ریک ئه‌مه‌ یه‌کیک بوو له به‌هانه‌ هه‌ره‌ گرنه‌گه‌کان که بزووتنه‌وه‌ی ریفرا‌ندۆم له سه‌ره‌تای سه‌ره‌له‌دانیدا به‌ تاییه‌تی له سالی ۲۰۰۴ دا هینایه‌ ده‌نگ. له عیراقی دوا‌ی سه‌ددامدا، له‌گه‌ل ئه‌و هه‌موو دوژمنکاری و ململانی خویناویه‌ی له نیوان عه‌ره‌بی سوننه‌ و عه‌ره‌بی شیعه‌دا هه‌بووه، به‌لام دواچار به‌ کردار ده‌رکه‌وتووه که ئه‌م دوو پیکه‌اته‌یه‌ له که‌مترین نزیکبوونه‌وه‌یاندا له یه‌کتر، مه‌ترسی دیکتاتۆریه‌تی زۆرینه‌ بۆ سه‌ر کورد له عیراق دروست

^۱ بۆ زانیاری زیاتر ب‌روانه:

Yarwood, Jarnette (2016) "The struggle over term limits in Africa: the Power of Protest," *Journal of democracy*, Vol. 27 issue 3.

دهکه ن. شیوازی دروستکردنی حکومهتی عهبادی وهک نمونه و چون "چوک به کورد دانرا" و به راشکاوی پییگوترا، به بی بوونی ئیوهش حکومهتی عیراق دادهمه زرییت!^۱

ههر له بهر ئه وهیه که بیری سهربهخویی ده بییت له بنچینه و سه ره تادا له هه لوه شانده وهی دروشم و به هانه کانی خهباتی سیاسی رابوردوو (ئوتونومی - فیدرالی - بو کوردستان و دیموکراتی بو عیراق) پی هه لبرگرییت. به بی ئه م هه لته کاندن و هه لوه شانده وهیه قسه ده رباره ی سهربهخویی و هه نگاونان به ره و سهربهخویی شتیکی پر کیشه ده بییت.

ده کرییت له م هه لوه شانده وهی میژووه دا ئه وهش ببینرییت، یا راستتر بلاین پیویسته ببینرییت، که خهبات بو ئوتونومی له ماوهیه کی دوور و دریژدا بوو به به شیک له یارییه کی ئیقلمی که تیایدا داگیرکاریکی دیکه ئاماده بوو بو به رژه وهندی خوی پشتگیری کورد له عیراق بو ئوتونومی بکات، به مهش بزاقیکی "ئازادخواز" بوو به بزاقیکی وابسته. به هانه یه کی

^۱ دوایین نمونهش له رهفتاری دکتاتوریهتی زۆرینه کاردانه وهی سوننه و شیعه بوو به رامبه ر به هه لکردنی ئالای کوردستان له که رکوک به بۆنه ی نه ورۆزی ۲۰۱۷. له کاردانه وهیه کدا، به زۆرینه ی سوننه و شیعه، له کۆبوونه وهیه کی په رله مانی عیراقد، وه له گه ل ئه وهشی فراکسیونه کوردستانییه کان به یه ک هه لویست بایکۆتی کۆبوونه وهیه کیان کرد، بریاردره که ئالای کوردستان له که رکوک بهینریته خواره وه. ئه م رووداوه جاریکی تر ئه وهی پشتراستکرده وه که ئه گه ر سوننه و شیعه شانبه شانی یه کتر دژی کورد بوه ستنه وه، ئه وا کورد هیچ ده رفه و په راویزی کاریگه ریکردنی بو نامینیته وه.

ئۆتۆنۆمىخوازان، بۇ دەستىختى يارمەتى لە داگیرکاریكى دیکە، بەردەوام ئەو بوو كە "ئەگەر داواى زیاتر لە ئۆتۆنۆمى بکەین كەس پشتگیریمان ناکات"، بەلام دەرکەوت ھەر ھەمان پشتگیری (تۆ بلی وابەستەیی)، بە شیوازی جورا و جور بۆ کورد پشتشکین بوو، وەك بۆ نمونە پشتشکان و نسکۆكەى ۱۹۷۵.

ھەلبەتە پيويستە ئەو بلیین كە لە خەباتى ئۆتۆنۆمىخوازیدا تۆوى ئەو كەلتوورەى كە تیايدا داگیرکاریكى دیکە كرا بە فریادپەس ھەر لە سالی (۱۹۶۱) ھو، لەگەل دەستپیکردنى بزاقى ئەیلول، چينراوہ. ۳۱ى ئابى ۱۹۹۶يش بەرھەمیكى ئەو تۆوہ بوو، ئەگەر چى ۳۱ى ئاب لە زەمەنیكى دیکەدا رووى دا، بەلام لۆژیکە ھاوبەشەكە ئەو بوو: لە پیناوا مانەوہى خۆم و بردنەوہى شەر، لە وەرگرتنى يارمەتیدا ھیچ ھیلیكى سور نییە! پیشتر ئەم لۆژیکە بۆ ماوہى ۱۴ سال بوو بەھانەى ئەوہى كە بزاقى ئەیلول شای ئیران بکات بە فریادپەس، بەلام دواتر لە ۳۱ى ئابدا بۆ بردنەوہى شەر دژی "براكان"، دیسان ھیلی سور بەزینرا و ئەمجارەیان يارمەتى لە ئەندازىارى ئەنفال و كیمیابارنکردنى ھەلبەجە، سەددام حوسەین، وەرگىرا. لەبەرامبەر ئەمەشدا پشتبەستن بە ھیزی پاسدارى ئیران بۆ لەناوبردنى ھیزیكى دیکە، دیویكى دیکەى ھەمان دراو بوو. پیشتریش ھەرەس و شكستى ۱۹۷۵يش بەرھەمیكى دیکەى ئەم تۆوہ چاندراوہ بوو. لەبەر ئەوہ گرنگە لە ھەلدانەوہى لاپەرەى میژوو ئەو پرسىارە بکریت، ئایا خەبات بۆ ئۆتۆنۆمى چەند كەوتوہ لەسەر كورد؟ ئەم پرسىارە و زۆر پرسىارى دیکە، روو لە میژوو و ھەلامدانەوہیان، زۆر

گرنگن بۆ ئامادەکردنی هزر و ئەندێشە بۆ قبوڵکرانی، یا قبوڵاندنی، دروشمی سەربەخۆیی.

ئەمڕۆ دواى ئەم ھەموو ئەزموونە، پێویستە ئەم پرسیارە بکریت: ئایا ئەو دەھینیت و بواری ئەو ماوە، دواى ئەم ھەموو ئەزموونە، چیت کورد وەبەرھینانی سیاسى لە دەولەتیکدا بکات کە بە ھەموو پێوھریک شکستی خواردوو، ھەروەھا ھیوا ھەلبچنیت کە ئەم دەولەتە شکستخواردوو بێت بە دەولەتیکى سەقامگیر و سەرکەوتوو؟

* * *

لە ئێستادا دوو ئاراستە لەمەر بانگەشەى سەربەخۆیی لە ھەریمی کوردستان بالا دەستن، یەکیکیان بە مونسەبە و بى مونسەبە وە زۆر جار لە ریگای دەستبردن بۆ ھەست و نەستی خەلک باسى سەربەخۆیی دەکات، بەلام ئاراستەى دیکەیان بە بەھانەى ئامادە نەبون و پر کیشەیی بابەتەکە دەخوازیت باسکردن لەم مەسەلە یە دوابخات. لە لایەکی دیکەو، دەکریت بلین مانەوہى ئەم مەسەلە گرنگ و ستراتیژییە بەم دوو ئاراستەییە مەترسییەکی گەورە یە بۆ سەر خودی بژاردەى جیابوونەو و سەربەخۆیی. ھەنگاویکی گرنگ بۆ چارەسەرى ئەم ئیشکالیەتە ئەوہیە کە پێویستە گۆرانکاری بەسەر ھەردوو ئاراستەکەدا بێت:

(۱) ئەو ئاراستە یە کە زۆرتر باس لە کیشەکانى ناوہرۆکی پرۆژەى سەربەخۆیی دەکات و دەخوازیت جارێ کورد بە کردار باش خۆی ئامادە بکات بەر لەوہى ئەو دەولەتى سەربەخۆیە رابگەیینیت، پێویستە گۆرانکاری بەسەر بۆچوونەکەیدا بەینیت.

ئەم ئاراستەيە دەبىت ئەو تىگەيشتە بەجى بەيلىت كە دەخوازىت بلىت ئەوانى دىكە، تۆ بلى ئاراستەكەى پارتى، "تەنھا موزايەدە بە مەسەلەى سەربەخۆييەو دەكەن و هيچى دىكە." هەندىك جارىش بە كەمكردنەو بە بەھاي قسەكانى پارتى لەمەر سەربەخۆيى دەخوازىت "بە تەنزەو" بلى "باشە ئەگەر راستدەكەن با دەولەتى سەربەخۆ رابگەيەنن، ئىمەش ئەو كاتە دەستخۆشى و پىرۆزبايىان لى دەكەين."

(۲) لە راستىدا ئەوەى پارتى دەيكات، بە باش و خراپ، كاريگەرى لەسەر بىرۆكە و ئاراستەى كاركردن بۆ سەربەخۆيى دادەنىت، هەرنەبىت بۆ دواپۆژ پارتى دەكات بە خاوەنى شانازى سەربەخۆيى. جگە لەوەش پارتى هەر چىيەك بكات لە ئاراستەى پىرۆژەى سەربەخۆيىدا، لە فەزايەكى سىياسى خالىدا نايكات، بەلكو لە فەزايەكدا دەيكات كە كۆمەلىك كاريگەرى دادەنىت و دەبىتە هۆى كۆمەلىك كاردانەو لە لايەن هيزە سىياسىيەكان و كۆمەلگاي مەدەنى و توپۆژە جىاجىاكان و تاكەكان... هتد. جگە لەوەش لە ئاستى ئىقلىمى و نىودەولەتیشدا، كاريگەرييەكە حاشاھەلنەگرە. تا پارتى بەردەوام بىت لە قورخكردنى فايلى سەربەخۆيى و سەركيشى و پىداگرى تاكلايەنە لەسەر ئەوەى كە رىفرامدۆم و سەربەخۆيى پىرۆژە و شانازى ئەو حىزبەن، ئەوەندەش زىاتر هاوكات زىان بەو پىرۆژەيە دەگات. بە پىچەوانەشەوە چەند زوو ئەم پىرۆژەيە لەم قورخكارى و تاكلايەنيەى پارتى رزگار بكرىت و ببىت بە ھى ھەموان، ئەوا زووتر پىرۆژەكە دەرفەتى دەبىت ببىت بە پىرۆژەيەكى نىشتمانى-

نەتەوەیی، گشتگیر و تەندروست، وە بە هەمان پێوەر دەرفەتی سەرکەوتنیشی زیاتر دەبێت.^۱

بۆ ئەم قۆناغە وەها باشە کە هیژەکانی ئۆپۆزیسیۆنی پیشوو و یەکیتی بە یەکەوێ پرۆژەییەکی گشتگیر (تۆ بلی نەخشە ریگایەکی) پیشکەش بکەن کە هەم چارەسەری کێشەکانی هەریم لەخۆ بگرێت، هەم مەسەلەیی ریفراوندۆم و سەربەخۆیی بگرێتە خۆی، بە مەرجیک دوا ئیستگەیی نەخشە ریگاکە مەسەلەیی ریفراوندۆم و سەربەخۆیی بێت نەک بە پیچەوانەوێ. دواتر بۆ گەتوگۆکردنی ئەم نەخشە ریگایە و ریککەوتن لەسەری لەگەڵ پارتی دەکرێت بێتە هەنگاویکی هەرە گرنگ بۆ چارەسەری کێشەکانی ئیستا وە توکمەکردن و تەندروستکردنی هەنگاوەکان بەرەو سەربەخۆیی. چونکە بەبێ نەخشە ریگایەکی ئەوێ هەر دەکرێت پرۆژەیی سەربەخۆیی زیانی هەرە گەورەیی بەر بکەوێت، جگە لە بەردەوامبوونی کێشەکانی هەریمی کوردستان. ئەم پیشنیارە دەبێت بە ئاگاییەوێ بکریت؟ لە لایەکی ترەوێ پیشووێ چوونەکانی هەرە دوایی، بە تاییبەتی، کەم یا زۆر، قبوڵکردنی یەکیتی ئەوێ کە دەکرێ ریفراوندۆم پیش کاراکردنەوێ پەرلەمان بخری و بە شاندی هاوبەش لەگەڵ

^۱ ئەم بۆچوونە چەند سالیکی پیش ئیستا لە لایەن (بورهان یاسین) دەوێ جەختراوێتەوێ، بە تاییبەتی لە زنجیرە کۆریکیدا لە کوردستان و هەندیکی ولاتی ئەوروپا لە سالی ۲۰۱۲ و ۲۰۱۳. بۆ بینینی ناوێرۆکی کۆرێکە کە لە کۆبناگن تۆمارکراوێ برۆانە:

پارتى بچن بۆ بەغدا، بەبى بەشدارى ھىزەكانى تر، دەكرى بىتە سەرەتاي لەباربردنى كارى ھاوبەش، لە مەر پرسى ريفراندوم و سەربەخۆى، لە نيوان ھىزەكانى ئۆپوزىسيونى پيشوو و يەكيتى.

* * *

بە ھەموو پيوەرىك، ھىماكانىش ھەر ئەوھمان پىدەلەين، ناوچەكە پيوستى بە ديزاينىكى نوئ ھەيە كە تيايدا چەند مەسەلەيەك بە شيوەيەكى نوئ و بنەرەتى چارەسەر بكرين كە ھەمووشيان پەيوەندىيان بە كيشەكانى دەولەتەو ھەيە. ھەر لەم ئاراستەيەدا ئەم بۆچوونە لە ناوھندى ئەكادىمى و سىياسى لە جىھانى رۆژئاوا، لىرە و لەوئ، جەختكردنەو بە ئاراستەي ئەوھو دەكرىت كە بەلئ لە رۆژھەلاتى ناوھراستدا كيشەي دەولەت و بەدەولەتبوونمان ھەيە. ئەمەش خۆى لەخۆيدا مەسەلەيەكى يەكجار گرنگە كە، بە واتايەكى دىكە، رۆژئاوا تا رادەيەك ئامادە و كراو ەبىت بۆ سەرلەنوئ دارشتنەوھى دەولەت و سنوورەكانى لە رۆژھەلاتى ناوھراستدا، يان ھەر نەبىت كراو ەبىت بۆ ئەگەرىكى لەم جۆرە. رۆژھەلاتى ناوھراست پيوستى بە وىستقالىايەكى نوئ ھەيە كە دەولەت تيايدا خاوەن سەرورەرى خۆى بىت: سەرورەرى لە ناوھو ھى خەلك بىت و لە دەرەوھشرا رىزلىگىراو بىت و ئەم دەولەتە خۆيشى رىز لە سەرورەريەكانى دىكە بگرىت.

^۱ ئەم شانە لە رۆژانى سەرەتاي مانگى ئەپرىلى ۲۰۱۷ چوو بۆ بەغدا وە لە فازل مىرانى و عەدنان موفتى و فوئاد حوسىن پىكھاتبوو.

۶

نەخشە رێگا

چەمک و گوتاری دەولەتی کوردی، هەروەها دەنگۆی راگەیانندی ئەو دەولەتە مەسەلەییەکی سیاسی فرەئاست و فرەپەهەندە. بۆ قسەکردن دەربارەیی ئەم مەسەلە گرنگە و مامەلەکردن لە تەکیدا پێویستە هەموو ئاست و رەهەندەکان لە بەرچاو بگیرین. لە لایەکی دیکەووە کەمترین ئاستی یەکانگیربوون لە نیوان ئاراستە و گوتاری پارتی دیموکراتی کوردستان لە لایەکی وە هیژەکانی دیکە لە لایەکی دیکەووە نییە، بە تیبینی ئەوەی کە دەکری یەکیتی حالەتیکی تایبەتی بیت: پێیک لەم لایە و پێیکیش لە لاکەیی تر. ئەمەش بۆ ئیستا وە بە ئەگەری زۆر بۆ داهاووش، کیشەییەکی گەورەییە بۆ پڕۆژەیی "دەولەتی سەر بەخۆی کوردستان". دیووەکەیی دیکەیی ئەم قسەیی ئەوەییە: ئەگەر دەخواریت لە مەسەلەیی سەر بەخۆیییدا پێشوەچوونیکی جدی بە دەست بیت، ئەوا پێویستە بەر لە هەر شتیک هیژە سیاسیەکانی

باشووری کوردستان لەسەر نەخشە ریگایەک ریک بکەون. نەخشەریگاکەش دەبی دوو رەهەندی هەبیت: لە ناوێوە بونیادنان وە لە دەروە دانپیانان.

۶-۱ لە ئاستی ناوۆ، بونیادنان

لە ئاستی گوتاردا پارتی دیمۆکراتی کوردستان مەسەلە ی راگەیانندی دەولەتی کوردی، جگە لەوێ پیشتر ئاماژە ی پیدرا، بە چەند مەبەستیک بەکار دەهینیت: یەکەم، پرکردنەوێ بۆشایی فیکری و نەبوونی پرۆژە؛ دووێم، جولاندن و جۆش و خرۆشانی جەماوهری؛ سێیەم، راکیشانی سەرنجی نیو دەولەتی بۆ گرنگی خۆی؛ چوارەم، خۆکردن بە خاوەنی پرۆژە ی دەولەت، وە یەکیکیش لە ئامانجەکانی بە دەستەینانی خاوەنداریتی ئەوێە کە هیژە سیاسیەکانی دیکە، یا هەرنەبی هەندیکیان بە تاییەتی بزاقی گۆران، وەک "دژە دەولەت" دەربکەون. لای پارتی برۆایەک هە یە کە ئەم گوتارە هەرچۆنییک مامەلە ی لەگەلدا بکرییت و کاردانەوێکان هەرچیهک بن، لە ئیستا و لە داها توودا، هەر خۆی (واتە هەر پارتی) قازانجی لیدەکات.

لە ئاستی فەلسەفە ی سیاسی و جیهانبینیدا مەسەلە ی دەولەت و بە دەولەت بوون تەنها رەهەندی بیرکردنەوێ هەنووکە یی نییە، بەلکو دەستبردن بۆ مەسەلە ی دەولەت بەر لە هەر شتییک دەبیت هەلۆیستە یەکی سیاسیانە یەش بیت لە دوینی: راستە وەک زەمەنی مۆجەرەد دوینییمان جیهیشتو، بەلام لە دوینییدا کۆمەلێک جیهانبینی و باوهری سیاسی و بەهای کەلتووری سیاسی بەرەم

هاتوون که بەشیکی زۆر لە ئیمە ئیستاش هەلگریانین. نەک هەر ئەوە، بەلکو تەنانەت دیلی ئەو بەهاو بۆچوونانەشین. بە مانایەکی دیکە، بۆ ئەوەی بتوانیت ببیت بە خاوەنی جیهانبینی و فیژنیکی نوێ پێویستە ئامادەبیت جیهانبینییهکە ی دوییت هەلبتەکینیت وە بگرە هەرنەبێ بەشیکی ئەو جیهانبینییه ریشەکیشیش بکەیت. بە مانایەکی دیکە دەستبردن بۆ سەربەخۆیی رووروووبوونەووەیەکی بویرانە لە میژوو (لەگەڵ دویینی خۆت) دەخواییت، بە تاییبەتی ئەو میژوووەی که تیایدا "ئۆتۆنۆمیزی" وەک چارەسەر بۆ مەسەلە ی نەتەووەی بەرھەمھیناوە. بگرە دەبیت ئامادەش بیت که بەرھەرۆی خودی خۆت ببیتەو، ئەو خودە ی که دویینی (دویینیەکی دوور یا نزیک) بێر و جیهانبینی ئۆتۆنۆمی، یا ئۆتۆنۆمیزی، بەرھەمھیناوە.

روویەکی دیکە ی ئەم قسە یە ئەو یە که دەبیت جیاوازییەکی راشکاوانە بکریت لە نیوان: لە لایەکەو ئەو کەسە ی که ئۆتۆنۆمی بە چارەسەر بۆ مەسەلە ی نەتەووەی دەزانیت و خەباتی بۆ دەکات، لەگەڵ ئەو کەسە ی که تەنھا سەربەخۆیی و سەرۆهەری نەتەووەی بە چارەسەری کیشە ی نەتەووەی دەزانیت و خەباتیش بۆ ئەو جۆرە چارەسەرە دەکات.

بۆ سەربەخۆیی پێویستیمان بە گۆرانکارییەکی بنەرەتیە لە کەسایەتی "ئۆتۆنۆمیخوازا" بۆ ئەوەی لە ئەندیشە و بیری ئەو کەسەدا سەربەخۆخوازی جیگای ئۆتۆنۆمیخوازی بگریتەو. ئەگەر ئەم گۆرانکاریەش روو نەدات، ئەوا لە یەکیک لە مەسەلە هەرە گرنگەکاندا، بابەتی سەربەخۆیی وەک دروشمیکی موجهەرە دەمینیتەو و هیچی دیکە: پرۆژە ی سەربەخۆیی پیش هەر شتیکی

پېۋىستى بە سەربەخۇخوازە، كە ئەمىش بۇ خۇى بە شەو و رۇژىك بەرھەم نايەت. گەيشتن بە وىستگەى سەربەخۇخوازى پېرۇسەيەكى ئالۇزى فرەرەھەندى و فرەئاستە كە تيايدا كۇمەلىك گۇرانكارى لە ئاستى كولتورى سىياسى و ئايدۇلۇژى و جياھنبنى و شوناس و ئاسايشى مرۇيى و گەشەكردى مرۇيى و... ھتد، پېۋىستىن.

پېۋىستە ھەولى جدى بدرىت بۇ ئەوھى چىتر پارتى پېرۇژەى سەربەخۇيى قۇرخ نەكات، بە جەختكردنەوھى ئەوھى كە ئەم پېرۇژەيە ھى ھەموانە، چونكە بەر لە ھەر شتىك ئەو دەولەتە سەربەخۇيەى بەرھەمدىت، دەبىت ھى ھەموان بىت. لە رۇشنایى ئەم بۇچوونەوھى يەكىك لە مەبەستە گرنگەكانى رىفراندۇم دەبى ئەوھى بىت كە ھەموو ھىز و تويژە كۇمەلايەتى و تاكەكان بە بى جىاوازى، لە رىگای بەشدارى چالاكانە لە رىفراندۇم لە ھەموو قۇناغەكانىدا، ببن بە خاوەنى ئەم پېرۇژەيە، ئەم پېرۇژەيە بكەن بە پېرۇژەى ھەموان. بەلام ھەنگاوى پىشتر ئەوھى كە رىفراندۇمىش ھەر لە سەرەتادا پېرۇژەى ھەموان بىت.

بە واتايەكى تر، نابى پارتى دىموكراتى كوردستان مەسەلەى بەدەولەتبوون مۇنۇپۇل بكات، چونكە بە بۇچوونى ئىمە ئەم مۇنۇپۇلە يەكىكە لە ھەرەشە و مەترسىيە گەرەكانى سەر خودى پېرۇژەى سەربەخۇيى لە ئەمرۇ و داھاتودا. لە چوارچىوھى ئەم مۇنۇپۇلەدا، پارتى دەخوازىت گوتارى سەربەخۇيى بكاتە ئامرازىك بۇ ئەوھى لە رىگايەوھى بە روالەت كىشەكانى ئىستاي پى چارەسەر بكات وھ مۇنۇپۇلى دەسەلاتىش ھەر لە دەست خۇيدا بىت، بە

بەهانەى ئەو لۆژیکەى کە دەخوازیت بلیت "چونکە پارتنی و بارزانى پێشەرەو و پێشەنگن لە پرۆژەى سەربەخۆییدا، لیگەرئى با لەدەسەلاتیشدا بالادەست بن بۆ ئەوەى بتوانن ئەم پرۆژەى تا سەر ببن، بیگەییننە کەنارى ئارام! خواست و مەراقى ئەم مۆنۆپۆلە بە ئەگەرى زۆر دەستبردن بۆ سەربەخۆیى دەکات بە مۇغامەرەیهکی سیاسى و داھاتووش بارگاوى و پر کیشە دەکات. بۆ ئەوەى ئەم پرۆژەى تەنھا هی پارتنی نەبیت و لە قۆرخکاری ئەو حیزبە رزگار بکریت و ھەموان ببن بە خاوەنى، ئەوا بە لای کەمەوہ پێویستە ئەم ھەنگاوانە پەیرەو بکرین:

یەکەم، روونکردنەوہى ئامانجى سەربەخۆیى بۆ رای گشتى؛
دووەم، کردنى ئەم پرۆژەى بە پرۆژەى خەلک و لە پێشدا
بپارردان لەسەرى لە ریگای پەرلەمانەوہ؛

سێھەم، گریدانى ريفراندۆم و ھەلبژاردنى کوردستان پیکەوہ؛
چوارەم، پێویستە کار بکریت بۆ بەرھەمھینانى ھاوپەیمانییەکی
سیاسى لە نیوان ھیزە سیاسییەکاندا، کە کرۆکی ئەم ھاوپەیمانییە
مەسەلەى سەربەخۆیى و ريفراندۆم بیت، بەلام لە ھەمان کاتیشدا
مامەلە لە تەک سەربەخۆیى و ريفراندۆمدا وەک ئیستگەى یەکی
کۆتایی بکات. بۆ گەشتن بەم ئیستگەى کۆتاییە پێویستە کۆمەلایک
وئستگەى زۆر گرنگ و پێویست راگوزەریان پێدا بکریت، ھەر لە
کاراکردنەوہى پەرلەمان و سەلامەتى پیکەى پەرلەمان و... ھتد.
گرنگە لە دەستپیشخەرییەکی ئەوھادا پیکھاتەکانى دیکەش
فەرموویان لیبکریت وە ھەر لە سەرەتاوہ بەشدار بن لە
بەرھەمھینانى دەولەتى ھاوولاتییدا: بونیادنراو لە سەر بنچینەى

بەھاكانى دادپەرۋەرى و ھاۋنېشتمانىيون و دېموكراسى و فرەئى و سەرۋەربوونى ياسا و خۇشگەزەرانى ھاۋولاتىيان و... ھتد. پېنچەم، بە تايىبەتى لەم قۇناغەدا چارەسەر كىشەكان بۇ ھەموو لايەك بىكرىت بە پېشمەرج و باشتر وايە، ھەرۋەك پېشتر ئامازەئى پېدرا، لە نەخشە رېگايەكدا چارەسەر بۇ كىشەكان دياربىكرىت ۋە رېككەۋتنيان دەر بارە بىكرىت ۋە، ھەر ۋەك گوترا، ريفراندۇم و سەربەخۆى بىكرىت بە قۇناغ و ئىستگەئى كۆتايى نەخشە رېگايە. چوون بەرەو ريفراندۇم و بىريارى چارەنووسسازى سەربەخۆى، بەبى ئەۋەئى كىشەكان چارەسەر كرابن يا ھەرنەبى نەخشە رېگايەكى جىدى گىشگر بۇ ئەۋ مەبەستە ھەبى، واتاي موغامەرە و رىسكردنە بە ريفراندەم و سەربەخۆى!

دوچار مەبەستىكى زۆر گرنگى ھەر نەخشە رېگايەك بۇ سەربەخۆى دەبىت ئەۋە بىت كە ھەردو ئاراستە لە باسى سەربەخۆىدا يەكبىرئى و رېككەۋتن لەسەر نەخشە رېگايەك بىكرىت كە دوچار ھەردو ئاراستەكە لەناۋ خۆيدا جى بىكەتەۋە. بەم واتايەش، دواى نەخشە رېگاكە دوو ئاراستەئى لە گوتارى سەربەخۆىدا كۆتايى پى بىت: ھەمووان يەك نەخشە رېگايان ھەيە و ھەمووشيان يەك گوتارن. بە پېچەۋانەشەۋە، واتە، مانەۋەئى ئەم دوو ئاراستە جياۋازە لەيەكتر، جياۋاز ۋەك دوو ھىلى ھاۋتەرىب، مەترسىيەكى ھەرە گەۋرەيە بۇ سەر پىرۆژەئى سەربەخۆى.

گرنگە لە نەخشە رېگاكەدا ھىچ لايەنىك پەراۋىز نەخرىت، بەلام لە ھەمان كاتدا گرنگە ئەۋە جەخت بىكرىتەۋە كە ھىچ ھىزىك بە ھىچ بىانۋىيەك نە پىگەئى پېشەرەۋايەتى و نە پىگەئى پېشەنگى لە

پروژە و نەخشە ریگای سەربەخۆییدا وەردەگریت، هەر لایەنیک بەپێی قەوارەیی خۆی لە پەرلەماندا جێگە و پێگەیی هەیە لە پرۆسەسەدا. ئەمەش یەکیکە لەو هۆیانەی کە زەرورەتی بە پەرلەمانیکردنی پرۆسەیی سەربەخۆیی دەسەپینیت. هەموو لایەنەکان دەبێت کۆک بن لەسەر ئەوەی کە باشترین چوارچێوە بۆ یەکلاکردنەوهی گفتوگۆ دربارەیی سەربەخۆیی و هەنگاونان بەرەو لوتکەی سەربەخۆیی چوارچێوە و پرۆسەیی پەرلەمانییە. لە لایەکی دیکەوه، پارتی دیموکراتی کوردستان لە ریگای هەلسوکه و تەکانییەوه ئەوەی پشتراست کردووەتەوه کە کارکردن لەگەڵیدا لە چوارچێوەی پەرلەمان و یاسا و رێساکانی دیموکراسیدا ئاسان نییە: مەسەلەی یاسای سەرۆکەياتی هەریم، نووسینەوهی دەستوور و پەخستنی پەرلەمان و... هتد، گەواهی ئەوەن. وایلیهاتوه مرۆف بگاتە ئەو باوەرەیی کە بلیت: لەگەڵ پارتیدا ناکریت، بەلام بەبی پارتیش هەر ناکریت، بەلام پارتیش، بە تەنها، پێی ناکریت. ئەمەش دۆخیکی مەترسیداری بە بن بەست گەشتوو، تا هەر شتیکی دیکە.

لە بەرامبەر ئەم حالەتەدا هیزه سیاسییەکانی دیکە تەنها یەک بژاردەیان لەبەر دەمە ئەویش ئەوهیه کە هیچ ریگا چارهیهکی دیکە نییه جگە لە کارکردنی هیزهکانی دیکە لەگەڵ ئەو حیزبەدا، بە بەهانهیهکی زۆر ساده بەلام گرنگ: لە پیناو پاراستنی هەنووکەیی کورد و گەشتن بە ئامانجی سەربەخۆیی لە داها تودا، دەبێت رۆلی هەموان دانپینراو بێت. بە کورتی و بە چەری: کورد لە باشوور یەک بژاردەیی لەبەر دەسته ئەویش کەمکردنەوهی ئەو مەودا و

جیاوازییەه که له نیوان پارتی هیزه سیاسییهکانی دیکه ههیه. له راستیدا گه ورهترین سهرکهوتن بو پرۆژهی سەربەخۆیی ئەوه دەبیت که پارتی بیته ژیر باری ئەوهی نهخشه ریگایهکی سەربەخۆیی قبول بکات، که هی هه‌موانه، به‌ره‌می کار و بیروبوچوونی هه‌موانه وه له پیناو هه‌موانه، هه‌روه‌ها پارتی پابه‌ند بکریت به "پرۆژهی هه‌موانه‌وه" و به‌م پێیه‌ش کۆتایی به‌ئینریت به سهرکیشی و تاکر‌ه‌وییه‌کانی ئەو حیزبه له‌مه‌ر مه‌سه‌له‌ی سەربەخۆییدا. جگه له‌مه، ئەگەر هه‌موو هیزه سیاسییه‌کان له‌سه‌ر یه‌ک نه‌خشه ریگا کۆکبن، که له‌ویدا باس له پرنسیپه‌کان و میکانیزمه‌کان له مه‌ر سەربەخۆیی ده‌کریت، ئەوا ده‌بیته هۆکاریکی گرنگیش بو چاره‌سه‌رکردنی کیشه و دوو ئاراسته‌ییه زیانبه‌خشه‌که له بابه‌تی سەربەخۆییدا.

به مانایه‌کی دیکه هه‌ر که‌سیک بیه‌ویت له‌و جوگرافیای سیاسییه ناهه‌مواره‌که‌ی کوردستان ده‌ست بو مه‌سه‌له‌ی راگه‌یانندی ده‌وله‌تی سەربەخۆ بیات، به مه‌رجیک راستگۆ بیت له‌و ده‌ست‌بردنه‌دا، ده‌بیت به‌ر له هه‌موو شتیکی، له راستیدا به‌ر له هه‌ر که‌سیکی تر، مشوری ئەوه بخوات و له خه‌می ئەوه‌دا بیت که چۆن ده‌توانیت ته‌واوی خه‌لکی کوردستان به هه‌موو چین و توێژ و ئاراسته‌ی سیاسی و ئایدۆلۆژی و گشت تاکه‌کانی ئەو و لاته تیکه‌لاوی ئەو مه‌سه‌له‌یه بکات و پشتگیرییان بو هه‌نگاوێکی ئەوها مسۆگەر بکات. به دیویکی دیکه‌دا، چۆن هیز و بنه‌ما و ئاسایش و پیکه‌وه‌یی بو ده‌وله‌تی سەربەخۆ به‌ره‌م به‌ئینیت... ئەوه‌ش ریک به‌وه ده‌کریت که مه‌سه‌له‌ی سەربەخۆیی بکریت به

شانازی هەموو توێژ و تاکەکان... ئەگەر هەموو تاکەکانیش بون بە خاوەنی شانازی هەنگاو و پرۆژەیهکی ئەوها، ئەوا ئەو کاتە بی گومان هەمووشیان دەبن بە سەرباز بۆ پاراستنی ئەو شانازییه، "چونکه شانازییهکه هی خۆیانه."

بە کورتی و بە چڕی، دەولەت بەبی بونیادنان نابیت، بۆ کورد بونیادنان هەرنه‌بیت له دوو ئاستدا گرنه‌گه: ئاستی یه‌که‌م، له ریگای بونیادنانه‌وه گه‌یاندنی په‌یام به‌ دونه‌یا که‌ ئەو (واته‌ کورد) ده‌توانیت ده‌وله‌تداری بکات؛ ئاستی دووهم، توانای داکوکیکردن و به‌رگریکردن له‌ خۆی و له‌ ده‌وله‌تی خۆی له‌ ریگای ئەو بونیادنانه‌وه‌ زامن و مسو‌گه‌ر ده‌کات، چونکه‌ بونیادنانیکی نیشتمانی و دیموکراتییانه‌ هه‌موان ده‌کات به‌ سه‌ربازی داکوکیکار له‌و ده‌وله‌ته‌.

٦-٢ له ئاستی نیوده‌وله‌تیدا، دانپیانان

گه‌رچی کۆمه‌لگای نیوده‌وله‌تی وه‌ها ده‌رده‌که‌ویت که‌ نه‌رمییه‌کی زیاتر نیشان ده‌دات به‌رامبه‌ر گوته‌اری ده‌وله‌تی سه‌ربه‌خۆی کوردستان، به‌لام هه‌شتا نه‌گه‌یشته‌وه‌ته‌ ئاستی دانپیانانیکی راشکاوانه‌. هۆکاری ئەم نه‌رمییه‌ ده‌کریت زۆربن، به‌لام ئەمانه‌ به‌ گرنگییه‌وه‌ ده‌خه‌ینه‌ روو:

یه‌که‌م، له‌ ماوه‌ی ٢٥-٢٦ سالی رابوردوو، فه‌رمانه‌واویه‌کی خۆجیایی له‌ باشووری کوردستان، به‌ هه‌موو که‌موکورییه‌که‌وه‌، هه‌بـوو، که‌ هه‌م هه‌نـدیـک له‌ دیپلوماتکاره‌کان و هه‌م ئەکادیمیکارانییش به‌ ده‌وله‌تی دیفاکتۆ (ده‌وله‌تی ئەمری واقیع)

ناویان بردوو. قبوولکردنی ئەم فەرمانپەرەواییە لە دەستووری عێراقدا کارئاسانی بوو بۆ ئەوەی کۆمەڵگای نیودەولەتی مامەلە لەگەڵ ئەم فەرمانپەرەواییەدا بکات وەک "یەکەییەکی سیاسی" کەمیک زیاتریش لە دیفاکتو، لە راستیدا تەنانەت هەندیک جاریش وەک ئەوەی دەولەتیکی سەربەخۆ بوو. مامەلە و قبوولکردنی تورکیا و ئێران لە فەرمانپەرەواییە گەرنگییەکی تایبەتی هەبوو، هەر چەندە کاتیکی زۆری پیچوو، بە تایبەتی بۆ تورکیا، کە ئەم راستییە قبوول بکات. قبوولکردنی ئێران و تورکیا بۆ مامەلەکردن لەگەڵ دەسەڵاتی هەریمی کوردستان (تۆ بلی دەولەتە دیفاکتۆکە) دیسانەوێ رۆلی گەرنگی هەبوو لە رهواندەنەوێ دوودلی لە لای کۆمەڵگای نیودەولەتی بۆ نزیکبوونەوێهەکی تەندروسەتتر و دوورتر لە دوودلی لەم دەسەڵاتە؛

دووهم، ئەولەوێهەتی شەپری داعش: بەشداری کورد لەو شەپەدا گەرنگی بوو، بۆیە ولاتانی رۆژئاوا نایانەوێت وەها دەرکەون کە دژ بە خواستی کوردن، هەرنەبییت تا ئەو شەپە بەردەوام بییت. هەرودەها نائومیدبوونی رۆژئاوا لە سوننە و شیعە، کە بەم نزیکانە بتوانن بیینە ریزی کۆمەڵگای نیودەولەتیەو.

بەلام گەرنگی کە ئەم دۆخە بەو تێدەپەرینریت، وەهاش بۆ کورد سوودی دەبییت، کە لە دیدی کۆمەڵگای نیودەولەتیەو کورد دەتوانییت لە قونای شەپکەری باش دەرکەوتن بۆ یاریکەرێکی (ئەکتەرێکی) خاوەن هیژ و حکومەت و ئابوری. چارەسەری کیشەکانی دەسەڵات رۆلیکی گەرنگی دەبی لەم ئاراستەیهدا. بە واتایەکی دیکە، ئەگەر لەم دۆخەدا هەندیک

هەنگاوی جەدی نەهاوێژرین، بە ئاراستەیی چارەسەرکردنی کیشەکان، ئەوا بە ئەگەری زۆر لە قۆناغی دواي داعشدا، ئەو دەرفەتە نامینیت، تەنانەت هەر وەک لە سەرەو بەسکرا دەکریت دواي شەری داعش دەرگای کۆمەڵیک تەحەدا بەرەو پوری باشووری کوردستان بێتەو. تەنانەت لەوەش خراپتر باشووری کوردستان ئامادە نییە بۆ ئەو بەرپووبوونەووەیە! لە راستیدا دەبوايە شەری داعش ئەو رووداوە راچلەکی نەرە بێت کە دەسلاتی کوردی بە ئاراستەیی چاکسازی بنەرەتی هانبدات، بەلام نەک ئەو رووی نەدا بە لکو ئەوێ روویدا پیچەوانەکە ی بوو: لە ژیر سیبەری شەری داعش و بێدەنگی ئەوانی دیکەدا (راستتر بلیین ولاتە روژئاواییەکان)، دەستدریژیکی جەدی کرایە سەر شەرعیەت و کیشە و قەیرانەکانیش هەر لە ژیر ئەو سیبەرەدا قوولتر و فراوانتر بوونەو؛

سیبەم، لە کارکەوتنی دەولەتی یەکیارچەیی عیراق و نەبوونی هیوا بۆ خستەو سەرپیی ئەم دەولەتە؛

چوارەم، بوونی چەند ولاتییک کە لە بەرژەو نەدیاندایە روژەلەلەتی ناوەرەست دابەش بێت، یان دەربیرینی پشتیوانی بۆ دەولەتی کوردی لەلایەن عەرەبی سوننەو لە ئاستی نزمدا، وەک هەرەشەیک بۆ بەرەیی شیعیە؛

پینجەم، کەمبوونەوێ بایەخی ستراتیژی روژەلەلەتی ناوەرەست و خەملانی بەرژەو نەدیەکان بە شیوازیکي نوێ.

ئەگەر ئەزمونى دەولەت لە كۆسۇقۇۋو ۋەربىگرىن، دەبىت رۇژئاۋا بگەيەندىتە ئەۋ باۋەرپەى كە سەقامگىرى لە عىراقدا بەم دۇخەى ئىستاي مەحالە، كە ئەم ناسەقامگىرىيەش بۇ خۇى لە رووى بەرھەمھىننى تىرۇر و پەنابەرەۋە رۇژئاۋا دەخاتە بەردەم مەترسى و ھەرپەشەۋە. لۇژىكى ئەۋەى كە پىۋىست ناكات عىراق بە راگوزەرە خۇىناۋىيەكەى يوگسلاڧىادا تىپپەرىت بۇ ئەۋەى ئەۋ كاتە عىراقىيەكان و كۆمەلگاي نىۋەدەولەتى بگەنە ئەۋ باۋەرپەى بەلى ھىشتەنەۋەى عىراق بە باجى ئەم ھەموو خۇىنە ناكىت و لەبەر ئەۋەش پىۋىستە ھەموان دەست لە ۋەھمى عىراقىكى يەكپارچە ھەلبىگرن و ھەلۋەشانەۋەى ئەم ۋلاتە بە چارەسەر بزىنن، دەكرىت بەھانەيەكى بەھىز بىت بۇ قىۋولكردى پىرۇسەى ھەلۋەشانەۋەى "ئاشتىانەى" عىراق. رۇژئاۋا گوى بەۋە نادات گەر عىراق ۋەك يوگسلاڧىا و يەكىتى سۇقىت ھەلبۋەشىتەۋە، ئەگەر ئەم ھەلۋەشانەۋەى مەترسى نەبىت بۇ سەر بەرژەۋەندىيەكانى خۇى.

لە رووى نىۋەدەولەتتەۋە، پىۋىستە كورد گوتار و بىرىارى سىياسى و سەربازى يەكگرتوى ھەبىت. ئەمىرۇ لە ھەموو رۇژىك زىاتر دەرفەت ھەيە بۇ خەملاندنى ئەۋ جۇرە گوتارە، چۈنكە، بەرجەستەكردى لە ھەموو كاتىكى دىكە ئاسانتر و فەراھەمترە: كاتى ئەۋە ھاتوۋە كە ھەموان بە يەك دەنگ بلىن: "تا كورد خاۋەنى دەولەتى خۇى نەبىت پارىزراۋ نابىت." بە واتايەكى دىكە زۇر گىرنگە كە پىشتىگىرى ئەمىرۇ كۆمەلگاي نىۋەتەۋەى بۇ كورد سوۋدى لى ۋەربىگرىت، بە واتاي ئەۋەى كە بە دروستى

و بەرهینانی سیاسیانە ی تیا دا بکریت بۆ بەهێزکردنی پێگەی سیاسی و دیپلۆماسی هەریمی کوردستان. دوا جار جیگەی خۆیەتی ئەو پەيامە بگاتە کۆمەلگای نیۆدەولەتی کە کورد پارێزراو نابیت تا سەرۆهریی نەتەوهیی خۆی نەبیت. ئەو ریک ئەو لۆژیکە بوو کە دوا ی هۆلەکووست، جوولەکە، روو لە کۆمەلگای نیۆدەولەتی، قسە ی پیکرد. کوردیش دەکری دوا ی هەلەبجە و ئەنفال و شنگال بە هەمان لۆژیک قسە بکات کە جوولەکە دوا ی هۆلەکووست قسە ی پیکرد.

ئەگەر راستە کورد لە بری هەموو کۆمەلگای نیۆنەتەوهیی شەری تیروور دەکات، ئایا دەستکەوتەکە ی تەنها چەند پارچە یەک چەک دەبیت، کە ئەویش دەبیت لە رینگای بەغداو بە دەست کورد بگات یان ئەو تە کۆمەلگای نیۆدەولەتی لەو دەگات کە بەبی پشتگیری ئەم کۆمەلگا نیۆدەولەتییه لە کورد لە رووی دیپلۆماسی و سیاسیهوه، دەکریت هەر ئەم پشتگیرییه لە مەودایەکی دوورتردا بە زیانی کورد تەواو ببیت. بەو واتایە ی کە رۆژیک دیت کە کۆمەلگای نیۆدەولەتی کورد بەجی دەهیلن بۆ ئەوهی خۆی بەرەو رووی چارەنووسی نادیار ی خۆی ببیتەوه. لە چاوی هیزه ئیسلامی و عروبیه توندپهوهکانهوه بەو یارمهتییه، مۆری دۆستبوون و بگره بەکریگراو بوون بۆ رۆژئاوا کەوتوو تە سەر کورد!

* * *

کورد "ساندویچه" لە نیوان سوننه و شیعه دا. چەند بژاردهیهکی لەبەر دهمدایه، یان ئەوهیه (پەرتبیت) و بخوری یان

بتوانیت هاوسه‌نگانه له‌گه‌ڵ هه‌ردوو لادا بیته یان له نیوان هه‌ردوو لادا بیلایه‌ن بیته.

کاتیکی بیر له دهوله‌تی کوردی له باشووری کوردستان ده‌کریته‌وه، ده‌بیته عی‌راق و دۆخه‌که‌ی هه‌لبسه‌نگینداریته به په‌یوه‌ندی له‌گه‌ڵ ولاتانی ئیقلیمی و ولاتانی زله‌یز. پاشان چۆن له خواست و به‌رژه‌وه‌ندی ئەم ولاتانه ده‌گه‌ین له ته‌بایی و ناته‌باییه‌کان، دژایه‌تی و ته‌بایی له به‌رژه‌وه‌ندییه‌کاندا، به مانایه‌کی دیکه به گشتی له دژایه‌تی و یه‌کانگیربوونه‌کان؟ تورکیا و ئێران، که بریارده‌ری سه‌ره‌کین له‌م دۆخه‌دا، هه‌ردوو لادا به‌رده‌وام له هه‌ول‌دان بو‌ گری‌دانی هه‌ری‌م به ولاته‌کانیانه‌وه، له پینا‌و کۆنترۆڵکردنی و سوودلێبێنی له‌ روه‌ی ئابوری و سیاسی و جیۆپۆلیتیکیه‌وه. مه‌ترسی ئه‌وه هه‌یه که ئەم دوو ولاته به‌گه‌نه چوارچیوه‌یه‌ک له ریکه‌وتن له نیوانیاندا ده‌رباره‌ی کورد له هه‌ر سی‌ یان هه‌ر چوار پارچه‌که، ئەو کاته دۆخیکی سه‌خت دیته ئاراوه، به‌تایبه‌تی پاش شه‌ری داعش. بژارده‌ی هه‌ره گونجاو ئه‌وه‌یه که به‌رده‌وام حساب بو‌ سیناریویه‌کی ئه‌وها بکه‌یت به‌بی ئه‌وه‌ی به زه‌روره‌ت ببیت به‌ دلی ئه‌م سیناریویه‌ و به‌هۆیه‌وه توشی ده‌سته‌پاچه‌یی سیاسی ببیت.

پێویست ناکات باشووری کوردستان، ته‌نانه‌ت باشیش نییه، له نیوان ئێران و تورکیا و عی‌راق ته‌نها یه‌کیکیان یان دوویان هه‌لبژیریته. به‌لکو وا باشتره تا بکریته هاوسه‌نگی له نیوان هه‌رسی ولاته‌کان رابگریته. ته‌نها زه‌مانه‌تیش بو‌ راگرتنی ئەم هاوسه‌نگییه و سوود لێوه‌رگرتنی له به‌رژه‌وه‌ندی کورد، توکمه‌یی

سیستمی سیاسی و یەك گوتارییه له ئاستی ئالۆزییه جیۆپۆلیتیکیهکاندا. دەرەنجام نه دۆستایهتی ئەوان بو یه کتر، نه دژایهتی ئەوان بو یه کتر، کاریگهری نه خاته سه ر بژارده ستراتیژییهکانی کورد و بهرژه وهندیه نه ته وهییه بالاکانی کوردستان.

شتیکی واقیعبینانه نییه چاوه‌ڕوانی ئەوه بکهین که دهسه‌لاتی هه‌ریمی کوردستان بتوانیت له هه‌مان کاتدا له حاله‌تی مملانییدا بیته به‌رامبه‌ر عێراق و تورکیا و ئێران. مه‌سه‌له‌یه‌کی یه‌کجار گرنگیش ئەوه‌یه که جیهانبینی کوردی ده‌بیته‌ خۆی له‌و بو‌چوونه کلاسیکیه باوه‌ رزگار بکات که به‌رده‌وام خواستویه‌تی بلی "مملانی له‌ نیوان ئەم هیزه ئیقلیمیانه‌دا به‌ زه‌روره‌ت له‌ قازانجی کورده". پێشتر ده‌رکه‌وتوو که مملانی و ته‌نانه‌ت جه‌نگ له‌ نیوان ولاتانی داگیرکاری کوردستان (بو‌ نموونه‌ جه‌نگی هه‌شت سه‌له‌ی عێراق و ئێران) نه‌ک هه‌ر به‌ قازانجی کورد نه‌بووه، به‌لکه‌ ته‌نانه‌ت بووه به‌ هۆی نسکو و نه‌هامه‌تی مرۆیی زۆر گه‌وره.

له‌ راگرتنی هاوسه‌نگی به‌رامبه‌ر ئەم ده‌وله‌تانه‌ ده‌کریت ئیمه‌ باسی دوو شیوازی هاوسه‌نگی (بالانس) بکه‌ین:

- ۱- ستراتیژی هاوسه‌نگی نه‌رینی (negative balance)، به‌ مانای ره‌تکردنه‌وه‌ی هه‌موویان وه‌ مامه‌له‌نه‌کردن له‌گه‌ل هه‌چیاندا؛
- ۲- ستراتیژی هاوسه‌نگی ئه‌رینی (positive balance)، به‌ مانای به‌ زه‌روره‌ت قبو‌لکردنی هه‌رچه‌یه‌کی ئەو سه‌ هیزه‌ ده‌یانه‌وێت.

به‌ بو‌چوونی ئیمه‌ باشترین ستراتیژ بو‌ باشووری کوردستان ئەوه‌یه که له‌و دوو شیوازه‌ی هاوسه‌نگیدا ئینتیقائی بیته، واته

په‌یره‌وی هاوسه‌نگی له‌سه‌ر بئه‌مای بژارد‌ه‌ی (هاوسه‌نگی ئینتیقائی – selective balance) بکات. بۆ ئه‌مه‌ش گرنگه‌ له‌ هه‌موو حاله‌تیکدا له‌ یه‌ک مه‌سافه‌دا مامه‌له‌ له‌گه‌ڵ ئه‌م هه‌یزانه‌دا نه‌کات: به‌ راده‌ی یه‌که‌م به‌رژه‌وه‌ندییه‌ نه‌ته‌وه‌یییه‌ کوردستانییه‌کان و به‌رژه‌وه‌ندییه‌ هاوبه‌شه‌کان ئه‌و مه‌سافه‌یه‌ دیاریبکه‌ن وه‌ پێوه‌ری نزیکبوه‌نه‌وه‌ یا دوورکه‌وته‌نه‌وه‌ بن لێیان. له‌ هه‌ندیک مه‌سه‌له‌دا ده‌کریت هه‌لبژاردنی هاوسه‌نگی ئه‌رینی پیاده‌ بکه‌یت واته‌ تا بکریت مامه‌له‌کردنیکی پۆزه‌تیقانه‌ دوور له‌ دوژمنکاری و مملانی و ته‌نگه‌ژه‌، به‌لام هه‌ندیک جاریش هاوسه‌نگی نه‌رینی. واته‌ کاتیک باس دیته‌ سه‌ر به‌زاندنی هه‌یه‌ سووره‌ نیشتمانییه‌کانی کوردستان (لێره‌دا مه‌به‌ست نه‌ک هه‌ر باشووری کوردستانه‌ به‌لکو کوردستانی مه‌زنیش) له‌ لایه‌ن هه‌ر یه‌کیک له‌و هه‌یزه‌ ئیقلیمیانه‌وه‌ ئه‌وا ئه‌و کاته‌ پێویسته‌ کورد بلی نا. له‌ هه‌مان کاتدا زۆر گرنگه‌ ده‌سه‌لاتی کوردی ریگا نه‌دات رووبه‌ری کوردستان (روو له‌ په‌یوه‌ندیه‌کانی هه‌ریم له‌گه‌ڵ عێراق، تورکیا و ئێران)، دابه‌ش بییت به‌سه‌ر دوو جه‌مسهر (ئۆردوگا) ی سه‌ره‌کی، یه‌کیکیان په‌یوه‌ندی له‌گه‌ڵ جه‌مسهری ئێران و شیعه‌ باش بییت و ئه‌وه‌ی دیکه‌شیان له‌گه‌ڵ تورکیا و جه‌مسهری سوننه‌؛ یه‌کیکیان په‌یوه‌ندی له‌گه‌ڵ به‌غدادا باش بییت به‌لام ئه‌وی دیکه‌یان زۆر خراپ بییت. پێویستیش ناکات کورد له‌ نیوان هیلالی سوننی و هیلالی شیعی به‌ زه‌روره‌ت یه‌کیکیان هه‌لبژیرییت: کیشه‌ی کورد، نه‌ته‌وه‌یی و نیشتمانی و دیموکراتییه‌ و دواچار کیشه‌که‌ی هی دامه‌زراندنی ده‌وله‌تی نیشتمانی و ده‌وله‌تی هاوولاتی و یاسا و ره‌واییه‌تی دیموکراتییه‌

نهک دینی و مه‌زه‌ه‌بی. به‌م پێوه‌ره‌ش دروشمیکی هه‌ره گونجاو بو هه‌موان ده‌کریت ئەمه بیټ: نا بو به‌ره‌ی شیعی، نا بو به‌ره‌ی سوننی، به‌لێ بو خه‌نده‌قیکی نیشتمانی کوردستانی.

ره‌هه‌ندیکی زۆر گرنگی په‌یوه‌ندی له‌گه‌ڵ هه‌یه‌ ئیقلیمییه‌کان ئەوه‌یه که به‌ هه‌یج شیوه‌یه‌ک نابیت په‌یوه‌ندییه‌ باشه‌کانی هه‌ریمی کوردستان له‌گه‌ڵ ئەم ناوه‌ندانه‌ له‌سه‌ر حسابی به‌شه‌کانی دیکه‌ی کوردستان و دۆزی کورد له‌و ولاتانه‌دا بیټ. له‌ راستیدا جه‌ختکردنه‌وه‌ له‌سه‌ر گوتاری بوونی کیشه‌ی کورد له‌و ولاتانه‌ و پێویستی چاره‌سه‌رکردنی نه‌ک هه‌ر پێگه‌ی کوردانی باشوور بیه‌یز ناکات، به‌لکو ته‌نانه‌ت ئەمه‌ باشترین شیوازی گوتاره‌. ئەم شیوه‌ گوتاره‌ راده‌یه‌ک له‌ گوشاری "نه‌رم" ده‌خاته‌ سه‌ر ئێران و تورکیا وه‌ له‌ لایه‌کی دیکه‌شه‌وه‌ ئەم گوتاره‌ پاراستنی په‌یوه‌ندی هه‌ره‌ ته‌ندروستیشه‌ له‌گه‌ڵ کوردان له‌ به‌شه‌کانی دیکه‌ی کوردستان وه‌ بازنده‌دانه‌ به‌سه‌ر به‌رژه‌وه‌ندی و مافه‌کانیاندا.

له‌ ئاستی ناوخۆی عێراق، که‌ ناکریت له‌ ئاسته‌ ئیقلیمییه‌که‌ جیابکریته‌وه‌، باشتر وایه‌ کورد به‌ ئاسانی خۆی ساغنه‌کاته‌وه‌ له‌ نیوان شیعه‌ و سوننه‌، واته‌ کورد به‌ فه‌رز لایه‌نیک هه‌لنه‌بژیریت بو دژایه‌تی لایه‌نه‌که‌ی دیکه‌: کورد ته‌نها و ته‌نها لایه‌نگری به‌رژه‌وه‌ندیه‌کانی خۆی بیټ و هه‌موو په‌یوه‌ندییه‌کان بخاته‌ خزمه‌ت به‌رژه‌وه‌ندیه‌ بالاکانی کوردستان. له‌ هه‌مان کاتدا پێویسته‌ لایه‌نی کوردستانی ئەوه‌ به‌ روونی بزانیټ که‌ یه‌کگرته‌ی ئەو دوو لایه‌نه‌ عه‌ره‌بییه‌ له‌ عێراق (واته‌ شیعه‌ و سوننه‌) ده‌کریت ده‌سکه‌وته‌کانی هه‌ریمی کوردستان بخاته‌ مه‌ترسییه‌کی جدیدییه‌وه‌.

هه‌ر وه‌ک چه‌ند جا‌ریک پێشتر، دوا‌ی که‌وتنی رژی‌می پێشو، رووی داوه‌ کورد وه‌ک که‌مینه‌یه‌کی بێده‌سه‌لات له‌ لایه‌ن "زۆرینه‌ی دکتاتۆری عه‌ره‌بیه‌وه" مامه‌له‌ کراوه‌.

ولاتی‌نی ناوچه‌که‌ به‌روونی په‌ره‌ به‌ گرژی نیوان نوخبه‌ی سیاسی کوردی و نیوان هی‌زه‌ سیاسیه‌کان ده‌ده‌ن بۆ ئه‌وه‌ی ئیداره‌ی قه‌یرانه‌کانی نیوانیان بکه‌ن به‌ قازانجی خۆیان، هه‌روه‌ها بۆ ئه‌وه‌ی له‌م ری‌گایه‌وه‌ بتوانن ری‌گا له‌ کورد بگرن له‌ ئاراسته‌ی به‌ده‌وله‌ت‌بوون. باشووری کوردستان هی‌چ چاره‌یه‌کی دیکه‌ی نییه‌ ته‌نها ئه‌وه‌ نه‌بی‌ت که‌ چاره‌سه‌ری هه‌موو کیشه‌کان بکری‌ت له‌ نیوان هی‌زه‌کاندا و به‌م شی‌وه‌یه‌ش هه‌موو درز و که‌لینه‌ سیاسیه‌کان پر بکری‌نه‌وه‌ بۆ ری‌گری کردن له‌ دزه‌کردنی داگیرکاران لێ‌بانه‌وه‌ بۆ ناو جه‌سته‌ی سیاسی کوردی.

له‌ ئاستی کوردستانی مه‌زن‌دا، هه‌ر جه‌مه‌سه‌رگیری و جه‌به‌به‌نده‌یه‌ک و دژایه‌تی یه‌ک‌تر کردن له‌ نیوان هی‌زه‌ سیاسیه‌کانی کوردستانی گه‌وره‌دا، مه‌ترسیداره‌ و هه‌ره‌شه‌یه‌ بۆ سه‌ر هه‌موو به‌شه‌کانی کوردستان، به‌ تایبه‌تی باشووری کوردستان. به‌ پێچه‌وانه‌شه‌وه‌، واته‌ مامه‌له‌کردن له‌ سه‌ر بنه‌مای کوردستانی و نه‌ته‌وه‌بێ‌بانه‌، بۆ ری‌گه‌گرتن له‌ هه‌ر ئه‌گه‌ریکی لیک‌ترازان له‌ سه‌ر ئاستی کوردستانی گه‌وره‌، خزمه‌ته‌ به‌ هه‌ر به‌شیکی کوردستان به‌ جیا، وه‌ به‌ کوردستانی مه‌زن به‌ گشتی.

ئه‌گه‌ر کورد ئه‌م‌پ‌رۆ وه‌ک هی‌زی پیاده‌ی هی‌زه‌کانی رۆژئاوا به‌کارده‌بری‌ت، چونکه‌ رۆژئاوا نایه‌وی‌ت سه‌ربازی خۆی به‌کوشت بدات، ئه‌وا ده‌بی‌ت ئه‌م رۆله‌ ته‌رجه‌مه‌ بکری‌ت بۆ سیاسه‌ت و

دیپلۆماسی وە زۆر گرنگە کە ئەم تەرجەمەکردنە بۆ سیاسەت و دیپلۆماسی و دوانەخرییت بۆ قونای دواى داعش. ئەگینا مامەڵەکردنمان وەک هیزی پیاده و بەبى بوونی دەرفەت بە تەرجەمەکردنی ئەم پیگەیه لە رووی سیاسی و دیپلۆماسییه وە، کورد دەکات بە خەلکانیک کە بە "کوشتدانیان ئاساییە و بەم بەکوشتدانهش شەپى ولاتانی رۆژئاوا لەگەل داعش زۆر هەرزان دەکەویت لەسەر ئەو ولاتانە." میژووی رۆژئاوا سیخناخە لە پشتکردنە ئەو خەلکانەى کە بەکاری هیناون پاش تەواوبوونی رۆلەکهیان و پشتی تیکردون. وانەیهکی تال هەیه لە بوونی ئیمە بە "هیزی پیادهی رۆژئاوا" ئەویش ئەوێه کە ئیمە لە ریزی ئەو کەسانەین کە مەرگمان هیندە بایەخی نییه بۆ ئەوێه ئەژمار بکرییت و بەهای بۆ دابنرییت. ئەمە لە بیرى سیاسی نویدا بە ئەو کەسانە دەگوترییت کە وەک "بۆنەوهرى سیاسى" تەماشای ناکرین.

بە کورتى، بۆ ئەوێه خەلکی کوردستان لە رووی سیاسى و دیپلۆماسییه وە بەرى خۆپراگرى و قارەمانیەتى و قوربانیەکانى خۆى بچنیته وە، پیویسته کورد لە ئیستاه خەمى دواى داعش بخوات بۆ ئەوێه نەبییت بە هیزیکی فەرامۆشکراو لە هاوکیشەى نویی ناوچه کەدا. هەر لە ئیستاه بوونی کارامەیی سیاسى و دیپلۆماسى و هەروەها بوونی نەخشە ریگایەکی هاوبەش کە تیایدا هەموو ئاست و رەهەندە ئالۆزەکانى سەربەخۆی جیگیان بکریته وە، زامنى ئەوێه.

